
ಹಣತೆ ಹಚ್ಚುತ್ತೇವೆ 


ಆಡಿಬಾ ನನ ಕಂದ ಅಂಗಾಲ ತೊಳೆದೇನು 
ತೆಂಗಿನಕಾಯಿ ತಿಳಿನೀರ ತಕ್ಕೊಂಡು 
ನಿನ್ನ ಬಂಗಾರ ಮೋರೆ ತೊಳೆದೇನು. 


ಬಾಲ್ಕವೆಂಬುದು ಮಗುವಿನ ಬೆಳವಣಿಗೆಯಲ್ಲಿ ಪವಿತ್ರವಾದ ಹಾಗೂ ಅಮೂಲ್ಯವಾದ ಅನುಭವ. ವಿಶೇಷ 
ಮನೋವಿಜ್ಞಾನಿಗಳ ಪ್ರಕಾರ ಮಕ್ಕಳಲೋಕಗಹಿಕೆ ಸುಮಾರು ನಾಲ್ಕೈದು ವರ್ಷಗಳಿಂದ ಮೊದಲ್ಗೊಂಡು 
ಹದಿನಾಲ್ಕು ಹದಿನೈದು ವರ್ಷಗಳ ಅವಧಿಯಲ್ಲಿ ತುಂಬಾ ತೀಕ್ಷ್ಮ ಹಾಗೂ ಸೂಕ್ಷ್ಮವಾಗಿರುತ್ತದೆ. ಪರಿಸರ 
ಭಾಷೆ ಅರ್ಥಾತ್‌ ಮಾತೃಭಾಷೆ ಇಲ್ಲಿ ಪ್ರಧಾನ ಪಾತ್ರವಹಿಸುತ್ತದೆ. 


ಮಕ್ಕಳಿಗೆ ಸರಿಯಾದ ಶಿಕ್ಷಣ ನೀಡಬೇಕಾದ್ದು ಸಮಾಜದ ಆದ್ಯ ಕರ್ತವ್ಯ ಮನುಷ್ಯನ ದುರಾಸೆ 
ಪೈಪೋಟಿ ಹೋಲಿಕೆಗಳ ದಾಳಿಗೆ ಮಕ್ಕಳು ಪ್ರಯೋಗಪಶುಗಳಾಗಬಾರದು. ಒತ್ತಡದ ಶಿಕ್ಷಣಕ್ಕೆ ಒಳಗುಮಾಡಿ 
ಅವರ ಸೃಜನಶಕ್ತಿಯನ್ನು ಮುರುಟಿಸಬಾರದು. ಬಾಲ್ಯಾನುಭವದ ಸುಮಧುರತೆ ಹಾಳಾಗಬಾರದು. 
ಕಲಿಕೆ ಪ್ರಯಾಸಹ ಶಿಕ್ಷೆಯಾಗದೆ ನಲಿಯುತ್ತಾ ಗ್ರಹಿಸುವ ವಿಕಾಸಶೀಲ ಗತಿಯಾಗಬೇಕು. 


ಕನ್ನಡ ಮಕ್ಕಳ ಮನಸ್ಸನ್ನು ಬೆಳೆಸುವ ಕೈಂಕರ್ಯದಲ್ಲಿ ನಾಡಿನ ಹಲವು ಜನ ಪೂನ.-`ಸೂರಿಗಳು ಮಕ್ಕಳಿಗಾಗಿ 
ಗುಣಾತ್ಮಕ ಸಾಹಿತ್ಯ ರಚನೆಮಾಡಿದ್ದಾರೆ. ಸರಳ ಸುಂದರ ಸುಲಲಿತವಾದ ಆ ರಚನೆಗಳು ಬಾಲ್ಯದ 
ಮನಸ್ಸಿಗೆ ಮುದನೀಡುವುದಷ್ಟೇ ಅಲ್ಲದೆ ಮಾನವೀಯ ಜೀವನ ಮೌಲ್ಯಗಳನ್ನು ಕುಸುಮಗಂಧದ ಪರಿಯಲ್ಲಿ 
ಅರಿವಿಗೆ ಮುಟ್ಟಿಸುತ್ತವೆ. ಪೂರ್ವಸೂರಿಗಳ ಈ ಹಾದಿಯನ್ನು ಅನುಸರಿಸಿದಂತೆ ಆನಂತರದ ಹಲವು 
ಕನ್ನಡ ಮನಸ್ಸುಗಳು ತಮ್ಮ ಭಾವನೆ, ಆಲೋಚನೆಗಳನ್ನು ಮಗುಸಹಜ ಭಾವಗತಿಯಲ್ಲಿ ಹರಿಯ ಬಿಟ್ಟಿವೆ. 
ಕನ್ನಡ ಮಕ್ಕಳ ಮನಸ್ಸನ್ನು ಆರೋಗ್ಯಕರ ಭಾವದಲ್ಲಿ ಬೆಳಸುವ ಇಂಥ ಸಾಹಿತ್ಯವನ್ನು ಸಂಕಲಿಸಿ ಕರ್ನಾಟಕದ 
ಎಲ್ಲ ಭಾಗದ ಮಕ್ಕಳಿಗೂ ಸುಲಭವಾಗಿ ತಲುಪುವಂತೆ ಮಾಡಬೇಕೆಂಬುದು ಕನ್ನಡ ಪುಸ್ತಕ ಪ್ರಾಧಿಕಾರದ 
ಹೆಬ್ಬಯಕೆ. ಅದರ ಫಲ ಈ ಮಕ್ಕಳ ಪುಸ್ತಕಮಾಲೆ ಈ ಮಾಲೆಯಲ್ಲಿ ಕವಿತೆ, ನಾಟಕ, ಕಾದಂಬರಿ, 
ವ್ಯಕ್ತಿಚಿತ್ರ, ಪ್ರವಾಸ ಕಥನಗಳನ್ನು ಒಳಗೊಂಡ ಹತ್ತು ಪುಸ್ತಕಗಳು ಸದ್ಯಕ್ಕೆ ಪ್ರಕಟವಾಗುತ್ತಿವೆ. 
Ld ಷಃ ತಃ 


ಮಕ್ಕಳ ನಾಟಕಗಳನ್ನು ಮೂರು ಸಂಪುಟಗಳಲ್ಲಿ ಸಂಪಾದಿಸಲಾಗಿದೆ. ಇವುಗಲ್ಲಿ ಒಟ್ಟು ಹನ್ನೆರಡು ನಾಟಕಗಳಿವೆ. 
ಎಲ್ಲವನ್ನೂ ಒಟ್ಟಿಗೆ ಒಂದೇ ಸಂಪುಟದಲ್ಲಿ ಸೇರಿಸಿ ಪ್ರಕಟಿಸಬಹುದಿತ್ತು. ಆದರೆ, ಮಕ್ಕಳ ಮನೋಧರ್ಮಕ್ಕೆ 
ಬೃಹತ್ತಿನ ಭಾರಕ್ಕಿಂತ ಸಣ್ಣದು ಸದಾ ಸು೦ದರವೆಂಬ ತತ್ವ ಹೆಚ್ಚು ಹೊಂದುತ್ತದೆ. ಮಕ್ಕಳ ಕಲ್ಪನೆ ಭಾವನೆ 
ಆಲೋಚನೆಗಳನ್ನು ವಿಸ್ತರಿಸುವ ನಿಟ್ಟಿನಲ್ಲಿ ಈ ಮಾಲೆಯಲ್ಲಿನ ನಾಟಕಗಳ ಕೊಡುಗೆ ಅಪಾರವಾದುದು. 


ನಾಟಕಗಳನ್ನು ಮಾಲೆಯಲ್ಲಿ ಸೇರಿಸಿಕೊಳ್ಳಲು ಅನುಮತಿ ನೀಡಿದ ನಾಟಕಕಾರರಿಗೂ ವಾರೀಸುದಾರರಿಗೂ 
ಸುಂದರವಾಗಿ ಮುಖಪುಟ ರಚಿಸಿಕೊಟ್ಟ ಕಲಾವಿದ ಪ.ಸ. ಕುಮಾರ್‌ ಅವರಿಗೂ ಆತ್ಮೀಯ ಕೃತಜ್ಞತೆಗಳು. 
ಕನ್ನಡ ಪುಸ್ತಕ ಪ್ರಾಧಿಕಾರವು ಯೋಜಿಸಿದ ಈ ಮಕ್ಕಳ ಸಾಹಿತ್ಯ ಮಾಲೆಯ ಸಂಪಾದಕತ್ವವನ್ನು ವಹಿಸಿಕೊಂಡು 
ತುಂಬಾ ಸಮರ್ಥವಾಗಿ ಈ ಕೈಂಕರ್ಯವನ್ನು ಆಗುಮಾಡಿಕೊಟ್ಟ ಬೊಳುವಾರು ಮಹಮದ್‌ ಕುಂ 
ಅವರಿಗೂ ಅವರ ಸಂಗ ಸದಸ್ಯರಾಗಿ ಸಹಕರಿಸಿದ ಹಿರಿಯರಾದ ಶ್ರೀ ಕಂಚ್ಯಾಣಿ ಶರಣಪ್ಪ, 
ಡಾ| ಶರಣಮ್ಮ ಗೊರೆಬಾಳ, ಪ್ರೊ| ಕೃಷ್ಣಮೂರ್ತಿ ಬಿಳಿಗೆರೆ ಇವರಿಗೂ ಪ್ರಾಧಿಕಾರದ ಆತ್ಮೀಯ ಕೃತಜ್ಞತೆಗಳು. 
ಮಕ್ಕಳ ಸಾಹಿತ್ಯ ಮಾಲೆಯ ಎಲ್ಲ ಪುಸ್ತಕಗಳ ಕರಡು ತಿದ್ದುವಲ್ಲಿ ಹೆಚ್ಚಿನ ಆಸ್ಥೆ ವಹಿಸಿ ಸಹಕರಿಸಿದ ಪ್ರೊ 
ಕೆ.ಆರ್‌. ಗಣೇಶ್‌ ಅವರಿಗೆ ಸಲಹೆ ಸೂಚನೆಗಳ ಸಹಕಾರ ನೀಡಿದ ಹಿರಿಯರಾದ ಪ್ರೊಃ ಚಿ. ಶ್ರೀನಿವಾಸರಾಜು 
ಅವರಿಗೆ ಮುದ್ರಿಸಿದ ಇಳಾ ಮುದ್ರಣ - ಇವರಿಗೆ ಈ ಯೋಜನೆಯ ಯಶಸ್ಸಿಗೆ ಸಹಕರಿಸಿದ ಆಗಿನ 
ಆಡಳಿತಾಧಿಕಾರಿ ಶ್ರೀ ಎನ್‌. ತಿಪ್ಪೇಸ್ವಾಮಿ ಮತ್ತು ಸಿಬ್ಬಂದಿ ಬಳಗದವರಿಗೆ ಹಾಗೂ ಕನ್ನಡ ಪುಸ್ತಕ 
ಪ್ರಾಧಿಕಾರದ ಸರ್ವಸದಸ್ಯ ಮಿತ್ರರಿಗೆ ಆತ್ಮೀಯ ಕೃತಜ್ಞತೆಗಳು. 


ತ್ಸ ೩ 
ಪ್ರೊ. ಎಸ್‌.ಜಿ. ಸಿದ್ಧರಾಮಯ್ಯ 
ಅಧ್ಯಕ್ಷರು 
ಕನ್ನಡ ಪುಸ್ತಕ ಪ್ರಾಧಿಕಾರ 


ಸಂಪಾದಕರ ಮಾತು 


ಕನ್ನಡದ ಮಕ್ಕಳ ವ್ಯಕ್ತಿತ್ವ ವಿಕಾಸ ಹಾಗೂ ಸ್ವಯಂ ಪರಿಪೂರ್ಣತೆಗೆ ಅಗತ್ಯವಾದ ಉತ್ತಮ ಗುಣಮಟ್ಟದ 
"ಮಕ್ಕಳ ಸಾಹಿತ್ಯ'ವನ್ನು ೧೦-೧೨ ಆಕರ್ಷಕ ಸಂಪುಟಗಳಲ್ಲಿ ಪ್ರಕಟಿಸಬೇಕೆಂಬುದು, ಕನ್ನಡ ಪುಸ್ತಕ 
ಪ್ರಾಧಿಕಾರದ ಅಧ್ಯಕ್ಷರಾಗಿರುವ ಫ್ರೊ. ಎಸ್‌.ಜಿ. ಸಿದ್ಧರಾಮಯ್ಯನವರ ಆಸೆಯಾಗಿತ್ತು. ಅವರ ಆಸೆಯು 
ಹೆಚ್ಚುಕಮ್ಮಿ ನನ್ನದೇ ಆಗಿದ್ದುದರಿಂದ, ಕಳೆದೊಂದು ವರ್ಷದ ಅವಧಿಯಲ್ಲಿ ಕತೆ, ಕಾದಂಬರಿ, ಕವನ, 
ನಾಟಕ, ಪ್ರವಾಸ ಕಥನ, ವ್ಯಕ್ತಿಚಿತ್ರ-ಹೀಗೆ ಮಕ್ಕಳ ಸಾಹಿತ್ಯದ ವಿವಿಧ ಪ್ರಕಾರಗಳಲ್ಲಿ ನಾನು ಆಯ್ದು, 
ಸಂಪಾದಿಸಿ ಸಿದ್ಧಗೊಳಿಸಿದ ಕೃತಿಗಳಲ್ಲಿ, ಪ್ರಸ್ತುತ ಪುಸ್ತಕವು “ಮಕ್ಕಳ ನಾಟಕ'ಗಳ ಮೂರನೆಯ ಸಂಪುಟವಾಗಿದೆ. 
ಈ ಸಂಪುಟದಲ್ಲಿ ಅಡಕಗೊಂಡಿರುವ ನಾಲ್ಕೂ ನಾಟಕಗಳು, ಇದುವರೆಗೆ ಸಾವಿರಾರು ಮಕ್ಕಳು ಆಡಿ 
ಅಭಿನಯಿಸಿ ಸಂತೋಷಪಟ್ಟ ಬಹುಜನಪ್ರಿಯ ಮಕ್ಕಳ ನಾಟಕಗಳೇ ಆಗಿವೆ. 


ಮಕ್ಕಳು ದೊಡ್ಡವರಿಗಾಗಿ, ದೊಡ್ಡವರು ಮಕ್ಕಳಿಗಾಗಿ ಅಭಿನಯಿಸಿ ನಕ್ಕು ನಗಿಸಬಲ್ಲ ನಾಟಕ "ಸಾಯೋ 
ಆಟ'. ಜ್ಞಾನಪೀಠ ಪ್ರಶಸ್ತಿ ಪಡೆದ ಕನ್ನಡದ ವರಕವಿ ದ.ರಾ. ಬೇಂದ್ರೆಯರು ಬರೆದ ಈ ಪ್ರಸಿದ್ಧ ನಾಟಕದ 
ಪ್ರತಿಯೊಂದು ಮಾತಿಗೂ ಹಾಸ್ಕದ ಹೊಳಪಿದ್ದು, ಅಬಾಲ ವೃದ್ಧರಾದಿಯಾಗಿ ಎಲ್ಲರನ್ನೂ ಎಲ್ಲ ಕಾಲದಲ್ಲೂ 
ಸಂತೋಷಪಡಿಸಬಲ್ಲ ಶಕ್ತಿ ಹೊಂದಿದೆ. ಸುಪ್ರಸಿದ್ಧ ಜನಪದ ವಿದ್ವಾಂಸ, ಹಿರಿಯ ನಾಟಕಕಾರ ಚಂದ್ರಶೇಖರ 
ಕಂಬಾರರು ಬರೆದ “ಆಲೀಬಾಬ' ನಾಟಕವು ಆರೇಬಿಯಾದ ಸುಪ್ರಸಿದ್ಧ ಕಥೆಯನ್ನಾಧರಿಸಿದ್ದರೂ, ಪಕ್ಕಾ 
ಕನ್ನಡ ನೆಲದ ಮಕ್ಕಳ ನಾಟಕವಾಗಿಯೇ ಜನಪ್ರಿಯವಾಗಿದೆ. ಈ ನಾಟಕವನ್ನು ಹಾಡು, ಕುಣಿತಗಳೊಂದಿಗೆ 
ಅಭಿನಯಿಸುವ ಮಕ್ಕಳು ತಾವೂ ಸಂತೋಷ ಪಡುವುದರ ಜತೆಗೆ ನೋಡುಗರನ್ನೂ ನಗಿಸಿ ಕುಣಿಸಬಲ್ಲರು. 
ಉತ್ತರ ಕರ್ನಾಟಕದ ಆಡುಭಾಷೆಯನ್ನು ಅತ್ಯಂತ ಪರಿಣಾಮಕಾರಿಯಾಗಿ ಬಳಸಿಕೊ೦ಡು ಹಿರಿಯ 
ಬರಹಗಾರ ಶ್ರೀ ಬಿ.ಟಿ. ದೇಸಾಯಿಯವರು ರಚಿಸಿರುವ “ಗಿಡ್ಡೂ ಟೇಲರನ ಸಾಹಸಗಳು”, ತನ್ನ ಪ್ರತಿಯೊಂದು 
ಮಾತಿನಲ್ಲೂ ಹಾಸ್ಯವನ್ನು ಸ್ಪೋಟಿಸುತ್ತಾ, ಅಭಿನಯಿಸುವ ಮಕ್ಕಳ ಜೊತೆಗೆ ನೋಡುಗರಿಗೂ ಖುಷಿ 
ಕೊಡುವ ಶಕ್ತ ರಂಗಕೃತಿ. ಪರಿಸರ ಪ್ರೀತಿಯೊಂದನ್ನೇ ತಮ್ಮ ಬರಹಗಳ ಮೂಲಮಂತ್ರವನ್ನಾಗಿ ಸ್ವೀಕರಿಸಿರುವ 
ಕವಿ ಕೃಷ್ಣಮೂರ್ತಿ ಬಿಳಿಗೆರೆಯವರು ಬರೆದ "ಮಳೆ ಹುಚ್ಚ', ತನ್ನ ಹಾಡು ಕುಣಿತಗಳ ಮೂಲಕವೇ 
ಪರಿಸರ ಸಂರಕ್ಷಣೆಯ ಅರಿವು ಮೂಡಿಸುವ ಒಳ್ಳೆಯ ಮಕ್ಕಳ ನಾಟಕ. 


ಈ ಕೃತಿಯನ್ನು ಸಿದ್ಧಗೊಳಿಸುವ ಸ೦ದರ್ಭದಲ್ಲಿ, ಕನ್ನಡ ಪುಸ್ತಕ ಪ್ರಾಧಿಕಾರದ ಅಧ್ಯಕ್ಷರಾದ ಪ್ರೊ. ಎಸ್‌.ಜಿ. 
ಸಿದ್ಧರಾಮಯ್ಯನವರ ಹಿರಿತನದಲ್ಲಿ ನೇಮಕಗೊಂಡ ಸಂಪಾದಕ ಮಂಡಳಿಯ ಸದಸ್ಯರಾದ ಶ್ರೀ ಕಾಂಚ್ಯಾಣಿ 
ಶರಣಪ್ಪ, ಶ್ರೀ ಕೃಷ್ಣಮೂರ್ತಿ ಬಿಳಿಗೆರೆ, ಶ್ರೀಮತಿ ಶರಣಮ್ಮ ಗೊರೆಬಾಳ ಇವರು ನೀಡಿದ ಮಾರ್ಗದರ್ಶನಕ್ಕೆ 
ನಾನು ಖಣಿ. ಈ ನಾಟಕಗಳನ್ನು ಪ್ರಸ್ತುತ ಸಂಪುಟದಲ್ಲಿ ಸೇರಿಸಿ ಪ್ರಕಟಿಸಲು ಅನುಮತಿ ನೀಡಿದ 
ಲೇಖಕ/ವಾರೀಸುದಾರರಿಗೂ, ಈ ಕೃತಿಯ ಸಂಪಾದನೆಯಲ್ಲಿ ಸಲಹೆ ಸಹಕಾರ ನೀಡಿದ ಸಾಹಿತಿ ಗೆಳೆಯರಿಗೂ 
ನಾನು ಕೃತಜ್ಞ 

ಬೆ೦ಗಳೂರು ಬೊಳುವಾರು ಮಹಮದ್‌ ಕುಂಳಗೆ 
ಆಕ್ಟೋಬರ ೨, ೨೦೦೫ 


2 ಚ ಟಿ ಧಿ 


ಪರಿವಿಡಿ 


ಸಾಯೋ ಆಟ / ದ.ರಾ. ಬೇಂದ್ರೆ 
ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು / ಚಂದ್ರಶೇಖರ ಕಂಬಾರ 
ಗಿಡ್ಡೂ ಟೇಲರನ ಸಾಹಸಗಳು / ಬಿ.ಟಿ. ದೇಸಾಯಿ 


ಮಳೆಹುಚ್ಚ / ಕೃಷ್ಣಮೂರ್ತಿ ಬಿಳಿಗೆರೆ 


೨೯ 


೮೧ 


ಸಾಯೋ ಆಟ 


ದ.ರಾ. ಬೇಂದ್ರೆ 


ಕೊತವಾಲ 
ಸಂನ್ಯಾಸಿ 
ಕೂಲಿ 


ನಾಟಕಕಾರ 
ಗೆಳೆಯ 

ಸೂಳೆ 

ದಿವಾಣ 

ಗೃಹಸ್ಥ 

ಇಬ್ಬರು ಶಿಷ್ಕರು 
ಪುರನಿವಾಸಿಗಳು 


ಸಾಯೋ ಆಟ 


ನಾಂದೀ 


ಗ್ದ] 
[28 
ಲಾ 
೨ 
ತ್ರ 


ತ್ತವರು ಕಡೆತನಕ ಸುಖವಾಗಿ ಇರಲಿ । 

ಮೃತ್ಯುದೇವತೆಯ ಪ್ರಾರ್ಥನೆಯು ಇಷ್ಟೇ ಸಾಕು. ಇಷ್ಟೇ ಪ್ರಾರ್ಥನೆಯಿಂದ 
ದೇವರು ಪ್ರತ್ಯಕ್ಷನೇ ಆದರೆ ಎಂಥೆಂಥಾ ಮರ್ತ್ಯರೂ ಕೂಡ ಸಾಯಲಾರರು. 
ಅಂದ ಮೇಲೆ ನಾಟಕದೊಳಗೆ ಸಾಯುವವರ ಪಾಡೇನು? ನಿರ್ಭಯವಾಗಿ ಈ 
ಆಟವನ್ನು ಆಡಲು ಏನೇನೂ ಅಡ್ಡಿ ತೋರುವುದಿಲ್ಲ. ಸಭಿಕರೇ, ನಾನು ನಮ್ಮ 
ಆಟದಾರಂಭದಲ್ಲಿ ನಿಮಗೆ ಎರಡೂ ಕೈ ಜೋಡಿಸಿ ಹೇಳಿಕೊಳ್ಳುವದೇನೆಂದರೆ- 
ನಮ್ಮ ಆಟ ಸಾಯೋಸಾಗ್ರ ಸಂಗೀತ ಆಟ. ಇದರ ಹೆಸರೇ ಸಾಯೋ ಆಟ. 
ನಿಮ್ಮಂಥ ಕಲಿತ ಪಂಡಿತರು ಇಂಗ್ರೇಜಿಯೊಳಗೆ ಯಾತಕ್ಕೆ Tragedy Trag- 
dy ಅಂತಂತೀರೊ ಅದೇ ಇದು, ಸಾಯೋ ಆಟ. ನಾಟಕದ ಅಂತ ನಾಯಕನ 
ಅಂತ ಅಂತೂ-ಇಂತೂ ಅಂತಕ್ಕೆ ಅಂತ ಕೂಡಿ ನಿಮ್ಮಂಥವರಿಗೆ ಆನಂದವಾದರೆ 
ಸಾಕು. ಈ ಮೊದಲೇ ಪ್ರಸಿದ್ಧ ಪಡಿಸಿದಂತೆ ಈ ನಾಟಕದಲ್ಲಿ ಮೂರು ಹೆಣಾ 
ಬೀಳುತ್ತವೆ. ಅಷ್ಟರಲ್ಲೇ ತಾವೆಲ್ಲರೂ ಸಂತೋಷ ಪಡಬೇಕು; ಇಷ್ಟೇ ನಮ್ಮ 
ಬಿನ್ನಹ. ಈ ಟ್ರ್ಯಾಜಿಡೀ ಮುಂದೆ ಶೇಕ್ಸ್‌ಪಿಯರನ ಟ್ರ್ಯಾಜಿಡೀ ಕೂಡ, ರುಕ್ಕಿಸಿ 
ಹೋಯಿತು. ನಾವು ನಮ್ಮ ಆಟ ನಾವೇ ಹೊಗಳಿಕೊಂಬೋದು ಯೋಗ್ಯ 
ಅಲ್ಲ. ಪೂರ್ವದ ಸೂತ್ರಧಾರರ ಪದ್ಧತಿಗೆ ಅನುಸರಿಸಿ ಹೊಗಳಕೊಂಡೆವೇ 
ಹೊರತು ಹೊಸದಾಗಿ ಏನೂ ಮಾಡಿಲ್ಲ. ತಪ್ಪು-ದೋಷ, ಏನಾದರೂ ಇದ್ದರೆ 
ನಮ್ಮ ಪ್ರಾಚೀನರ ತಲೆಯ ಮೇಲೆ ಹೊರಿಸಬೇಕು. ನಾವು ಅರ್ವಾಚೀನರು ; 
ಆ ಮರ್ಯಾದೆಗೆ ತಕ್ಕವರಲ್ಲ, ಎಂದು ನಾವೇ ಒಪ್ಪಿಕೊಳ್ಳುತ್ತೇವೆ. 


೩ / ಸಾಯೋ ಆಟ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮಿತ್ರ : ಏನಪ್ಪಾ, ಸೂತ್ರಧಾರ ಎಂದು ಸಡಿಲು ಬಿಟ್ಟರೆ, ಉದ್ದುದ್ದ ಮಾತನಾಡುತ್ತ ಇಲ್ಲಿಯೇ 
ನಿಂತು ಬಿಟ್ಟಿಯಲ್ಲ, ಸಾಯಲಾಗಿರುವ ಕಳ್ಳನ ಪಾತ್ರವಹಿಸಿದವನು ಒಂದು ಪದಾ 
ಹೇಳಿ ಪ್ರಾಣ ಬಿಡಬೇಕು ಎಂದು ಬಿದ್ದುಕೊಂಡಿದ್ದಾನೆ. ಒಳಗೆ ಬಾ! ಆಟ 
ಆರಂಭವಾಗಲಿ. 


ಸೂತ್ರಧಾರ : ನಾಟಕದಲ್ಲಿ ಸಾಯುವವರಿಗೂ ಎಷ್ಟು ಆಶೆ ನೋಡಿರಿ; ಪದಾ ಹೇಳಿ ಸಾಯ 
ಬೇಕೆನ್ನುವನು. ಇದ್ದ ಪ್ರಾಣ ಕೂಡ ಪದಾ ಹೇಳುವ ಆಯಾಸದಿಂದ ಹೋಗಿಬಿಡ 
ಬಹುದು. ಮಿತ್ರಾ, ಸೂತ್ರಧಾರರು ಹೀಗೆ ಹೇಳಿದ್ದಾರೆ ಎಂದು ತಿಳಿಸು. ಸಾಯುವ 
ಕಾಲಕ್ಕೆ ಸುಮ್ಮನೆ ಪ್ರಾಣ ಬಿಡಬೇಕಲ್ಲದೆ, ಪ್ರಾಣಸಂಕಟದಲ್ಲಿ ಹಾಡಿ ಪ್ರೇಕ್ಷಕರಿಗೆ 
ತ್ರಾಸುಕೊಡುವುದು ಕಳ್ಳರಷ್ಟು ಸಜ್ಜನರಿಗೂ ಯೋಗ್ಯವಲ್ಲ. ಇಷ್ಟೇ ಅಲ್ಲದೆ, ಈ 
ನಾಟಕದ ಹೆಸರಿಗೆ ತಕ್ಕಂತೆ ಅಗ್ರದಲ್ಲಿಯೇ ಒಂದು ಹಾಡನ್ನು ಹಾಡಿಬಿಟ್ಟಿರುವೆನು. 
ಈಗಾಗಲೇ ಸಾಗ್ರಸಂಗೀತವಾಗಿ ಬಿಟ್ಟಿದೆ. "ಸಾಯೋ ಆಟ' ಆಡುವುದಷ್ಟೇ 
ಉಳಿದಿದೆ- 


(ಗೆಳೆಯ ಬರುವನು) 
ಗೆಳೆಯ : ಅಪ್ಪಾ ಸೂತ್ರಧಾರ, ಕಳ್ಳನ ಹೆಂಡತಿಯು ತಾನು ಯಾವಾಗ್ಗೆ ಅಳಬೇಕು ಎಂದು 
ಕೇಳುತ್ತಾಳೆ. 
ಸೂತ್ರಧಾರ : ನೋಡಿದಿರಾ ಸಭಿಕರೇ; ಇಂಥಾ ಪಾತ್ರಗಳನ್ನು ಕಟ್ಟಿಕೊಂಡು ನಾವೇನು ಅಳಬೇಕು? 
ಗೆಳೆಯಾ, ಆ ಕಳ್ಳನ ಹೆಂಡತಿಗೆ ಕೇಳು-ನೋಡುವವರಿಲ್ಲದಾಗ ಪರದೆಯ ಹಿಂದೆ 
ಅತ್ತರೆ ಫಲವೇನು? ಮತ್ತು ಆ ಕಳ್ಳನಿಗೆ ಕೇಳು, ಹೀಗೆ ಕಳ್ಳತನದಿಂದ ಸತ್ತರೂ 
ಫಲವೇನು, ಎಂದು. ನಾಲ್ಕು ಜನರೆದುರಿಗೆ ಸತ್ತರೂ ಚಂದ ಅತ್ತರೂ ಚಂದ. 


ಮಿತ್ರ : ಅಯ್ಯೋ ಇರಲಿ ನಡಿಯಪ್ಪಾ! ಸೂತ್ರಧಾರನೇ ಇಷ್ಟೊತ್ತು ಮಾತಾಡಿದರೆ ಪಾತ್ರದವರು 
ಎಲ್ಲಿಯಾದರೂ ಸಾಯೋ ಆಟ! 


ಗೆಳೆಯ : ಅದನ್ನೇ ನಾವು ಆಡಿ ತೋರಿಸಬೇಕಾಗಿದೆಯಲ್ಲವೆ? 


ಸೂತ್ರಧಾರ : ಹಾಗಲ್ಲ, ನಾವು ಮಾಡಿ ತೋರಿಸಬೇಕಾಗಿದೆ; ಆಡಿ ತೋರಿಸಬೇಕಾಗಿಲ್ಲ. 
ಆಡದೇ ಮಾಡುವನು ರೂಢಿಯೊಳಗುತ್ತಮನು । 
ಆಡಿ ಮಾಡುವನು ಮಧ್ಯಮನು ತಾ-| 
ನಾಡಿ ಮಾಡಿದವ ಸರ್ವಜ್ಞ ॥ 
ಲಾಡಿ ಮಾಡಿದವ ನಾಡಿ ಮಾಡಿದವ । 
ಸೂತ್ರ ಮಾಡಿದವ ಧಾರ ಮಾಡಿದವ ಸರ್ವಜ್ಞ ॥ 


ಅಂತೆಯೇ ಮಿತ್ರಾ, ಗೆಳೆಯಾ! ನೀವು ಸೂತ್ರಧಾರನು ಆಡಿದಂತೆ ಮಾಡಲಿಕ್ಕೇ 


ಕನ್ನಡ ಪುಸ್ತಕ ಪ್ರಾಧಿಕಾರ / ೪ 


ಹನ್ನೆರಡು ಮಕ್ಕಳ ನಾಟಕಗಳು - ಸ೦ಪುಟ ೩ 


ಬೇಕು. ಯಾಕೆಂದರೆ ಅವನೇ ಸರ್ವಜ್ಞನು. ಅಂತೆಯೇ ನೀವು ಮುಂದೆ 
ಹೋಗಿ ಆ ಕಳ್ಳನಿಗೆ ಸುಮ್ಮನೆ ಸಾಯಲು ಹೇಳಿರಿ. ಆ ರಂಡೆಮುಂಡೆಗೆ 
ಮುಂದೆ ನೋಡಿ ಅಳಲು ಹೇಳಿರಿ ; ಇಲ್ಲದಿದ್ದರೆ ಗತಿಯು ಒಳ್ಳೆಯದಾಗಲಿಕ್ಕಿಲ್ಲ. 
ಹೋಗಿರಿ-ನಡಿಯಿರಿ. | 


(ಅಳುವ ಧ್ವನಿ) 


: ಅಹಹ ಎಂತಹ ಚಿತ್ತಾಕರ್ಷಕ ಶೋಕವಿದು. ಅದನ್ನು ಕೇಳಿ ನನ್ನ ಸ್ಥಿತಿ 


ಹೀಗಾಯಿತು; ಅಂದ ಮೇಲೆ ನೋಡಿದ ಮೇಲಂತೂ ನಿಮ್ಮ ಸ್ಥಿತಿ ಏನಾಗಬಹುದು! 
ಕಣ್ಣಿಂದ ಸುರಿಯುವ ಶೋಕರಸದ ರುಚಿಗಿಂತ ರುಚಿಕಟ್ಟಾದದ್ದು ಬೇರೆ ಏನಾದರೂ 
ಉಂಟೆ? ಅದನ್ನು ಕುಡಿದವರೇ ಬಲ್ಲರು. ಆದರೂ ಪಂಡಿತರಾದ ಪ್ರೇಕ್ಷಕರೇ- 


'ಅಲ್ಲ, ಪ್ರೇಕ್ಷಕರಾದ ಪಂಡಿತರೇ-ಹೆರವರ ದುಃಖವನ್ನು ಕಂಡು ನಗಬೇಡಿರಿ 


ನೀವ್‌॥ 


ದೃಶ್ಯ - ೧ 
(ಕಳ್ಳನು ಸತ್ತುಬಿದ್ದಿದ್ದಾನೆ; ಅವನ ಹೆಂಡತಿ ಅಳುತ್ತಿದ್ದಾಳೆ) 


: ಅಯ್ಯೋ ಮಹಾರಾಯಾ, ಎಂಥಾ ತಂಪು ಹೊತ್ತಿನಲ್ಲಿ ತಣ್ಣಗಾದಿ! ನೀನು 


ಸತ್ತರೂ ಯಾರೂ ಬರಲೊಲ್ಲರು. ನಾನು ಅತ್ತರೂ ಯಾರೂ ಬರಲೊಲ್ಲರು. 
ಈ ಮನೆಯೊಳಗಿನವರೂ ಸತ್ತಿರುವರೇ! ನನ್ನ ಪಾಲಿಗೆ ಜಗತ್ತೆಲ್ಲ ಸತ್ತಂತೇ ಸೈ. 
ಅಡವಿಯಲ್ಲಿ ಅಳುವುದು ವ್ಯರ್ಥವೆಂದು ಹಿರಿಯರು ಹೇಳುವುದೇನೂ ಸುಳ್ಳಲ್ಲ. 
ಜನವಿಲ್ಲದ ಮೇಲೆ ಇದೂ ಅಡವಿಯೇ, ನಾಲ್ಕು ಜನರು ಕೇಳುವವರಿದ್ದರೆ 
ಅಳುವವರಿಗೂ ಹುರುಪು ಬರುವುದು. ಹುರುಪು ಇಲ್ಲದೆ ನನ್ನಂಥಾ ಬಲವಿಲ್ಲದ 
ಹೆಣ್ಣುಮಗಳು ಎಷ್ಟೊತ್ತು ಅಳಬಹುದು? ಅಯ್ಯೋ, ಸಾವೆಂದರೆ ಅದೊಂದು 
ನಿದ್ದೆಯೆಂದೇ ಹೇಳುವರಲ್ಲ, ನೀನು ನಿಜವಾಗಿ ನಿದ್ದೆಯನ್ನೇ ಮಾಡುತ್ತಿರಬಹುದೆ! 
ಮಹಾರಾಯಾ, ಬೆಳಗಾಗುವ ಪೂರ್ವದಲ್ಲಿ ನನ್ನೊಬ್ಬಳನ್ನೇ ಬಿಟ್ಟು ಸತ್ತು 
ಹೋದೆಯಾ! ಇನ್ನೊಂದೆರಡು ಗಳಿಗೆ ತಡಮಾಡಿ ಸತ್ತಿದ್ದರೆ ನಿನ್ನದೇನು ಪ್ರಾಣ 
ಹೋಗುತ್ತಿತ್ತೆ9- ಅಯ್ಯೋ ಸತ್ತವರ ಮುಂದೆ ಅತ್ತರಾದರೂ ಆಗುವದೇನು? 
ಇನ್ನು ಯಾರದಾದರೂ ಸುಳಿವು ಹತ್ತುವವರೆಗೆ ಸುಮ್ಮನಿರುವುದೇ ಲೇಸು. (ಅತ್ತಿತ್ತ 
ನೋಡಿ) ಇಗೋ ಈ ಮನೆಯವರು ಯಾರೋ ಪುಣ್ಯವಂತರು ಹೊರಗೆ 
ಬರುತ್ತಿದ್ದಾರೆ. ಅವರ ಕಿವಿಗೆ ನಮ್ಮ ಶೋಕವಷ್ಟು ಬೀಳಲಿ. (ಧ್ವನಿ ತೆಗೆದು 
ಅಳುತ್ತಾಳೆ.) 


೫ / ಸಾಯೋ ಆಟ 

: ಇದೇನು ಹೊತ್ತಿಗೆ ಬಂದೆನಪ್ಪಾ ಮುಂಜಾನೆ! ಅಪಶಕುನ ಮಾಡಲಿಕ್ಕೆ ಅಳುತಿರು 


ವಳೋ ಏನೋ? 


: ಅಯ್ಯೋ, ನನ್ನ ಗಂಡನನ್ನು ಕಳಕೊಂಡೆನಲ್ಲಾ! ತಂದೇ, ತಿರುಗಿ ತಂದು 


ಕೊಡುವಿರಾ? 


: ಏನವ್ಹಾ! ಅವನೆಲ್ಲಿ ಹೋಗಿರುವನು! 
: ಅಪ್ಪಾ, ಅದೇನೂ ನನಗೆ ತಿಳಿಯದು, ಈ ಜಗತ್ತನ್ನು ಬಿಟ್ಟು ಹೋದನು. ಸ್ವರ್ಗಕ್ಕೆ 


ಹೋದನೋ ನರಕಕ್ಕೆ ಹೋದನೋ ಗೊತ್ತಿಲ್ಲ. ಮುತ್ತಿನಂಥ ಗಂಡನು ಸತ್ತು 
ಹೋದನಲ್ಲಾ! 


ಃ ಅಯ್ಯೋ ಹೀಗೋ ಮುತ್ತು ಹೋದರೆ ಸಿಗಬಹುದು; ಸತ್ತು ಹೋದರೆ ಹೇಗೆ 


ಸಿಗಬಹುದು) ಎಷ್ಟು ದಿವಸವಾಯಿತು?9 


: ನಮ್ಮಪ್ಪಾ ದಿವಸವಿಲ್ಲಾ ತಾಸಿಲ್ಲಾ. ಪ್ರಾಣಬಿಟ್ಟು ಒಂದೆರಡು ಗಳಿಗೆಯಾಯಿತು, 


ಇಗೋ ಈ ಮಣ್ಣಿನ ರಾಶಿಯ ಕೆಳಗೆ ಸತ್ತು ಬಿದ್ದಿರುವನು. 


: ಹೀಗೆ ಹೇಗಾಯಿತು? 
: ಓ೦ದು ಮಾಡಲಿಕ್ಕೆ ಹೋಗಿ ಇನ್ನೊಂದು ಆಯಿತು; ತನ್ನ ಕುತ್ತಿಗೆ ಒಳಗೆ 


ಹೋಗುವಷ್ಟು ಗೋಡೆ ತೋಡಹೋಗಿ ಇಡೀ ಗೋಡೆಯೇ ಕೊರಳಿಗೆ ಬಿತ್ತು, 
ಅಕಸ್ಮಾತ್‌ ಬಂದ ಈ ಭಾರ ತಡೆಯಲಾರದೆ ಪ್ರಾಣಬಿಟ್ಟನು. 


: ಅಂದರೇನು ಕಳವು ಮಾಡಲಿಕ್ಕೆ ಬಂದಿದ್ದನೆ? 
: ಹೌದು, ಅದೇ ತನ್ನ ಉದ್ಯೋಗಕ್ಕೆ ಬಂದಿದ್ದನು. 
: ಹಾಗಾದರೆ ತಡೆ, ಕೊತವಾಲನಿಗೆ ತಿಳಿಸಿ ಪಾರುಪತ್ಯ ಮಾಡಿಸುತ್ತೇನೆ-(ಹೋಗುತ್ತಾನೆ) 


: ಅಷ್ಟು ಮಾಡಿ ಪುಣ್ಯ ಕಟ್ಟಿಕೊಳ್ಳಪ್ಪಾ. ಅಯ್ಯೋ ಮಹಾರಾಯನೇ, ನಿನ್ನ 


ಕಾರ್ಯದಲ್ಲಿಯೇ ದೇಹವಿಟ್ಟ ನೀನೇ ಧನ್ಯ-ನೀನೇ ಧನ್ಯ. 
[ಕೊತವಾಲನೂ ಕೈಕಟ್ಟಿಸಿಕೊ೦ಡ ಗೃಹಸ್ಥನೂ ಬರುತ್ತಾರೆ] 


: ನೋಡಿದಿರಾ ನ್ಯಾಯ? ಮಾಡಿದವನ ಪಾಪ ಆಡಿದವನ ಬಾಯಲ್ಲಿ ಅನ್ನುವರಲ್ಲಾ! 


ಹಾಗಾಯಿತು. ಹೇಳಹೋದರೆ ನನ್ನನ್ನೇ ಕಟ್ಟಿಬಿಟ್ಟಿರುವಿರಿ. 


: ತಿಳಿಯಿರಿ, ಈ ಹೆಣ್ಣು ಮಗಳು ನಾವು ಇಲ್ಲಿ ಬರುವುದರೊಳಗೆ ಓಡಿ ಹೋಗಿದ್ದ 


ಳೆಂದು. ಆಮೇಲೆ ನಾವು ಯಾರನ್ನು ಕಟ್ಟಿಹಾಕುವುದು? ಯಾರವ್ವಾ ನೀನು? 


: ಅನ್ಯಾಯವಾದ ಅನಾಥ ಹೆಂಗಸು. 


ಕನ್ನಡ ಪುಸ್ತಕ ಪ್ರಾಧಿಕಾರ / ೬ 


ಕೊತವಾಲ: 
ಕಳ್ಳಿ: 
ಕೊತವಾಲ : 


ಕಳ್ಳಿ 
೪ 


ಕೊತವಾಲ : 
ಕಳ್ಳಿ : 
ಕೊತವಾಲ : 
ಕಳ್ಳಿ; 
ಗೃಹಸ್ಥ : 
ಕೊತವಾಲ : 
ಕಳ್ಳಿ: 


ಕೊತವಾಲ : 


ಕೊತವಾಲ : 


ದಿವಾಣ 

ಏನಾಗಿದೆ ಅನ್ಯಾಯ? 
ಇಗೋ ಗಂಡನಿಲ್ಲಿ ಸತ್ತಿರುವನು. 
ಅದು ಹೇಗೆ? 


: ಹೊಟ್ಟೆಯ ಹೋರೆಗಾಗಿ ದುಡಿಯುವಾಗ ಈ ಹಾಳು ಗೋಡೆಯೇ ಮೇಲೆ 


ಬಂತು. 

ಅದೇನು ಹೊಟ್ಟೆಯ ಹೋರೆ? 

ದುಡ್ಡುಳ್ಳವರು ಯಾತಕ್ಕೆ ಕಳವೆನ್ನುವರೋ ಅದು. 

ಹೀಗೋ? ಈಗೇನು ನಿನ್ನ ಅಂಬೋಣ? 

ಗಂಡನಂತೂ ಕೈ ಬಿಟ್ಟು ಹೋದನು. ಇನ್ನು ನನಗೆ ನ್ಯಾಯ ಬೇಕು. ನ್ಯಾಯ- 
ಹೌದೆಲೆ ಕಳ್ಳೀ, ಇದೆಂಥಾ ನ್ಯಾಯ; ಅನ್ಯಾಯ? 

ಯಾವ ಬಗೆಯ ನ್ಯಾಯ? 


ಈ ಮನೆಯವರ್ಕಾರಾದರೂ ನನ್ನನ್ನು ಮದುವೆ ಮಾಡಿಕೊಳ್ಳಬೇಕು. ಇಲ್ಲವೇ- 
“ಪ್ರಾಣಕ್ಕೆ ಪ್ರಾಣ”ವೆನ್ನುವ ಕಟ್ಟಳೆಯಂತೆ ಈ ಮನೆಯ ಯಜಮಾನನ ಪ್ರಾಣ 
ತೆಗೆದುಕೊಳ್ಳಬೇಕು. 

ಆಹಾ, ನಿಜವಾಗಿ ವಿಚಾರಣೀಯವಾದ ಮಾತು. ಹಾಗಾದರೆ ಏನು ಮಾಡಲಿ? 
ಓಹೋ ಸುದೈವ! ರಾತ್ರಿಯಲ್ಲಿ ಗುಪ್ತವೇಷದಿಂದ ನಗರ ಸಂಚಾರ ತೀರಿಸಿ 
ಸಂಸ್ಥಾನಿಕರೂ ದಿವಾಣರೂ ಇತ್ತೇ ಬರುತ್ತಿರುವರು. (ದೊರೆಯೂ ದಿವಾಣರೂ 
ಬರುವರು) 


(ನಮಸ್ಕರಿಸಿ) ದೊರೆಗಳೇ! ಈ ಅನಾಥೆಯಾಗಿರುವವಳ ಗಂಡನು ತನ್ನ ಕಳವಿನ 
ಉದ್ಯೋಗದಲ್ಲಿ ತೊಡಗಿರುವಾಗ ಈ ಮನೆಯವರ ಗೋಡೆಯು ಅವನ ಮೈಮೇಲೆ 
ಬಿದ್ದು ಪ್ರಾಣ ಬಿಟ್ಟಿದ್ದಾನೆ. ಇನ್ನು ಈ ಹೆ೦ಣುಮಗಳ ಅರಿಕೆ ಏನೆಂದರೆ-ಈ 
ಮನೆಯಲ್ಲಿ ತನಗೆ ಇನ್ನೊಬ್ಬ ಪ್ರಾಣಪತಿಯಾದರೂ ದೊರೆಯಬೇಕು; ಇಲ್ಲವೆ 
ಪ್ರಾಣವಾದರೂ ದೊರೆಯಬೇಕು. 


: ಬಹಳೇ ವಿವೇಕಿಯಾಗಿ ತೋರುತ್ತಾಳೆ. ಆಕೆ ಕೇಳಿದಂತೆ ಮಾಡದಿದ್ದರೆ ರಾಜ್ಯದಲ್ಲಿ 


ನ್ಯಾಯವೇ ಇಲ್ಲವೆಂದಾದೀತು. ದೊರೆಗಳು ಹಾಗೆ ಅಪ್ಪಣೆ ದಯಪಾಲಿಸಬೇಕು. 


: ಹಾಗೆ ಆಗಲಿಕ್ಕೇ ಬೇಕು. ಏನಪ್ಪಾ ನೀನೇನೆನ್ನುವಿ? 
: (ಸ್ವಗತ) ಕಳ್ಳರಿಗೆ ತಕ್ಕ ಕೊತವಾಲ, ಕೊತವಾಲನಿಗೆ ತಕ್ಕ ದಿವಾಣ, ದಿವಾಣನಿಗೆ 


೭ / ಸಾಯೋ ಆಟ 

ತಕ್ಕ ದೊರೆ. (ಪ್ರಕಟ) ದೇವರೂ, ಕಳವು ಮಾಡಲಿಕ್ಕೆ ಬಂದದ್ದಕ್ಕಾಗಿ ಅವರಿಗೇನೂ 
ಶಿಕ್ಷೆಯೇ ಇಲ್ಲವೇನು? 


: ಎಂಥ ಹುಚ್ಚ ನೀನು, ಕಳ್ಳನಿಗಂತೂ ದೇಹಾಂತ ಶಿಕ್ಷೆಯಾಗಿದೆ. ಆಕೆಯಂತೂ 


ಅನಾಥಳಾಗಿರುವಳು. 


ಆದದ್ದು ಯೋಗ್ಯವಾಯಿತು. 
: ಈಗ್ಲೇ ಹಾಗೆ ಹೇಗಾದೀತು! ಕಳ್ಳನಿಗೆ ಶಿಕ್ಷೆಯಾದದ್ದು ಯೋಗ್ಯವೇ ಆದರೂ 


ಇವಳ ಗಂಡನ ಖೂನಿಯಾದದ್ದು ಅನ್ಯಾಯವಲ್ಲವೇ? ಇವನ ಖೂನಿಗೆ 
ಕಾರಣವಿದ್ದವರನ್ನು ದಂಡಿಸುವುದು ಯಥಾ ನ್ಯಾಯವಾಗಿದೆ. 


: ದೊರೆಗಳೇ, ಅಪ್ಪಣೆ ಏನು) 
ಇನ್ನಾದರೂ .ವಿವೇಕದಿಂದ ಮರಣದ ಶಿಕ್ಷೆಗೆ ಸಿದ್ಧನಾಗು. 
: ನಾನೇ? 


: ನೀನೇ ನೀನೆ! ಎಂಥ ಮರುಳನಿವನು! ನಿನ್ನ ತಪ್ಪಿಗೆ ನಾನು ಅಥವಾ ನಮ್ಮ 


ದಿವಾಣರು ಸಾಯಬೇಕೆ? 


: ಛಿ. ಛಿ. ನಾನು ಹಾಗೆ ಹೇಗೆಂದೇನು? ಆಗುವುದು ಆಗಲಿ. ಮಹಾಧುರಂಧರ 


ಪರಮಪ್ರತಾಪಿ ಚಾಹು ಮಹಾರಾಜರ ಆಳಿಕೆಯನ್ನು “ನ ಭೂತೋ ನ ಭವಿಷ್ಯತಿ' 
ಎ೦ದು ಹೊಗಳುತ್ತಿರುವಾಗ ನಾನು ಹಾಗೆ ಹೇಗನ್ನಲಿ? 


: ಹಾಗಾದರೆ ಹೇಳು, ಒಳ್ಳೇ ಮಾತಿನಿಂದ ಹೇಳು. ಈ ಬಡಪ್ರಾಣಿಯನ್ನು (ಕಳ್ಳನ 


ಹೆಂಡತಿಯ ಕಡೆಗೆ ಬೊಟ್ಟುಮಾಡಿ) ಮದುವೆಯಾಗುವಿಯಾ? 


: ಈ ಪ್ರಾಣಿಯನ್ನು ಮದುವೆಯಾಗಲು ನಾನೇನು ಪಶುವೇ? 


ಅದೇನೋ ನೀನೇ ಬಲ್ಲೆ. ದೊರೆಗಳಿಗೆ ಪ್ರಶ್ನೆ ಮಾಡಬೇಡ. ಲಗ್ನದ ಇಚ್ಛೆ 
ಇಲ್ಲದಿದ್ದರೆ ಸಾಯಲು ಸಿದ್ಧನಾಗು. 


: ಇವಳನ್ನು ಲಗ್ನವಾಗುವುದಕ್ಕಿಂತ ಸಾಯುವುದೇನೋ ಲೇಸು. ಸರಿ, ಆದರೆ 


ಗೋಡೆಯು ಇವನ ಮರಣಕ್ಕೆ ಕಾರಣವಾಗಿರಲು ನನಗೇಕೆ ಶಿಕ್ಷ? ಅಪ್ಪಣೆ 
ಯಾಗಬೇಕು. 


: ದಿವಾಣರೆ, ಈಗ ಮಾತ್ರ ಬಿಗಿ ಬಂತು. ವ್ಯರ್ಥವಾಗಿ ಬ್ರಂಹಹತ್ಯೆಯಾಗುತ್ತಿತ್ತು. 


ನಿಜವಾಗಿ ಈ ಗೋಡೆಗೇ ಶಿಕ್ಷೆಯಾಗಲು ಬೇಕು. 
ಇದೇ ಸಮಂಜಸವಾಗಿ ತೋರುವುದು. 


ಪಾಧಿಕಾರ / ೮ 


ನದ 


ದಿವಾಣ 

: ಧರ್ಮರಾಜರು ಹೀಗೆ ಅನ್ಯಾಯ ಮಾಡಬಾರದು. ದೇಹವೇ ಸತ್ತು ಜೀವವೇ' 


ಉಳಿದಿದ್ದರೆ ಮಣ್ಣು-ದೇಹದ-ಕೊಲೆಗಾಗಿ, ಮಣ್ಣು-ಗೋಡೆಗೆ ಶಿಕ್ಷೆ ಮಾಡ 
ಬಹುದಾಗಿತ್ತು; ದೇಹವು ಉಳಿದಿದೆ. ಪ್ರಾಣ ಮಾತ್ರ ಹೋಗಿದೆ. ಆದಕಾರಣ 
ಆ ಪ್ರಾಣಕ್ಕಾಗಿ ಒಂದು ಪ್ರಾಣವು ಹೋಗುವಂತೆ ದಯಾಳುಗಳಾದ ದೊರೆಗಳು 
ಅಪ್ಪಣೆ ಮಾಡಬೇಕು. 


: ದೊರೆಗಳೇ, ಇದೇ ಸಮಂಜಸವಾಗಿ ತೋರುವುದು, ಇದೇ ನ್ಯಾಯ. 
: ದಿವಾಣರೇ, ಬಹಳ ಹೊತ್ತು ವಿಚಾರ ಮಾಡಿದಂತೆ ಯಾವುದು ನ್ಯಾಯವೋ 


ಯಾವುದು ಅನ್ಯಾಯವೋ ತಿಳಿಯದಂತಾಗುತ್ತದೆ. ಹೇಗಾದರೂ ಒಮ್ಮೆ ನ್ಯಾಯ 
ತೀರಿಸಿದಮೇಲೆ ಅದು ಅನ್ಯಾಯವು ಹೇಗಾದೀತು? ಕ್ಷುಲ್ಲಕವಾದ ಒಂದು ಜೀವಕ್ಕಾಗಿ 
ನಾವು ಇಷ್ಟೊತ್ತು ವಿಚಾರಣೆ ಮಾಡಿ ಕಾಲ ಕಳೆದರೆ ನಮ್ಮ ರಾಜ್ಯದೊಳಗಿನ 
ಅಸಂಖ್ಯ ಪ್ರಜೆಗಳ ಪಾಡೇನು? 


: (ಪು ಚರಮಗತಿ! 

: ಏನೆನ್ನುವಿ? 

: ತಾನಾಗಿ ಗೋಡೆಯನ 

: ಸಾಯಲು ಸಿದ್ಧನಾಗಬೇಕು! ಅಂಥಾ ಗೋಡೆಯನ್ನೇಕೆ ಕಟ್ಟಿಸಿದಿ? 

: ಮತ್ತೂ ಮನೆಯಲ್ಲಿ ದುಡ್ಡನ್ನೇಕೆ ಜೀನನಂತೆ ಕೂಡಿಸಿಟ್ಟಿ? ನಮ್ಮ ದೊರೆಗಳನ್ನು 


ನೋಡಬಾರದೇ! ದುಂದುಗಾರರು ಎಂದು ಜನರಾಡಿಕೊಳ್ಳಲಿ-ಆದರೆ ಅರಮನೆ 
ಯಲ್ಲಿ ಕಳವುಮಾಡಲೆಂದು ಕಳ್ಳನು ಬ೦ದರೆ-ಅವನಿಗೇನಾದರೂ ಸಿಗುವುದೊತ್ತಟ್ಟಿ 
ಗಿರಲಿ-ಅವನು ಸಿಕ್ಕದ್ದೇ ಭಾಗ್ಯವೆಂದು ಕಳ್ಳನನ್ನೇ ಜೀತದಾಳೆಂದು ಎಲ್ಲಿಯಾದರೂ 
ಅಡವಿಟ್ಟು ದುಡ್ಡು ತಂದು ದೊರೆಗಳು ದುಂದು ಮಾಡುವರು. “ಕೊಟ್ಟದ್ದು 
ತನಗೆ ಬಚ್ಚಿಟ್ಟದ್ದು ಪರರಿಗೆ” ಎಂಬುದೇನೂ ಸುಳ್ಳಲ್ಲ. ಮನೆಯಲ್ಲಿ ದುಡ್ಡಿತ್ತೆಂದು 
ಈ ಬಡವನಿಗೆ ಅದನ್ನೊಯ್ಯುವ ಬುದ್ಧಿಯಾಯಿತು. 


: ಅಹುದು ಮಹಾರಾಯಾ! ದುಡ್ಡಿಲ್ಲದಲ್ಲಿ ನಾವೇಕೆ ಹೋದೇವು? 
: ನಾನಂತೂ ಹೀಗನ್ನುತ್ತೇನೆ-ಯಾರಾದರೂ ಕನ್ನವನ್ನು ಹಾಕಿ ಬಂದರೆ ಗೋಡೆ 


ಬಿದ್ದು ಅವರು ಸಾಯಬೇಕೆಂದೇ ನೀನಿಂಥ ಹೇಡಿಮಣ್ಣಿನ ಗೋಡೆಯನ್ನು 
ಕಟ್ಟಿಸಿರುವೆ. 


: (ಸು ಎತ್ತ ತಪ್ಪಿಸಹೋದರೂ ಕೊರಳಿಗೆ ಅಪ್ಪಬರುತ್ತಿದೆ. ಇನ್ನು ಹೀಗೆ ಮಾಡುವೆ. 


ಈ ಬೀಡಾಡಿಯ ಬಿಟ್ಟೀ ರಾಜ್ಯದಲ್ಲಿ ಅಡ್ಡಹಾದಿ ಹಿಡಿಯದ ಹೊರತು ಬಿಡುಗಡ 
ಹೊಂದುವ ಹಾದಿಯೇ ಇಲ್ಲ. (ದಿವಾಣರಿಗೆ ಸಂಜಮಾಡಿ ಪ್ರಕಟವಾಗಿ) ಮಹಾಸ್ತಾಮೀ! 


೯ / ಸಾಯೋ ಆಟ 


ದಿವಾಣ 


ದೊರೆ 


ದಿವಾಣ 
ಕೊತವಾಲ 


ದಿವಾಣ 


ಕೊತವಾಲ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಕಟ್ಟಿಸಿದವನು ನಾನಾದರೂ ಕಟ್ಟಿದವನು ಬೇರೆ. ನಿಜವಾಗಿ ಆ ಉಪ್ಪಾರನಿಗೆ 
ಶಿಕ್ಷೆಯಾಗಲು ಬೇಕು. ಅನ್ಯಾಯವಾಗಬಾರದೆಂದು ಬಿನ್ನಹ. 


: ಅಹುದು ದೊರೆಗಳೇ। ಇವನನ್ನುವದರಲ್ಲಿ ಅರ್ಥವಿದೆ. 


: ಅರ್ಥವಿದೆಯೋ। ಹಾಗಾದರೆ ಇವನನ್ನು ಬಿಡಿರಿ. ಆ ಉಪ್ಪಾರನನ್ನೇ ಕರೆತರಲು 
ಹೇಳಿರಿ. ಇವನೇ ಸಾಯಬೇಕೆಂದು ನಮ್ಮ ಆಗ್ರಹವೇನೂ ಇಲ್ಲ. ಯಾರಾದರೂ 
ಸತ್ತರಾಯಿತು. ಅದೇ ನ್ಯಾಯ. 


: ದೊರೆಗಳೇ! ಇವನೇ ಸಾಯ... 


: ಕಳ್ಳಮುಂಡೇ! ಸುಮ್ಮನಿರು. ಯಾರು ಸತ್ತಭಾಗ್ಯ ನಿನಗೇನು? ನಿನಗೆ ನ್ಯಾಯ 
ಸಿಕ್ಕರಾಯಿತು. ಸುಮ್ಮನೆ ನಮ್ಮ ಜೀವ ತಿನ್ನಬೇಡ. ಉಪ್ಪಾರನು ಬರಲಿ. 


: (ಕೊತವಾಲನಿಗೆ) ಹೋಗು, ಕರೆದುಕೊಂಡು ಬಾ. 
: ಸ್ವಾಮೀ, ಅವನ ಹೆಸರೇನು? 


: ಅವನ ಹೆಸರು ತೆಗೆಯಬೇಡ, ಸುಮ್ಮನೆ ಹೋಗು. ಯಾರನ್ನೊ ಹಿಡಿದುಕೊಂಡು 
ಬಾ. ಅವನು ಉಪ್ಪಾರನಿದ್ದರೆ ಸಾಕು. 


(ಕೊತವಾಲನು ಹೋಗಿ ಒಬ್ಬ ಕೂಲಿಕಾರನೊಡನೆ ಬರುವನು. ಕೂಲಿಕಾರನು ಮೂರ್ಛೆ 
ಹೋಗುವನು.) 


ಕ: ಇವನಾವ ದುರ್ದೈವಿಯು ಕೈಯಲ್ಲಿ ಸಿಕ್ಕನೋ! 


: ನೋಡಿದಿರಾ ಒಂದೊಂದು ಸೋಗು! ಜನರಿಗನಿಸಿರಬೇಕು: “ಅಯ್ಯೋ ಪಾಪ! 
ಒಳ್ಳೆಯ ಮನುಷ್ಯ ಇಲ್ಲದ ಆರೋಪ ಮೈಮೇಲೆ ಹೊರಿಸಿದರೆ ಮಾನಗೇಡು 
ಆಗುವದಕ್ಕಿಂತ ಮರಣ ಬಂದದ್ದು ಲೇಸು, ಎಂದು ಸತ್ತನು” ಎಂದು. 
ಕೊತವಾಲನೇ। ನೋಡುತ್ತೇನು ನಿಂತಿ, ಪೆದ್ದನಂತೆ! ಮೈ ಹುಳಿಯ ಜಡಿ, ಅಂದರೆ 
ಎಚ್ಚರಾಗುತ್ತಾನೆ. ಇಂಥಾ ಸೋಗಿಗೆ ಅದೇ ಮದ್ದು. 


: ದೇವರು! ಜಡಿಯುವ ಕಾರಣವೇ ಇಲ್ಲ. ದೇವರು ತಾನೇ ಪ್ರಾಯಶ್ಚಿತ್ತ ಕೊಟ್ಟನು. 
ತಾನು ಎದ್ದರೆ ತನಗೆ ಸಾವು ಬಂತೆಂಬ ಎಚ್ಚರ ಇವನಿಗಿದ್ದರೆ, ಇವನಿಗೆ ಸಾಯಬೀಳ 
* ಹೊಡೆದರೂ ಇವನೇಕೆ ಎಚ್ಚರಿಯುತ್ತಾನೆ? ಇವನು ಸಾಯುವುದೇ ಸೈ. 


: ಛೀ! ಹೀಗೆ ಅನ್ಯಾಯದಿಂದ ಇವನಿಗೆ ಮರಣ ಬರಕೂಡದು. 
: ಹಾಗಾದರೆ ದೊರೆಗಳ ಅಪ್ಪಣೆ ಏನು? 


: ಮೊದಲು ಇವನನ್ನು ಯಾವುದೇ ಉಪಾಯದಿಂದ ಎಚ್ಚರಿಸಿರಿ. ಆ ಮೇಲೆ, 
ಈ ಮುಂಡೆಯ ಗಂಡನಾಗಲು ಇವನು ಒಪ್ಪುವನೋ, ಕೇಳೋಣ. 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೦ 


ದಿವಾಣ : 


ಕೊತವಾಲ : 


ದಿವಾಣ : 


ದಿವಾಣ 


: ಒಪ್ಪದಿದ್ದರೆ, ಇವನಿಗೆ ಆಮೇಲೆ ನ್ಯಾಯದಿಂದ ಮರಣ ಬರಲಿ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: (ಸ್ವಗತ) ಇವನು ಒಪ್ಪಿದರೆ ನನ್ನ ಮರಣ.. 


ಸತ್ತರೂ 
ಅನ್ಯಾಯ ಬೇಡ! 

ದೊರೆಗಳು ಹೇಳುವುದೂ ನ್ಯಾಯವೇ! (ಕೊತವಾಲನಿಗೆ) ಎಬ್ಬಿಸವನನ್ನು 
(ಅಷ್ಟರಲ್ಲಿ ಕೂಲಿಕಾರನಿಗೆ ಎಚ್ಚರವಾಗುವುದು) § 

ಲಗ್ನದ ಕಾರರು ಕೇಳಿ ಎಚ್ಚರವಾದಂತೆ ತೋರುತ್ತದೆ. ಹೆಂಣು ಎಂದರೆ ಹೆಣ 
ಕೂಡ ಕಣ್ಣು ತೆರೆಯುವುದು. (ಕೂಲಿಕಾರನಿಗೆ) ಎಲೋ, ರಾವಣನಂತೇನು 
ಬಿದ್ದಿ! ದೊರೆಗಳಿಗೆ ಹಾಗೆ ಹೊರಳಿ ಸಾಷ್ಟಾಂಗ ನಮಸ್ಕಾರ ಮಾಡು. 


(ಕೂಲಿಕಾರನು ಹಾಗೆ ಮಾಡಿ ನಡಗುತ್ತ ಎದ್ದು ನಿಲ್ಲುವನು) 


: ದಿವಾಣರೆ, ಕೇಳಿರಿ, ಲಗ್ನಕ್ಕೆ ಸಿದ್ಧನಿರುವನೇನು? 
: ಎಂಥದಿದ್ದರೂ ಅದು ಹೆಣ್ಣು! ಒಲ್ಲೆನೆಂದೇಕೆನ್ನುವೆನು? ದಿಂಡುರುಳಿಕೆ ಹಾಕುತ್ತಾನೆ- 


ದಿಂಡುರುಳಿಕೆ. ಎಲೋ, ಈಕೆಯನ್ನು ಮದುವೆಯಾಗುವಿಯಾ? 


: (ಆ ಕಳ್ಳಿಯನ್ನು ನೋಡಿಳಜೆದರಿ) ನಾನು ಅಂಥದೇನು ಅಪರಾಧ ಮಾಡಿರುವೆನು? 


(ಮತ್ತೆ ಮೂರ್ಛೆಬಂದು ಬೀಳುತ್ತಾನೆ) 


: ಹಾಕಿದನು ನೋಡಿರಿ ದಿಂಡುರುಳಿಕೆ. 
: ಅಯ್ಯೋ, ಮಾತು ಮಾತಿಗೆ ಮೂರ್ಛೆ ಹೋಗುವ ಈ ಮಲರೋಗಿಯನ್ನೇಕೆ 


ನನ್ನ ಕೊರಳಿಗೆ ಕಟ್ಟುವಿರಿ? 


: ಅದರ ಗೊಡವೆ ನಿನಗೇಕೆ? ಶಾಸ್ತ್ರಕೊಬ್ಬ ಗಂಡನು ನಿನಗೆ ಸಿಕ್ಕರಾಯಿತು. 


: ಏನಯ್ಯಾ ದಿವಾಣರೇ! ಇವನು ಬಿದ್ದುಕೊಂಡು ಇಷ್ಟೊತ್ತು ಏನು 


ವಿಚಾರಮಾಡುತ್ತಾನೆ? 


ಎಲ್ಲಿಯ ವಿಚಾರ! ವಿಚಾರವಿದ್ದರೆ ಇವನ ಗತಿ ಹೀಗೇಕಾಗುತ್ತಿತ್ತು? ವಿಚಾರ 
ಹರಿಯದೆ ಮೂರ್ಛೆ ಬಂದು ಬಿದ್ದಿದ್ದಾನೆ-ಮಲರೋಗಿಯಿರಬಹುದು. 


: ಎಲ್ಲವೂ ವಿಚಿತ್ರ! ಕರೆದು" `ಹೆ೦ಣು ಕೊಟ್ಟರೆ ಇವನಿಗೆ ಮಲರೋಗ ಬಂತೇ? 


ಇನ್ನು ಸಾಮೋಪಾಯ ಸಾಕು. ಇಂಥವರಿಗೆ ದಂಡವೇ ಬೇಕು. ದಿವಾಣರೆ! 
ನೋಡುತ್ತೀರೇನು? 


: ಕೊತವಾಲ! ನೋಡುತ್ತೀಯೇನು? 


೧೧ / ಸಾಯೋ ಆಟ 


ಕೊತವಾಲ : 


ದಿವಾಣ 


ದಿವಾಣ : 


ದಿವಾಣ : 


ಕೂಲಿ: 


ದಿವಾಣ 


ದಿವಾಣ : 


ಕೂಲಿ : 


ದಿವಾಣ : 


ಹನ್ನೆರಡು ಮಕ್ಕಳ `ನಾಟಕಗಳು - ಸಂಪುಟ ೩ 


(ಬೆಚ್ಚಿ ಏನೂ ಇಲ್ಲ ದೇವರು! ಸಾಯುವನೋ ಬದುಕುವನೋ ನೋಡುತ್ತೇನೆ. 


: ಸಾಯಲಿಕ್ಕೆ ಅವನಿಗೇನಾಗಿದೆ? 
: ಮತ್ತು ರಾಜಾಜ್ಞೆ ಇಲ್ಲದೆ ಯಮನಾಜ್ಞೆಯಾದರೂ ಅವನಿಗೆ ಹೇಗೆ ಆದೀತು? 


ಪ್ರಜೆಗಳಿಗೆ ರಾಜನೇ ಯಮನು! 


ಸ: ಹೌದು ಪ್ರಭುಗಳೆ! ತಮ್ಮ ಈ ರಾಜ್ಯದಲ್ಲಿ ತಾವೇ ನಮಗೆ ಯಮ. ತಾವೇ 


ನಮಗೆ ಮೃತ್ಯು. ತಾವೇ ನಮಗೆ ಸಾವು. ಸರ್ವವೂ ತಾವೇ! 
(ಕೂಲಿಕಾರನಿಗೆ ಎಚ್ಚರವಾಗುತ್ತದೆ) 


ಎಲೋ ಉಪ್ಪಾರನೇ, (ಉತ್ತರವಿಲ್ಲ) ಮೈಯೊಳಗಿನ ಸೊಕ್ಕೇನು? ಉತ್ತರ ಕೊಡುವು 
ದಿಲ್ಲವೇನು? 


: ದೇವರು! ನನಗೆ ಕರೆದಿರಾ? (ಎದ್ದು ನಿಲ್ಲುವನು) 


ನಿನಗೇ! ಈ ಕೆಟ್ಟ ಮನೆಯನ್ನು ಕಟ್ಟಿ, ನೀನು ಈ ಬಡ ಮನುಷ್ಯನ ಮರಣಕ್ಕೆ 
ಕಾರಣನಾದೆ. ನೀನು ಇವಳನ್ನು ಮದುವೆಯಾಗಲು ಒಪ್ಪಲೊಲ್ಲೆ. ಆದಕಾರಣ, 
ಎಲೋ ಉಪಾರನೇ, ನೀನು ದೇಹಾಂತ ಪ್ರಾಯಶ್ಚಿತ್ತಕ್ಕೆ ಸಿದ್ಧನಾಗು. 


ಬ ಎಲ 


(ಸ್ವಲ್ಪ ಧೈರ್ಯದಿಂದ) ದೇವರು! ನಾನು ಉಪ್ಪಾರನಲ್ಲ; ಒಬ್ಬ ಬಡ ಕೂಲಿಕಾರ! 


: ಉಪ್ಪಾರನಿರದಿದ್ದರೆ ಇಲ್ಲಿಗೇಕೆ ಬಂದೆ? 
: ಕೊತವಾಲ ಸಾಹೇಬರು ಜಗ್ಗಿಕೊಂಡು ಬಂದರು. 


ಅವನು ಬೇಕಾದ್ದು ಮಾಡುತ್ತಾನೆ. ನೀನು ಯಾಕೆ ಬಂದೆ? 


ನಾನು ಕೂಲಿ ಎಲ್ಲಿ ದೊರಕಬಹುದು, ಎಷ್ಟು ದೊರಕಬಹುದು, ಎಂದು ವಿಚಾರ 
ಮಾಡುತ್ತ, ದಿನದಂತೆ ನನ್ನ ಹಾದಿಯ ಹಿಡಿದು ನನ್ನ ಚಿಂತೆಯಲ್ಲಿ ಹೋಗುತ್ತಿದ್ದೆ. 
ಅಷ್ಟರಲ್ಲಿ ಈ ಸಾಹೇಬರು, ತಪ್ಪಿಲ್ಲದ ನನ್ನನ್ನು ಹಿಡಿದು ಜಗ್ಗಿಕೊ೦ಡು ಇಲ್ಲಿ 
ತಂದರು, ನಾನು ಕೂಲಿಕಾರ! ಉಪ್ಪಾರನಲ್ಲ. 


: ದೇವರು! ಉಪ್ಪೂಕಾರ ಹಚ್ಚಿ ಇವನು ಹೇಳುವುದನ್ನು ನೋಡಿದಿರಾ? 

: ಇದರ ಮೇಲಿಂದಲೇ ಇವನು ಉಪ್ಪಾರನೆಂದು ಸಿದ್ಧವಾಗುತ್ತದೆ. 

ಕ: (ಸ್ವಗತ) ಕೂಲಿಕಾರನೆಂದೇಕಲ್ಲವೋ? 

: ದೇವರೂ। ನನ್ನ ತಂದೇ! ಎಲ್ಲಿಯ ಉಪ್ಪು ಎಲ್ಲಿಯ ಉಪ್ಪಾರ! ಕೂಲಿಯವನಿಗೆ 


ಖೂನಿಯವನೆನ್ನುವಿರಲ್ಲಾ? 
ಕೂಲಿಕಾರಾ-ಉಪ್ಪಾರಾ! ಹೊಲೆ ಹದಿನೆಂಟು ಜಾತಿಯ ಹೆಸರುಗಳನ್ನೆಲ್ಲಾ ನಾವು 


ಕನ್ನಡ ಪುಸಕ ಪಾಧಿಕಾರ / ೧೨ 
Kk 2 ಪ 


ಗೃಹಸ್ಥ 


ದಿವಾಣ 


ಗೃಹಸ್ಥ 


ಲ ಥಿ 
ಕೂಲಿ : 


ದಿವಾಣ 


ದಿವಾಣ 


ಕೊತವಾಲ : 


: (ಗೃಹಸ್ಥನಿಗೆ ನೀವೇನಾದರೂ ಈ ವಿಚಾರಗೇಡಿಗೆ ತಿಳಿಹೇಳಿರಿ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ನೆನಪಿಡೋಣವೇ? ಶೂಲಕ್ಕೇರಿಸಬೇಕಾದರೆ ಕೂಲಿಕಾರನೇನು, ಉಪ್ಪಾರನೇನು? 
ಕೂಲಿಕಾರನೆಂದರೆ ಉಪ್ಪಾರನ ಸಹಾಯಕ! ಖೂನಿಯವನಿದ್ದಂತೆಯೇ! 


: ಎಲೇ ನ್ಯಾಯದೇವತೆಯೇ, ಇದೇನು ಅನ್ಯಾಯ! ನಾವು ರಾಜಧರ್ಮವನ್ನೆಣಿಸಿ 


ಶಿಕ್ಷೆ ಮಾಡಲು ಸಿದ್ಧರಿದ್ದೂ, ಸಾಯಲು ಯಾರೂ ಸಿದ್ಧರಾಗಬಾರದೇ। ಸಾಯಲು 
ನಾ ಮುಂದೆ ನೀ ಮುಂದೆ ಎಂದು. ತಾವಾಗಿ ಬರುವದೊತ್ತಟ್ಟಿಗೆ ಉಳಿಯಲಿ; 
ಎಲ್ಲರೂ ಕೊರಳು ತಪ್ಪಿಸಿಕೊಳ್ಳುವ ಜೀವಗಳ್ಳರಾಗಬೇಕೆ? ಹೀಗೆ ನಮ್ಮ ರಾಜ್ಯದಲ್ಲಿ 
ಅಧರ್ಮವಾದ ಮೇಲೆ ರಾಜ್ಯವುಳಿಯುವ ಆಶೆಯೇ ಇಲ್ಲ. 


ಅದು ನಿಜ. 


: ದಿವಾಣರೇ, ಕೊಂದು ಬಿಡಿರಿ ಆ ಎಬಡನನ್ನು. ಅಂದರೆ ಮುಂಜಾವಿನಿಂದ 


ನಡೆದ ಕೆಲಸವು ಮುಗಿದು ನಿರಂಬಳವಾದೀತು. ಈ ಹೆಂಗಸು ಚಿಕ್ಕ ಪ್ರಾಯದವಳೇ 
ಇದ್ದಾಳೆ. ಇವಳಿಗೆ ಹೊಟ್ಟೆಗೆ ಹಾಕುವರಾರಾದರೂ ದೊರೆಯುವವರೆಗೆ, 
ಕೊತವಾಲರ ವಶದಲ್ಲಿರಲಿ. ಈಕೆಗೆ ಜಗತ್ತಿನ ಅನುಭವವಿಲ್ಲ. 


(ಕೊತವಾಲನು ಆಶೆ ನಿರಾಶೆಗಳಿ೦ದ ಕಳ್ಳಿಯನ್ನು ನೋಡುವನು) 


: (ಸ್ವಗತ) ಕಂಡವರ ಮನೆಗಟ್ಟಲಿಕ್ಕೆ, ನಾನೇನೆಂದು ತಿಳಿದಿರುವರೋ ಇವರು? 


ಸುಮ್ಮನೆ 
ವಿಚಾರಣೆಯಿಲ್ಲದೆ ಸಾಯಬೇಡೆಂದು ಹೇಳಿರಿ. 


: (ಕೂಲಿಕಾರನ ಕಿವಿಯಲ್ಲಿ ಏನೋ ಹೇಳಿ) ಹುಚ್ಚಾ ಅಷ್ಟು ಮಾಡು. 


ದೇವರು! ನಿಮ್ಮ ಕೈಮೇಲೆ ಕೈ ಹಾಕಿ ಆಣೆ ಮಾಡಿ ಹೇಳುತ್ತೇನೆ-ನಾನು ಈ 
ಕೆಲಸ ಮಾಡಿದವನಲ್ಲ. 


: (ಲಕ್ಷಣ ತಿಳಿದುಕೊಂಡು) ಹಾಕು ಕೈ ಮೇಲೆ ಕೈ! (ಕೈಮುಂದೆ ಮಾಡುತ್ತಿದ್ದಾನೆ) 
ಕೂಲಿ: 
: ದೊರೆಗಳೇ!. ಇವನ ಕೈ ಬೆಚ್ಚಗಿದೆ. 


(ಟೊಂಕದ ಹಣದಿಂದ ಕೈ ಬೆಚ್ಚಗೆ ಮಾಡುತ್ತ) ಇಕೊಳ್ಳಿರಿ! 


ಇವನು ತಪ್ಪು ಮಾಡಿದ್ದರೆ-ಇವನು 
ಹೆದರುತ್ತಿದ್ದಿಲ್ಲವೇ? ಮತ್ತು 'ಹೆದರಿದ್ದರೆ ಇವನ ಕೃ ಹೇಗೆ ಬೆಚ್ಚಗಿರುತ್ತಿತ್ತು? 


: ಇವನ ಕೈ ಬೆಚ್ಚಗಿದೆಯೋ? ಹಾಗಾದರೆ ತಣ್ಣಗಾಯಿತು. ಇವನು ಅಪರಾಧಿಯಲ್ಲ 


ವೆಂದಾಯಿತು. 
ಇವನನ್ನು ಬಿಡಲಿಯಾ ದೇವರು? 
(ದಿವಾಣನು ದೊರೆಗಳ ಮೋರೆ ನೋಡುವನು) 


೧೩ / ಸಾಯೋ ಆಟ 


ಕೂಲಿ: 
ದಿವಾಣ : 


ಕೂಲಿ : 


ದಿವಾಣ : 
ಕೊತವಾಲ: 
: ದಿವಾಣರೆ! ಹೊತ್ತೇರಿತು. ಅವಳನ್ನು ಅರಮನೆಗೇ ತರಲು ಹೇಳಿರಿ. ನಮ್ಮ 


ಗೃಹಸ 
ಥಿ 


ದಿವಾಣ : 


: ವೇಶ್ಯೆಯರು, ಕುಲೀನರು, ಎಂದು ಭೇದ ಮಾಡಲಿಕ್ಕೆ. ನಮ್ಮ ನ್ಯಾಯವೇನು 


: ಛೀ! ಹಾಗೆ ಬಿಡಲು ಬರದು. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಬೇರೆ ಅಪರಾಧಿಯು ಸಿಗುವವರೆಗಂತೂ 
ಇವನನ್ನು ಬಿಡಲೇ ಬರುವದಿಲ್ಲ. ಬೇರೆ ಅಪರಾಧಿಯು ಸಿಗದಿದ್ದರೆ ಇವನನ್ನು 
ಬಿಡುವದು ಹೇಗೆ? 


ಪಾಶವು ಸಡಿಲಾದರೂ ಯಮನವರು ಬಿಚ್ಚಿಕೊಂಡು ಹೋಗಲೊಲ್ಲರು. ಏನು 
ಮಾಡಲಿ, ನನ್ನ ತಂದೆ? 


ಅಗೋ, ಅಲ್ಲಿ ನೋಡುತ್ತ ನಿಂತ ಜನರಲ್ಲಿ ಯಾರಾದರೂ ಮಾಡಿರಬಹುದೆಂದೆ 
ನಿಸುವದೋ? 


(ಸ್ವಲ್ಪ ಜೀವ ಬಂದಂತಾಗಿ ಒಬ್ಬ ವೇಶೈಯನ್ನು ನೋಡಿ) ದೇವರು! ಆ ಸೂಳೆಯು 
ಇವನನ್ನು ಕೊಂದಿರಬೇಕು. 


್ಸ : (ಸ್ವಗತ) ಅಕೆಗೂ ಈ ಕಳ್ಳನ ಮರಣಕ್ಕೂ ಯಾವ ಬಾದರಾಯಣ ಸಂಬಂಧವನ್ನು 


ಜೋಡಿಸುವನೋ ಈ ಅರಣ್ಯ ಪಂಡಿತನು! ಕಳ್ಳರಿಗೂ-ಸೂಳೆಯರಿಗೂ ರಾತ್ರಿಗೂ- 
ಮರಣಕ್ಕೂ -ಸಂಬಂಧವಿರುವುದೇನೋ ನಿಜ. 


ಕೊತವಾಲ! ಹಿಡಿದುಕೊಂಡು ಬಾ ಆ ಸೂಳೆಯನ್ನು! 
ಈ ಕೈಯು ಇಂದು ಯಾರಾರನ್ನು ಮುಟ್ಟಿ ಪವಿತ್ರವಾಗುವುದೋ! (ಹೋಗುವನು) 


ಮಧ್ಯಾಹ್ನದ ಊಟವಾಗಿ, ವಾಮಕುಕ್ಷಿಯಾಗಿ ಎದ್ದಮೇಲೆ-ಅವಳ ನ್ಯಾಯ 
ವಿಚಾರಣೆಯಾಗಲಿ. ಅವಳು ವೇಶ್ಯೆಯಿದ್ದರೂ ಕುಲವಂತರ ಕೂಡ ಅವಳ 
ಸಂಬಂಧ ಬರುವದರಿಂದ, ಅವಳು ಕುಲೀನಳೆಂದೇ ತಿಳಿಯಬೇಕು. ಏನಾದರೂ 
ಹೆಂಗಸೇ | ನಾಲ್ಕು ಜನರು ಕೂಡಿದಲ್ಲಿ ಅವಳ ನ್ಯಾಯ ವಿಚಾರಣೆ ಬೇಡ. 


: (ಸ್ವಗತ) ಇನ್ನೇನು? ಏಕಾಂತದಲ್ಲಿ ಇವಳ ನ್ಯಾಯ ವಿಚಾರಣೆಯಾಗುವುದೇನು? 


ಒಳ್ಳೆಯ ನ್ಯಾಯ! ಒಳ್ಳೆಯ ವಿಚಾರಣೆ- 


ಈ ಊರಬಸವಿಗೇಕೆ ಇಷ್ಟು ಮಾನ! 


ನಾಟಕವೇ? ಸ್ತೀಯರಲ್ಲಿ ಭೇದವೆಣಿಸಕೂಡದು. ಎಲ್ಲ ಹೆಂಗಸರೂ ನಮಗೆ 
ಅಷ್ಟೆ?) 


: (ಸ್ವಗತ) ವಿಶ್ವಕುಟು೦ಬಿಯೆನ ಬೇಕು, ಇಂಥ ನಮ್ಮ ಮಹಾರಾಯರಿಗೆ! 
: ನಾನು ಹೇಳಿದ ಹಾಗೆ ಮಾಡಲು ಕೊತವಾಲನಿಗೆ ಹೇಳಿರಿ. ನಡೆಯಿರಿ. 


(ಎಲ್ಲರೂ ಹೋಗುವರು.) 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೪ 


ದಿವಾಣ : 


ದಿವಾಣ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ದೃಶ್ಯ - ೨ 


: ಯಾಕೆ ದಿವಾಣರೇ ಏನೆನ್ನುತ್ತಾಳೆ ಅಪರಾಧಿ? 

: ಹತ್ತಿರ ಹಾಯುವದೇ ಬಿಗಿಯಾಗಿದೆ. 

: ಹತ್ತಿರ ಹೋದರೆ ಗಂಟಲು ಹಿಚಕುವಳೋ ಕಡಿಯುವಳೋ?9? 

: ಹಾಗೆ ಮಾಡಬಂದರೆ ಖೂನೀ ಜನರ ಲಕ್ಷಣಗಳಿವು ಎಂದು ಅಲ್ಲಿಯೇ ಸಿದ್ಧಮಾಡಿ 


ಹಾಗೇ ಶೂಲಕ್ಕೇರಿಸಬಹುದಾಗಿತ್ತು ಅವಳನ್ನು. 


ಮತ್ತೇನು ಮಾಡುತ್ತಾಳೆ? 
: ಕಂಡವರಿಗೆ ತೆಕ್ಕೆ ಬಿದ್ದು ಅಳಲಾರಂಭಿಸುತ್ತಾಳೆ. 
: ಹೌದು ದೊರೆಗಳೆ, ಇದೇ ಬಿಗಿ, ಬರೀ ತೆಕ್ಕೆ ಬಿದ್ದರೆ ಕೈ ಬಿಡಿಸಬಹುದಾಗಿತ್ತು. 


ಬರಿ ಅತ್ತರೆ ಕಣ್ಣೊರಸಬಹುದಾಗಿತ್ತು. ಆಕೆಯ ಈ ಹಿಡಿತ ತಪ್ಪಿಸಲು ಎರಡು 
ಕೈಗಳೇನು ಸಾಲುವುದಿಲ್ಲ. 


; ಒಳ್ಳೆ ಶೂರ ಸಿಪಾಯಿಗಳು ನೀವು. ದಿವಾಣರೇ, ಅವಳು ಅಳುವದನ್ನು ಬಿಟ್ಟು 


ಎರಡು ಪದ ಹೇಳಿದ್ದರೆ ಏನೋ ಕರುಣೆ ಹುಟ್ಟಬಹುದಾಗಿತ್ತು. ಅವಳಿಗೆ 
ಅರಮನೆಯೊಳಗಿನ ಸೆರೆಮನೆಗೆ ತಾನು ಬಂದಿರಬೇಕೆಂಬ ಅರಿವು ಇರುವಂತೆ 
ತೋರುವುದಿಲ್ಲ; ಅಂತಃಪುರ ಹೊಕ್ಕಿರಬೇಕೆಂದು ಭ್ರಮೆ ಮಾಡಿಕೊಂಡಿರುವಳೋ 
ಏನೋ! ಈ ಆಸಾಮಿಯನ್ನು ಬಹಳ ಹೊತ್ತು ಹೀಗೆ ಇಟ್ಟು ಉಪಯೋಗವಿಲ್ಲ. 
ಏನಾದರೂ ನ್ಯಾಯಮಾಡಿ ಅವಳನ್ನೊಮ್ಮೆ ಶೂಲಕ್ಕೇರಿಸಿ ಬಿಡೋಣ. 


ಏ ಕೊತವಾಲನೆ! ಆ ಗೃಹಸ್ಥ, ಉಪ್ಪಾರ, ಕಳ್ಳಿ, ಸೂಳೆ ಎಲ್ಲರೂ ಬರಲಿ. 
(ಕೊತವಾಲನು ಹೋಗುವನು) 


: ದಿವಾಣರೇ! ಜನರು ಸಾವಿಗೇಕಿಷ್ಟು ಹೆದರುವರೋ ತಿಳಿಯದು. ಎಲ್ಲರೂ 


ಜೀವಗಳ್ಳರು. ಹಿಂದಿನ ಕಾಲದಲ್ಲಿ ಪ್ರತಿವರ್ಷವೂ ಯುದ್ಧಗಳಾಗುತ್ತಿದ್ದುದರಿಂದ 
ಸಾಯುವದೊಂದು ಆಟವಾಗಿ ಬಿಟ್ಟಿತ್ತು ಮತ್ತೆ, ರಣಾಂಗಣದಲ್ಲಿ ಎಲ್ಲಿಯ 
ನ್ಯಾಯ, ಎಲ್ಲಿಯ ಅನ್ಯಾಯ? ಸತ್ತವರು ಸತ್ತರು, ಉಳಿದವರು ಉಳಿದರು. 
ಇತ್ತೀಚೆ ಯುದ್ಧಗಳು ನಿಂತು, ನ್ಯಾಯ ವಿಚಾರಣೆ ಎಂಬ ಬಂಡು ಹಿಕರಟಂದಿ 
ನಿಂದ ಪ್ರತಿಯೊಬ್ಬರು ಸಾಧ್ಯವಿದ್ದರೆ ಸಾಯಬಾರದು ಎಂದು ಹವಣಿಸುತ್ತಾರೆ. 
ಮತ್ತು ಈ ಹೇಡಿತನಕ್ಕೆ ನ್ಯಾಯ ಎಂದು ಹೆಸರು! ಕಲಿಯುಗದಲ್ಲಿ ಏನೇನು 
ಚಮತ್ಕಾರಗಳು ಕಣ್ಣಿಗೆ ಬೀಳಲಿವೆಯೋ? 


: ದೊರೆಗಳು ಖಿನ್ನರಾಗಬಾರದು. ತಾವು ಇದ್ದೂ ಸತ್ತಹಾಗೆ ಇರುವುದರಿಂದ 


೧೫ / ಸಾಯೋ ಆಟ 


ದಿವಾಣ : 


«a ಅಜ 


ದೊರೆ : 


ದಿವಾಣ : 
ಸೂಳೆ : 
ದೊರೆ : 
: ಉಳ್ಳವರ ಮೋರೆ ನೋಡುವ ನಮಗೆ ಕಳ್ಳರ ಸಂಬಂಧವೆಲ್ಲಿಂದ? ನಾನು ಆ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಜನರಾರೂ ತಾವು ಸಾವಿಗೆ ಹೆದರುವಿರೆಂದೆನ್ನಲಾರರು. ಯುದ್ಧಗಳಾಗದಿರುವುದು 
ತಮ್ಮ ತಪ್ಪಲ್ಲ. ನಾಳೆಯೇ ತಮಗೆ ಸಾವು ಬಂದರೆ ನಾಲ್ಕು ಹೆಜ್ಜೆ ಮುಂದೆ 
ಹೋಗಿ, ತಾವು ಸಾವನ್ನಪ್ಪುವಿರಿ. 


(ಕೊತವಾಲನು ಗೃಹಸ್ಥ, ಉಪ್ಪಾರ, ಕಳ್ಳಿ, ಸೂಳೆ ಮೊದಲಾದವರೊಡನೆ ಪ್ರವೇಶಿಸುವನು) 


: (ಬಂದವಳೆ) ದೊರೆಗಳೆ, ಪಾದಕ್ಕೆ ಬಿದ್ದೆ. (ನೆಲಕ್ಕೊರಗುವಳು.) 

: ನೀನು ನನ್ನ ಕೊರಳಿಗೆ ಬಿದ್ದರೂ ಸಾವು ಖಂಡಿತ. 

: (ಎದ್ದು) ಒಂದಿಷ್ಟೂ ಕರುಣೆ ಬರಬಾರದೇ? (ಅಳುವಳು.) 

: ಅಳುವದೆಂದರೆ ತನ್ನ ಕೈಫಿಯತ್ತೆಂದು ತಿಳಿದಿರುವಳೋ ಈ ಹುಚ್ಚು ಮುಂಡೆ? 


ದಿವಾಣರೇ, ನ್ಯಾಯ ತೀರಿಬಿಡಲಿ, ಇವಳೂ ತೀಲಿಕೊಳ್ಳಲಿ. ಹೇಳಿರಿ ಅವಳಿಗೆ 
ಇದ್ದ ಸಂಗತಿ. 


ಏ ಹೆಂಗಸೇ, ಸುಮ್ಮನೇಕೆ ಅಳುವಿ? ನಮ್ಮ ದೊರೆಗಳ ಕರುಣೆಯ ರೀತಿ ನಿನಗೆ 
ತಿಳಿಯದು. ನಿನ್ನ ಈ ದುಃಖ ಬಹಳ ಹೊತ್ತು ತಡೆಯದು. (ಅಳು ನಿಲ್ಲಿಸಿ, 
ಸೂಳೆ ಕಿವಿಗೊಟ್ಟು ಕೇಳುವಳು) ಸ೦ಜೆಯೊಳಗಾಗಿ ನೀನು ಸತ್ತುಹೋಗುವೆ, 


: ಅಯ್ಯೋ ಇದೇನಿದು ರೀತಿ? ಮುಂಜಾನೆಯಿಂದ ನನಗೆ ಕೂಳಿಲ್ಲ, ನೀರಿಲ್ಲ, 


ಅದೇ ಅಪೇಕ್ಷೆ ತಮ್ಮದಿದ್ದರೆ ಸಂಜೆಗೆ ಸಾವು ಕಟ್ಟಿಟ್ಟದ್ದು. ಈ ಚಿತ್ರಹಿಂಸೆ 
ಮಾಡುವುದಕ್ಕಿಂತ ಈಗಾಗಳೆ ಕೊಂದಾದರೂ ಬಿಡಿ. ಅಯ್ಯೋ ದೇವರೇ? 
ತಪ್ಪಿಲ್ಲದೇ ಕೊಲ್ಲುವ ರಾಜ್ಯವೆಲ್ಲಾದರೂ ಇದ್ದೀತೇ? 


: ಊಟಕ್ಕಾಗಿ ಮನೆಗಾದರೂ ಬಿಡಿರಿ. 
: ಅದೇಕೆ? ಇಲ್ಲಿಯೇ ಹೊಟ್ಟಿಗೆ ಕೊಟ್ಟರೆ ತಮ್ಮ ಕಣ್ಣಿದಿರೇ ಉಣ್ಣುವೆವು-ಊಟಕ್ಕೂ 


ಕಳವೇ? 


ದಿವಾಣರೇ, ಇವರಿಗೆ ಬ್ರಾಂಹಣ-ಮುತ್ತೈದೆಯರೆಂದು ಊಟಕ್ಕೆ ಕರೆದಿಲ್ಲವೆಂದು 
ತಿಳಿಹೇಳಿರಿ. ಸಾವಿನ ಸಮಸ್ಯೆ ಬಿಡಿಸುತ್ತಿರುವಾಗ ಊಟದ ಚಿಂತೆಯನ್ನು 
ನಡೆಸಿದ್ದಾರೆ-ಹೇಳಿರಿ ಇದ್ದ ಸಂಗತಿ, ದಿವಾಣರೇ. 


ಏ ಹೆಂಗಸೇ, ಈ ಕಳ್ಳಿಯ ಗಂಡನನ್ನು ನೀನು ಕೂಂದಿರುವಿ. 
ಅದ್ಯಾವಾಗ ಏ ನನ್ನ ಸವತೀ? 


ಇಲ್ಲಿ ಸವತಿ ಮತ್ತರ ಬೇಡ. ಕಳ್ಳನು ಸತ್ತು ಹೋಗಿದ್ದಾನೆ. 


ಕಳ್ಳನ ಮೋರೆಯನ್ನು ನೋಡಿಲ್ಲ. ಭೆಟ್ಟಿಯಾಗಿಲ್ಲ; ಕೊಂದೆನೆಂದರೇನು? 

: ಕೊಲ್ಲುವವರಿಗೆ ಭೆಟ್ಟಿಯೇಕೆ ಬೇಕು? ನ್ಯಾಯದಲ್ಲಿ ಬೇಕಾದದ್ದು ಸಾಕ್ಷಿ ಮಾತ್ರ ; 


ಸ೦ಗತಿಯಾಗಲಿ, ಆಗದಿರಲಿ; ಅದನ್ನು ತಿಳಿಯುವುದು ಹೇಗೆ? 


: ನಾನು ಕೊಂದೆನೆಂದು ಈ ಕಳ್ಳಿ ಹೇಳುತ್ತಾಳೆಯೇ? § 

; ಅಯ್ಯ ನಮ್ಮವ್ವ ನನಗೇಕೆ ಹೆಂಣಿನ ಮರುಗು? 

: ಏ ಕಳ್ಳಿ, ಅವ್ವ ಗಿವ್ವ ಎಂದು ಇಲ್ಲದ ಸಂಬಂಧ ಜೋಡಿಸಬೇಡ- 

: ಯಾವ ಗಂಡಸು ನಾನು ಕೊಂದೆನೆಂದು ಹೇಳುವವ? ಇಲ್ಲಿ ನಿಂತವರಲ್ಲಿ ಈ 


ಗೃಹಸ್ಥರರಿತೂ ಸಭ್ಯರಾಗಿ ತೋರುತ್ತಾರೆ. 


ಜು ಉಪ್ಪಾರನೇ, ಏಕೆ ಬೆಪ್ಪಾಗಿ ನಿಂತೆ; ಬಾಯಿಬಿಚ್ಚಿ ಹೇಳು. 
: ಏನು? ಸುಳ್ಳು ಕೆಲಸಕ್ಕೆ ಈ ಕಳ್ಳನು ಸಾಕ್ಷಿಯೇ? 
: ಏ ಸೂಳೆ ಮುಂಡೆ, ಕಂಡವರಿಗೆ ಕಂಡಂತೆ ಮಾತಾಡಿದರೆ ಫಾಸಿಯ ಮುಂಚೆ 


ಬೇರೆ ಒಂದೆರಡು ಶಿಕ್ಷೆ ಕೊಡಬೇಕಾದೀತು. 


: ಹಾಗಲ್ಲ ದೊರೆಗಳೆ, ಸಾಕ್ಷಿಯೆಂದ ಕೂಡಲೆ ಸತ್ಯವೆಂದು ತಿಳಿದರೆ ಹೇಗೆ? 
: ಅದೂ ಸುಳ್ಳೆನ್ನಬೇಕಾದರೂ ಸಾಕ್ಷಿಯೇ ಬೇಕು. ಇಷ್ಟಾಗಿ ಶ್ತ ಉಪ್ಪಾರನೇಕೆ 


ಸುಳ್ಳು ಹೇಳಿಯಾನು? ನಿನ್ನ ಕೆಲಸ ಬೇರೆ, ಅವನ ಕೆಲಸ ಬೇರೆ. ಅವನದು 
ಹಗಲುಗೆಲಸ ನಿನ್ನದು ಇರುಳುಗೆಲಸ. ಅವನದು ಮನೆ ಕಟ್ಟುವುದು; ನಿನ್ನದು 
ಮನೆ ಮುರಿಯುವುದು; “ಕ೦ಡದ್ದನ್ನಾಡಿದರೆ ಕೆಂಡದಂತಹ ಸಿಟ್ಟು”. ಅವನು 
ಕಂಡದ್ದನ್ನು ಹೇಳಿರುವದರಿಂದಲೇ ನೀನು ಕೆಂಡದಂತೆ ಸಿಟ್ಟಿಗೆದ್ದಿರುವಿ. ನೀನು 
ಅಪರಾಧಿ ಎಂಬುದಕ್ಕೆ ಈ ಪ್ರಮಾಣವೂ ಸಾಕು. 


: ಕೊಲ್ಲಬೇಕೆನ್ನುವವರಿಗೆ ಕಂಡದ್ದೂ ಕಾಣದ್ದು ಎರಡೂ ಪ್ರಮಾಣವೇ? ಅದಿರಲಿ 


ಇವನು ಹೇಳುವುದಾದರೂ ಏನು? 


: (ಕೂಲಿಕಾರನಿಗೆ) ಹೂಂ ಹೇಳು. 

: ಬೇರೆ ಏನು ಹೇಳುವುದು? ಆ ಕಳ್ಳನ ಮರಣಕ್ಕೆ ನೀನೆ ಕಾರಣಳಿರಬೇಕು- 

: ಆಯಿತೋ ಇಲ್ಲವೋ? 

: ದೊರೆಗಳೆ, ಇಷ್ಟರಿಂದಲೇ ನಾನು ಅಪರಾಧಿನಿ ಎಂದು ಸಿದ್ಧವೇ? 

: ದಿವಾಣರೇ, ಮೊದಲೇ ಹೆಂಗಸಿನ ನಾಲಿಗೆ ಚುರುಕು. ಅದರಲ್ಲೂ ಸೂಳೆಯರದು; 


ಕೇಳುವುದೇನು? ಅಪರಾಧಿಯಿದ್ದದ್ದರಿಂದಲೇ ತಪ್ಪಿಸಾಡಿಕೊಳ್ಳುತ್ತಲಿದ್ದಾಳೆ, ತಪ್ಪಿಲ್ಲ 
ದಿದ್ದರೆ ದಂಗು ಬಡೆದು ಸತ್ತಂತಿರುತ್ತಿದ್ದಳು. ಅವಳಿಗೆ ಎರಡರಲ್ಲಿ ಒಂದು 
ಮಾತು ಕೇಳಿರಿ. ದಿವಾಣರೇ! 

: ಇಗೋ ಕೇಳು, ಏನು ಸಾಯುವಿಯೋ, ಆ ಕಳ್ಳಿಯನ್ನು ಮದುವೆಯಾಗುವಿಯೊ9 


(ಕಳ್ಳಿ-ಸೂಳೆಯೊಬ್ಬರನ್ನೊಬ್ಬರು ನೋಡುವರು) 


ಕ ಒಳ್ಳೆಯ ನ್ಯಾಯ! 

: ಏನು? 

: (ತಗ್ಗಿದ ದನಿಯಲ್ಲಿ) ಒಳ್ಳೇ ನ್ಯಾಯ ಅಂದೆ. 

: ನಾನೂ ಅದೇ ಅಂದೆ. 

: ನಾವು ಹಾಗೆನ್ನಲಾರೆವು 

: ಹಾಗಾದರೆ ಕಳ್ಳಿ ಉಪವಾಸ ಸಾಯಲಿ, ನೀನು ಶೂಲಕ್ಕೇರಿ ಸತ್ತು ಹೋಗು; 


ಆಯಿತು. ನಮಗೆ ಇದ್ದ ನ್ಯಾಯದಲ್ಲಿ ಅನ್ಯಾಯ ಮಾಡಲು ಬರುವದಿಲ್ಲ. 


ಕೊತವಾಲ್‌, ಗೃಹಸ್ಥ, ಉಪ್ಪಾರನನ್ನು ಮನೆಗೆ ಕಳುಹಿ ಬಾ. 


: ದಿವಾಣರೆ ನನ್ನ ಗೋಡೆಯ ಗತಿಯೇನು? 
: ಆ ಸೂಳೆ ಸತ್ತು ಮಣ್ಣಾದಳೆಂದರೆ ಅದೇ ಮಣ್ಣಿನಿಂದ ಈ ಕಳ್ಳಿ ಗೋಡೆ ಕಟ್ಟ 


ಕೊಡುವಳು. ಇಲ್ಲವೆ ಅವರಿಬ್ಬರೂ ಕೂಡಿ ಬಾಳುವೆ ಮಾಡುವದಿದ್ದರೆ ಅವರು 
ಕಟ್ಟಿಸಿಕೊಡುವರು. ಹೋಗು. ಮನೆಗೆ, ಹೆಚ್ಚು ಕೇಳಬೇಡ. 


; ದೇವರೂ, ನನ್ನ ಮುಂಜಾವಿನ ಕೂಲಿ ಕುಂಬಳಿ? 
: ಪ್ರಾಣ ಸಂಕಟದಿಂದ ಪಾರಾದೆ, ಸತ್ಯನಾರಾಯಣ ಪೂಜೆ ಮಾಡಿಸಿ, ಅರಮನೆಗೆ 


ಪ್ರಸಾದ ಕಳಿಸು ಹೋಗು. ಕೊತವಾಲ್‌ ಇವನನ್ನು ದಬ್ಬಿಕೊಂಡು ನಡ. 
(ಅವರು ಹೋಗುವರು.) 


: ಹೆ೦ಣು ಮಕ್ಕಳಿಬ್ಬರೇ ಸಿಕ್ಕವು, ಇನ್ನೇನೇನು ನ್ಯಾಯವೋ? ಅನ್ಯಾಯವೋ? 
: (ಕಳ್ಳಿಗೆ ಏ ಮಹರಾಯತಿ, ನನಗೇಕೆ ತೆಕ್ಕೆ ಬಿದ್ದಿರುವೆ, ನನ್ನನ್ನೂ ಬದುಕಿಸು, 


ನೀನೂ ಬದುಕು. (ಕಳ್ಳಿ ಸೂಳೆಗೆ ಏನೋ ಹೇಳುವಳು) 


: ಇಷ್ಟರಲ್ಲಿ ಕಿವಿ ಕಚ್ಚಾಡ ಹತ್ತಿದಿರೇನು? 

: ಒಳ್ಳೇ ಮಾತಿನಿಂದ ಮದುವೆಯಾಗುವಿರೋ ಇಲ್ಲವೋ? 

: ಇದು ರಾಜ್ಯಕ್ಕೆ ಹೊರತಾಯಿತಲ್ಲ? 

: ಈ ಪಂಟು ಹಚ್ಚಬೇಡ; ಮದುವೆ, ಮರಣ, ಎರಡರಲ್ಲಿ ಯಾವದು ಬೇಕಾದದ್ದು 


ಒಪಿಕೋ! 
ww 

: ಯಜಮಾನನನ್ನು ಬೇಡಿದರೆ ಯಜಮಾನಿತಿಯನ್ನು ಗಂಟು ಹಾಕುವಿರಲ್ಲ 


ದೊರೆಗಳೇ। 


; ಸತ್ತವನು ಗಂಡಸು; ಅವನಿಗಾಗಿ ಸಾಯುವವಳು ಹೆಂಗಸು, ಇದೆಲ್ಲಿಯ 


ನ್ಯಾಯವೋ! ಈ ರಾಜ್ಯದಲ್ಲಿ ಸಾಯುವ ಗಂಡಸರು ಸಿಗಬಾರದೇ! ಏನು 
ರಾಜ್ಯವಿದು! 


: ರಾಜ್ಯದ ಟೀಕೆ ಮಾಡಬೇಡ. ಪ್ರಸಂಗ ಬಂದರೆ ನಾನೂ ಪ್ರಾಣ ಕೊಡಬಹುದು. 
: ನಾನೂ ಕೊಡಬಹುದು. 
: ಹಾಗಾದರೆ ಹಾಗೇಕೆ ಮಾಡಬಾರದು? ರಾಜನು ಪ್ರಜೆಗಳ ಪ್ರಾಣ. ಪ್ರಜೆಯ 


ಪ್ರಾಣ ಹೋದರೆ ರಾಜನೆ ಪ್ರಾಣ ಬಿಡಬೇಕು. 


: ಹೀಗಾದರೆ ಗಳಿಗೆಗೊಮ್ಮೆ ಸಾಯಬೇಕಾದೀತು. ಆದ್ರೆ" ಅದಿರಲಿ ದಿವಾಣರೇ. 


ಗಂಡಿಗಾಗಿ ಹೆ೦ಣು ಸಾಯುವುದು ಸರಿಯಲ್ಲ. ಸೂಳೆಯ ಬಾಯಿಂದ ಬಂದದ್ದೆಲ್ಲ 
ಸುಳ್ಳಾಗಲಾರದು. ನಮ್ಮ ಈ ದೊಡ್ಡ ರಾಜ್ಯದಲ್ಲಿ ಯಾವ ಗಂಡಸರೂ ಸಾಯಲೂ 
ದೊರೆಯಲಾರರೇ? ಇದ್ದ ಇಬ್ಬರನ್ನೂ ಸುಳ್ಳೇ ಬಿಟ್ಟುಕೊಟ್ಟೆವು. 


; ಸತ್ತರೆ ನಿರಂಬಳವಾದೀತು ಎಂದು ಗಳಿಗೆಗೊಮ್ಮೆ ಎನ್ನುವ ಜಾತಿಗೆ ಸೇರಿದ ಈ 


ಹೆಂಗಸು ತಾನೇ ಬಂದ ಸಾವಿಗೆ ಹಿ೦ಜರಿಯುವಳು ಎನಿಸಿರಲಿಲ್ಲ. 


: ಮುಂದೆ ಗತಿಯೇನು? 


(ಕೊತವಾಲನು ಒಬ್ಬ ಸಂನ್ಯಾಸಿಯೊಡನೆ ಬರುವನು) 


:ಏ ಕಳ್ಳಿ, ನಿನ್ನ ಅನ್ನೋಣವಾದರೂ ಏನಿನ್ನು? 
: ನನ್ನನ್ನು ಜೀವದಿಂದ ಬಿಡಿರಿ. ಯಜಮಾನ ಬೇಡ, ಗಿಜಮಾನ ಬೇಡ. ಈ 


ಸೂಳೆಯ ಜೋಡಿಗೆ ಸುಖದಿಂದ ಇರುವೆ. 


: ಧನ್ಯ ಧನ್ಯ ನನ್ನ ರಾಜ್ಯ! ಏನು ವಿವೇಕ? 
: ಅವಳಿಗೆಲ್ಲ ಸುಖ. ನಾನು ಅವಳನ್ನೆಲ್ಲಿ ಕಟ್ಟಿಕೊಂಡಿರಲಿ? ಒಬ್ಬ ಗಂಡಸಿನ 


ಸಲುವಾಗಿ ಪ್ರಾಣ ಕೊಡುವ ಹೊಣೆ ಹೆಂಗಸಿಗೇಕೆ? ಈ ನ್ಯಾಯ ವಿಚಾರಣೆಯಾಗಲಿ 
ಮೊದಲು. 


ಒಳ್ಳೇ ಪೇಚು ಬಂತು. 
: ಪೇಚೇನು? ನಿಮಗೆ ಗಂಡಸಿಗಾಗಿ ಸಾಯಲು ಗಂಡಸೊಬ್ಬ ಬೇಕು. ಅಗೋ 


ಅಲ್ಲಿ ಕೊತವಾಲರು ಆ ಸಂನ್ಯಾಸಿಯನ್ನು ತಂದಿದ್ದಾರೆ. ಕೊನೆಯ ಆಶ್ರಮಕ್ಕೆ 
ಬಂದ ಅವರೇ ಮರಣಕ್ಕೆ ಯೋಗ್ಯರು. 


೧೯ / ಸಾಯೋ ಆಟ 


ಸಂನ್ಯಾಸಿ : 


: ನಿನಗೇನು ಹೆದರಿಕೆ ಇಲ್ಲವೋ 


ದಿವಾಣ 


ಸಂನ್ಯಾಸಿ ಕ 
ದಿವಾಣ : 
ಸಂನ್ಯಾಸಿ 
ದಿವಾಣ : 


ಸಂನ್ಯಾಸಿ : 


: ಏನು ಮಾಡಿದರೂ ಹೋಗಲೊಲ್ಲ. ಏನು ಕೇಳಿದರೂ ಹೇಳಲೊಲ್ಲ. 

: ಹೌದು. 
: ಏನು ಹೌದು? ಸೂಳೆ ಸಂನ್ಯಾಸಿಗಳ ಮಾತು ಕೇಳಿದರೆ ರಾಜ್ಯ ಹಾಳಾದೀತು. 


ಇವನನ್ನೇಕೆ ಇಲ್ಲಿ ತಂದೆ? 


ಸತೀ 


ಎಂದರೂ ಹಾಗೇ ಅಗಲಿ ಎಂದು ಒಳಗೆ ಬಂದ. 


: ಸಾಯುವುದೆಂದರೆ ಆಟವೆಂದು ತಿಳಿದಿದ್ದಾನೋ ಹುಚ್ಚ? ಬಿಟ್ಟು ಬಿಡಿರಿ. ಆ 


ಸೂಳೆಯನ್ನು, ಆ ಕಳ್ಳಿಯನ್ನು; ನಮ್ಮ ನಿಮ್ಮಲ್ಲಿ ಒಕ್ಕಲುಗಿತ್ತಿಯರಾಗಿರಲಿ. ಕೊತವಾಲ 
ಅಟ್ಟು ಮನೆಗೆ. ಈ ಸಂನ್ಯಾಸಿಗೆ ಮರಣ ರುಚಿ ತೋರಿಸುತ್ತೇನೆ. 


: ಇದೇನನ್ಯಾಯ? 

: ಮಾತನಾಡಬೇಡಿರಿ. 

: ಗಂಡ.... 

: ಮನೆ... 

: ಗಂಡ, ಮನೆ, ಎಲ್ಲ ವ್ಯವಸ್ಥೆ ಮಾಡುತ್ತಾನೆ ಕೊತವಾಲ. ಕೊತವಾಲ ಒಯ್ಯಿ 


ಇವರನ್ನು ಹೊರಗೆ. 
(ಕೊತವಾಲನು: ಅವರಿಬ್ಬರನ್ನೂ ಹೊರಗೊಯ್ಯುವನು) 


ಏನಯ್ಯಾ, ಸಂನ್ಯಾಸಿ, ಸಾಯಲು ಸಿದ್ಧನಿರುವೆಯಾ? 


ಹೌದು. 


ಇಲ್ಲ, 

ನೀನು ಜೀವ ಬೇಡಾಗಿ ಬಂ೦ದಿದ್ದೀಯೋ? 
ಹೌದು. 

ನಿನಗೇನಾದರೂ ಇಚ್ಛೆ ಇದೆಯೋ? 


ಇಲ್ಲ. 
: ಈ ಶುಂಭನಿಗೆ ಬೇರೆ ಶಬ್ದಗಳೇ ಬರುವುದಿಲ್ಲೆಂದು ತೋರುವುದು. ಎಲ್ಲ 
ಮಾತಿಗೂ “ಹೌದು ಇಲ್ಲ” ಎಲೋ ಸಂನ್ಯಾಸಿ, ನಿನಗೆ ಬೇರೆ 


ಮಾತುಗಳೇನಾದರೂ ಬರುವವೋ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೨೦ 


ದಿವಾಣ 


ಕೊತವಾಲ : 


ದಿವಾಣ : 


ದಿವಾಣ : 


ದಿವಾಣ 

: ಇಲ್ಲ, 
: ಹೌದು ಇಲ್ಲ ಇವೆರಡೇ ಬರುವವೇ? 
: ಹೌದು- 


: ಇಂಥಾ ಹುಂಬನನ್ನು ಗಲ್ಲಿಗೇರಿಸುವುದರಲ್ಲಿ ಅರ್ಥವಿಲ್ಲ. ಇವನಿಗೆ ಜೀವ 
ಬೇಸರವಾಗಿ ಬಂದಿದ್ದಾನೆ. ಇಂಥಾ ಈ ಸಂನ್ಯಾಸಿಗಳ ಇಚ್ಛೆ ತೀರಿಸಲು ನಾವು. 


ದೊರೆಗಳಾಗಿ ಕುಳಿತಿಲ್ಲ. ನಾವು ಇದ್ದದ್ದು ಶಿಕ್ಷೆ ಮಾಡಲಿಕ್ಕೆ ಇವನು ಬಂದಿದ್ದಾನೆ 
ತನ್ನ ಕೆಲಸ ಮಾಡಿಸಿಕೊಳ್ಳಲಿಕ್ಕೆ. ಏನೂ ಇಲ್ಲದ ದಿವಾಣರೇ, ಕೊತವಾಲನನ್ನು 
ಕರೆದು ಇವನನ್ನು ಹೊರಗೆ ದಬ್ಬಿ ಬಿಡಿರಿ. 


: ಕೊತವಾಲ! ಜೆ 


ಬಂದೆ ದೊರೆಗಳೆ. (ಬರುವನು) 


ಬಂದೆ. ಒಳ್ಳೇದಾಯಿತು. ಆದರೆ-ಆದರೆ-ದೊರೆಗಳೆ, ಸಂನ್ಯಾಸಿಯನ್ನು ಬಿಟ್ಟರೆ 
ಗಲ್ಲಿಗೆ ಹೋಗುವವರ್ಯಾರು? ಆ ಕಳ್ಳನ ಆತ್ಮವು ನ್ಯಾಯಕ್ಕಾಗಿ ಕುದಿಯುತ್ತಿರಬಹುದಲ್ಲ! 


: ಅದೂ ನ್ಯಾಯವೇ! ಕೊತವಾಲ, ಹೋಗು ಊರಲ್ಲಿ ಹೋಗು. “ಈ 


ರಾಜ್ಯದಲ್ಲಿರುವ ದಕ್ಕಿಂತ ಸಾಯುವುದು ಲೇಸು” ಎಂದು ಆಗೀಗ ಕೂಗುವ 
ನರಿಗಳನ್ನು ನಾವು ನೋಡಿದ್ದೇವೆ. ಈ ಸಂನ್ಯಾಸಿಯನ್ನು ಬಿಡಿಸುವುದಕ್ಕಾಗಿ 
ಧರ್ಮಾರ್ಥ ಸಾಯಲು ಬರುವರೋ ನೋಡಿಕೊಂಡು ಬಾ. (ಕೊತವಾಲನು 
ಹೋಗುವನು) 


ಅಲ್ಲಾ ದೊರೆಗಳೇ, ಕಯ್ಯಲ್ಲಿ ಬ೦ದ ಆಸಾಮಿಯನ್ನು ಬಿಟ್ಟು, ಕನ್ನಡಿಯೊಳಗಿನ 
ನೆರಳಿಗೇಕೆ ಬೆನ್ನು ಹತ್ತಬೇಕು? 


: ದಿವಾಣರೇ, ನಿಮಗೆ ನ್ಯಾಯಾನ್ಯಾಯದ ಬುದ್ಧಿಯಿಲ್ಲ. ಸನ್ಯಾಸಿ ಎಂದರೆ 


ಹೆಣವಿದ್ದಂತೆ. ಅದಕ್ಕಿಂತ ಸನ್ಯಾಸಿ ವೇಷವನ್ನು ಹಾಕಿ ಅಡ್ಡಾಡುವ ಜೀವಂತ 
ಜನರನ್ನು ಗಲ್ಲಿಗೆ ಹಾಕಿದರೆ ಏನೋ ನ್ಯಾಯ ಎನ್ನಬಹುದು. ಹೆಣವನ್ನು 
ಗಲ್ಲಿಗೇರಿಸಿ ಮಾಡುವದೇನು? 


: ಇಲ್ಲ, ರಾಜ್ಯಕ್ಕೆ ಬೇಸತ್ತು ಸತ್ತವರನ್ನಾದರೂ ಗಲ್ಲಿಗೆ ಹಾಕಿ ಫಲವೇನು? ಅವರಿಗೆ 


ಅಪಕಾರಕ್ಕೆ ಸುಳ್ಳೇ ಉಪಕಾರವನ್ನು ಮಾಡಿದಂತಾಗಲಿಕ್ತಿಲವೇ? 
ಕ a ನ 


: ದಿವಾಣರೇ, ನಿಮಗೆ ಹುಚ್ಚು ಹಿಡಿದಿದೆ. ಯಾರೂ ಧರ್ಮಾರ್ಥ ಸಾಯಲು 


ಮುಂದೆ ಬರುವದಿಲ್ಲ, ನೋಡಿರಿ ಬೇಕಾದರೆ. ಯಾರೂ ಬರದಿದ್ದರೆ ನಮ್ಮ 
ರಾಜ್ಯದಲ್ಲಿ ಎಲ್ಲವೂ ಸುಖವಾಗಿರುವದೆಂದೂ ತಾನೇ ಸಹಜವಾಗಿ ಸಿದ್ಧವಾಗುವದು. 


೨೧ / ಸಾಯೋ ಆಟ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಕೊತವಾಲ ಬರುವನು) 


ಕೊತವಾಲ : ದೊರೆಗಳೇ, ಅರಮನೆಯ ಸುತ್ತು ಕೇರಿಗಳಲ್ಲಂತೂ ಯಾರೂ ಸಾಯಲು 
ಸಿದ್ಧರಿಲ್ಲವಂತೆ. ಊರಲ್ಲಿ ಮತ್ತ ಹುಡುಕಿ ಬರೋಣವೆ? 


ದಿವಾಣ : ಅಗಳಿನ ಮೇಲಿಂದ ಅನ್ನದ ಪರೀಕ್ಷೆಯಾಯಿತು. ಹೆಚ್ಚು ಹಿಚಕುವದರಲ್ಲಿ 
ಫಲವಿಲ್ಲ. ಇನ್ನೇನು ಮಾಡುವ? ಸಂನ್ಯಾಸಿಯ ಮೇಲೆ ಕೆಲಸ ತೀರಿಸೋಣ. 
ಯಾಕೆ, ದೊರೆಗಳೇ? 


ದೊರೆ : ಆಗಲಿ ಆಗಲಿ, ಸಂನ್ಯಾಸಿಯ ಆತ್ಮವಾದರೂ ತೃಪ್ತವಾಗಲಿ. ಎಲೋ ಸಂನ್ಯಾಸಿ 
ನಿನಗೆ ಶೂಲಕ್ಕೇರಿಸಬೇಕೋ, ಗಲ್ಲಿಗೆ ಹಾಕೋಣವೋ?9 ಹೇಳು. ಇದರಲ್ಲಾದರೂ 
ನಿನ್ನ ಇಚ್ಛೆಯಾಗಲಿ ಹೇಳು. 


ಸಂನ್ಮಾಸಿ : ಹೌದು. 

ದಿವಾಣ : ಹೌದೇನು? 

ಸಂನ್ಯಾಸಿ : ಇಲ್ಲ. 

ದೊರೆ : ದಿವಾಣರೇ, ಹೌದು ಇಲ್ಲಪ್ಪ ಕಾಣುತ್ತಾನಿವನು. ಇವನನ್ನು ಕೊಲ್ಲುವದರಿಂದ 

ನಿಮಗೆ ತಿರುಗಿ ಪುಣ್ಯವೇ ಹತ್ತಬಹುದು. ಹೌದು ಇಲ್ಲ, ಈ ಎರಡೇ ಮಾತು 
ಗೊತ್ತಿದ್ದ ಇಂಥ ನಿರುಪದ್ರವ ಪ್ರಾಣಿಳು ಜಗತ್ತಿನಲ್ಲಿದ್ದೇನು? ಇನ್ನೊಬ್ಬರಿಗೆ ಕಾಟ, 
ಕೂಳಿಗೆ ದಂಡ, ಭೂಮಿಗೆ ಭಾರ. ದಿವಾಣರೇ, ರಾಜ್ಯ ನಡೆಸುವ ಕೆಲಸ 
ಸುಸೂತ್ರವಲ್ಲ. ಈ ಒಂದು ನ್ಯಾಯವನ್ನು ಮುಗಿಸಲು ಎಷ್ಟು ಕಷ್ಟವಾಯಿತು 
ನೋಡಿದಿರಾ? ಮುಕುಟ ಹೊತ್ತ ತಲೆಗೆ ನಿದ್ದೆಯಿಲ್ಲ ಎಂಬುವದು ತೀರ ನಿಜ. 


ದಿವಾಣ : ಹೌದು ದೊರೆಗಳೇ, ತಾವು ಇನ್ನು ವಿಶ್ರಾಂತಿ ಹೊಂದಬೇಕು. ನಾಳೆ ಈ 
ಸಂನ್ಯಾಸಿಯ ಇಚ್ಛಾಪೂರ್ತಿಯನ್ನು ಮಾಡೋಣ. 


ದೃಶ್ಯ - ೩ 
(ಜನರು ಹಿಂಡು ಹಿಂಡಾಗಿ ಬರಹೋಗುತ್ತಿದ್ದಾರೆ) 
೧ನೆಯವ : ಏನು ಬೇಬಂದಶಾಹೀ ರಾಜ್ಯವಿದು? | 
೨ನೆಯವ : ಸೂಳೆಯ ಪಾಪ ಸಂನ್ಯಾಸಿಗನ್ನುವರಲ್ಲ. ಆ ಕಥೆಯಾಯಿತು. 
೩ನೆಯವ : ಇರಲಿ, ಆ ಸೂಳೆ ಮಾಡಿದ ತಪ್ಪೇನು?) 
೧ನೆಯವ : ಆ ಕೂಲಿಯವನ ಕಣ್ಣಿಗೆ ಬಿದ್ದಳಂತಲ್ಲ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೨೨ 


೨ನೆಯವ : 
೩ನೆಯವ : 
೧ನೆಯವ : 


೨ನೆಯವ : 
೩ನೆಯವ : 
೧ನೆಯವ : 
೨ನೆಯವ : 
೩ನೆಯವ : 


೧ನೆಯವ : 
೩ನೆಯವ : 
೧ನೆಯವ : 


ದಿವಾಣ 


ಕೊತವಾಲ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅದೇನು ಯಮದೃಷ್ಟಿಯೋ? 
ಅಲ್ಲ ಆ ಕೂಲಿಯವನಾದರೂ ಪಾಪ, ದಿಗ್ಯಾಂತನಾಗಿ ಏನೋ ಮಾಡಿರಬೇಕು. 


ಅಂತು ಏನು? ಎಲ್ಲ ತಿರುವು ಮುರುವು. ಕಳ್ಳ ಕಳವಿಗೆ ಬಂದನೇನು? ತಾನೇ 
ಸತ್ತನೇನು? ಕಳ್ಳಿ ನ್ಯಾಯ ಬೇಡುವದೇನು? ಇವರೂ ಕೊಡುವದೇನು? 


ಈ ನಾಡಿನಲ್ಲಿ ನ್ಯಾಯ-ಅನ್ಯಾಯಕ್ಕೆ ಭೇದವಿದ್ದರೆ ಸರಿ. 

ಏನು, ಕಾಲುಕೆದರಿ ತೆಗೆಯುವ ನ್ಯಾಯವೇ ನ್ಯಾಯವೆಂದು ತಿಳಿದಿರುವರೋ? 
ಆ ಸಂನ್ಯಾಸಿಯೇಕೆ ಸಾವಿನ ಗವಿಯಲ್ಲಿ ಹೊಕ್ಕನೋ? 

ಪುಣ್ಯಾತ್ಮ ಹೆರವರಿಗಾಗಿ ದೇಹ ಕೊಟ್ಟ. 


ತಲೆ ಬೋಳಿಸಿಕೊಂಡಿದ್ದರಿಂದ ಸಂನಾ ಿಸಿಯೆನ್ನುಃ ಬೇಕು, ಇಷ್ಟೇ. ಅವನಿಗೆ ಹೌದು, 
ಇಲ್ಲ, ಎರಡೇ ಶಬ್ದ ಬರುವದಂತೆ, 


ಕೃತಕೃತ್ಯರಾದವರಿಗೆ ಹೆಚ್ಚು ಶಬ್ದಗಳೇಕೆ ಬೇಕು? 
ಅಲ್ಲವೋ,. ನೀನೂ ಕೃತಕೃತ್ಯನೇ ಕಾಣುತ್ತೀ? ಜೀವ ಯಾರಿಗೆ ಬೇಡಾಗಿದೆ? 
ಅಗೋ, ಅಲ್ಲಿ ವಧಗೃಹದ ಬಾಗಿಲು ತೆರೆದವು. 


(ತೆರೆ ಏಳುವದು. ವಧಸ್ತಂಭಗಳಿವೆ. ಅದರ ಹತ್ತಿರ ಸಂನ್ಯಾಸಿ. ದಿವಾಣ, ದೊರೆ, ಕೊತವಾಲ, 


, ಕೊಲೆಗಾರ, ಹೊಲೆಯ ಮೊದಲಾದವರು.) 


: ಕೊತವಾಲ, ಎಲ್ಲ ಜನರಿಗೂ ತಿಳಿಸಿ ಹೇಳು, ಈ ಧರ್ಮಸಿಂಹಾಸನದಿಂದ 


ಏನು ಅನ್ಯಾಯ ನಡೆದಿದೆ ಎಂಬುದನ್ನು. 


ಕೇಳಿರಿ ಕೇಳಿರಿ, ಗೋಡೆ ಬಿದ್ದು ಕಳ್ಳ ಸತ್ತ. ಕಳ್ಳನ ಕೊಲೆಗಾಗಿ ಮನೆಯವನನ್ನು 
ಹಿಡಿದದ್ದಾಯಿತು, ಮನೆಯವನು ಹೇಳಿದನು, ಉಪ್ಪಾರನ ತಪ್ಪು ಎಂದು; ಉಪ್ಪಾರ 
ಸಿಗದೆ ಕೂಲಿಗಾರನೇ ಸಿಕ್ಕ ಅವನ ಸಹಾಯಕನೆಂದು ಇವನನ್ನೆ ಹಿಡಿದೆವು. 
ಇವನು ಹೇಳಿದ “ಅದು ಸೂಳೆಯ ತಪ್ಪು”. ಸೂಳೆಯೆಂದಳು, “ಗಂಡಸಿನ 
ಕೊಲೆಗಾಗಿ ಹೆಂಗಸು ಸಾಯುವುದು ತಪ್ಪು” ಈ ಸಂನ್ಯಾಸಿ ಎಷ್ಟು ಹೇಳಿದರೂ 
ಕೇಳಲಿಲ್ಲ. ಸಾವಿನ ಹತ್ತಿರ ತಾನೇ ಬಂದನು. ದೊರೆಗಳು ಅನ್ಕಾಯವಾಗ 
ಬಾರದೆಂದು ಊರಲ್ಲಿ ಬೇರೆ ಜನರನ್ನು ಹುಡುಕಿಸಿದರು. ಈ ಧರ್ಮರಾಜ್ಯದಲ್ಲಿ 
ಯಾರೂ ಸಾಯಲು ಸಿದ್ಧರಿರಲಿಲ್ಲ. ಜೀವಕ್ಕೆ ಜೀವವಂತೂ ಕೊಡಲೇಬೇಕು. 
ಸಂನ್ಯಾಸಿಯು, ಅದಕ್ಕೆ ಸಿದ್ಧನೇ ಇದ್ದಾನೆ. ಈಗವನಿಗೆ ಧರ್ಮಕ್ಕಾಗಿ ನ್ಯಾಯಕ್ಕಾಗಿ 
ಗಲ್ಲಾಗುವುದು. 


೨೩ / ಸಾಯೋ ಆಟ 


ದಿವಾಣ 


೧ನೆಯವ : 
೨ನೆಯವ : 
೧ನೆಯವ 
೨ನೆಯವ : 


೧ನೆಯವ : 


೨ನೆಯವ : 
೧ನೆಯವ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಇನ್ನೂ ಒಮ್ಮೆ ನಾನು ಸಾರಿ ಹೇಳುತ್ತೇನೆ ಕೂಡಿದ ಜನರಿಗೆ. ಈ ಸಂನ್ಯಾಸಿಯ 


ಬದಲು ಯಾರಾದರೂ ಸಾಯಲು ಬರುವವರಿದ್ದರೆ ಮುಂದೆ ಬರ್ರಿ. 


: ಮೂರು ಸಲ ಕೇಳುತ್ತೇನೆ: ಯಾರಾದರೂ ಸಂನ್ಯಾಸಿಗಾಗಿ ಸಾಯಲು ಸಿದ್ಧರೇ? 


ಯಾರಾದರೂ ಸಂನ್ಯಾಸಿಗಾಗಿ ಸಾಯಲಿ ಸಿದ್ಧರೇ? ಯಾರಾದರೂ ಸಂನ್ಯಾಸಿಗಾಗಿ 
ಸಾಯಲು ಸಿದ್ಧರೇ? 


(ಜನರ ಸಂದಣಿಯೊಳಗಿಂದ ಇಬ್ಬರು ತರುಣರು ಮುಂದೆ ಬಂದು) 
ದೊರೆಗಳೇ, ನನಗೆ ಗಲ್ಲಿಗೆ ಹಾಕಬೇಕು. 
ಇವನೆಲ್ಲಿಯವ?9 ನನಗೆ ಗಲ್ಲಿಗೆ ಹಾಕಿರಿ. ನಾನು ಅವರ ಹಿರಿಯ ಶಿಷ್ಯ- 


: ಹಿರಿಯ-ಕಿರಿಯ ಸಾಯುವದರಲ್ಲೇನು? ನಾನು ಮೊದಲು ಮುಂದೆ ಬಂದಿದ್ದೇನೆ. 


ಬರದೇ ಏನು ಮಾಡೀ ಗುಟ್ಟು ತಿಳಿದ ಮೇಲೆ? ದೊರೆಗಳೇ ನನ್ನನ್ನು ಮೊದಲು 
ಗಲ್ಲಿಗೇರಿಸಿ. ಆಮೇಲೆ ಅವನನ್ನು ಬೇಕಾದರೆ ಗಲ್ಲಿಗೆ ಹಾಕಿರಿ. 


ಅ ಹಾಹಾ! ದೊಡ್ಡ ಪಂಡಿತ; ನಾನು ಮೊದಲು ಬಂದಿದ್ದೇನೆ. ನನಗೆ ಮೊದಲು 
ಗಲ್ಲಾಗಲಿ. ಆಮೇಲೆ ನಿನ್ನ ಪಾಳಿ ಬರಲಿ. 


: ಸಾಯುವುದಕ್ಕೆ ನಾನು ಮುಂದೆ ನೀನು ಮುಂದೆ ಎಂದು ಜಗಳಾಡಬೇಡಿರಿ. 


ನನ್ನ ಈ ಶೂರ ರಾಜ್ಯದಲ್ಲಿ ಮೂರು ಜನರಾದರೂ ಮರಣಕ್ಕಂಜದ ಬಂಟರಿದ್ದಾರೆ. 
ಆದರೆ ಈ ಏರಾಟದ ಗುಟ್ಟು ತಿಳಿಯದೆ ನಾನು ಯಾರನ್ನೂ ಗಲ್ಲಿಗೇರಿಸಲಾರೆ. 


ನಾನು ಹೇಳುತ್ತೇನೆ, ನನಗೆ ಮೊದಲು ಗಲ್ಲಾಗಲಿ, ಹಾಗೆ ವಚನ ಕೊಟ್ಟು ಬಿಡಿರಿ. 
ಯಾಕೆ, ವಚನ ಕೊಟ್ಟರೆ ನಾನು ಗುಟ್ಟು ಹೇಳಲಾರೆನೇ? 


ಕೂಡಿದ ಜನರು : ಒಳ್ಳೇ ಮೋಜು; ರಣಾಂಗಣ ಬಿಟ್ಟ ಮೇಲೆ ಈ ಮರಣಕ್ಕಾಗಿ ಮುಂದಾಗುವ 


ದಿವಾಣ : 


ದೊರೆ : 


ದೃಶ್ಯ ಬೇರೆ ಕಡೆಗೆ ಕಂಡು ಬರಲಾರದು. 
ವಚನ ಕೊಡಲಿಕ್ಕೆ ನಾವು ಯಾವಾಗಲೂ ಸಿದ್ಧರಿದ್ದೇವೆ. 
(ಮುಂದೆ ಕೈ ಮಾಡುವನು. ಇಬರೂ ಒಮ್ಮೆಲೇ ಕೃ ಹಾಕುವರು) 


ಹೀಗೆ ಗದ್ದಲ ಮಾಡಿದರೆ ನಾನು ಯಾರನ್ನೂ ಗಲ್ಲಿಗೆ ಹಾಕಲಾರೆ. 


೧ನೆಯವ | ಛಿ, ಛಿ , ಹಾಗೆ ಮಾತ್ರ ಮಾಡಬೇಡಿರಿ; ನಿಮಗೆ ತಿಳಿದಂತೆ ಕ್ರಮ ಕೊಡಿರಿ. 


೨ನೆಯವ 


ದಿವಾಣ : 


| ಆದರೆ, ಇಬ್ಬರಿಗೂ ಇಂದು ಗಲ್ಲಾಗಲಿ. 


ಒಳ್ಳೇ ವಿಲಕಣ-! ಗುಟು ಹೇಳದೆ ಗಲ್ಲು ಇಲ್ಲ. 
೪ ೦2 ಬ ೧ ರ 


ಕನ್ನಡ ಪುಸ್ತಕ ಪ್ರಾಧಿಕಾರ / ೨೪ 


೧ನೆಯವ 


ದಿವಾಣ 


ಜನರು : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ಹಾಗೆ ಆಗಲಿ, ದೊರೆಗಳು ಹುಟ್ಟಾ ಉದಾರಿಗಳು; ವಚನ ಮುರಿದವರಲ್ಲ. 


ಗುಟ್ಟು ಹೇಳುತ್ತೇವೆ. ಆದರೆ ಇಂದು ಗಲ್ಲು ತಪ್ಪಬಾರದು. 


: ಆಗಲಿ. ಏನದು ಗುಟ್ಟು? 
೨ನೆಯವ : 


ಈ ಸಂನ್ಯಾಸಿಗಳು ಪಾದತಾಕಿದ ರುದ್ರಭೂಮಿಯಲ್ಲಿ ಯಾರು ಮೊದಲು 
ಸಾಯುವರೋ ಅವರಿಗೆ ಸುತ್ತಲಿನ ರಾಜ್ಯದ ಪದವಿ, ಆಮೇಲೆ ಸಾಯುವವರಿಗೆ 
ಮಂತ್ರಿ ಪದವಿಯೆಂದು ಅವರಿಗೆ ರುದ್ರನ ವರವಿದೆ. ಇದುವರೆಗೂ ಅವರು 
ಯಾವ ರುದ್ರಭೂಮಿಯನ್ನೂ ತುಳಿಯಲಿಲ್ಲ. ಇಂದು ನಮ್ಮ ಭಾಗ್ಯದಿಂದ 
ತುಳಿದರು. ನಾವು ಪ್ರಾಯದಿಂದಲೇ ಇವರನ್ನು ಸೇವಿಸುತ್ತಾ ಹಿಂಬಾಲಿಸಿ 
ಬಂದಿದ್ದೇವೆ. ಅವರು ರುದ್ರಭೂಮಿಗೆ ಬರಲೆಂದು ನಿನ್ನಿನರಿದ ಕಾಯ್ದುಕೊಂಡಿ 


ದ್ವೆವು. ದೊರೆಗಳು ಈಗಲಾದರೂ ನಮ್ಮನ್ನು ಗಲ್ಲಿಗೇರಿಸಿ ಪುಣ್ಯ ಕಟ್ಟಿಕೊಳ್ಳಬೇಕು. 


: ದಿವಾಣರೇ, ಸಂನ್ಯಾಸಿಗಳ ಒಳಸಂಚು ನೋಡಿದಿರಾ? ಕೊತವಾಲ, ಈ ಸಂನ್ಯಾಸಿ 


ಹಾಗು ಅವನ ಈ ತುಂಟ ಶಿಷ್ಯರನ್ನು ಒದ್ದು ಹೊರಗೆ ಹಾಕು. ಯಾರ ರಾಜ್ಯಕ್ಕೆ 
ಯಾರು ಬಾಧ್ಯಸ್ಥರೋ? ನನಗೆ ಮೊದಲೇ ಅನಿಸಿತ್ತು, ಇದರಲ್ಲಿ ಏನೋ 
ರಹಸ್ಯವಿರಬೇಕೆಂದು. ಬರ್ರಿ ದಿವಾಣಜೀ ನಾವೂ ನೀವೂ ಈ ರಾಜ್ಯಕ್ಕೆ ನಿಜವಾದ 
ಬಾಧ್ಯಸ್ಥರು. ನಾವೇ ಈ ರುದ್ರಭೂಮಿಯಲ್ಲಿ ಪ್ರಾಣ ಕೊಟ್ಟು ರಾಜ್ಯ ಪದವಿ, 
ಮಂತ್ರಿ ಪದವಿಯನ್ನು ಮತ್ತೆ ದೊರಕಿಸೋಣ. 


(ಜನರು, ಚಾಹು ಮಹಾರಾಜಕೀ ಜೈ ಎನ್ನುವರು) 


: ಈ ರಾಜನ ಮಂತ್ರಿಯಾದದ್ದಕ್ಕೆ ಒಳ್ಳೇ ಪೀಕಲಾಟ ಬಂತು. 


(ಇಬ್ಬರೂ ಕುತ್ತಿಗೆಗೆ ಪಾಶ ಹಾಕಿಕೊಂಡು ನಿಲ್ಲುವರು) 
ಇದಕ್ಕೆನ್ನಬೇಕು ನ್ಯಾಯ ಸಾಮ್ರಾಜ್ಯ. 


(ಚಾಹು ಮಹಾರಾಜಕೀ ಜೈ ಎಂಬ ಘೋಷ) 


ದೃಶ್ಯ - ೪ 


: ಬೀಳಲಿ ಪರದೆ, ಸಾಕಾಯಿತು ಹುಚ್ಚಾಟ. 


(ಒಳಗೆ “ಚಾಹು ಮಹಾರಾಜಕೀ ಜೈ” ಎಂಬ ಕೂಗಾಟ) 


: ಏಕೆ ಮಿತ್ರಾ, ಹೇಗಾಯಿತು ನಾಟಕ? 


: ನೀನು ಆಡುವವರ ಕೋಣೆಯಲ್ಲಿ ಅಡಗಿಕೊಳ್ಳದೆ, ನೋಡುವವರ ಮಧ್ಯದಲ್ಲಿ 


ಕುಳಿತಿದ್ದರೆ ತಿಳಿಯುತ್ತಿತ್ತು. 


೨೫ / ಸಾಯೋ ಆಟ 


ನಾಟಕಕಾರ : 
ಸೂತ್ರಧಾರ : 
ನಾಟಕಕಾರ : 
ಸೂತ್ರಧಾರ : 
ನಾಟಕಕಾರ : 
ಸೂತ್ರಧಾರ : 
ನಾಟಕಕಾರ : 
ಸೂತ್ರಧಾರ : 
ನಾಟಕಕಾರ : 
ಸೂತ್ರಧಾರ : 


ನಾಟಕಕಾರ : 


ಸೂತ್ರಧಾರ : 
ನಾಟಕಕಾರ : 
ಸೂತ್ರಧಾರ : 


ನಾಟಕಕಾರ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ನೀನು ಹೇಳು. ಆಯಿತೇನು? 

Tragedy (ಟ್ರಾಜೆಡಿ) ಆಯ್ತು ಎಂದು. 

ಹಾಗಾದರೆ ನಾನು ಗೆದ್ದೆ. 

ಕತ್ತೆ. ನೀನು ಬಿದ್ದೆ.. 

ಅದೇಕೆ ಸಿಟ್ಟೋ? 

Tragedy ಆಯ್ತು ಎಂದು. 

ನಾನು ಬರೆದದ್ದು ಅದು. 

ನೀನು ಬರೆದದ್ದು “ಸಾಯೋ ಆಟ,” ಆದದ್ದು ಟ್ರಾಜೆಡಿ. 

ಸಾಯೋ ಆಟ ಇದ್ದದ್ದೇ ಟ್ರಾಜೆಡಿ. ಅದೇನು ಹುಚ್ಚಾಟ ಎಂದು ತಿಳಿದಿದ್ದೆಯಾ? 
ಹುಚ್ಚಾಟವಲ್ಲಾ ಮಂಗಾಟ. 


ಅಲ್ಲಾ: ಮೊದಲಿಗೊಂದು ಹೆಣ. ಕೊನೆಗೆರಡು ಅಪಮೃತ್ಯು. 
ಸಾವಿನ ಮಾತು ಇದ್ದದ್ದು, ಟ್ರಾಜೆಡಿ ಅಲ್ಲದೆ ಏನು? 


ಅದು ಹೌದು : ಇಂಥ ನಾಟಕ ನೋಡಿ ಮಂದಿ ನಗಬಹುದೋ ಅಳಬಹುದೋ?9? 
ನಿನ್ನ ಮಾತು ಕೇಳಿ ನಾನೇನು ಮಾಡಲಿ, ಹೇಳು ಮೊದಲು. 
ನನ್ನ ಮಾತಿಗೆ ಮೊದಲು ಉತ್ತರ ಕೊಡು. 


ಸಾಯೋ ಆಟ ನೋಡಿ ಕಣ್ಣೀರೊಳಗಿಂದ ಕೆನ್ನೀರು ಚಿಮ್ಮಬೇಕು. ಪ್ರೇಕ್ಷಕರೇನು 
ಮಾಡಿದರು? 


ನಡುವೆಲ್ಲಾ 


: ಬರೀ ನಕ್ಕರು ಮೊದಲಿಂದ ಕೊನೆಯವರೆಗೆ. ಟ್ರಾಜೆಡಿ ಬೇಡಪ್ಪಾ, ಅದು ನಮ್ಮ 
ರಂಗಭೂಮಿಗೆ ಹೊಸದು ಎಂದು ಹೇಳಿದೆ; ನೀನು ಕೇಳಲಿಲ್ಲ. 


: ಅಗೋ, ಮತ್ತೊಮ್ಮೆ ಈ ಮಾತು ಆಡಬೇಡ! ನಮ್ಮ ಪ್ರಾಚೀನ ಸಾಹಿತ್ಯದಲ್ಲರುವುದು 


ಬರೀ ಟ್ರಾಜಿಡಿ. ರಾಮಾಯಣ. ಮಹಾಭಾರತ, ಭಾಗವತ, ಭಗವದ್ಗೀತೆ, 
ಶಾಕುಂತಲ, ದಶಾವತಾರ; ಟ್ರಾಜೆಡಿ ಮೇಲೆ ಟ್ರಾಜಿಡಿ. 


ಅ \ 
: ಅಬ್ಬ! 


: ಅಬ್ಬ ಏನು? ಸೀತೆ ನೆಲದ ಹೊಟ್ಟಿ ಹೊಕ್ಕಳು. 


ಲಕ್ಷ್ಮಣ ಉಪವಾಸ ಸತ್ತ 
ಕ್ರಿ 


ರಾಮಚಂದ್ರ ಅಯೋಧ್ಯೆಯ ಎಲ್ಲ ಜನರೊಡನೆ ವೈಭವದಿಂದ ಸರಯೂನದಿಯಲ್ಲಿ 
ಜಲಸಮಾಧಿ ಹೊಂದಿದ, ಇದು ರಾಮರಾಜ್ಯದ ಟ್ರಾಜಿಡಿ; ಸದೇಹ, ಸರಾಜ್ಯ, 


ಕನ್ನಡ ಪುಸ್ತಕ ಪ್ರಾಧಿಕಾರ / ೨೬ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಸ್ವರ್ಗದ ಸಂಭ್ರಮ. ಶಂತನುವಿನ ಕಾಲದಿಂದ ಸಂತತಿಗಾಗಿ ಸತ್ತು-ಕೆಟ್ಟು ಹುಟ್ಟಿದ 
ಹೆಣಕ್ಕೆ ಜೀವಕಳೆ ತುಂಬಿಸಿ ಪಟ್ಟಕ್ಕೆಂದು ಬಿಟ್ಟುಕೊಟ್ಟು, ಹೊರುವವರೂ ಗತಿಯಿಲ್ಲದೆ. 
ತಮ್ಮ ಕಾಲಿಂದಲೇ ಸ್ಮಶಾನಕ್ಕೆ ಹೊರಟಂತೆ ಹಾದಿಗೊಬ್ಬರು ಬೀದಿಗೊಬ್ಬರು 
ಪಾಂಡವರು ಸತ್ತುಬಿದ್ದು, ನಾಯಿಯ ಬೆನ್ನು ಕಟ್ಟಿದ ಧರ್ಮರಾಜನು, 
ದುರ್ಯೋಧನನು ಸ್ಪರ್ಗದಲ್ಲಿದ್ದದ್ದು ಕೇಳಿ ನರಕದ ವಾಸನೆ ನೋಡಲಿಕ್ಕೆ ಮುಂಚೆ 
ಹೊರಟದ್ದು ಧರ್ಮರಾಜ್ಯದ ಟ್ರ್ಯಾಜೆಡಿ. ಹದಿನಾರು ಸಾವಿರ ಹೆಂಡಿರನ್ನು 
ಆಳಿ, ಅರವತ್ತು ಸಾವಿರ ಮಕ್ಕಳನ್ನು ಹಡೆದ ಗಂಡಸನ್ನಿಟ್ಟುಕೊಂಡ ಗೋಕುಲದ 
ಯಾದವರು ಕೊನೆಗೆ ಒನಿಕೆ-ಒನಿಕೆಯಿಂದ ಬಡಿದಾಡಿ ಸತ್ತದ್ದು ಕೃಷ್ಣರಾಜ್ಯದ 
ಟ್ರ್ಯಾಜೆಡಿ. 


ಪ್‌ 


: ಒಪ್ಪಿದೆ ಒಪ್ಪಿದೆ. ಇತ್ತೀಚಿನ ದಶಾವತಾರ ಇಡೀ ನೋಡಲಾರದೆ ನಿದ್ದೆ ಕಟ್ಟಲು 
.ಟ್ರ್ಯಾಜೆಡಿ ಆದದ್ದೂ ಉಂಟು. 


: ಇನ್ನೂ ನಾನೂ ಬರೆಯುವವನಿದ್ದೇನೆ. ವಿಜಯನಗರ ಸಾಮ್ರಾಜ್ಯ ಒಂದು 


ಟ್ರ್ಯಾಜೆಡಿ. ಮೊಗಲ ಸಾಮ್ರಾಜ್ಯ ಇನ್ನೊಂದು. ಪೇಶವಾಯಿ ಮತ್ತೊಂದು, 
ಕರ್ನಾಟಕದ ಧರ್ಮಸಾಮ್ರಾಜ್ಯ ಎಲ್ಲಕ್ಕೂ ಹೆಚ್ಚಿನ ಟ್ರ್ಯಾಜೆಡಿ. 


: ಬಡಾಯಿ ಬಹಳಾಯಿತು. ಆದರೆ ಸಾಯೋ ಆಟಕ್ಕೆ ನಕ್ಕರು, ಇದೂ ಟ್ರ್ಯಾಜೆಡಿಯೇ 


ಅಲ್ಲವೆ? 


- ಅಲ್ಲದೆ ಏನು? ಒಂದು ಮೋರೆಯ ಚಿತ್ರ ನೋಡಿರಬಹುದಲ್ಲ. ಇಗೋ (ಚಿತ್ರ 


ತೋರಿಸುವನು) ಹೀಗೆ ನೋಡಿದರೆ ನಗುವಂತೆ, ಹಾಗೆ ನೋಡಿದರೆ ಅಳುವಂತೆ. 
ಹೀಗಿದೆ. ಸಾಯೋ ಆಟ. 


: ಹೌದಪ್ಪಾ, ಹೀಗೆ ಇರಕಿನಲ್ಲಿ ಬುದ್ಧಿಯನ್ನು ತುರುಕುವುದು ಹೆಚ್ಚಿನ "ಸಾಯೋ 


ಆಟ'. 


(ಪರದೆ ಬೀಳುವುದು) 





೨೭ / ಸಾಯೋ ಆಟ 


ಅಲೀಬಾಬ ಮತ್ತು 
ನಲವತ್ತು ಮಂದಿ ಕಳರು 


ಡಾ. ಚಂದ್ರಶೇಖರ ಕಂಬಾರ 


ಪಾತ್ರಗಳು 


ಹುಡುಗ 

ಮೇಳ 
ಸೂತ್ರಧಾರ 
ಹುಡುಗಿ 
ಮರ್ಜೀನಾ 
ನಾಲ್ಕು ಜನ ಕಳ್ಳರು 
ಹಸನ್‌ 

ಗಣೇಶ 
ಅಲೀಬಾಬಾ 
ಸಲೀಂ 

ಬೇಗಂ 

ಫಾತಿಮಾ 
ಖಾಸೀಂ 
ಮೇಳದ ನಾಯಕ 
ಹಕೀಂ 

ಐಜೀಕೆ 


ಹುಡುಗ 


ಮೇಳ: 


ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಪೂವಾರ್ಧ 
ಪೂರ್ವರಂಗ 


(ಖಾಲಿ ರಂಗದ ಮೇಲೆ ಒಬ್ಬ ಹುಡುಗ ಉಡಿ ತುಂಬ ಲಾಡು, ಎಡಗೈಯಲ್ಲಿ ಗಣೇಶನ 
ಮುಖವಾಡ ಹಿಡಿದುಕೊಂಡು ಅತ್ತಿತ್ತ ನೋಡುತ್ತ ಓಡಿ ಬರುತ್ತಾತೆ: ಗಣೇಶನಿಗೆ ಇಟ್ಟಿದ್ದ 
ಆಸನದ ಮೇಲೆ ಮುಖವಾಡ ಇಟ್ಟು ಒಂದೊಂದೇ ಲಾಡು ತಿನ್ನ ತೊಡಗುತ್ತಾನೆ.) 


; ಅಬ್ಬಾ! ಏನು ರುಚಿಯಾಗಿದೆಯಂತ! ಈ ಮೇಷ್ಟಿಗೆ ಬುದ್ಧೀನೇ ಇಲ್ಲ, ಗಣೇಶನಾಗ 


ಬೇಕಾದ್ರೆ ದೊಡ್ಡ ಹೊಟ್ಟಿ ಬೇಡವಾ? ಹೊಟ್ಟೆ ದೊಡ್ಡದಾಗಬೇಕಾದ್ರೆ ಒಂದೆರಡು 
ಕೇಜಿ ಲಾಡು ಮೊದಲೇ ತಿನ್ನಿಸಿರಬಾರದಾ? ಹೊಟ್ಟೆ ಹಸಿದು ಚಡ್ಡಿ ಕೆಳಗಿಳೀತಾ 
ಇದೆ, ಗಣೇಶನಾಗಬೇಕಂತೆ! ಮೇಳದವರು ನನ್ನ ಎದುರಿಗೆ ಲಾಡು ಇಡ್ತಾರಂತೆ, 
ನಾನು ಸುಮ್ಮನೇ ಆಶೀರ್ವಾದ ಮಾಡಬೇಕಂತೆ. ನಾಟಕ ಮುಗಿದ ಮೇಲೆ 
ಎಲ್ಲರೂ ಹಂಚಿ ತಿನ್ನೋಣ ಅಂತ ಹೇಳ್ತಾರೆ. ಅಲ್ಲಾ, ನನಗೆ ನೈವೇದ್ಯ 
ಇಟ್ಟದ್ದನ್ನ ಎಲ್ಲರೂ ಯಾಕೆ ತಿನ್ನಬೇಕು? ಇದೇನಪ್ಪ, ಯಾರೋ ಬರ್ತಿರೋ 


- ಹಾಗಿದೆ! 


(ಲಬಕ್ಕನೆ ಲಾಡುಗಳನ್ನೆಲ್ಲ ಅಂಗಿಯೊಳಗಿನಿಂದ ಹೊಟ್ಟಿಗೆ ಸೇರಿಸಿ, ಇನ್‌ಶರ್ಟ್‌ ಮಾಡಿಕೊಂಡು 
ಹೊಟ್ಟೆ ಉಬ್ಬಿಸಿಕೊಳ್ಳುತ್ತಾನೆ. ಅವಸರದಿಂದ ಮುಖವಾಡ ಧರಿಸಿ ಗಣೇಶನ ಭಂಗಿಯಲ್ಲಿ 
ಕೂರುತ್ತಾನೆ. ಆದರೆ ಉಬ್ಬಿದ ಹೊಟ್ಟೆಯಿಂದಾಗಿ ಕೂರಲಾಗುವುದಿಲ್ಲ. ಮಲಗುತ್ತಾನೆ. 
ಮೇಳದವರು ಹಾಡುತ್ತ ಕುಣಿಯುತ್ತ ಬರುತ್ತಾರೆ.) 

ಶ್ರೀ ಗಜವದನಾ 

ಗಿರಿಜಾನಂದನ 

ಸ್ವೀಕರಿಸಯ್ಯಾ ಸಾವಿರ ನಮನ ॥ 

ಗೊನೆ ಮುರಿದ ಬಾಳೇಹಣ್ಣು 

ಥರಾವರಿ ಹೂವಾ ಹಣ್ಣು 

ಸ್ವೀಕರಿಸಯ್ಯಾ ಸಾವಿರ ನಮನ ॥ 

ಭದ್ರಾಕೃತಿಯವನೆ 

ಜೋಕಿಲಿ ಕೂತವನೆ 

ಜೋಕೆ ತಪ್ಪದ ಮಾತು ದಯಪಾಲಿಸಣ್ಣಾ ॥ 


೩೧ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಕಲಿಸಿದ ಗುರುವರ್ಯ 
ಾಸನೂರ ಮಠದಯ್ಯ 

ಸಾವಳಗಿ ಶಿವನಿಂಗ 
ಘೋಡಗೇರಿ ಗಜನಿಂಗ ॥. 
ಇಂತಿಂಥಾ ಸಂತರ ಮಾತಾಗಿ ಬಂದವನೆ 
ತಪ್ಪೀದ ಪದ ಒಪ್ಪಿ ಅಪ್ಪಿಕೊಂಬಂಥವನೆ ॥ 
ಮತಿವಂತ ಮಂದಿಯ ವಿದ್ಯೆಗೆ ಅಧಿಕಾರಿ 
ಹಂಕಾರ ಪಡುವಂಥ ಹುಂಬರ ಕಡುವೈರಿ 
ಸ್ವೀಕರಿಸಯ್ಯಾ ಸಾವಿರ ನಮನ ॥ 

ಸೂತ್ರಧಾರ : ಬಾಲಕ ಬಾಲಕಿಯರೇ, ಮತ್ತು ಪಾಲಕರೇ, ನಾವು ಓದೋ ಮಕ್ಕಳು ನಾಟಕಾ 
ಆಡತೀವಿ. ನಾಟಕದ ಹೆಸರು "ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು' 
ಅ೦ತ. ನಾಟಕದ ಪ್ರಾರಂಭದಲ್ಲಿ ಗಣೇಶನ ಪೂಜೆ ಮಾಡಬೇಕು. ಇದೇನಪ್ಪಾ, 
ಅಲ್ಲಾನೂರಲ್ಲಿ ಕಲ್ಲಯ್ಯಂದೇನು? ಅಂದಂತೆ ಮುಸ್ಲಿಮರ ಕಥೇಲಿ ಗಣೇಶನ 
ಪೂಜೆ ಯಾಕೆ ಅಂತ ಗಲಾಟೆ ಮಾಡಬೇಡಿ. ನಿಮ್ಮ ಗಲಾಟೆ ಎಂಬ ವಿಘ್ನ 
ದೂರ ಮಾಡೋದಕ್ಕೇ ನಾವು ಗಣೇಶನ ಪೂಜೆ ಮಾಡ್ತಾ ಇರೋದು, ಇದು 
ಹೇಳಿ ಕೇಳಿ ಕಳ್ಳರ ಕಥೆ. ನಮ್ಮ ಗಣೇಶ ಶಿಷ್ಟಪಾಲಕ, ದುಷ್ಟರಿಗೆ ಶಿಕ್ಷಕ ಅಂದರೆ 
ಶಿಷ್ಟರಿಗೆ ಪಾಲಕ ಅಂದರೆ ಪೇರೆಂಟನೋಪಾದಿಯಲ್ಲೂ ದುಷ್ಟರಿಗೆ ಶಿಕ್ಷಕ ಅಂದರೆ 
ಟೀಚರೋಪಾದಿಯಲ್ಲೂ ಇರತಕ್ಕಂಥವನು. ಅದಕ್ಕೇ ಪ್ರಾರಂಭದಲ್ಲಿ ಅವನ 
ಪೂಜೆ ಮಾಡಿ ನಾಟಕ ಸುರು ಮಾಡ್ತೀವಿ. | 
(ಮೇಳದಲ್ಲಿ ಒಬ್ಬನಿಗೆ) 
ಏ ಮಗು ಹೋಗಿ ನೈವೇದ್ಯ ತಗೊಂಬಾ, ಗಣೇಶನ ಅನುಗ್ರಹ ಕೇಳೋಣ. 
(ಆ ಹುಡುಗ ಹೋಗುವನು. ಮಲಗಿರುವ ಗಣೇಶನನ್ನು ಗಮನಿಸಿ) 
ಇದೇನಪ್ಪಾ, ನಮ್ಮ ನಾಟಕದ ಕ೦ಟಕಹರನಾದ ಬೆನಕೇಶ್ವರನು ಮಲಗೇ ಬಿಟ್ಟಿದ್ದಾನೆ! 
ಇವನನ್ನ ಎಬ್ಬಿಸೋದು ಹ್ಯಾಗೆ? ಹಾ! ತಿಳಿಯಿತು. ನಮ್ಮ ನಾಟಕದ ನಾಯಕಿ 
ನಟಿಯ ನೃತ್ಯ ತೋರಿಸ್ತೇನೆ. 
(ಅಷ್ಟರಲ್ಲಿ ಮೇಳದ ಹುಡುಗ ಎರಡೇ ಲಾಡುಗಳಿರುವ ತಟ್ಟೆ ತರುತ್ತಾನೆ.) 

ಸೂತ್ರಧಾರ : ಯಾಕಯ್ಯಾ ಎರಡೇ ಲಾಡು ತಂದಿದೀಯಾ? ಬಾಕೀದೆಲ್ಲಾ ಎಲ್ಲಿ! 

ಹುಡುಗ : ತಟ್ಟೇಲಿ ಎರಡೇ ಇತ್ತು. 


ಸೂತ್ರಧಾರ : ತಟ್ಟೇ ತುಂಬಾ ಇತ್ತಲ್ಲೊ. ನೀ ತಿನ್ನಲಿಲ್ಲ ತಾನೆ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೩೨ 


: ಗಣೇಶನಾಣೆಗೂ ಇಲ್ಲ. 

: ಕಳ್ಳರೇನಾದರೂ ಬಂ೦ದಿದ್ದರಾ? 

: ಅವರು ಆ ಕಡೆ ಮೇಕಪ್‌ ಮಾಡ್ಕೊತಿದಾರೆ. 

: ನಾಟಕದ ಪ್ರಾರಂಭದಲ್ಲೇ ಕಂಟಕ ಸುರುವಾಯಲ್ಲಪಾ! 

: ಲಾಡು ಎರಡೇ ಇದೆ. ನಾಟಕಾ ಮಾಡೋದಾ? ಬ್ಯಾಡವಾ? 

: ಯಾಕೆ? 

: ನಾಟಕ ಮುಗಿದ ಮೇಲೆ ಹಂಚಿಕೊಂಡು ತಿನ್ನೋದಕ್ಕೆ ಲಾಡೂನೇ ಇಲ್ಲ! 
: ಥೂ ಹೊಟ್ಟಿಬಾಕ. 


(ಗಣೇಶನಿಗೆ ಕೈಮುಗಿದು) 


ಪ್ರಭೂ ಬೆನಕೇಶ್ವರಾ, ಇಷ್ಟರಿಂದಲೇ ಈ ದಿನ ತೃಪ್ತನಾಗಿ ನಮ್ಮ ನಾಟಕದ 
ಕಂಟಕಗಳನ್ನು ಪರಿಹರಿಸಿ ಈ ಅಜ್ಞಾನಿ ಬಾಲಕರಿಗೆ ಅನುಗ್ರಹಿಸುವಂಥವನಾಗು. 


(ಎಲ್ಲರೂ ಎರಡು ಸಾಲಾಗಿ ಕೈಮುಗಿಯುತ್ತಿರುವಾಗ ಒಬ್ಬ ಹುಡುಗಿ “ಕಳ್ಳ ಕಳ್ಳ” ಎಂದು 
ಹೆದರಿ ಓಡಿ ಬಂದು ಮೇಳದಲ್ಲಿ ನಿಂತು ಕೈಮುಗಿಯುತ್ತಾಳೆ. ಸೂತ್ರಧಾರ ಅವಳನ್ನು 


` ಗಮನಿಸಿ) 


ಸೂತ್ರಧಾರ : 
ಮರ್ಜಿೀನಾ : 


ಯಾರಮ್ಮ ನೀನು? 
: ಓಹೋ ಲಾಡು ಕದ್ದವಳೂ ಇವಳೇ ಇರಬೇಕು. 
: ನಾನಲ್ಲ, ಒಬ್ಬ ಕಳ್ಳ ನನ್ನ ಹಿಡೀಬೇಕಂತ ಬೆನ್ನು ಹತ್ತಿ ಬರ್ತಿದಾನೆ. ದಯವಿಟ್ಟು 


ಕಾಪಾಡಿ. 


: ಏನಮ್ಮಾ ಸಮಾಚಾರ? ನೀನೆಲ್ಲಿ? ಕಳ್ಳ ಎಲ್ಲಿ? ಸಮಾಧಾನದಿಂದ ಸವಿಸ್ತಾರವಾಗಿ 


ಕಥನ ಮಾಡಿ ಹೇಳು. ಯಾರು ನೀನು? ನಿನ್ನ ಹೆಸರೇನು? 


: ನನ್ನ ಹೆಸರು ಮರ್ಜೀನಾ. ಮುಲ್ಲಾಪುರದ ಮಂತ್ರೀ ಮಗಳು. ಇಂದಿಗೆ ಆರು 


ತಿಂಗಳ ಹಿಂದೆ ನಾನು ನಮ್ಮ ತಂದೇ ಜೊತೆ ಪ್ರವಾಸ ಹೊರಟಿದ್ದೆ. ದಾರೀಲಿ 
ಈ ಕಳ್ಳ ನಮ್ಮನ್ನು ನಿಲ್ಲಿಸಿ ನಮ್ಮ ತಂದೇನ ಕೊಂದ್ದಾಕಿ ಬಿಟ್ಟ ನಾನು ತಪ್ಪಿಸಿಕೊಂಡು 
ಓಡಿ ಬಂದೆ. 


ಇಂದಿಗೆ ಆರು ತಿಂಗಳಿಂದ ಹೀಗೇ ಓಡ್ತಾ ಇದ್ದೀಯಾಮ್ಮಾ? 
ಇಲ್ಲ. ಆಗಲೇ ಓಡಿ ಬಂದು ಈ ಊರಿನಲ್ಲಿ ಒಬ್ಬರ ಮನೇಲಿ ಕೆಲಸಕ್ಕಿದೀನಿ. 
ಈ ಹೊತ್ತು ನಮ್ಮ ಯಜಮಾನರ ಕುದುರೆ ತಪ್ಪಿಸಿಕೊ೦ಡು ಹೋಗಿತ್ತು. ನೋಡಿ 


೩೩ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಮರ್ಜೀನಾ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಬರೋಣ ಅ೦ತ ಹೋದರೆ ಈ ಕಳ್ಳ ನನ್ನನ್ನೋಡಿ ಬೆನ್ನತ್ತಿ ಬಂದ. ದೇವಸ್ಥಾನ 
ಕಂಡಿತು. ಓಡಿ ಬಂದೆ. ಅಕೋ ಬರ್ತಿದಾನೆ. ದಯವಿಟ್ಟು ರಕ್ಷಣೆ ಕೊಡಿ- 
ಇವರೆ. 


: ಹಾಗಿದ್ದರೆ ಒಂದು ಕೆಲಸ ಮಾಡು; ಆ ಕಳ್ಳ ಬರಲಿ, ನೀನು ನಿನ್ನ ಪಾಡಿಗೆ 


ಶೃಂಗಾರ ಪೂರ್ಣವಾಗಿ ಹಾವ ಭಾವ ವಿಲಾಸ ವಿಭ್ರಮಗಳಿಂದ ನಮ್ಮ ಪ್ರೇಕ್ಷಕರ 
ನಯನಗಳಿಗೆ ಮನೋಹರವಾಗಿರುವಂತೆ ನೃತ್ಯ ಮಾಡು. ಇತ್ತ ಕಳ್ಳನ ಕಣ್ಣಲ್ಲಿ 
ಮಣ್ಣೆರಚಿದ ಹಾಗೂ ಆಯ್ತು. ನಿನ್ನ ರಕ್ಷಣೆಯೂ ಆಯ್ತು. ಇತ್ತ ಮಲಗಿದ 
ನಮ್ಮ ದೇವರನ್ನು ಎಬ್ಬಿಸಿದ ಹಾಗೂ ಆಯ್ತು. ಏನಂತಿ? 


(ಅಷ್ಟರಲ್ಲಿ ದೂರದಿಂದ ಕುದುರೆ ಸಪ್ಪಳ ಕೇಳಿಸುತ್ತಿದೆ.) 
ಆಗಲಿ, 


ನೆಂsss 
ಮರ್ಜಿನಾ ॥ 
(ಹಾಡು ಸುರುವಾಗುತ್ತಿದ್ದಂತೇ ಕಳ್ಳ ಗಹಗಹಿಸಿ ನಗುತ್ತ ಬರುತ್ತಾನೆ. ಮರ್ಜಿನಾ ತಕ್ಷಣ 


ತಲೆಯ ಪರದೆ ಇಳಿಬಿಟ್ಟು ಅರ್ಧಮುಖ ಮುಚ್ಚಿಕೊಳ್ಳುತ್ತಾಳೆ. ಕಳ್ಳ ಮಜರ್ಜೀನಾಳನ್ನೇ 
ಹುಡುಕುತ್ತಿದ್ದಾನೆ. ಮೇಳದ ಹುಡುಗರು ಹೆದರಿ ಹಿಂದೆ ಸರಿಯುತ್ತಾರೆ.) 


: ಭೋ ಸ್ವಾಮೀ, ಹೊನ್ನಿನ ಚೂರಿ ಧಾರಣ ಮಾಡಿ, ಉನ್ನತನಂತೆ ಕಾಣುವ 


ಧೀರ ವೀರ ಗಂಭೀರನೇ, ನಿನ್ನ ನಾಮಾಂಕಿತವೇನು? 


: ಎಲವೋ ಸೂತ್ರಧಾರ, ಛಪ್ಪನ್ನೈವತ್ತಾರು ದೇಶದ ರಾಜರನ್ನು ಗಪ್ಪನೆ ಮಣ್ಣು 


ಮುಕ್ಕಿಸಿ, ಅವರ ಅಷ್ಟೈಶ್ವರ್ಯವನ್ನು ಒಪ್ಪಾಗಿ ಚಪ್ಪರಿಸುವ ಕಳ್ಳರ ಕಳ್ಳ, ಸುಳ್ಳರ 
ಸುಳ್ಳ, ಶ್ರೀಮನ್ಮಹಾ ಚೋರೇಂದ್ರ ಯಾರೆಂದು ಬಲ್ಲೆ? 


: ಚಾಲೀಸ್‌ ಚೋರೋಂಕಾ ರಾಜಾ, ಹಸನ್‌! 
: ಅವನೇ ನಾನೆಂದು ಭಾವಿಸೈ ಸೂತ್ರಧಾರಾ ಜೋಕೆ ನಿನ್ನ ಉಡುದಾರ! 
: ಸ್ವಾಮೀ, ತಮ್ಮ ದರ್ಶನದಿಂದ ಈ ಹತಭಾಗ್ಯನು ಮೆತ್ತಗಾದನು. ತಾವು ಈ 


ಸಭಾಮಂದಿರಕ್ಕೆ ಬಂದ ಕಾರಣವೇನು? 


: ಸೂತ್ರಧಾರ, ಈ ಹುಡುಗಿ ಯಾರು? 
: ಛೇ ಛೇ! ಇವಳು ನಮ್ಮ ಮೇಳದವಳು; ದೇವರಿಗೆ ನಾಟ್ಯಸೇವೆ ಸಲ್ಲಿಸಿದಾಳೆ. 


ಎವಿ 


: ನಿಜ ತಾನೆ? 


ಸುಳ್ಯಾಕೆ ಹೇಳ್ಲಿ ಸ್ವಾಮಿ? 

: ನಾನು ಹುಡುಕೋ ಹುಡುಗಿ ಸಾಮಾನ್ಯ ಹುಡುಗಿ ಅನ್ನಬೇಡ. ಈಗ ಆರು 
ತಿಂಗಳ ಹಿಂದೆ ಮುಲ್ಲಾಪುರದ ಮಂತ್ರಿ, ಮಗಳ ಜೊತೆ ಪ್ರವಾಸ ಹೊರಟಿದ್ದ 
ದಾರೀಲಿ ನಾವು ಅವನ ಐಶ್ವರ್ಯ ದೋಚಿ ಅವನ್ನ ಕೊಂದಿವಿ. ಆದರೆ ಅವನ 
ಮಗಳು ತಪ್ಪಿಸಿಕೊಂಡು ಓಡಿಬಿಟ್ಟು. ದಿನಾ ಸಾವಿರಾರು ಕಳ್ಳತನ, ಮೋಸ, 
ದಗಲ್ಬಾಜಿ ಮಾಡಿದೀನಿ. ಸುತ್ತ ಛಪ್ಪನ್ನೈವತ್ತಾರು ದೇಶದಲ್ಲಿ ನನ್ನನ್ನು ಗುರುತು 
ಹಿಡಿಯೋ ಒಂದು ನರಪಿಳ್ಳೆಯೂ ಇಲ್ಲ. ಆದರೆ ಆ ಹುಡುಗಿ, ಬೆರಿಕೀದು, 
ನಾನು ವೇಷದಲ್ಲಿದ್ದರೂ ಗುರುತು ಹಿಡೀಬಲ್ಲಳು. ಅವಳನ್ನ ಈ ದಿನ ನೋಡಿದೆ. 
ಮುಗಿಸಿಬಿಡೋಣ ಅಂತ ಬಂದಿದ್ದೇನಯ್ಯಾ ಸೂತ್ರಧಾರ, ತಿಳೀತಿಲ್ಲೋ 
ಮಜಕೂರಾ? 


: ತಿಳೀತು ಸ್ವಾಮಿ, ಒಳ್ಳೇ ಕೆಲಸಕ್ಕೇ ಬಂದಿದ್ದಿರಿ. ಆದರೆ ಅವಳು ಇಲ್ಲಿಲ್ಲವಲ್ಲ. 
: ಅಡ್ಡೀಯಿಲ್ಲ. ಸೂತ್ರಧಾರ ನನಗೊಬ್ಬ ಕಳ್ಳ ಬೇಕು. 

(ಈ ಮಾತು ಕೇಳಿಸಿಕೊಂಡು ಗಣೇಶ ಎದ್ದು ಮತ್ತೆ ಮಲಗುವನು) 

: ಕಳ್ಳರಿಗೇನು ಕೊರತೆ? 

: ಆಗಲೇ ನಮ್ಮಲ್ಲಿ ಯಾರೋ ಲಾಡು ಕದ್ದಿದಾರೆ.... 

: ಸೂತ್ರಧಾರ, ನನ್ನ ಬಿರುದೇನು ಹೇಳು ನೋಡೋಣ. 

: ಚಾಲೀಸ್‌ ಚೋರೋಂಕಾ ರಾಜಾ 


: ಆದರೆ ನನ್ನಲ್ಲಿರೋದು ಈಗ ಮೂವತ್ತೊಂಬತ್ತೇ ಜನ ಕಳ್ಳರು. ಆ ಬಿರುದು 
ಉಳೀಬೇಕಾದರೆ ಇನ್ನೊಬ್ಬ ಕಳ್ಳ ಬೇಕಲ್ಲ. 


: ಆದರೆ ಇದು ದೇವಸ್ಥಾನ. ಇಲ್ಲೆಲ್ಲಿ ಕಳ್ಳರು? 

: ಎಲೈ ಸೂತ್ರಧಾರ, ಕಳ್ಳರಿಗೂ ಸುಳ್ಳರಿಗೂ ಸುರಕ್ಷಿತ ಸ್ಥಳ ದೇವಸ್ಥಾನ ಅಂತ 
ಗೊತ್ತಿಲ್ಲವೋ? ನಿಮ್ಮಲ್ಲಿ ಯಾರೋ ಲಾಡು ಕದ್ದಿದಾರೆ ಅಂದ. ಯಾರವನು? 
: ಅವನಿನ್ನೂ ಪತ್ತೆ ಆಗಿಲ್ಲ ಸ್ವಾಮಿ. 

: ನಾ ಹೇಳಲೋ ಕಳ್ಳ ಯಾರಂತ? 


(ಎಲ್ಲರನ್ನೂ ಪರೀಕ್ಷಿಸಿ ನೋಡುತ್ತ ಹಸನ್‌ ಗಣೇಶನ ಹತ್ತಿರ ಹೋಗಿ ನಿಲ್ಲುವನು. ಗಣೇಶ 
ಎರಡೂ ಕೈಯಿಂದ ಹೊಟ್ಟಿ ಹಿಡಿದುಕೊಂಡಿದ್ದಾನೆ. ಕಳ್ಳ ಅವನನ್ನು ಅನಾಮತ್‌ ಎತ್ತಿಕೊಂಡು 
ಹೊರಡುವನು. ಗಣೇಶ ಅಯ್ಯಯ್ಯೋ ಎಂದು ಅಳುತ್ತಿರುವನು.) 


: ಸ್ವಾಮೀ ಚೋರೋಂಕಾ ರಾಜರೆ, ಇವನು ನಮ್ಮ ದೇವರು ಗಣೇಶ ಸ್ವಾಮಿ. 


೩೫ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 

(ಕಳ್ಳರಸ ಅವನನ್ನಿಳಿಸಿ) 
ಹಸನ್‌ : ಏ ನಿಜ ಹೇಳೋ. ಲಾಡು ಕದ್ದವನು ನೀನೇ ತಾನೆ? 
ಗಣೇಶ : ನಾನಲ್ಲ. 
ಹಸನ್‌ : ಸುಳ್ಳು ಹೇಳ್ತೀಯಾ? ಹೊಟ್ಟೆ ಮೇಲಿನ ಕೈ ತಗಿ, ತಗಿ ಮೊದಲು. 


(ಗಣೇಶ ಹೊಟ್ಟಿ ಮೇಲಿನ ಕೈ ತೆಗೆಯುವನು. ಲಾಡು ಬೀಳುತ್ತವೆ) 
ನೋಡಿದಿಯಾ ಸೂತ್ರಧಾರ? 


ಗಣೇಶ : ಅಲ್ಲಲ್ಲ, ಗಣೇಶನಿಗೆ ದೊಡ್ಡ ಹೊಟ್ಟೆ ಇರಬೇಕಂತ ಅವನ್ನ ಅಲ್ಲಿಟ್ಟುಕೊಂಡಿದ್ದೆ. 


ಹಸನ್‌ : ಆಹಾ! ಇವನು ಕಳ್ಳನೂ ಹೌದು, ಸುಳ್ಳನೂ ಹೌದು. ನನಗೆ ಇವನೇ ಸರಿ. 
ಹಣ್ಣಹ್ಹಾ 
ನಾನೀಗ ಚಾಲೀಸ್‌ ಚೋರೋಂಕಾ ರಾಜಾ ಆದೆ! 
(ಎನ್ನುತ್ತಾ ಗಣೇಶನನ್ನು ಹೊತ್ತುಕೊಂಡು ಹೊರಡುತ್ತಾನೆ. ಗಣೇಶ ಅಯ್ಯಯ್ಯೋ ಎಂದು 
ಅಳುತ್ತಿದ್ದಾನೆ. ಮೇಳದವರು ಅವಾಕ್ಕಾಗಿ ನಿಂತಿದ್ದಾರೆ. ಏನು ಮಾಡಬೇಕೆಂದು ತಿಳಿಯದೆ 
ಸೂತ್ರಧಾರ ` ಒದ್ದಾಡುತ್ತಿರುವ ಗಣೇಶನಿಗೆ ಕೈಮುಗಿಯುತ್ತಾನೆ.) 


ಸ ತೇ ತೇ 


ಹಾ ಖುದಾ ಧನ್ಯರು ಧನ್ಯನೋ ನಾನಾ! 


ಮೇಳ : ಇಸ್ಲಾಂಪುರವೆ೦ಬ ಮುಸ್ಲೀಮರೂರು 
ಅಲ್ಲಾನ ಭಕ್ತರು ಅಲ್ಲಿಯ ಜನರು 
ಎದ್ದರೆ ಬಿದ್ದರೆ ಅಲ್ಲಾ ಎನ್ನುವರು 
ಎದ್ದಾಗ ಶ್ರೀಮಂತರಾದರು ಕೆಲರು 
ಆ ಊರಿನಲ್ಲೊಬ್ಬ ಅಲ್ಲೀಬಾಬಾ 
ಅಂತಿದ್ದ ಅಲ್ಲಾಗೆ ತೋಬಾ ತೋಬಾ 
ಆತನ ಕಂಡರೆ ಅಲ್ಲಾನಿಗಿಷ್ಟ 
ಹಾಗಂತ ಕೊಟ್ಟಿದ್ದ ಬಡತನ ಕಷ್ಟ 
ಬಡತನ ತೊಲಗಿಸೊ ದೇವರೆ ಅಲ್ಲಾ 
ಅಲಾನೆ ಖುದ್ದಾಗಿ ಅಂತಿದ್ದ ಇಲ್ಲಾ 
ಪ್ರಾರ್ಥಿಸಿಕೊಂಡನು ದೌಲತ್ತು ಬೇಡಿ 
ಅಲ್ಲಾ ಕೊಟ್ಟನು ಮಗನ, ಅವನೊಬ್ಬ ಖೋಡಿ. 
ದಿನ ದಿನ ಅಲೀಬಾಬಾ ಕಾಡಿಗೆ ಹೋಗಿ 
ಒಣಸೌದೆ ಕಲೆಹಾಕಿ ಹೊರೆಗಳ ಕಟ್ಟಿ 

ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅಬ್ಬಾ ಎನ್ನುತ ಕತ್ತೆ ಡುಬ್ಬಿಗೆ ಹೇರಿ 

ಉಬ್ಬಿ ಮಾರುತಲಿದ್ದ ಊರೂರು ಕೇರಿ. 

ಕತ್ತೆಗಳೆಂದರೆ ಕತ್ತೆಗಳಣ್ಣ 

ಸಂಗೀತವೆಂದರೆ ಅವುಗಳಿಗೆ ಪ್ರಾಣ 

ಅವುಗಳ ಸಂಗೀತ ಸಭೆಗಳ ಮುಂದೆ 

ನಾವೇನು ಹಾಡೇವು ಕುರಿಗಳ ಮಂದೆ. 

(ಹಾಡು ಸಾಗಿದ್ದಂತೆ ಅಲೀಬಾಬಾ ಕತ್ತೆಗಳ ಸಮೇತ ಬರುತ್ತಾನೆ. ;ಡಟ್ಟ ಕಾಡು ಅಲ್ಲೇ ದೊಡ್ಡ 
ಬಂಡೆಯಿದೆ. ಅಲೀಬಾಬಾ ಸೌದೆ ಸಂಗ್ರಹಿಸುತ್ತಾನೆ. ಕತ್ತೆಗಳು ಸಂಗೀತಗಾರರ ಠೀವಿಯಲ್ಲಿ 
ಹಾಡಿಕೊಳ್ಳುತ್ತ ಪರಸ್ಪರ ಸ್ಪರ್ಧಿಸುತ್ತ ಬರುತ್ತವೆ. ಮೇಳದ ಹಾಡು ಮುಗಿದಾಗ ಅವುಗಳ 
ಸ್ಪರ್ಧೆ ಇನ್ನೂ ಜೋರಾಗುತ್ತದೆ. ಅಲೀಬಾಬಾ ಗದರುತ್ತಾನೆ, ಸುಮ್ಮನಾಗುತ್ತವೆ.) 

ನನ್ನ ಹೆಸರು ಅಲೀಬಾಬಾ ಅಂತ, ಅಲ್ಲಾನ ಹೆಸರು ಹೇಳಿ ಎಷ್ಟೋ ಜನ 
ಶ್ರೀಮಂತರಾದರು. ಆದರೆ ಅಲ್ಲಾನ ದೃಷ್ಟಿ ನನ್ನ ಮೇಲೆ ಬೀಳಲೇ ಇಲ್ಲ. 
ಮನೇ ಮುಂದೆ ಭಿಕ್ಷುಕರು ಬರ್ತಾರೆ; “ಅವರಿಗೆ ಭಿಕ್ಷೆ ನೀಡುವಷ್ಟುದರೂ ಶ್ರೀಮಂತಿಕೆ 
ಕೊಡೋ ದೇವರೇ” ಅಂದೆ. “ಮಗನೇ ನೀನು ಪ್ರಾಮಾಣಿಕ. ಆದ್ದರಿಂದ 
ಬಡವನಾಗೇ ಇರು” ಅಂತಾನೆ! ಅಲ್ಲಾನ ಮನಸ್ಸಿನಲ್ಲಿ ನಾ ಹೀಗೇ ಸೌದೆ 
ಮಾರುತಾನೇ ಸಾಯಬೇಕಂತ ಇದೆಯೋ ಏನೊ! ಅಲ್ಲಾ, ಎರಡು ಸಂಗೀತ 
ಘರಾಣಾದ ಕತ್ತೆಗಳು ಕೂಡಿ ಇರಬೇಕಾದರೆ ಶ್ರೀಮಂತಿಕೆ ಪ್ರಾಮಾಣಿಕತೆ ಎರಡೂ 
ಒಂದೇ ಕಡೆ ಯಾಕಿರಬಾರದು? ಇದಕ್ಕೆ ಮಾತ್ರ ಅಲ್ಲಾ ಉತ್ತರಾ ಕೊಡೋದೇ 
ಇಲ್ಲ. 

ಹೋಗಲಿ ಆ ನನ್ನ ಮಗ ಸಲೀಮ, ಅವನಾದರೂ ದುಡಿದರೆ ಸ್ವಲ್ಪ ಅನುಕೂಲ 
ಆಗಬಹುದು. ಆದರೆ ಅವನೋ ಸೋಮಾರಿ. “ದೊಡ್ಡವನಾಗಿದೀಯಾ, 
ಉದ್ಯೋಗ ಮಾಡೋ ಬೇಕೂಫಾ” ಅಂದರೆ “ಮೊಹಬ್ಬತ್‌ ಮಾಡತೇನೆ ಬಾಬಾ” 
ಅಂತಾನೆ! ಈ ಥರ ಬಾಯ್ಬಿಟ್ಟು ಹೇಳಿ ಯಾರಾದರೂ ಪ್ಯಾರ್‌ ಮಾಡತಾರಾ? 
ನನ್ನ ಕತ್ತೆಯಂಥಾ ಕತ್ತೆಗಳಿಗೆ ಎಂಥಾ ಮರ್ಯಾದೆ ಇದೆ ಅಂತೀರಿ? ಎರಡೂ 
ಕಣ್ಣಲ್ಲೇ ಮಾಡಿಕೊಂಡು ಹಾಳುಗೋಡೆ ಹತ್ತಿರ ಹೋಗಿ, ಯಾರಿಲ್ಲ ಅಂತ 
ಖಾತ್ರಿ ಆದ ಮೇಲೇ ಮೂತಿ ಮೂತಿ ತಿಕ್ಕುತ್ತವೆ. ಇದಪ್ಪಾ ಮರ್ಯಾದೆ 
ಅಂದರೆ! ಈ ನನ್ನ ಮಗ ನನ್ನ ಮುಂದೇ ಪ್ಯಾರ್‌ ಮಾಡತೀನ೦ತ ಹೇಳೋದೆ? 
ಅದ್ಯಾರೋ ಮರ್ಜಿೀನಾ ಅಂತೆ. ಹುಡುಗಿ ಒಳ್ಳೇದೇ. ಪ್ಯಾರ್‌ ಮಾಡೋದು 
ಒಳ್ಳೇದೇ; ಆರೋಗ್ಯದ ಲಕ್ಷಣ. ಆದರೆ ಮದುವೆ ಆದ ಮೇಲೆ ಬರೇ ಪ್ಯಾರ್‌ 
ಪ್ಯಾರಂದರ ಹೊಟ್ಟೆ ತುಂಬುತ್ತಾ? ಈಗಿನ ಹುಡುಗರಿಗೆ ಇದು ತಿಳಿಯೋದೇ 
ಇಲ್ಲ. ಅವರಿಗೆ ಸದ್ಭುದ್ಧಿ ಕೊಡೋ ಬುದ್ಧಿ ಅಲ್ಲಾಗೂ ಇಲ್ಲ. 


೩೭ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಅಷ್ಟರಲ್ಲಿ ಹೆಣ್ಣುಕತ್ತೆ ಭೈರವಿ ಸಣ್ಣಾಗಿ ಹಾಡತೊಡಗುತ್ತದೆ.) 

ಅಮ್ಮ ಭೈರವಿ ನಿಲ್ಲಸ್ತೀಯಾಮ್ಮಾ? 

(ಅದು ನಿಲ್ಲಿಸಿ ರಾಕೆನ್ನರೋಲು ಹಾಡತೊಡಗುತ್ತದೆ) 

ನಿಲ್ಲಿಸೋ ಏ ಮುಠ್ಧಾಳ. ಭೈರವಿಗೆ ನಿಲ್ಲಿಸು ಅಂದರೆ ನೀನು ಹಾಡು ಅಂತಲೋ 
ಅದರರ್ಥ? 

(ಅದೂ ನಿಲ್ಲಿಸಿ ಮರಿಕತ್ತೆ ಸುರು ಮಾಡುತ್ತದೆ) 

ತಗೊಳ್ಳಪ್ಪಾ, ಏ ಚಿಲ್ಲರೆ ನಿಲ್ಲಿಸೊ. 

(ನಿಲ್ಲಿಸುತ್ತದೆ) 

ಪಾಪ ಇವುಗಳ ಸಂಗೀತ ಯಾರು ಕೇಳಬೇಕು? ಇಲ್ಲಾ ನಾನು ಕೇಳಬೇಕು, 
ಇಲ್ಲಾ ಅಲ್ಲಾ ಕೇಳಬೇಕು. ನನಗೋ ಕೈತುಂಬ ಕೆಲಸ. ಅಲ್ಲಾಗೋ ಕಣ್ತುಂಬ 
ನಿದ್ದೆ. ಒಂದಿನ ಬಿಡುವು ಮಾಡಿಕೊಂಡು ಕೇಳಬೇಕು. ಏನೇನು ಹೊಸ 
ಹಾಡು ಕಲಿತಿವೆಯೊ! 

(ಮೂರು ಸೇರಿ ಒದರಲಾರಂಭಿಸುತ್ತವೆ) 

ಏ ಏ ನಿಲ್ಲಸ್ರೋ ಏ ಕತ್ತೆಗಳ್ರಾ- 

(ನಿಲ್ಲಿಸುವುದಿಲ್ಲ) 

ಯಾಕಿವತ್ತು ಹೀಗೆ? 

(ಕುದುರೆ ಗೊರಸಿನ ಸಪ್ಪಳ ಕೇಳಿಸುತ್ತದೆ) 

ಅರೆ! ಯಾರೋ ಬರ್ತಿರೋ ಹಾಗಿದೆ! ಕುದುರೆ ಕಾಲಿನ ಸಪ್ಪಳ! 
(ಗಾಬರಿಯಾಗುತ್ತಾನೆ, ಭೈರವಿ, ರಾಕೆನ್ನರೋಲು, ಮರಿಕತ್ತೇ - ಎಂದು ಹೆಸರುಗೊಂಡು 
ಕತ್ತೆಗಳನ್ನು ಕರೆದು ಮರದ ಪೊದೆಯಲ್ಲಿ ಅಡಗುತ್ತಾನೆ. ಕುದುರೆಗಳ ಕಾಲ ಸಪ್ಪಳ ಜಾಸ್ತಿಯಾಗುತ್ತದೆ. 
ಸ್ವಲ್ಪ ಹೊತ್ತಾದ ಬಳಿಕ ಪೂರ್ವರಂಗದಲ್ಲಿ ಬಂದಿದ್ದ ಕಳ್ಳರಸ ಹಾಗೂ ಅವನ ೪೦ ಜನ 
ಕಳ್ಳರು ತುಂಬಿದ ಚೀಲ ಹೊತ್ತುಕೊಂಡು ಬರುವರು. ಅವರಲ್ಲಿ ಗಣೇಶನೂ ಇದ್ದಾನೆ. 
ಎಲ್ಲರೂ ಬಂದದ್ದು ಖಾತ್ರಿಯಾದ ಮೇಲೆ ಕಳ್ಳರಸ ಅಲ್ಲಿದ್ದ ದೊಡ್ಡ ಬಂಡೆಯ ಮುಂದೆ 
ನಿಂತು ಜೋರಾಗಿ) 


“ಖುದಾ ಕಾ ಕಸಂ 

ಹಸನ್‌ ಕಾ ಹುಕುಂ 

ಖುಲ್‌ ಜಾ ಸೇಸೆಮಿ” 

(ಎನ್ನುತ್ತಾನೆ. ಬಂಡೆ ಭಯಂಕರ ಸಪ್ಪಳ ಮಾಡುತ್ತಾ ತೆರೆದುಕೊಳ್ಳುತ್ತದೆ. ಹಸನ್‌ ಉಳಿದವರಿಗೆಲ್ಲ 
ಒಳನುಗ್ಗಲು ಸನ್ನೆ ಮಾಡುತ್ತಾನೆ. ಕೊನೆಯಲ್ಲಿ ಎಲ್ಲರೂ ಒಳಹೋದ ಮೇಲೆ ಸುತ್ತ ಯಾರೂ 
ಇಲ್ಲದ್ದನ್ನು ನೋಡಿ, ತಾನೂ ಒಳಹೋಗಿ) 


“ಬಂದ್‌ ಹೋ ಜಾ ಸೇಸೆಮಿ” 


(ಎನ್ನುತ್ತಾನೆ. ಬಂಡೆ ಮುಚ್ಚಿಕೊಳ್ಳುತ್ತದೆ. ಅಲೀಬಾಬಾ ಕಂಠಪಾಠ ಮಾಡುವಂತೆ “ಖುದಾ 
ಕಾ ಕಸಂ ಹಸನ್‌ ಕಾ ಹುಕುಂ....ಎನ್ನುತ್ತಾ ಅದನ್ನೇ ಒಟಗುಟ್ಟುತ್ತಾನೆ. ಅಷ್ಟರಲ್ಲಿ ಮರಿಕತ್ತೆ 
ಹೆದರಿ ಕಿರಚಬೇಕೆಂಬಷ್ಟರಲ್ಲಿ ಅಲೀಬಾಬಾ ಅದರ ಬಾಯಿ ಮುಚ್ಚುತ್ತಾನೆ. ತುಸು ಹೊತ್ತಾದ 


ಕನ್ನಡ ಪುಸ್ತಕ ಪ್ರಾಧಿಕಾರ / ೩೮ 


ಅಲೀಬಾಬಾ : 


ಮೇಳ 


ಅಲೀಬಾಬಾ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮೇಲೆ ಬಂಡೆ ಮತ್ತೆ ತೆರೆಯುತ್ತದೆ. ಒಳಗಡೆಯಿಂದ ಕಳ್ಳರಸ ಹಸನ್‌ ಬರುತ್ತಾನೆ. ಕಳ್ಳರು 
ಅವನನ್ನು ಅನುಸರಿಸುತ್ತಾರೆ. ಹಸನ್‌ ಮತ್ತೆ “ಬಂದ್‌ ಹೋ ಜಾ ಸೇಸಮಿ” ಎನ್ನುತ್ತಾನೆ. 
ಬಂಡೆ ಮುಚ್ಚಿಕೊಳ್ಳುತ್ತದೆ. ಹಸನ್‌ ಸಂತೋಷದಿಂದ ಗಹಗಹಿಸಿ ನಗುತ್ತ ಹೊರಡುತ್ತಾನೆ. 
ಉಳಿದವರು-) 

ಒಳ್ಳೆ ಸಮಯ ಒಳ್ಳೆ ಸಮಯ 

ಒಳ್ಳೆ ಸಮಯವು! 

ಕಳ್ಳತನವ ಮಾಡಲಿಕ್ಕೆ 

ಒಳ್ಳೆ ಸಮಯವು ॥ 

ಎಂದು ಹಾಡುತ್ತ ಮರೆಯಾಗುತಾರೆ. ಕುದುರೆಗಳ ಸಪಳ ಕೇಳಿಸಿ ಮಾಯವಾಗುತದೆ. 
ಅಲೀಬಾಬಾ ಮೆಲ್ಲಗೆ ಹೊರಬರುತ್ತಾನೆ i - 


ಹಾಯಲ್ಲಾ ನಿನ್ನಂಥೋರಿನ್ನೊಬ್ಬರಿಲ್ಲಾ 
ಅಲ್ಲಾ ಹೊ ಅಕಬರ ನೀ ಹೌದು ಮೌಲಾ॥ 
(ಮೇಳ ಇದನ್ನು ರಿಪೀಟ್‌ ಮಾಡುತ್ತದೆ.) 


ದಡಿಯರು ಇವರ್ಯಾರೋ ಏನೆಂಥ ಮಂದಿ 
ಒಬ್ಬೊಬ್ಬ ಒಂದೊಂದು ಕೊಬ್ಬಿದ ಹಂದಿ 
ಕಳ್ಳರು ಬಂದರು ಸುಳ್ಳರು ಬಂದರು 

ಕದ್ದು ಕೊಂಬಂದರು ಏನೇನೊ ತಂದರು 
ಕತ್ತೆಯೇನಾದರು ಅಂದಿದ್ದರೆ ಕಿಮಕ್‌ 

ನನ್ನ ಜೀವಾ ಅಲ್ಲೆ ಕಚಕ್‌ ಕಚಕ್‌! 

ನನ್ನ ಕತ್ತೇನ್ನ ಬಿಸಮಿಲ್ಲಾ ಮಾಡಿ 

ಪಾಪ ಮರಿ ಕತ್ತೇನ್ನ ಬಿಸಮಿಲ್ಲಾ ಮಾಡಿ 
ತಿಂತಿದ್ದರಲ್ಲಾ ದೊಡ್ಡವನೊ ದೇವಾ 
ಉಳಿಸಿದೆಯಲ್ಲಾ ನಾಲ್ವರ ಜೀವಾ ॥ 


: ಹಾಯಲ್ಲಾ ನಿನ್ನಂಥೋರಿನ್ನೊಬ್ಬರಿಲ್ಲಾ 


ಅಲ್ಲಾ ಹೊ ಅಕಬರ ನೀ ಹೌದು ಮೌಲಾ 


ತಲಿನೋಡು ಕಸಬರಿಗೆ ಹುಲ್ಲೀನ ಹುಬ್ಬು 
ಕಾಗೆ ಕೂತಂಗಿತ್ತು ಆ ಮೂಗಿನುಬ್ಬು 
ಹಲ್ಲೆಂಬೊ ಕರಗಸ ಮತ್ತೆರಡು ಕೋರೆ 
ಕಣ್ಣೊಳಗೊಂದೊಂದು ಹದನಾದ ಚೂರಿ 
ಹೊತ್ತು ತಂದದ್ದನ್ನ ಎತ್ತಿ ಇಟ್ಟರು ಒಳಗೆ 
ಏನು ಇದ್ದಿರಬಹುದು ಈ ಗವಿಯ ಒಳಗೆ? 


೩೯ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅಲ್ಲಾನ ಹೆಸರಲ್ಲಿ ಒಳಗೆ ಹೋದರೆ ಹೇಗೆ 

ಭಯ ಬರುವುದೇನೋ ನಿಜ ಕಳ್ಳರ ನೆನೆದರೆ- 
(ಸುತ್ತ ಯಾರೂ ಇಲ್ಲದ್ದನ್ನು ಖಾತ್ರಿ ಮಾಡಿಕೊಂಡು) 
ಹ್ಯಾಗು ಚೋರರು ಬೇಗ ಹಿ೦ದಿರುಗಲಾರರು 
ಮೇಲೆ ಅಲ್ಲಾ ಉಂಟು ಕೆಳಗೆ ಕತ್ತೆಗಳುಂಟು 
(ಬಂಡೆಯ ಬಳಿಗೆ ಅನುಮಾನಿಸುತ್ತಾ ಹೋಗಿ, ನಿರ್ಧರಿಸಿ) 
ಖುದಾಕಾ ಕಸಂ 

ಹಸನ್‌ ಕಾ ಹುಕುಂ 

ಖುಲ್‌ ಜಾ ಸೇಸೆಮಿ 


ಮೇಳ : ಖುಲ್‌ ಜಾ ಸೇಸೆಮಿ 


(ಬಂಡೆ ತೆರೆಯುತ್ತದೆ. ಭಯದಲ್ಲೇ ಒಳಗೆ ಹೋಗುತ್ತಾನೆ. ಕತ್ತೆಗಳೂ ಬೆನ್ನುಹತ್ತಿ ಹೋಗುತ್ತವೆ. 
ಈಗ ದೃಶ್ಯ ಬದಲಾಗುತ್ತದೆ. ದೊಡ್ಡ ಗವಿ. ಅಲ್ಲಲ್ಲಿ ಕಳ್ಳರು ಕದ್ದಿಟ್ಟ ಶ್ರೀಮಂತಿಕೆ ಯದ್ವಾತದ್ವಾ 
ಹರಡಿಕೊಂಡು ಬಿದ್ದಿದೆ) 

ಅಲೀಬಾಬಾ : ಹಾಯಲ್ಲಾ ಚಿನ್ನ! ಹೇರಳ ರನ್ನ! 
ಅಸಲಿ ಆಭರಣ ಹಿಗ್ಗ್ಯಾವು ಕಣ್ಣ 
ಹೊಳೆಯುವ ಮುತ್ತ ರಾಶಿ ದೌಲತ್ತ 
ಕತ್ತೀನ ಹಾರ ರತ್ನಃಂದ ಹಾರ ॥ 


ಮೇಳ : ಹಾಯಲ್ಲಾ ನಿನ್ನಂಥೋರಿನ್ನೊಬ್ಬರಿಲ್ಲಾ 
ಅಲ್ಲಾ ಹೊ ಅಕಬರ ನೀ ಹೌದು ಮೌಲಾ॥ 


ಅಲೀಬಾಬಾ : ನೂರಾರು ಮೂಟೆಯ ನಾಣ್ಯ ಬಂಗಾರ 
ಲೆಕ್ಕವಿಲ್ಲದ ಬೆಳ್ಳಿ ಎತ್ತದ ಭಾರ ॥ 
ಏನ ನೋಡಲಿ ಕಣ್ಣು ಸಾಲವು ಮತ್ತೆ 
ಎಷ್ಟಂತ ಒಯ್ಯಲಿ ಬರಿ ಮೂರೆ ಕತ್ತೆ ॥ 
ಕುಸಿದು ಬಿತ್ತೊ ನಿನ್ನ ಹೆಚ್ಚಿನ ಕರುಣಾ 
ಹಾ ಖುದಾ ಧನ್ಯನು ಧನ್ಯನೋ ನಾನಾ॥ 


ಮೇಳ : ಹಾಯಲ್ಲಾ ನಿನ್ನಂಥೋರಿನ್ನೊಬ್ಬರಿಲ್ಲಾ 
ಅಲ್ಲಾ ಹೊ ಅಕಬರ ನೀ ಹೌದು ಮೌಲಾ॥ 
ಅಲೀಬಾಬಾ : ಬಾರಮ್ಮಾ ಭೈರವಿ, ಬಾರೊ ರಾಕಣ್ಣಾ 
ಬಾ ನನ್ನ ಮರಿಕತ್ತೆ ಬಾ ನನ್ನ ಚಿನ್ನ 
ಬೆಳ್ಳಿ ಬೇಡ, ಚಿಲ್ಲರೇನೂ ಬೇಡ, ಭಾರವಾಗುತ್ತಿದೆ. ಆಭರಣ ಬೇಡ, 


ಕನ್ನಡ ಪುಸ್ತಕ ಪ್ರಾಧಿಕಾರ / ೪೦ 


ಸಲೀಂ : 


ಬೇಗಂ : 


ಸಲೀಂ : 


ಬೇಗಂ : 


ಸಲೀಂ : 


ಬೇಗಂ : 


ಸಲೀಂ ; 


ಬೇಗಂ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಯಾರ್ಕಾರದ್ದಿದೆಯೊ! ಆದರೂ ಒಂದೆರಡಿರಲಿ, ಬೇಗಮ್‌ಗೆ ಭೈರವಿಗೆ. ಈ 
ಹಾರ ಮಾತ್ರ ಮರಿಕತ್ತೆಗೆ, ಸಾಕು, ಉಳಿದದ್ದೆಲ್ಲ ಚಿನ್ನದ ನಾಣ್ಯದ ಮೂಟೆ! 
(ಕತ್ತೆಗಳ ಮೇಲೆ ಅವಸರದಿಂದ ಬಂಗಾರದ ನಾಣ್ಯದ ಮೂಟೆ ಹೇರುವನು) 

ಭೈರವಿಗೆ ಎರಡು ಮೂಟೆ, ರಾಕಣ್ಣಂಗೆರಡು, ಮರಿಗೊಂದು, ನನಗೊಂದು 
ಸಾಕು. ಅತಿಯಾಸೆ ಗತಿಗೇಡು. ಬನ್ನಿ ಬನ್ನಿ..... 

(ನಾಣ್ಯದ ಮೂಟೆಯ ಮೇಲೆ ಸೌದೆ ಹೇರಿ, 

ಖುದಾ ಕಾ ಕಸಂ 4 

ಹಸನ್‌ ಕಾ ಹುಕುಂ 

ಖುಲ್‌ ಜಾ ಸೇಸೆಮಿ” 

(ಎಂದು ಕೂಗುತ್ತಾನೆ. ಬಂಡೆ ತೆರೆದೊಡನೆ ಹೊರಡುತ್ತಾನೆ.) 


ಜೇ ತೇ ತೇ 


ಹಾ ನಾನೆ ಮದುವಣಿಗ ಕುದುರೆಯ ಮೇಲೆ 


(ಊಟದ ತಟ್ಟೆಯ ಮುಂದೆ ಕೂತು ಸಲೀಂ ಗೊಣಗುತ್ತ ಒಂದು ಕವಿತೆ ಬರೆಯುತ್ತಿದ್ದಾನೆ. 
ತಾಯಿ ಅಂದರೆ ಅಲೀಬಾಬಾನ ಬೇಗಂ ಮುಂದೆ ಕೂತಿದ್ದಾಳೆ) 


ಮಜರ್ಜೀನಾ ನಿನ್ನ ಮರೆಯಲಾರೆ ನಾ 
ನೀ ಎನ್ನ ಹೃದಯ ಕವನಾ ಹೇಳಬೇಡ ನನನಾ 
ಮುಗುಳು ನಗು ನೀನಾ ಧನ್ಯನು ನಾನಾ... 


ಲೋ ಬಾಯ್ಕುಚ್ಚೊ 
ಅಪ್ಪನ ಕತ್ತೆ ಕಿರಿಚಿದರೆ ಕೇಳಿಸಿಕೊಳ್ಳಿ; ನಾ ಹಾಡಿದರೆ ಬಾಯ್ಕುಚ್ಚು ಅಂತೀ 


ಕತ್ತೆ ದುಡಿಯುತ್ತದೆ. ದುಡಿಯೋರು ಏನು ಹಾಡಿದರೂ ಚಂದ. ನೀನಿದ್ದೀ 
ನೋಡು, ಬೆಳಿಗ್ಗೆ ಊಟ ಮಾಡಿದವನೇ ಫರಾರಿ. ಮತ್ತೆ ಊಟಕ್ಕೇ ಹಾಜರಿ. 
ಎಲ್ಲೋ ಹಾಳಾಗಿ ಹೋಗಿದ್ದೆ ಅಂದರೆ... 


ಕೆಲಸ ಹುಡುಕಲಿಕ್ಕೆ. 


ಅಂತಿ. ಯಾಕೋ ಸುಳ್ಳು ಹೇಳಿ? ಆ ಗುಲಾಮಳು ಅಡ್ಡಾಡೋ ರಸ್ತೇಲಿ 
ಬಾಯಿ ತೆರಕೊಂಡು ನಿಂತಿದ್ದೇ - ಅನ್ನು. 


ಬಾಯಿ ತೆರಕೊಂಡು ನಿಂತಿದ್ದೆ. 


: ಪಾಪ, ನಿನ್ನ ತಂದೆ ಬೆಳಗ್ಗೆ ಹೋದವರು ಇನ್ನೂ ಬರಲಿಲ್ಲ. ನಿನಗೇನಾದರೂ 


ಕಾಳಜಿ ಇದೆಯಾ? ಒಂದಿಷ್ಟಾದರೂ ಮನೇ ಜವಾಬ್ದಾರಿ ಇದೆಯೇನೊ ನಿನಗೆ? 


೪೧ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಸಲೀಂ: 


ಬೇಗಂ : 


ಸಲೀಂ 


ಬೇಗಂ : 
ಸಲೀಂ : 
ಬೇಗಂ : 
ಸಲೀಂ : 
ಬೇಗಂ : 


ಸಲೀಂ : 


ಬೇಗಂ : 
ಸಲೀಂ : 
ಬೇಗಂ : 


ಸಲೀಂ : 


ಬೇಗಂ : 
ಸಲೀಂ : 


ಬೇಗಂ : 


ಸಲೀಂ 


ಸಲೀಂ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಇದೆ. 
ಏನಿದೆಯೋ? 


: ನಿನಗೆ ವಯಸ್ಸಾಯ್ತು. ದುಡಿದು ದುಡಿದೂ ಹಣ್ಣಾದೆ. ನಿನಗೆ ಒಬ್ಬ ಸೊಸೆ 


ಬೇಕು. ಸೊಸೇನ ತರೋದಕ್ಕೆ ಪ್ಯಾರ್‌ ಮಾಡ್ತಾ ಇದೀನಮ್ಮ ಜವಾಬ್ದಾರಿ 
ಇಲ್ಲದೇ ಇಷ್ಟೆಲ್ಲ ಮಾಡ್ತೀನಾ? 


ಆಹಾಹಾ ಮಗರಾಯಾ! ಪ್ಯಾರ್‌ ಪ್ಯಾರಂದರೆ ಹೊಟ್ಟೆ ತುಂಬುತ್ತೇನೊ? 
ಅವಳನ್ನ ನೋಡ್ತಾ ಇದ್ದರೆ ಹಸಿವೇ ಆಗೋದಿಲ್ಲವಮ್ಮ್ಯಾ 

ಮತ್ತ್ಯಾಕೋ ಊಟಾ ಮಾಡ್ತಿ? 

ಈಗವಳು ಎದುರಿಗಿಲ್ಲವಲ್ಲ, ಹಸಿವಾಯ್ತ. 

ಅವಳನ್ನ ಕರೆತಂದು ಏನೋ ಹೊಟ್ಟೆಗ್ಲಾಕ್ತಿ? 


ಅವಳು ಎದುರಿಗಿದ್ದರೆ ನನಗಂತೂ ಹಸಿವಾಗೋದಿಲ್ಲ, ನನ್ನ ಪಾಲಿನ ಅನ್ನ 
ಅವಳಿಗೇ ಹಾಕು. 


ದಡ್ಡ ನನ 'ಮಗನೆ. 
ನಿಜ. 
ಅವಳೋ ಗುಲಾಮಳು. ಆ ಗುಲಾಮಳ ಗುಲಾಮ ಆಗೀಯಲ್ಲೋ ಆಗಲೇ. 


ಗುಲಾಮಳಲ್ಲಮ್ಮ ಅವಳು, ಯಾವುದೋ ಮಂತ್ರೀ ಮಗಳಂತೆ! ಅವರಪ್ಪ ಬದುಕಿದ್ದರೆ 
ನಾನು ಮಂತ್ರಿ ಅಳಿಯ ಆಗಿರಿದ್ದೆ. 


ಅಂಥವಳು ನಿನ್ನನ್ನ ಮದುವೆ ಆಗ್ತಾಳೇನೋ ಬೇಕೂಫಾ? 
ಆಗದೇನಮ್ಮಾ? ಮದುವ್ಯಾಗತೀನಂತ ನಿನ್ನೆ ಮಾತು ಕೊಟ್ಟಿದಾಳ-ಕನಸಿನಲ್ಲಿ 


ಥೂ ಹಾಳಾದವನೇ! 
(ಹೊರಗಿನಿಂದ ಬಾಗಿಲು ಬಡಿದ ಸದ್ದು. 'ಬೇಗಂ-ಎಂಬ ಕರೆ ಕೇಳಿಸುತ್ತದೆ.) 
ಹೋಗೋ, ನಿಮ್ಮ ತಂದೆ ಬಂದರೂಂತ ಕಾಣಸತ್ತೆ. ಬಾಗಿಲ ತಗೀ ಹೋಗು. 


ಕ (ಓಡಿಹೋಗಿ ತಿರುಗಿ ಬಂದು) ಅಮ್ಮಾ ಅಪ್ಪನಿಗೆ ಹೇಳಮ್ಮಾ... 
ಬೇಗಂ : 


ಹೋಗಿ ಬಾಗಿಲ ತಗೀಯೋ.... 


ತಗೀತೀನಮ್ಮಾ ಹ್ಯಾಗೋ ಖಾಸೀಂ ಚಾಚ್ಯಾ ಹತ್ತಿರ ಅವಳಿರೋದು. ನಾಳೆ 
ನೀನು ಅಪ್ಪಾ ಹೋಗಿಬಿಟ್ಟು... 


ಕನ್ನಡ ಪುಸ್ತಕ ಪ್ರಾಧಿಕಾರ / ೪೨ 


ಅಲೀಬಾಬಾ : 
ಬೇಗಂ : 
ಸಲೀಂ : 
ಅಲೀಬಾಬಾ : 


ಬೇಗಂ : 


ಬೇಗಂ 


ಸಲೀಂ : 
ಅಲೀಬಾಬಾ : 


ಬೇಗಂ : 


ಅಲೀಬಾಬಾ 


ಸಲೀಂ : 
ಬೇಗಂ : 


ಅಲೀಬಾಬಾ : 


ಬೇಗಂ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಹೊರಗಿನಿಂದ) ಬೇಗಂ ಬೇಗಂ ಬಾಗಿಲು ತಗಿ. 

ಬೇಗ ಹೋಗೊ. 

ಹೋಗತೀನಮ್ಮಾ ನಾಳೆ ನೀವಿಬ್ಬರೂ ಹೋಗಿ ನಮ್ಮ ಮದುವೆ ವಿಚಾರಾನೆ.... 
(ಹೊರಗಿನಿಂದ) ಬೇಗ೦ ಏನಾಗಿದೆ ನಿನಗೆ? ಬೇಗ ಬಾಗಿಲು ತಗಿ. 
ಹಾಳಾದವನೇ.... 


(ಎನ್ನುತ್ತ ತಾನೇ ಬಾಗಿಲು ತೆಗೆಯಲಿಕ್ಕೆ ಹೊರಡುತ್ತಾಳೆ. ಸಲೀಂ ತಾನೇ ಮುಂದೆ ಹೋಗಿ 
ಬಾಗಿಲು ತೆಗೆಯುತ್ತಾನೆ. ಅಲೀಬಾಬಾ ಅವಸರವಸರವಾಗಿ ಮೂರು ಶತ್ತಗಳನ್ನ ದೂಡಿಕೊಂಡೇ 
ಒಳಬರುತ್ತಾನೆ. ಒಳಬ೦ದವನೇ ಮೂಟೆ ಇಟ್ಟು ಮತ್ತೆ ಬಾಗಿಲಿಕ್ಕುತ್ತಾನೆ. ಓಡಿ ಬಂದು 
ಬೇಗಂ ಬೇಗಂ ಎನ್ನುತ್ತ ಮೂಟೆಯೊಳಗಿನ ಬಂಗಾರದ ನಾಣ್ಯಗಳನ್ನು ಸುರಿಯುತ್ತಾನೆ. 
ಬೇಗಂ ಹುಚ್ಚಿಯ ಹಾಗೆ “ಮಾ ಶಾ ಅಲ್ಲಾ!” ಎನ್ನುತ್ತ ಕುಣಿಯುತ್ತ ನಾಣ್ಯಗಳನ್ನು ಎತ್ತೆತ್ತಿ 
ಚೆಲ್ಲುತ್ತ, ಮೈಮೇಲೆ ಸುರಿದುಕೊಳ್ಳುತ್ತಾಳೆ. ಸಲೀಂ ಆಶ್ಚರ್ಯದಿಂದ ತಂದೆಗೆ ಕತ್ತೆಯ ಮೇಲಿನ 
ಮೂಟೆ ಇಳಿಸಲು ಸಹಾಯಮಾಡುತ್ತಿದ್ದಾನೆ. ಸಂತೋಷದಿಂದ ವಿಚಿತ್ರವಾಗಿ ಅರಳಿದ 
ಮುಖದೊಂದಿಗೆ ಬೇಗಂ ಅಲೀಬಾಬಾನ ಬಳಿಗೆ ಓಡಿ ಬರುತ್ತಾಳೆ.) 


: ರೀ ರೀ ಇದೆಲ್ಲಾ ಅಸಲಿ ಬಂಗಾರ ತಾನೆ? 


ನಕಲೀ ಆದರೂ ನಮಗೆಲ್ಲಿ ಸಿಗುತ್ತಿತ್ತಮ್ಮಾ? 
ಅಸಲ್‌ ಸೋನಾ, ಅಪ್ಪಟ ಬಂಗಾರ! 


ರೀ ರೀ ಇದೆಲ್ಲಾ ನಿಜ ಏನ್ರಿ) ಕನಸಲ್ಲ ತಾನೆ? 


: ಹುಚಿ. 
ಚ 
ಬೇಗಂ : 


ಇದೆಲ್ಲಾ ಎಲ್ಲಿ ಸಿಕ್ಕಿತು? 
ಹ್ಯಾಗೆ ಸಿಕ್ಕಿತು? 

ಯಾರು ಕೊಟ್ಟರು? 

ಅಲ್ಲಾ ಕೊಟ್ಟ. ನಾ ತಂದೆ. 


(ಮುಂದಿನ ಹಾಡನ್ನು ಒಬ್ಬೊಬ್ಬರು ಹುಚ್ಚುಚ್ಚಾಗಿ ಕುಣಿಯುತ್ತ ಹೇಳುತ್ತಿದ್ದರೆ ಉಳಿದವರು 
ನಾಣ್ಯ ಸುರಿಸುರಿದು ಖುಶಿಪಡುತ್ತಾರೆ. ಮೇಳದ ಪಲ್ಲವಿಗೆ ಮೂವರೂ ಸೇರಿ ಕುಣಿಯುತ್ತಾರೆ.) 


: ಇಲ್ಲಿಲ್ಲಾ ಅಲ್ಲಲ್ಲಾ ನಿನ್ನಂಥೋರಿಲ್ಲಾ 


ನಿನ್ನ ಕರುಣೆಗೆ ಇನ್ನು ಸರಿಸಮನಿಲ್ದಾ॥ 
ದೊಡ್ಡಮನೆ! ಆಸ್ತಿಪಾಸ್ತಿ! 
ಕೈಗೊಂದಾಳು! ಮನೇತುಂಬ ಕಾಳು! 


೪೩ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಮೇಳ : 


ಸಲೀಂ : 


ಅಲೀಬಾಬಾ : 
ಸಲೀಂ : 


ಅಲೀಬಾಬಾ : 


ಸಲೀಂ : 


ಬೇಗಂ : 


ಮೇಳ: 


ಅಲೀಬಾಬಾ : 


ಸಲೀಂ : 

ಕತ್ತಿನ ತುಂಬ ಥರಾವರಿ ಸರ 

ಮೈತುಂಬೆಲ್ಲಾ ಮಣ ಬಂಗಾರ! 

ಚಿನ್ನದ ಬಳೆ ಬಳೆ ಮೊಳಕೈತನಕ 

ಕಾಲಿಗೆ ನೂಪುರ ಥೈ ಥೈ ಥಕ ಥಕ 

ವಜ್ರದ ಮೂಗುತಿ ಮಾಡಿಸ್ಕೊತೀನಿ 
ಖಾಸೀಂನ ಹೇಂತೀಗೆ ಮೂಗು ಮುರೀತೀನಿ! 
ಇಲ್ಲಿಲ್ಲಾ ಅಲ್ಲಲ್ಲಾ ನಿನ್ನಂಥೋರಿಲ್ಲಾ 

ನಿನ್ನ ಕರುಣೆಗೆ, ಇನ್ನು ಸರಿಸಮನಿಲ್ಲಾ॥ 
ಬಾಜಾ ಬಜಂತ್ರಿಯ ಭಾರೀ ಮೆರವಣಿಗೆ 
ತುತ್ತೂರಿ ಢಂ ಡೋಲು ದಿಬ್ಬಣ ಜೊತೆಗೆ 
ದಿಬ್ಬಣ ಹೊರಟಿದೆ ಮರ್ಜಿೀನಾ ಬಳಿಗೆ 
ಹುಡುಗೇರ ಕುಡಿನೋಟ ಬರಿ ನನ್ನ ಕಡೆಗೆ 
ಗೆಳರಯರು ನಗತಾರೆ ಹೊಟ್ಟಿಕಿಚ್ಚೊಳಗೆ 

ಹಾ ನಾನೆ ಮದುವಣಿಗ ಕುದುರೆಯ ಮೇಲೆ 


(ತಿದ್ದುವಂತೆ) ಕುದುರೆ ಮೇಲಲ್ಲ ಮಗು, ಕತ್ತೇ ಮೇಲೆ ಅನ್ನು. 
ಮದುವೆ ಮೆರವಣಿಗೆ ಕತ್ತೇ ಮೇಲೆ ಹ್ಯಾಗಪ್ಪಾ? 


ಹ್ಯಾಗೇನು? ದೇವರಂಥಾ ಕತ್ತೆ! ಅವು ಹೊತ್ತು ತಂದದ್ದರಿಂದ ತಾನೇ ನಿನಗಿಂಥಾ 
ಅದ್ಧೂರಿ ಮದುವೆ? ಬೇಕಾದರೆ ಗಂಡು ಕತ್ತೇ ಮೇಲೆ ಕೂತೂಕೊ. ಆದರೆ 
ಮದುವೆ ಮೆರವಣಿಗೆ ಮಾತ್ರ ಕತ್ತೆ ಮೇಲೇನೇ. 


ಕತ್ತೇ ಮೇಲೆ! 


ಸುಳ್ಳಲ್ಲ ಮಗಾ, ಒಂದು ಕಣ್ಣು ಮುಚ್ಚಿ ನೋಡಿದರೆ, ನಮ್ಮ ಕತ್ತೆ ಕೂಡ ಕುದುರೆ 
ಥರಾ ಕಾಣುತ್ತೆ ಗೊತ್ತಾ? 

ಅಲ್ಲಲ್ಲಾ ಇಲ್ಲಿಲ್ಲಾ ನಿನ್ನಂಥೋರಿಲ್ಲಾ 

ನಿನ್ನ ಕರುಣೆಗೆ ಇನ್ನು ಸರಿಸಮನಿಲ್ಲಾ॥ 


ಮಕ್ಕಾಕ ಹೋಗತೀನಿ ಮದೀನಾ ನೋಡತೀನಿ 
ತಿರಕರಿಗೆ ಕೈತುಂಬ ದಾನ ಮಾಡತೀನಿ 


ಕತ್ತೇ ಮೇಲೆ ಮದುವೆ ಮೆರವಣಿಗೆ ಸಾಧ್ಯವಿಲ್ಲಾ ಅಂದೆ! 


ಕನ್ನಡ ಪುಸ್ತಕ ಪ್ರಾಧಿಕಾರ / ೪೪ 


ಅಲೀಬಾಬಾ : 


ಮೇಳ : 


ಸಲೀಂ : 


ಅಲೀಬಾಬಾ 


ಬೇಗಂ : 
ಸಲೀಂ : 
ಅಲೀಬಾಬಾ : 
ಬೇಗಂ : 
ಅಲೀಬಾಬಾ : 
ಬೇಗಂ : 


ಅಲೀಬಾಬಾ : 


ಫಾತಿಮಾ : 
ಮರ್ಜೀನಾ : 
ಫಾತಿಮಾ : 


ಮರ್ಜಿೀನಾ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಹಾಗಿದ್ದರೆ ನಿನಗೆ ಮದಿವೇನೇ ಇಲ್ಲಾ ಅಂದೆ! 
ಕತ್ತೆಗೆ ಜರತಾರಿ ಹಗ್ಗ ತರತೀನಿ 

ಚಿನ್ನದ ಗೂಟಕ್ಕೆ ಕಟ್ಟಿ ಹಾಕ್ತೀನಿ 

ಇಲ್ಲಿಲ್ಲಾ ಅಲ್ಲಲ್ಲಾ ನಿನ್ನಂಥೋರಿಲ್ಲ 

ನಿನ್ನ ಕರುಣೆಗೆ ಇನ್ನು ಸರಿಸಮನಿಲ್ಲಾ॥ 


(ನಿರಾಸೆಯಿಂದ) ಸ55ರಿ. 


: ಆಯಲ್ಲ. ಹೀಗೇ ಕುಣೀದಾಡ್ತಿರೋ? ಒಳಗಡೆ ಇಡ್ತೀರೊ) ಯಾರಾದರೂ 


ನೋಡಿ ರಾಜರಿಗೆ ಸುದ್ದಿ ಮುಟ್ಟಿಸಿದರೆ ಮುಗದ್ದೋಯ್ತು ನಮ್ಮ ಕಥೆ. 
ಹೌದಲ್ಲ! ಬೇಗನೇ ಪೆಟ್ಟಿಗೆ ತರತೀನಿ. 

ಎಣಿಸಿಡೋಣ. 

ಎಣಿಸಲಿಕ್ಕಾಗತ್ತಾ? ಎಣಿಸೋವಷ್ಟರಲ್ಲಿ ಯಾರಾದರೂ ಬಂದರೆ... 
ಹಾಗಾದರೆ ಅಳದಿಟ್ಟಿರೋಣ. 

ಅದೇ ಸರಿ. ಪಾವು ತತಾ 

ನಮ್ಮಲ್ಲಿಲ್ಲ. ಖಾಸೀಮನ ಮನೇಲಿದೆ, ಇಸ್ಕೊಂಬರ್ತೀನಿ. 


ಬಾಗಿಲು ಹಾಕಿಕೊಂಡು ಹೋಗು. ಬೇಗನೇ ಬಾ. ಕೇಳಿದರೆ ಏನೋ ರಾಗಿ 
ಅಳೀತೀವಿ ಅಂತ ಹೇಳು. 


(ಹೋಗುವಳು. ತಂದೆ ಮಗ ನಾಣ್ಯಗಳನ್ನು ಸುರಿಯುತ್ತ, ಕನಸು ಕಾಣುತ್ತ ಕೂರುವರು) 
ಸೇ ತೇ ತೇ 
ಪಾವಿನ ತಳಕ್ಕೆ ಮೇಣ 


(ಖಾಸೀಮನ ಹೆಂಡತಿ ಫಾತಿಮಾ ಹಾಸಿಗೇ ಮೇಲೆ ಬಿದ್ದುಕೊಂಡು ಒದರಾಡುತ್ತಿದ್ದಾಳೆ. 
ಮರ್ಜಿೀನಾ ಮನೆಗೆಲಸ ಮಾಡುತ್ತಿದ್ದಾಳೆ.) 


ಏ ಮುರಗೀ....ಬಿಸಿ ನೀರು ಕೊಡೇ. 

ನನ್ನ ಹೆಸರು ಮುರಗೀ ಅಲ್ಲಾ, ಮರ್ಜಿೀನಾ ಅಂತ. 
ಮುರಗೀನೊ, ಮರ್ಜೀನಾನೊ.... ನನ್ನ ಗುಲಾಮಳು ನೀನು. 
ನಾ ಮರೆತಿಲ್ಲ. 


೪೫ / ಅಲೀದಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಫಾತಿಮಾ : 
ಮರ್ಜೀನಾ : 
ಫಾತಿಮಾ : 
ಮಜ್ಜೀನಾ : 
ಫಾತಿಮಾ : 
ಮರ್ಜೀನಾ : 
ಫಾತಿಮಾ : 
ಮರ್ಜೀನಾ: 
ಫಾತಿಮಾ : 


ಮರ್ಜೀನಾ : 


ಫಾತಿಮಾ : 
ಮರ್ಜಿೀನಾ : 
ಫಾತಿಮಾ : 


ಮರ್ಜೀನಾ : 
ಫಾತಿಮಾ : 


ಮರ್ಜಿೀನಾ : 
ಫಾತಿಮಾ : 
ಮರ್ಜಿೀನಾ : 


ಫಾತಿಮಾ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮರೀದಿದ್ರೆ ಯಾಕೆ ಬಾಯಿ ಮುಚ್ಚುತಾ ಇಲ್ಲ? 
ಯಾಕೆ ಮುಚ್ಚಬೇಕು? 

ನಾನು ಈ ಮನೆ ಯಜಮಾನಿ. 

ಹೌದು 

ನಿನ್ನ ಬಯ್ಯೋದಕ್ಕೆ ನನಗೆ ಅಧಿಕಾರ ಇದೆ. 
ಹೌದು 

ಮತ್ತೆ ಯಾಕೆ ಬಾಯಿ ಹಾಕತೀಯೆ? 

ನೀವು ಬಯ್ಯತ್ತೀರಿ, ಅದಕ್ಕೆ. 


ನೀ ಹೀಗೆ ಅಡ್ಡಬಾಯಿ ಹಾಕಿದರೆ ಹ್ಯಾಗೆ ಬಯ್ಯೋದು? ಮನೇ ಯಜಮಾನಿ, 
ಯಾವಾಗಲೂ ಹಾಸಿಗೇ ಮೇಲೆ ಬಿದ್ದಿರತೀನಿ, ಒಂದು ಬೈಗುಳಾನಾದರೂ 
ಬೈದು ಸಂತೋಷ ಪಡೋಣ ಅಂದರೆ... 


ಬೈದು ಬೈದು ನೀವು ಸಂತೋಷ ಪಡರಿ. 
ಪಡತೀನಿ. 


ಅಳೋದಕ್ಕೆ ನಿನಗೇನೇ ಆದದ್ದು? 
ಬೈಯೋದಕ್ಕೆ ನಿಮಗೇನಾಗಿದೆ? 


ರೋಗ, ರೋಗ ಬಂದಿದೆಯೇ, ರೋಗಿಷ್ಟರನ್ನ ಹ್ಯಾಗೆ ನೋಡಿಕೋ ಬೇಕಂತ 
ಗೊತ್ತಿಲ್ಲವೆ ಗುಲಾಮಳೆ9 


ಗೊತ್ತು. ಆದರೆ ನಿಮಗೆ ರೋಗ ಬಂದಿಲ್ಲ; ಅಪ್ಪೆ. 


ಹಾಳಾದವಳೆ, ಒಬ್ಬ ಗುಲಾಮಳು ಬೇಕೆಂದರೆ ನಿನ್ನಂಥವಳನ್ನ ತಂದ ಇಟ್ಟಾನಲ್ಲಾ, 
ಬರಲಿ. ನಿನ್ನ ಕೆಲಸದಿಂದ ಬಿಡಿಸಿ ಓಡಿಸಿ ಬಿಡತೀನಿ. 


ಆಮೇಲೆ ಬಯ್ಯೋದಕ್ಕೆ ನಿಮಗ್ಕಾರೂ ಇರೋದಿಲ್ಲ, ಅಷ್ಟೆ. 
ನನ್ನ ನಾನೇ ಬಯ್ದುಕೊಳ್ಳತೀನಿ. ಆದರೂ ನಿನ್ನ ಹೊರಗೆ ಹಾಕತೀನಿ. 


ಆಮೇಲೆ ನಿಮ್ಮ ಯಜಮಾನರು ಹೊಡೀತಿದ್ದರೆ ಬಿಡಿಸಿಕೊಳ್ಳಿಕ್ಕೆ ಯಾರೂ 
ಇರೋದಿಲ್ಲ, ಅಷ್ಟೆ 


ಹಾಳಾದವಳೇ. ಔಷಧಿ ಕುಡಿಯೋ ಹೊತ್ತಾಯ್ತು; ಈಗೇನು ಬಿಸಿ ನೀರು 
ಕೊಡ್ತೀಯಾ? ಇಲ್ಲಾ ನಿನ್ನನ್ನ ಒದ್ದು ಒದ್ದು ಒದ್ದು... 


ಅತ್ತು ಅತ್ತು ನಾ ಸಂತೋಷ 


ಕನ್ನಡ ಪುಸ್ತಕ ಪ್ರಾಧಿಕಾರ / ೪೬ 


ಮರ್ಜಿೀನಾ : 
ಫಾತಿಮಾ : 
ಮರ್ಜಿೀನಾ : 
ಫಾತಿಮಾ : 
ಮರ್ಜಿೀನಾ : 
ಫಾತಿಮಾ : 
ಮರ್ಜಿೀನಾ : 
ಫಾತಿಮಾ : 
ಮರ್ಜಿೀನಾ : 
ಫಾತಿಮಾ : 


ಮರ್ಜೀನಾ : 


ಫಾತಿಮಾ : 
ಮರ್ಜೀನಾ : 


ಫಾತಿಮಾ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮಸಾಲಿ ಹಾಕಿ ಪಲ್ಯಾ ಮಾಡಿ... 
ನಾಯಿಗಿ ಹಾಕಲೊಗ? 
ಅಲ್ಲೇ ಬಿಸಿನೀರಿದೆ. ಮಾತ್ರೆ ತಗೊಳ್ಳಿ. ನಾಳೆ ಪಲ್ಕಮಾಡಿ ನಾಯಿಗೆ ಹಾಕೀರಂತೆ. 


ಮೊದಲೇ ಯಾಕ್ಷೇಳಲಿಲ್ಲವೇ ಗಯ್ಯಾಳಿ? (ಬಾಗಿಲು ಬಡಿದ ಸದ್ದು) ಯಾರು ಬಂದರು, 
ನೋಡೇ. 


` (ಮಜರ್ಜೀನಾ ಹೋಗಿ ಬಾಗಿಲು ತೆಗೆಯುವಳು. ಬೇಗಂ ಬಾಗಿಲಲ್ಲೇ ನಿಲ್ಲುವಳು.) 
ಬೇಗಂ : 


ಫಾತಿಮಾ ಬಹೆನ್‌.... 


ಬೇರೆಯವರು ಸಂತೋಷವಾಗಿದ್ದರೆ ನಮ್ಮ ಯಜಮಾನಿಗೆ ಆಗಿ ಬರೋದಿಲ್ಲ. 
ದಯವಿಟ್ಟು ನಗಬೇಡಿ, ಹಾ... 


ಏನೇ ನಿನ್ನ ತಲೆ ಹರಟೆ? ಯಾರದು? 
ಬೇಗಂ ಬಹೆನ್‌ 


: ಏನಂತೆ? ಹಿಟ್ಟು ಕಡ ಕೇಳೋದಕ್ಕೆ ತಾನೇ ಬಂದಿರೋದು? ಇಲ್ಲಾ ಅಂತ 


ಹೇಳು. 


: ಹಿಟ್ಟಲ್ಲ ಬಹೆನ್‌. 
: ಇನ್ನೇನು ಉಪ್ಪೋಖಾರಾನೋ-ಇಲ್ಲಂತ ಹೇಳು. 
: ಪಾವು ಬೇಕಿತ್ತು. 


: ಪಾವು? ಒಳಗಡೆ ಕರೆ, (ಬೇಗಂ, ಮರ್ಜೀನಾ ಒಳಬರುವರು.) ಯಾಕಮ್ಮಾ. 


ಏನಳೀಲಿಕ್ಕೊ? 


೪೭ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಫಾತಿಮಾ : 
ಮರ್ಜೀನಾ : 
ಫಾತಿಮಾ : 
ಮರ್ಜೀನಾ : 


ಫಾತಿಮಾ 


ಮರ್ಜೀನಾ : 
ಫಾತಿಮಾ : 
ಮರ್ಜಿೀನಾ : 
ಫಾತಿಮಾ : 


ಮರ್ಜೀನಾ : 
ಫಾತಿಮಾ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ಇನ್ನೇನಿಲ್ಲ, ರಾಗಿ ಅಳೀಬೇಕಿತ್ತು. 


: ಏನು! ಅಳೆಯೋವಷ್ಟು ರಾಗಿ ಸಿಕ್ಕಿತಾ ಈ ಹೊತ್ತು? ಮಾ ಶಾ ಅಲ್ಲಾ! ಸೌದೆ 


ಅಷ್ಟೊಂದು ತುಟ್ಟೀ ಆಯ್ಲಾ? ಆಯ್ತು, ಹೊರಗಿರು, ಕೊಡತಾಳೆ. ಏ ಮುರಗೀ 
ಪಾವು ತಾರೆ. 


(ಬೇಗಂ ಹೊರಗೂ ಮರ್ಜಿೀನಾ ಪಾವು ತರಲಿಕ್ಕೆ ಒಳಗೂ ಹೋಗುತ್ತಾರೆ. ಫಾತಿಮಾ ಆಶ್ಚರ್ಯ 
ದಲ್ಲಿ ಕೂತಿರುವಾಗ ಮರ್ಜಿನಾ ಪಾವು ತರುತ್ತಾಳೆ) 


ಏ ಮುರಗೀ, ಅವಳ ಮುಖ ನೋಡಿದೆಯೊ? 

ನೋಡಿದೆ. 

ಒಳಗೊಳಗೇ ಪಕಪಕ ನಗತಿದ್ದಳಲ್ಲವಾ? 

ನಗಬೇಡಿ ಅಂತ ಹೇಳಿದೆ. ಆದರೂ ನಗುತ್ತಿದ್ದರು, ನೋಡಿ. 


: ಪಾವು ತಾರೆ ಇಲ್ಲಿ. (ಕಸಿದುಕೊಂಡು ಒಳಗೋಡುವಳು, ಮರ್ಜೀನಾ ಏನೂ ತಿಳಿಯದೆ 


ಮತ್ತೆ ಕೆಲಸಕ್ಕೆ ತೊಡಗುವಳು. ಫಾತಿಮಾ ಒಳಗಿನಿಂದ ಬಂದು ಪಾವನ್ನು ಅವಳ ಕೈಗೆ 
ಕೊಟ್ಟು ಹೋಗಿ ಕೊಟ್ಟುಬಾ. ಬೇಗನೆ ಹಿಂದಿರುಗಿ ಕೊಡೋದಕ್ಕೆ ಹೇಳು. 


(ಮರ್ಜೀನಾ ಹೋಗಿ ಹೊರಗೆ ನಿಂತು ಬೇಗಂಳಿಗೆ ಪಾವು ಕೊಟ್ಟು ಬರುವಳು) 


: ಒಪ್ಪತ್ತು ಗಂಜಿಗೂ ದಿಕ್ಕಿಲ್ಲದವರಿಗೆ ಅಳಿಯೋವಷ್ಟು ರಾಗಿ ಸಿಕ್ಕೋದುಂಟೆ? 


ಇದರಲ್ಲೇನೋ ಗುಟ್ಟಿದೆ ಕಣೇ ಮುರಗೀ....(ಹೋಗಿ ಅವಳೆದುರು ನಿಂತು) ನಾ 
ಏನು ಮಾಡಿದೆ ಗೊತ್ತಾ? 


ಗೊತ್ತಿಲ್ಲ. 
ಗೊತ್ತಿಲ್ಲದಿದ್ದರೆ ಕೇಳೇ, ಏನು ಮಾಡಿದಿರಿ ಯಜಮಾನೀ? -ಅಂತ 
ಏನ್‌ ಮಾಡಿದಿರಿ ಯಜಮಾನೀ? 


ಪಾವಿನ ತಳಕ್ಕೆ ಮೇಣ, ಮೇಣ ಹಚ್ಚಿ ಕೊಟ್ಟಿದ್ದೀನಿ! ಅದೇನು ಅಳೀತಾರೋ 
ಗೊತ್ತಾಗಲೀ - ಅಂತ. ಹ್ಯಾಗಿದೆ ನನ್ನ ಉಪಾಯ? ಹೆಹ್ಹೆ? 


ನಿಮ್ಮ ಮುಖದ ಹಾಗೇ ಇದೆ! 
ಥೂ ಹಾಳಾದವಳೆ, ಬಿಸಿನೀರ್ಯಾಕೆ ತರಲಿಲ್ಲವೇ? ಅಯ್ಯೋ... 


(ನರಳುತ್ತಾ ಮತ್ತೆ ಮೊದಲಿನಂತೇ ಹಾಸಿಗೆಯಲ್ಲಿ ಮಲಗುವಳು) 


ತ ಸೇ ತೇ 


ಕನ್ನಡ ಪುಸ್ತಕ ಪ್ರಾಧಿಕಾರ / ೪೮ 


ಸಲೀಂ : 


ಮರ್ಜೀನಾ : 
ಸಲೀಂ : 
ಮರ್ಜಿೀನಾ : 
ಸಲೀಂ : 
ಮರ್ಜೀನಾ : 
ಸಲೀಂ : 


ಮರ್ಜೀನಾ : 


ಸಲೀಂ 


ಮರ್ಜೀನಾ : 
ಸಲೀಂ : 


ಮರ್ಜಿೀನಾ : 


ಸಲೀಂ 


ಸಲೀಂ : 


ಮರ್ಜೀನಾ : 


: ಹಾಯಲ್ಲಾ! ಎಂಥಾ ಕಲ್ಲೆದೆಯವಳು ನೀನು! ತಗೋ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಚಿನ್ನದ ವಾಸನೆ 


(ಮರ್ಜಿನಾ ರಸ್ತೆ ದಾಟುತ್ತಿರಬೇಕಾದರೆ ಸಲೀಂ ಬೆನ್ನು ಹತ್ತುತ್ತಾನೆ. ಸ್ವಲ್ಪ ಹೊತ್ತು ಓಡಾಡಿದ 
ಮೇಲೆ ತರುಬುತ್ತಾನೆ.) | 


ಈ ದಿನ ನೀನು ಖಡಾಖಂಡಿತವಾಗಿ ನಿನ್ನ ನಿರ್ಧಾರವನ್ನು ಹೇಳಲೇಬೇಕು. 
ಹೇಳೋತನಕ ನಾ ಬಿಡೋದೆ ಇಲ್ಲ. 


ಹೇಳಿಯಾಗಿದೆಯಲ್ಲ-ಇಲ್ಲಾ ಇಲ್ಲಾ ಇಲ್ಲಾ ಅಂತ. ಹ್‌ 
ನೀ ಹೇಳಬೇಕಾದ್ದು ಇಲ್ಲಾ ಅಂತಲ್ಲ; ಆಗಲಿ ಅಂತ. 

ಅದು ಸಾಧ್ಯವಿಲ್ಲ. 

ಯಾಕಿಲ್ಲ? ಮನುಷ್ಯ ಮನಸ್ಸು ಮಾಡಿದರೆ ಏನೂ ಮಾಡಬಹುದು. 
ನಾ ಮನಸ್ತು ಮಾಡೋದಿಲ್ಲ. 

ನೀ ಮನಸ್ಸು ಮಾಡದಿದ್ದರೆ ನಾ ನೇಣು ಹಾಕ್ಕೋತೀನಿ. 


ಹಾಕ್ಕೋ. 


:'ವಿಷ ತಗೋತೀನಿ. 


ತಗೊ. 
ಚೂರಿಯಿಂದ ಇರಿದುಕೊಳ್ಳತೀನಿ. 
ನಿನ್ನಿಷ್ಟ 


ತಗೋ ಈ ಚೂರಿ. 
ನಾ ಸಾಯ್ತಾ ಇರೋದು ನಿನಗಾಗಿ. ನೀನೇ ಕೊಲ್ಲು. (ಅವನ ಒತ್ತಾಯದಿಂದ 
ಚೂರಿ ಕೈಯಲ್ಲಿ ಹಿಡಿದುಕೊಳ್ಳುವಳು.) ತಾಳು, ತಾಳು; ಒಂದು ಪ್ರೇಮಗೀತೆ ರಚನೆ 
ಮಾಡಿದೀನಿ; ಅದನ್ನ ಕೇಳಿಯಾದ ಮೇಲೆ ಕೊಲ್ಲು. (ಜೇಬಿನಿಂದ ಕಾಗದ ಹಿರಿದು 
ಅದರಲ್ಲಿಯ ಪದ್ಯ ಓದುವನು) 


. ಓ! ಪ್ಯಾರೇ ಮಜರ್ಜೀನಾ ಪ್ಯಾರ್‌ ಕರತಾ ಹೂ ಮೈ ನಿನ್ನಾ॥ 
ಮರ್ಜೀನಾ : 


(ಒಳಗೊಳಗೇ ನಗುತ್ತ) ಛೀ! 


ಯಾಕೆ, ಚೆನ್ನಾಗಿಲ್ಲವಾ? ಹಾಗಿದ್ದರೆ ಈಗ ಕೇಳು: 
ಮೈ ಪ್ಯಾರೇ ಹೂ ಕರತಾ ನಿನ್ನ ಪ್ಯಾರ್‌ ಮರ್ಜೀನಾ ಓ | ॥ 


(ಮೆಚ್ಚುಗೆಯಿಂದ ಆದರೆ ಹೊರಗೆ ಅಸಹ್ಯಭಾವನೆ ಪ್ರಕಟಿಸುತ್ತ) ಛೀ ಛೀ! 


೪೯ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಸಲೀಂ: 


ಫಾತಿಮಾ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಹಾಗಿದ್ದರೆ ಇದನ್ನ ಕೇಳು: 

ಓ!| ನಿನ್ನಾ ಪ್ಯಾರ್‌ ಮರ್ಜೀನಾ 

ಪ್ಯಾರೇ ಕರತಾಹೂ ಮೈ ॥ 

(ಭಾವುಕನಾಗಿ ತನ್ನ ಕಾವ್ಯ ತಾನೇ ಮೆಚ್ಚುತ್ತ ಕಣ್ಣುಮುಚ್ಚಿ ಮತ್ತೆ ಮತ್ತೆ ಹೇಳುತ್ತಾನೆ. ಇದೇ 
ಸಂದರ್ಭವೆಂದು ಮಜರ್ಜೀನಾ ನಗುತ್ತಾ ಓಡುತ್ತಾಳೆ. ಕಣ್ಣೆರೆದಾಗ ಮರ್ಜಿೀನಾ ಇಲ್ಲದ್ದನ್ನು 


ಗಮನಿಸಿ ಅವನೂ ಹುಡುಕುತ್ತ ಮರೆಯಾಗುತ್ತಾನೆ. ಫಾತಿಮಾ ಪಾವು ಹಿಡಿದುಕೊಂಡು 
ಬಂದು ಮೇಳದ ನಾಯಕನನ್ನು ಕೇಳುತ್ತಾಳೆ.) 


ಅಯ್ಯಾ ನನ್ನ ಯಜಮಾನನನ್ನ ನೋಡಿದೀಯಾ? 


ಮೇಳದ ನಾಯಕ : ಈಗಷ್ಟೇ ಇಲ್ಲಿ ಯಾರೋ ಒಬ್ಬ ಹುಡುಗೀ ಬೆನ್ನುಹತ್ತಿ ಓಡಾಡಿದ್ದ. ಅಕೋ 


ಖಾಸೀಂ : 


ಫಾತಿಮಾ : 


ಖಾಸೀಂ 


ಫಾತಿಮಾ : 


ಖಾಸೀಂ : 


ಅವನೇ ಇರಬಹುದಾ ನೋಡಿ! 
(ಖಾಸೀ೦ ಬರುವನು. ಫಾತಿಮಾ ಬಳಿಗೆ ಹೋಗಿ) 


ಅರೇ, ನೀನ್ಯಾಕಿಲ್ಲಿಗೆ ಬಂದೆ ಬೇಗಂ? 
ಥೂ ಹಲ್ಕಾ 


: ಸುರುವಾಯ್ತೋ! ಲೇಲೇ ರಸ್ತೇಲಿದೇವಿ. ಇಲ್ಲೇನಾದರೂ ಬೈದರೆ ನಿನ್ನ ಮೂಳೆ 


ಮುರೀತೀನಿ. 


: ನನ್ನ ಮೂಳೆ ಮುರೀತಿಯೇನೊ ಭಡವಾ? ನಿನ್ನ ಚರ್ಮಾ ಸುಲೀತೀನಿ. 
: ನಿನ್ನ ಸಿಗದ ಹಾಕ್ತೀನಿ. | 


ನಿನ್ನ ಮಣ್ಣೊಳಗ ಹುಗೀತೀನಿ. 


: ಥೂ! ಗಂಡನಿಗೆ ಸಾರ್ವಜನಿಕ ರಸ್ತೆಯೊಳಗೆ ಹೀಗೆಲ್ಲಾ ಬೈತೀಯೇನೇ? ಥೂ 


ಥೂ ನಮ್ಮ ಮದುವೆ ಮಾಡಿದ ಇಮಾಮ ಸತ್ತುಹೋಗಿ. 


: ನಮ್ಮ ಮದುವೆ ನೋಡಿದ ಹೀರೇರೆಲ್ಲಾ ಹಾಳಾಗಿಹೋಗಲಿ. 

:ಲೇ ಲೇ ನನ್ನ ಮದುವೆ ಮಾಡಿಕೊಳ್ಳಬೇಕಾದರೆ ಪುಣ್ಯ ಮಾಡಿರಬೇಕು ಕಣೇ. 
: ಹೌದು ಹೌದು, ದಿನಾ ನನ್ನ ಪ್ರಾಣ ತಿಂತೀಯಲ್ಲ, ಅದಕ್ಕೆ. 

: ತಿ೦ತೀನಿ, ಕುಡೀತೀನಿ. 


ಅಯೋಗ್ಯ. ಸಾಲದಕ್ಕೆ ಯಾರ್ಟೋ ಹುಡುಗೀ ಬೆನ್ನು ಹತ್ತಿದ್ದೆಯಂತೆ! 
ಈ ಸುಳ್ಳಿಗೆ ನೀನು ಹತ್ತೇಟು ತಿನ್ನಬೇಕಾಯ್ತು. 


ಕನ್ನಡ ಪುಸ್ತಕ ಪ್ರಾಧಿಕಾರ / ೫೦ 


ಎಂ ರ್‌ 


ಫಾತಿಮಾ : 


ಖಾಸಿಂ : 


ಖಾಸಿಂ : 

ಮೇ. ನಾಯಕ: 
ಫಾತಿಮಾ ಸ 
ಮೇ. ನಾಯಕ: 
ಫಾತಿಮಾ : 
ಮೇ. ನಾಯಕ: 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಹೆದರ್ತೀನಂದುಕೊಂಡ್ಕೇನೊ ಬೇಕೂಫಾ? ಹೊಡೆಯೋ ಧೈರ್ಯ ಇದ್ದರೆ ಹೊಡಿ, 
ನೋಡ್ತೀನಿ. 


ಈ ಮಾತಿಗೆ ಐದು. ಒಟ್ಟು ಹದಿನೈದಾಯ್ತು. ನಿನಗೆ ಶಕ್ತಿ ಇರೋದು ಹದಿನೈದೇಟು 
ಸಹಿಸಲಿಕ್ಕೆ ಮಾತ್ರ. ಇವತ್ತಿನ ಖೋಟಾ ಇಷ್ಟೆ ತಯಾರಾಗು. (ಗುರಿ ಹಿಡಿದು 
ಅವಳ ಬಳಿಗೆ ಹೋಗಿ ಎಣಿಸುತ್ತ ಹೊಡೆಯತೊಡಗುವನು) ಕೆಟ್ಟ ಹೆ೦ಗಸೆ, ಇಷ್ಟು ಆಸ್ತಿ 
ಕೊಟ್ಟೆ ಒಂದು, ಚಿನ್ನ ಕೊಟ್ಟೆ ಎರಡು, ಬೆಳ್ಳಿ ಕೊಟ್ಟೆ ಮೂರೂ, ಮತ್ತೆ 
ಒದರಾಡ್ತೀಯೇನೆ? ಆರು ಅಯೋಗ್ಯಳೇ ಏಳು... 


(ಮೇಳದ ನಾಯಕ ನಡುವೆ ಬಂದು ತಡೆಯುವನು) 


Pad 


ಏಏ ಏ, ದನ ಬಡಿದ ಹಾಗೆ ಹೆಂಡ್ತೀನ್ನ ಬಡೀತೀಯಾ, ಅಯೋಗ್ಯ. ನಿನಗೆ 
ನಾಚೈ ಆಗೋದಿಲ್ಲವೇನೊ9 


: ಅವ ಗಂಡ, ನಾ ಹೆಂಡತಿ. ಅವ ಬಡೀತಾನೆ, ನಾ ಬಡಿಸ್ಕೋತೀನಿ. ಮಧ್ಯ 


ನೀ ಯಾರೋ ಕೇಳೋದಕ್ಕೆ? 

ಅವಳಣ್ಣನಾ? ತಮ್ಮನಾ? 

ಯಾರೂ ಅಲ್ಲ. 

ನಾವು ಗಂಡ ಹೆಂಡತಿ ಜಗಳಾಡಿದರೆ ನಿಮ್ಮ ಅಪ್ಪಂದೇನು ಗಂಟು ಹೋಯ್ತು? 
ಏನಿಲ್ಲ. 

ಅವ ನನಗೆ ಏಟು ಹಾಕಿದರೆ ನಿನ್ನ ಮೈ ನೋಯುತ್ತಾ? 

ಇಲ್ಲ. 


ಮತ್ತಾ ಕೆ ನಮ್ಮಿಬ್ಬರ ಮಧ್ಯೆ ನಿನ್ನ ಹೊಲಸು ಮೂಗು ತೂರಿಸಿದೆ? 


: ದಂಪತಿಗಳ ಸುಂದರವಾದ ಜಗಳಕ್ಕೆ ಯಾಕೆ ಭಂಗ ತಂದೆ? 
: (ಹೊಡೆಯುತ್ತ) ದಡ್ಡನ್ನ ತಂದು 

: (ಹೊಡೆಯುತ್ತು ಮೂರ್ಪನ್ನ ತಂದು. 

: (ಹೊಡೆಯುತ್ತ) ದರಿದ್ರನ್ನ ತಂದು. 

: (ಹೊಡೆಯುತ್ತ) ಅಯೋಗ್ಯನ್ನ ತಂದು. 


(ಹೊಡೆತ ತಾಳದೆ) ಅಯ್ಯಯ್ಯೋ ತಪ್ಪಾಯ್ತು. ತಪ್ಪಾಯ್ತು. ಕ್ಷಮಿಸಬೇಕು, 
ದಯಮಾಡಿ ನನ್ನ ಬಿಟ್ಟುಬಿಡಿ. ಅಯ್ಯಾ ಸ್ವಾಮೀ ನಿನ್ನ ಹೆಂಡ್ತೀನ್ನ ಮನಸ್ಸು 


೫೧ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಖಾಸಿಂ: 


ಖಾಸಿಂ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ತೃಪ್ತಿ ಆಗೋತನಕ ಹೊಡೆದು, ಚರ್ಮಾ ಸುಲಿದು, ಸಾಯಿಸು. ನಾ ಕೇಳೋದಿಲ್ಲ. 
ಯಾರಾದರೂ ಜಗಳ ಬಿಡಿಸಲಿಕ್ಕೆ ಬಂದರೆ, ಅವರನ್ನೂ ದೂರದಲ್ಲೇ ತಡೆ 
ಹಿಡೀತೀನಿ. ಸುರುಮಾಡಿ. (ಹೊರಡುವನು) 


ಏ ಬಾರೋ ಇಲ್ಲಿ. 

(ಮೇಳದ ನಾಯಕ ಬರುವನು) 

ಇನ್ನು ಮೇಲೆ ನಾವು ಜಗಳಾಡಿದರೆ ಸುಮ್ಮನೆ ಇರ್ತೀಯಾ? 
ಹೌದು, ದೇವರಾಣೆ. 


ಗಂಡ ಹೆಂಡತಿ ಜಗಳಾಡಿದರೆ ಸುಮ್ಮನೆ ನಿಂತುಕೊಂಡು ನೋಡೋನು ನೀನೊಬ್ಬ 
ನಾಗರಿಕನೇನೊ? 


: ಹೊಡೆದಾಡ್ರೀ ಅಂತೀಯಲ್ಲಾ, ನೀನೊಬ್ಬ ಸಭ್ಯನೇನೊ? 
ಅಯೋಗ್ಯ (ಹೊಡೆಯುವನು) 

: ಅಸಭ್ಯ (ಹೊಡೆಯುವಳು) 

: ದಡ್ಡ (ಹೊಡೆಯುವನು) 

: ದಬಕ್‌ ಹ್‌ 


(ಹೊಡೆತ ತಾಳದೆ ಮೇಳದ ನಾಯಕ ಓಡಿಹೋಗುವನು) 


: ಆಯ್ತಲ್ಲ ಬೇಗಂ. ಇನ್ನು ಒಪ್ಪಂದ ಮಾಡಿಕೊಳ್ಳೋಣ....? 
: ಹೂ ಇಷ್ಟೆಲ್ಲಾ ಏಟು ತಿಂದ ಮೇಲೆ... 
:ಛೇ ಛೇ ದಿನಕ್ಕೆ ಹದಿನೈದೇಟು ಹೆಚ್ಚಲ್ಲ. 


ಗಂಡ ಹೆಂಡತಿ ಮಧ್ಯೆ ಏಟಿನ 
ವ್ಯವಹಾರ ಇಲ್ಲದಿದ್ದರೆ, ಪ್ರೀತಿ ಸೊರಗಿಹೋಗುತ್ತಲ್ಲವಾ? ಹೇಳು, ಹಾಸಿಗೆ ಬಿಟ್ಟು 
ಯಾಕೆ ಬಂದೆ? ನಾನೇ ಅಲ್ಲಿಗೆ ಬಂದು ಹೊಡೀತಿರಲಿಲ್ಲವಾ? 


ಯಾವ್ದೋ ಹುಡುಗೀ ಬೆನ್ನು ಹತ್ತಿದ್ದೆಯಂತೆ... 
“ಲೇಸು 


ಮರ್ಜಿೀನಾಳನ್ನ ನಮ್ಮ ಸಲೀಂ ಬೆನ್ನು ಹತ್ತಿದ್ದ. 
ನಾನೇ ಅಂತ ನಿನಗನ್ನಿಸಿದೆ. 


ಅವನ್ನೋಡಿ 


ನಿನ್ನನ್ನ ಕರಕೊಂಡು ಬರೋದಕ್ಕೆ ಮುರ್ಗೀನ್ನ ಕಳಿಸಿದ್ದೆ. ತಡ ಆಯ್ತು ಅಂತ 


ನಾನೇ ಬಂದೆ. ನನ್ನ ಕೈಯಲ್ಲೇನಿದೆ ನೋಡು. 


ಪಾವು. 


ಕನ್ನಡ ಪುಸ್ತಕ ಪ್ರಾಧಿಕಾರ / ೫೨ 


ಖಾಸಿಂ : 


ಖಾಸಿಂ 


ಅಲೀಬಾಬಾ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ವಾಸನೆ ಬಂತಾ? 
: ಇಲ್ಲವಲ್ಲ. 


: ಮತ್ತೆ ಯಾಕೆ ಜಂಬ ಕೊಚ್ಚಿಕೊಳ್ಳಿ? - ಚಿನ್ನ ಎಲ್ಲಿದ್ದರೂ ನನಗೆ ವಾಸನೆ ಬರ್ರದೆ 


- ಅಂತ, ಕಾ, ನೋಡು: 
(ಪಾವಿನ ಬುಡ ತೋರಿಸುವಳು. ಅಲ್ಲಿ ಬಂಗಾರದ ನಾಣ್ಯಗಳು ಅಂಟಿಕೊಂಡಿವೆ.) 
ಮಾ ಶಾ ಅಲ್ಲಾ! 


(ಲಬಕ್ಕನೆ ಕಸಿಯುವನು.) ಅಸಲಿ, ಅಸಲಿ ಚಿನ್ನ! ಎಲ್ಲಿ ಸಿಕ್ಕಿತು? ಹ್ಯಾಗೆ ಸಿಕ್ಕಿತು? 
ಬೇಗ್ಬೇಳು ಬೇಗಂ.... 


: ನಿನ್ನ ತಮ್ಮ ಅಲೀಬಾಬ ತಂದಿದಾನೆ! 


: ಅಲೀಬಾಬಾ! ಛೇ, ಬಡವ. ಹೊತ್ತು ಹೊತ್ತಿಗೆ ರಾಗೀ ಹಿಟ್ಟಿಲ್ಲ. ಇದು ಚಿನ್ನದ 


: ಹುಚ್ಚುಚ್ಚಾರ ಆಡಬೇಡ. ಅವನೇ ತಂದದ್ದು. ಎಲ್ಲಿ ಸಿಕ್ಕಿದೆಯೋ! ಅದೂ 


ಮೂಟೆಗಟ್ಟಲೆ! ಎಣಿಸಲಾರದೆ ಪಾವಿನಿಂದ ಅಳೀತಾರೆಂದರೆ. ಮಾ ಶಾ ಅಲ್ಲಾ! 
ಹೋಗಿ ವಿಷಯ ತಿಳ್ಕೋಬೇಕು. ಹೇಳಿದರೆ ಸೈ, ಇಲ್ಲದಿದ್ದರೆ ರಾಜರಿಗೆ ಹೇಳ್ತೀನಿ 
ಅಂತ ಹೆದರಿಕೆ ಹಾಕು. 


: ಹೊರಟೆ, ಹೊರಟೆ ಇಕೋ ಹೊರಟೆ. 


(ಹೊರಡುವನು) 


ಸೇ ಸೇ ತ 


ಖುಲ್‌ ಜಾ ಸೇಸೆಮಿ 


(ಅಲೀಬಾಬಾ ಠೀವಿಯಿಂದ ಕೂತು ಕತ್ತೆಗಳ ಸಂಗೀತ ಕೇಳುವುದರಲ್ಲಿ ನಿರತನಾಗಿದ್ದಾನೆ. 
ಪಕ್ಕದಲ್ಲಿ ಅವನ ಬೇಗಂ ಕೂತಿದ್ದಾಳೆ. ದೂರದಲ್ಲಿ ಎರಡೂ ಕತ್ತೆಗಳು ಸಂಗೀತಗಾರರಂತೆ 
ಶಾಲು ಹೊದ್ದುಕೊಂಡು ಸನ್ಮಾನಿತರಾಗಿ ನಿಂತಿವೆ. ಮರಿಕತ್ತೆ ಭಾರೀ ವಿದ್ವಾಂಸರಂತೆ 
ಹಾಡತೊಡಗಿದೆ. ಮಧ್ಯ ಮಧ್ಯ ಅಲೀಬಾಬಾ ಭೇಶ್‌ ಭೇಶ್‌ ಎಂದು ತನ್ನ ಮೆಚ್ಚುಗೆ 
ವ್ಯಕ್ತಪಡಿಸುತ್ತಿದ್ದಾನೆ. ಅದರ ಹಾಡು ಮುಗಿಯುತ್ತಲೂ ಅಲೀಬಾಬಾ ಅದಕ್ಕೂ ಶಾಲು ಹೊದೆಸಿ 
ಸನ್ಮಾನ ಮಾಡುತ್ತಾನೆ.) 

ಭೇಶ್‌ ಭೇಶ್‌! ಚೆನ್ನಾಗಿ ಕಲಿ ಮರಿ, ನಿನ್ನ ತಂದೆ ಇದಾನಲ್ಲ, ಅವನ ಅನುಕರಣೆ 
ಮಾಡಬೇಡ, ಒಳ್ಳೇ ಪ್ರತಿಭೆಯನ್ನ ಹಾಳುಮಾಡಿಕೊಂಡ. ನೋಡಿದಾಗೆಲ್ಲಾ 
ಯಾವುದಾದರೊಂದು ಹೆಣ್ಣು ಕತ್ತೇ ಬೆನ್ನು ಹತ್ತಿದರೆ ಏನಾಗಬೇಡ? ಸಂಗೀತ 


೫೩ / ಅಲೀದಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಖಾಸಿಂ : 


ಅಲೀಬಾಬಾ 


ಖಾಸಿಂ : 


ಅಲೀಬಾಬಾ : 


ಖಾಸಿಂ : 


: ನಿನ್ನ ವ್ಯಂಗ್ಯ ನನಗೂ ಅರ್ಥವಾಗುತ್ತಪ್ಪ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅಂದರೆ ಒಂದು ತಪಸ್ಸು. ಮನಸ್ಸನ್ನ ಏಕಾಗ್ರಗೊಳಿಸಿ ಸಂಗೀತದ ಅಭ್ಯಾಸ 
ಮಾಡಬೇಕು. ಎದುರಿನಲ್ಲಿ ಹೆಣ್ಣುಕತ್ತೆ ಕುಣಿದರೂ ಆ ಕಡೆ ನೋಡಬಾರದು. 
ತಪಸ್ಸೆಂದರೆ ಅದು. ನೀನೂ ಆ ಥರ ಮಾಡಿ ಈ ನಾಡಿನ ದೊಡ್ಡ 
ಸಂಗೀತಗಾರನಾಗಬೇಕು - ತಿಳೀತಾ? 

(ಮರಿಕತ್ತೆ ಕತ್ತು ಹಾಕುತ್ತಿದೆ, ಅಷ್ಟರಲ್ಲಿ ಖಾಸಿಂ ಬರುತ್ತಾನೆ.) 


ಆದಾವಂದ್‌ ಅಲೀಬಾಬಾ 


: ಅರೆ! ಭಾಯೀ ಸಾಹೇಬ್‌! ಆದಾವಂದ್‌, ಬಾ ಬಾ. 


(ಬೇಗ೦ ಒಳಗೆ ಹೋಗುವಳು. ಪ್ರಾರಂಭದಲ್ಲಿದ್ದ ಬಡ ಮನೆಯ ಆಕಾರ ಬದಲಾಗಿದೆ. 
ಶ್ರೀಮಂತಿಕೆ ಒಡೆದು ಕಾಣುತ್ತದೆ. ಖಾಸಿಂ ನೋಡಿ ಅವಾಕ್ಕಾಗುತ್ತಾನೆ.) 


: ಏನು, ಸೌದೆ ತರಲಿಕ್ಕೆ ಹೋಗಿಲ್ಲವೊ? 

: ಈ ದಿನ ಹೋಗಲಿಲ್ಲ. 

: ದರ್ಬಾರ್‌ ಕೂಡಿರೋ ಹಾಗಿದೆ! 

: ನಿನ್ನ ದರ್ಬಾರಿನ ಮುಂದೆ ನಂದೇನಪ್ಪಾ? 

; ಓಹೋ! ಈ ಆಸನಗಳು! ಈ ಅಲಂಕಾರಗಳು! ಸೌದೆ ಮಾರೋನ ಸೌಭಾಗ್ಯವೇ! 


ಈಗ ಒಂದು ಹೊರೆ ಸೌದೆ ಬೆಲೆ ಒಂದು ಸಾವಿರ ಹೊನ್ನಾಗಿದೆಯಂತೆ ಹೌದಾ 
ಅಲೀಬಾಬಾ? 


ಏನೀಗ? ಸೌದೆ ಮಾರುವವರು 
ಶ್ರೀಮಂತರಾಗಬಾರದೋ? 


ಒಪ್ಪಿಕೊಂಡೆಯಲ್ಲ, ನೀನೂ ಶ್ರೀಮಂತ ಅಂತ. ಈಗ್ಬೇಳು : ಒಂದೇ ದಿನದಲ್ಲಿ 
ನಿನಗೆ ಈ ಶ್ರೀಮಂತಿಕೆ ಹ್ಯಾಗೆ ಬಂತು? 


ದುಡಿದೆ, ಬಂತು. 


ಒಪ್ಪತಿದ್ದೆ - ನೀ ಕತೆ ಹೇಳಿದ್ದರೆ, ಹೂ ಅನ್ನೋದಕ್ಕೆ ನಾನು ಮಗು ಆಗಿದ್ದರೆ. 
ಎರಡೂ ಅಲ್ಲವಲ್ಲ. ಅಷ್ಟೇ ಅಲ್ಲ, ಎಂಟೋ ಹತ್ತೊ ನಾಣ್ಯ ಗಳಿಸಿದ್ದರೆ ಅದನ್ನೂ 
ಒಪ್ಪೋತಿದ್ದೆ. ಹಾಗೂ ಅಲ್ಲ. ನಿನಗ್ಗೊತ್ತಿದೆ: ಒಂದು ಸ್ಥಳದಲ್ಲಿ ಎಷ್ಟು ಚಿನ್ನ 
ಇದೆ ಅನ್ನೋದನ್ನ ನಾನು ವಾಸನೆಯಿಂದಲೇ ಕಂಡು ಹಿಡಿಯಬಲ್ಲೆ. ಈಗ 
ನನ್ನ ಮೂಗು ಏನ್ನೇಳ್ತಾ ಇದೆ ಗೊತ್ತೊ? ಈ ಮನೆಯಲ್ಲಿ ಖಂಡಿತ ಮೂಟೆಗಟ್ಟಲೆ 
ಚಿನ್ನದ ನಾಣ್ಯಗಳಿವೆ ಅಂತ. ಏನಂತಿ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೫೪ 


ಖಾಸಿಂ : 


ಅಲೀಬಾಬಾ : 


ಖಾಸಿಂ 


ಅಲೀಬಾಬಾ 


ಖಾಸಿಂ : 


ಅಲೀಬಾಬಾ : 
ಖಾಸಿಂ : 
ಅಲೀಬಾಬಾ : 


ಖಾಸಿಂ : 


ಅಲೀಬಾಬಾ : 


ಖಾಸಿಂ : 


ಅಲೀಬಾಬಾ : 
ಖಾಸಿಂ : 


ಅಲೀಬಾಬಾ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ನಿನಗೆ ನೆಗಡಿ ಆಗಿಲ್ಲ ತಾನೆ? 
: ಇಲ್ಲ. 


: ನಿನ್ನ ಮೂಗು ಮುಖದಲ್ಲೇ ಇದೆ ತಾನೆ? 


ಹೌದು, ನೋಡಿಕೊ. 
ಹಾಗಿದ್ದರೆ ನಿನ್ನ ಮೂಗು ಸರಿಯಾಗೇ ಹೇಳಿದೆ. 


: ಅದು, ಅದು, ಈಗ್ಟೇಳು : ಹ್ಯಾಗ್ಬಂತು ಮೂಟೆಗಟ್ಟಲೆ ಚಿನ್ನ? "ಯಾರು ಕೊಟ್ಟರು? 


: ಅಲ್ಲಾ ಕೊಟ್ಟ. 


(ಗಹಗಹಿಸಿ ನಗುವನು) ಅಲ್ಲಾ ಕೊಡೋ ಹಾಗಿದ್ದರೆ ಮುಂಚೆ ನನಗೇ ಕೊಡತಿದ್ದ. 
ಇದ್ಯಾರೋ ಮನುಷ್ಯರು ಕೊಟ್ಟದ್ದು; ಇಲ್ಲಾ ನೀ ಕದ್ದುಕೊಂಡು ಬಂದದ್ದು. 
ನಿಜ ಹೇಳು. 


: ನಿನಗ್ಗೊತ್ತು. ನಾ ಕಳ್ಳ ಅಲ್ಲ. 


: ಬಡವ ಹೌದೋ? ಬಡತನ ಏನೇನೋ ಕಲಿಸ್ತದೆ, ಕಳ್ಳತನ ಕಲಿಸೋದಿಲ್ಲವೊ? 
`ನಿಜ ಹೇಳು, ಹ್ಯಾಗ್ಬಂತು? ಎಲ್ಲಿಂದ ಬಂತು! ಹೇಳದಿದ್ದರೆ ಇಕಾ ನಾ ಹೊರಟೆ. 


ಎಲ್ಲಿಗೆ? 
ರಾಜನ ಹತ್ತಿರ! 
ರಾಜನ ಹತ್ತಿರ) 


ಹೂ! ನಿನ್ನ ಅಲ್ಲಾನ ಭಕ್ತ; ಅಲ್ಲಾನ ಹತ್ತಿರ ಹೋಗಿದ್ದೆ. ನಾನು ಪಾಪಿ. 
ಅಲ್ಲಾನ ಪ್ರತಿನಿಧಿ ರಾಜನ ಹತ್ತಿರ ಹೋಗಿ ಕೇಳ್ತೀನಿ; ಬಡ ಅಲೀಬಾಬಾನ 
ಅಲ್ಲಾ ಹ್ಯಾಗೆ ಶ್ರೀಮ೦ತ ಮಾಡಿದ? ಅದೂ ನನ್ನ ಬಿಟ್ಟು? 


ಭಾಯೀ ಸಾಹೇಬ, ಹಾಗೆಲ್ಲಾ ಮಾಡಿದರೆ ಹೇಗೆ? ಬಾಬಾ ಕೂತುಕೋ ಬಾ. 


ಕೂತುಕೊಳ್ಳೋದು ಇಲ್ಲ, ನಿಂತುಕೊಳ್ಳೋದು ಇಲ್ಲ. ಹೇಳಿದರೆ ಸರಿ; ಇಲ್ಲದಿದ್ದರೆ 
ರಾಜನ ಹತ್ತಿರ ದೂರು ಒಯ್ತೀನಿ. 


ಹೇಳ್ತೀನಿ ಬಾ. 
ಹೇಳು, ಹಾಗಾದರೆ. 
ಹೇಳತೀನಿ, ನೀ ಯಾರ ಮುಂದೂ ಹೇಳೋದಿಲ್ಲಾಂತ ಅಲ್ಲಾನ ಆಣೆ ಮಾಡಿದರೆ. 


೫೫ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಖಾಸಿ೦ 


ಅಲೀಬಾಬಾ : 


ಖಾಸಿಂ : 


ಅಲೀಬಾಬಾ : 


ಖಾಸಿಂ : 


ಅಲೀಬಾಬಾ : 


ಖಾಸಿ೦ : 
ಅಲೀಬಾಬಾ : 


ಖಾಸಿಂ : 


ಅಲೀಬಾಬಾ : 


ಖಾಸಿಂ 


: ನೀ ಮೂರು ಕತ್ತೆ ಒಯ್ದಿದ್ದರೆ ನಾನು ಎಂಟು ಕುದುರೆ ಒಯ್ತೀನಿ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ಅಲ್ಲಾನಾಣೆ. 


ನೋಡು, ಊರ ಹೊರಗೆ ಕಾಡಿನಲ್ಲಿ, 
ಹೊತ್ತ? 


ಗೊತ್ತು 


ನದೀ ಹತ್ತಿರ ದೊಡ್ಡ ಬಂಡೆ ಇದೆ; 


ಆ ಬಂಡೇ ಹತ್ತಿರ ಹೋಗು. ಆಸು 
ಮಾಡಿಕೊ. ಬಂಡೇ ಮುಂದೆ ನಿಂತು, 


ಪಾಸು ಯಾರೂ ಇಲ್ಲಾಂತ ಖಾತ್ರಿ 


ಖುದಾ ಖಾ ಕಸಂ ಹಸನ್‌ ಕಾ ಹುಕುಂ ಖುಲ್‌ ಜಾ ಸೇಸೆಮಿ - ಅಂತ ಒದರಿ 
ಹೇಳು. ಬಂಡೆ ಬಾಗಿಲ ಥರ ತೆರೀತದೆ. ಒಳಗಡೆ ಹೋದರೆ ಚಿನ್ನ ಬೆಳ್ಳಿ ಇದೆ, 
ರಾಶಿಗಟ್ಟಳೆ, ತಗೊಂಬಾ. 


: ನೀ ಹೇಳಿದ್ದು ಅಲ್ಲಾನ ಸಾಕ್ಷಿಯಾಗಿ ನಿಜ ತಾನೆ? 

: ನಿಜ. 

; ಸುಳ್ಳು ಹೇಳಿದರೆ, ಗೊತ್ತಲ್ಲ)... ಜೇಲಿಗೆ! 

: ಆ ಯೋಚನೆಯಿಲ್ಲ. ಆದರೆ ದಯಮಾಡಿ ನೆನಪಿಟ್ಟುಕೊ: ಒಳಗಡೆ ಹೋದ 


ತಕ್ಷಣ ಬಂಡೇ ಬಾಗಿಲಾ ಮುಚ್ಚು. ಮುಚ್ಚಬೇಕಾದರೆ, - “ಬಂದ್‌ ಹೋ ಜಾ 
ಸೇಸೆಮಿ” - ಅಂತ ಹೇಳಬೇಕು. ಮತ್ತೆ ಹೊರಗಡೆ ಬರಬೇಕಾದರೆ - 


ಗೊತ್ತಾಯ್ತು. ಬಂಡೇ ಬಾಗಿಲಾ ತೆರೀಬೇಕಾದರೆ..... 


ಖುದಾಕಾ ಕಸಂ 
ಹಸನ್‌ ಕಾ ಹುಕುಂ 
ಖುಲ್‌ ಜಾ ಸೇಸೆಮಿ 


ಮುಚ್ಚಬೇಕಾದರೆ... 
ಬಂದ್‌ ಹೋ ಜಾ ಸೇಸೆಮಿ. 


ಖುದಕಾ ಕಸಂ, ಹಸನ್‌ ಕಾ ಹುಕುಂ, ಖುಲ್‌ ಜಾ ಸೇಸೆಮಿ, ಬಂದ್‌ ಹೋ 
ಜಾ ಸೇಸೆಮಿ.... ಅಂದ ಹಾಗೆ ನೀನೆಷ್ಟು ಕತ್ತೆ ಒಯ್ದಿದ್ದೆ? 


ಮೂರು. 


ಒಂದೇ 
ದಿನದಲ್ಲಿ ನಿನ್ನ ನಾಲ್ಕು ಪಟ್ಟು ಶ್ರೀಮಂತನಾಗ್ತೀನಿ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೫೬ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅಲೀಬಾಬಾ : ಉತ್ಸಾಹದಲ್ಲಿ ಮೈಮರೀಬೇಡಣ್ಣಾ ಅದು ಅಪಾಯದ ಜಾಗ. ಕಳ್ಳರು ಕೂಡಿಟ್ಟ 
ಐಶ್ವರ್ಯ ಅದು! ನೋಡಿಕೊಂಡು ಹೋಗು. ಅತಿಯಾಸೆ ಗತಿಗೇಡು ಅಂತಾರೆ. 
ಏನಂತೆ, ಒಂದು ಸಲ ನೋಡಿ ಬ೦ದ ಮೇಲೆ ಬೇಕಾದ ಹಾಗೆ ಮತ್ತೆ ತರಬಹುದು. 
ಹುಷಾರಾಗಿ ಬಾ. ಅಲ್ಲಾ ನಿನ್ನ ಕಾಪಾಡಲಿ. 


ಖಾಸಿಂ : ಖುದಾ ಕಾ ಕಸಂ, ಹಸನ್‌ ಕಾ ಹುಕುಂ, ಖುಲ್‌ ಜಾ ಸೇಸೆಮಿ... 


(ಎನ್ನುತ್ತಾ ಹೋಗುವನು.) 


ಜ್ಯ 


ಇದನ್ನೆಲ್ಲ ಹೆಂಗಾರೆ ಸಾಗಿಸಲಣ್ಣ 

(ಕಾಡು, ಖಾಸಿಂ ಕುದುರೇ ಹೊಡೆದುಕೊಂಡು ಹಾಡುತ್ತ ಬರುತ್ತಾನೆ.) 

ಖಾಸಿಂ : ಈ ನಾಡಲ್ಲೇ ನನ್ನೆದುರಲ್ಲೇ ನಿಲ್ಲುವರಿನ್ಯಾರೋ ॥ 
ಮೂರೂ ಕತ್ತೆ ಒಯ್ದು ತಂದ ಬೆಳ್ಳಿ ಬಂಗಾರ 
ಬಾರಾ ಕುದುರೆ ಒಯ್ದು ತರುವೆ ನಾನೇ ಸಾವ್ಯಾರ ॥ 
ಸರಿಕರ ಹೊಟ್ಟೆಗೆ ಹೊಟ್ಟೇಕಿಚ್ಚಿನ ರಾಶಿ ಸುರಿಯುವೆನೊ 
ನೋಡಿ ಬಡವರ ನಗಲು ಚಿನ್ನದ ಹಲ್ಲು ಮಾಡಿಸುವೆನೊ 
ಹೇಂತೀ ಹೊಡೆಯೋ ಕೋಲಿಗೆ ಚಿನ್ನದ ಅಣಸ ಹಾಕುವೆನೊ 
ಮತ್ತೂ ಒಬ್ಬಳು ಹಡೆಯೋ ಹುಡುಗಿಯ ಮದುವೆ ಆಗುವೆನೋ॥ 
ಈ ನಾಡಲ್ಲೇ ನನ್ನೆದುರಲ್ಲೇ ನಿಲ್ಲುವರಿನ್ಯಾರೋ॥ ' ` 
ತಿರುಕರು ಕಳ್ಳರನೋಡಿಸಲಿಕ್ಕೆ ನಾಯೀ ಸಾಕುವೆನೋ॥ 
(ಹಾಡು ಮುಗಿದಾಗ ಅವನ ಮೂಗು ಅರಳಿದೆ. ಮೂಸುತ್ತ ಹೊರಡುತ್ತಾನೆ.) 

ಖಾಸಿಂ : ವಾಸನೆ ಬರ್ತಾ ಇದೆ! 
(ಅಲ್ಲಿ ಇಲ್ಲೆಂದು ಹುಡುಕುತ್ತ ಆ ಬಂಡೆಯ ಬಳಿಯೇ ಬರುತ್ತಾನೆ. ಠೀವಿಯಿಂದ ನಿಂತು 
ಒಮ್ಮೆ ಕುದುರೆಗಳ ಕಡೆಗೆ ಸಡಗರದಿ೦ದ ನೋಡಿ) 
ಖುದಾ ಕಾ ಕಸಂ 
ಹಸನ್‌ ಕಾ ಹುಕುಂ 
ಖುಲ್‌ ಜಾ ಸೇಸೆಮಿ 
(ಬಾಗಿಲು ಭಯಂಕರ ಸಪ್ಪಳದೊಂದಿಗೆ ತೆರೆಯುತ್ತದೆ. ಹೆದರಿ ಹಿಂದೆ ಸರಿದು ಕುದುರೆಗಳನ್ನು 
ಸಾವರಿಸಿಕೊಂಡು ಒಳನುಗ್ಗಿ “ಬಂದ್‌ ಹೋ ಜಾ ಸೇಸೆಮಿ” ಎನ್ನುತ್ತಾನೆ. ಈಗ ದೃಶ್ಯ 


ಬದಲಾಗುತ್ತದೆ. ಗವಿಯ ಒಳಭಾಗದಲ್ಲಿ ಹೇರಳ ಚಿನ್ನ ಆಭರಣಗಳ ರಾಶಿ ಬಿದ್ದಿದೆ. 
ಸಂತೋಷಾತಿಶಯದಲ್ಲಿ ಮೈಮರೆತು ಓಡಿ ಹೋಗಿ ಚಿನ್ನದ ಮೂಟೆಗಳನ್ನು ತಬ್ಬಿಕೊಳ್ಳುತ್ತಾನೆ.) 


೫೭ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಖಾಸಿಂ : 


ಮೇಳ: 


ಖಾಸಿ೦ : 


ಮೇಳ : 


ಖಾಸಿಂ : 


ಮೇಳ : 
ಖಾಸಿಂ : 


ಮೇಳ : 


ಕನ್ನಡ ಪು 


ಎವಿ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಹಾಯ್‌ ಹಾಯರೆ ಚಿನ್ನ ಬೇಖಬರದೆನೊ ನೋಡಿ ಇದನ್ನ! 
ಇದನ್ನೆಲ್ಲ ಹೆಂಗಾರೆ ಸಾಗಿಸಲಣ್ಣ 
ಸಾಲವು ಈ ಕುದುರೆ ಸತ್ತೇನೊ ನಾನಾ॥ 


ಚಿನ್ನ! ಚಿನ್ನ! ಹಾಯ್‌ ಹಾಯರೆ ಚಿನ್ನ! 

ಇದನೆಲ್ಲ ಹೆಂಗಾರೆ ಸಾಗಿಸಲಣ್ಣ 

ಮತ್ತೊಮ್ಮೆ ಬರುವೆನು ಇನ್ನೊಮ್ಮೆ ನಾನಾ 

ತರುವೆನು ನೂರಾರು ಕುದುರೆಗಳನ್ನು 

ಚಿನ್ನ! ಚಿನ್ನ ಹಾಯ್‌ ಹಾಯರೆ ಚಿನ್ನ 

ಇದನ್ನೆಲ್ಲ ಹಂಗಾರೆ ಸಾಗಿಸಲಣ್ಣ 

(ಆವಸರದಿಂದ “ಇದನೆಲ್ಲ ಹೆಂಗಾರೆ ಸಾಗಿಸಲಣ್ಣ” ಎನ್ನುತ್ತ ಮೂಟೆಗಳನ್ನು ಕುದುರೆಯ 
ಮೇಲೆ ಹೇರುತ್ತಾನೆ. ಮೇಳದವರು ಆಗಾಗ ತಮ್ಮ ಹಾಡನ್ನು ರಿಪೀಟ್‌ ಮಾಡುತ್ತಿರುತ್ತಾರೆ. 
ಹೊರಡಬೇಕೆಂದು ಬರುತ್ತಾನೆ. ಓಡಿ ಹೋಗಿ ಇನ್ನೇನೋ ತಗೊಳ್ಳುತ್ತಾನೆ. ಹೀಗೆ ಅನೇಕ 
ಸಲ ಮಾಢಿ, ಇನ್ನೂ ತಗೊಳ್ಳುವುದು ಸಾಧ್ಯವಿಲ್ಲವೆಂದಾದ ಮೇಲೆ ಒಲ್ಲದ ಮನಸಿನಿಂದ 
ಬಂಡೆಯ ಬಳಿಗೆ ಬಂದು,) 

ಹಸನ್‌ ಕಾ ಹುಕುಂ 

ಖುದಾ ಕಾ ಹುಕುಂ 

ಹಾ! ಖುಲ್‌ ಜಾ ಮೋಸಮಿ' 

(ಎನ್ನುತ್ತಾನೆ. ಮೇಳ ಪ್ರತಿಧ್ವನಿಯೆ೦ಬ೦ತೆ ಮೋಸಮಿ ಎನ್ನುವುದನ್ನು ರಿಪೀಟ್‌ ಮಾಡುತ್ತದೆ. 
ಬಂಡೆ ತೆರೆಯುವುದಿಲ್ಲ.) 

ಛೇ ಛೇ ಮರವಾಯ್ತಲ್ಲಪಾ ಅದು. ಹಾ! 

ಹಸನ್‌ ಕಾ ಕಸಂ 

ಖುದಾ ಕಾ ಹುಕುಂ 

ಖುಲ್‌ ಜಾ ಚಿನ್ನೆಮಿ 


ಚಿನ್ನೆಮಿ ಚಿನ್ನೆಮೀ ಚಿನ್ನೆಮೀ ಚಿನ್ನೆಮೀ.... 
ಖುಲ್‌ ಜಾ ಬಂಡೆಮೀ.... 
ಬಂಡೆಮೀ ಬಂಡೆಮೀ ಬಂಡೆಮೀ.... 


(ಪ್ರತಿಸಲ ಹೀಗೆ ಆಗುತ್ತದೆ. ಹೆದರುತ್ತಾನೆ. ನಿರಾಸೆ ಜಾಸ್ತಿಯಾಗುತ್ತಿದೆ, ಅಲ್ಲಾ ಎಂದು 
ಅಳುತ್ತಾನೆ. ಮತ್ತೆ ನೆನಪಾದಂತಾಗಿ ಓಡಿ ಹೋಗಿ ಖುಲ್‌ ಜಾ ಮಮ್ಮೀ ಎಂದು ಬೊಗಳುತ್ತಾನೆ. 
ಅವನು ಹೇಳಿದ್ದನ್ನೆಲ್ಲ ಮೇಳ ರಿಪೀಟ್‌ ಮಾಡುತ್ತದೆ. ಧ್ವನಿಯ ಭಯಂಕರತೆಯಿ೦ದ ಇನ್ನಷ್ಟು 
ಅಧೀರನಾಗುತ್ತಾನೆ. ಗೋಳಾಡುತ್ತಾನೆ.) 


ಸಕ ಪ್ರಾಧಿಕಾರ / ೫೮ 


ಖಾಸಿಂ : 


ಖಾಸಿಂ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಯಾಕಾದರೂ ಮರೆತೆನೊ, ಅಲ್ಲಾ! ಇದ್ದುದರಲ್ಲೇ ಸಮಾಧಾನದಿಂದ 
ಇರಬೇಕಾಗಿತ್ತು. ಅತಿಯಾಸೆ ಗತಿಗೆಡಿಸಲ್ಲೋ ದೇವರೇ... 

(ಎ೦ದು ಅಳುತ್ತಾನೆ. ಮಧ್ಯೆ ನೆನಪಾಗಿ. ಮತ್ತೆ ಬಂಡೆಯ ಬಳಿ ಓಡಿ ಹೋಗಿ “ಖುಲ್‌ ಜಾ 
ಮೂಟಮ್ಮೀ” ಎಂದು ಏನೇನೋ ಹೇಳಿ ಬರುತ್ತಾನೆ. ಕೊನೆಗೆ “ಅಲ್ಲಾ, ನನ್ನ ಪಾರು 
ಮಾಡಿದರೆ ಇದರಲ್ಲಿಯ ಐದು ನಾಣ್ಯಗಳನ್ನ ನಿನ್ನ ಹೆಸರಿನಲ್ಲಿ ಬಡವರಿಗೆ ದಾನ ಮಾಡುತ್ತೇನೆ” 
ಎನ್ನುತ್ತಾ ಬಾಗಿಲ ಬಳಿ ಬ೦ದು ಬಾಯಿ ತೆರೆಯಬೇಕೆನ್ನುವಷ್ಟರಲ್ಲಿ ಹೊರಗಡೆಯಿಂದ.) 


ಖುದಾ ಕಾ ಕಸಂ ಹಸನ್‌ ಕಾ ಹುಕುಂ ಖುಲ್‌ ಜಾ ಸೇಸೆಮಿ 

(ಎ೦ದು ಕೇಳಿಸಿ ಖುಶಿಯಾಗುತ್ತದೆ. ಬಂಡೆ ತೆರೆದುಕೊಳ್ಳುತ್ತದೆ. ಲಗೌಬಗೆಯಿಂದ ಹೊರಡು 
ವಷ್ಟರಲ್ಲಿ ಬಾಗಿಲಲ್ಲಿ ಚೋರೋಂಕಾ ರಾಜಾ ಹಸನ್‌ ನಿಂತಿದ್ದಾನೆ) 

ಅರೆ! ಯಾರಪ್ಪಾ ನೀವು? ನೀವೂ ನನ್ನ ಹಾಗೆ ತಗೊಂಡು ಹೋಗಲಿಕ್ಕೆ ಬಂದಿರಿ 
ತಾನೆ? ಹುಷಾರಪ್ಪಾ, ಆ ಬಂಡೆ ಮಾತ್ರ ಮರೆಯಬೇಡಿ... 

(ಹಸನ್‌ ತನ್ನ ಜೊತೆಗಾರ ಕಳ್ಳರಿಗೆ ಸನ್ನೆ ಮಾಡುತ್ತಾನೆ. ಕಳ್ಳರು ಅವನನ್ನು ಮುತ್ತುತ್ತಾರೆ) 


ತೇ ಶೇ ಶ್ರ 


ಘಾತವಾಯಿತು ಪತಿಯ ಜೀವಕ್ಕೆ 


. (ಖಾಸೀಮನ ಮನೆ. ಚಿಂತೆ ಮಾಡುತ್ತ ಘಾತಿಮಾ ಕೂತಿದ್ದಾಳೆ. ಮಜರ್ಜೀನಾ ಅವಳನ್ನು 


ಮೇಳ : 


ಫಾತಿಮಾ : 


ಸಂತೈಸುತ್ತಿದ್ದಾಳೆ. ಹಾಡಿನ ಅರ್ಥದಂತೇ ಮುಂದಿನ ಅಭಿನಯವಿರಬೇಕು.) 


ಕತ್ತಲಾದರು ಬರಲೇ ಇಲ್ಲ ಮನೆಗೆ ಖಾಸೀಮ 

ಅತ್ತು ಕರೆಯುತ ಚಿಂತೆ - ಮಾಡಿದಳವನ ಬೇಗಮ್ಮ॥ 
ಹೆಚ್ಚಿನಾಸೆಗೆ ಹುಚ್ಚಳಾದೆನು ದಾರಿ ಸಿಗದಲ್ಲಾ। 
ಹೋದವ ತಿರುಗಿ ಬರನಲ್ಲಾ 

ನಮ್ಮ ಭಾಗಕೆ ಕಣ್ಣು ಮುಚ್ಚಿದನಲ್ಲ ಹಾಯಲ್ಲಾ। 
ಅವನೆದೆ ಒಣಗಿ ಹೋಯ್ತಲ್ಲಾ॥ 


(ಅಲೀಬಾಬಾನ ಮನೆಗೆ ಹೊರಡುವಳು. ದೃಶ್ಯ ಬದಲಾವಣೆಗೆ ಅಗತ್ಯವಿದ್ದಷ್ಟು ಹೊತ್ತು 
ಮೇಳ ಆಯಾ ಸಾಲುಗಳನ್ನು ರಿಪೀಟ್‌ ಮಾಡುತ್ತದೆ) 


ಬಾಗಿ ನಡೆಯುವ ಹೊತ್ತು ಬಂದವು ಬಾರೆ ಮರ್ಜೀನಾ 

ಪತಿಯ ತಮ್ಮನ ಮತವ ಕೇಳೋಣು ಹಿಡಿದು ಕಾಲನ್ನ॥ 

(ಅಲೀಬಾಬಾನ ಮನೆ. ಅಲೀಬಾಬ, ಸಲೀಂ ಕೂತಿದ್ದಾರೆ. ಫಾತಿಮಾ, ಮರ್ಜಿೀನಾಳನ್ನು 
ಅವಲಂಬಿಸಿ ಬರುತ್ತಾಳೆ.) 

ನೀ ತಮ್ಮನಲ್ಲಾ ಖಾಸ ಅಲ್ಲಾ ಕಾಯೊ ನಮ್ಮನ್ನಾ 

ಹೋದ ಪತಿ ಹಿಂದಿರುಗಿ ಬಾರನು ತೋರೊ ಕರುಣೆಯನಾ॥ 


೫೯ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಅಲೀಬಾಬಾ : 


ಸಲೀಂ : 


ಅಲೀಬಾಬಾ : 


ಮೇಳ : 


ಅಲೀಬಾಬಾ : 


ಮೇಳ : 


ಅಲೀಬಾಬಾ : 


ಮೇಳ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅಲ್ಲಾನೇ ಕಾಪಾಡಬೇಕು. ಬೆಳಿಗ್ಗೆ ಹೋದವನು ಇನ್ನೂ ಬರಲಿಲ್ಲ, ಅಂದರೆ 
ಏನೊ ಅನಾಹುತವೇ ಆಗಿರಬೇಕು. ನಾನೇ ಅಲ್ಲಿಗೆ ಹೋಗಿ ಬರ್ತೀನಿ. ಅಲ್ಲಾ 
ಇದ್ದಾನೆ. ಮಾಡೋಣ ಮಾಡೋ ಪ್ರಯತ್ನ ಮುಂದಿನದು ಅಲ್ಲಾನ ಚಿತ್ತ. 
ಸಲೀಂ, ನೀ ಹೋಗಿ ನಿನ್ನ ದೊಡ್ಡಮ್ಮನ ಮನೆಯಲ್ಲಿರು. 


ನಾನೂ ನಿನ್ನ ಜೊತೆ ಬರ್ನೀನಪ್ಪಾ. 


ಅದು ಅಪಾಯದ ಸ್ಥಳ. ದಾಟಿ ಬರೋದು ನನಗೊಬ್ಬನಿಗೇ ಗೊತ್ತು. ನೀ 
ಹೋಗು. 


ಅಲ್ಲಾ ಎ೦ದನು ಅಲೀಬಾಬಾ ದೊಡ್ಡವನೊ ನೀನಾ 
ದೊಡ್ಡದು ಭಕ್ತರಲಿ ಕರುಣಾ 

ನೀನೆ ಕೊಡವವ ನೀನೇ ಕೊಂಬವ ಅಸಮ ಫಘನವಾನಾ॥ 
ಹೊಂಟು ನಿಂತನು ಎಂಟು ಎದೆಯಲಿ 

ಕತ್ತೆ ಹಿಂಬಾಲಾ 

ಮುತ್ತಿಕೊಂಡು ಕತ್ತಲಾತನ 

ಚಿತ್ತದಲಿ ದಿಗಿಲಾ॥ 


(ಬಂಡೆಯ ಬಳಿ ಬರುತ್ತಾನೆ) 

ಬಂಡೆ ಬಳಿ ಬಂದಾನು ಕಳ್ಳರ ದಂಡು ಇರಲಿಲ್ಲಾ 
ಖುಲ್‌ ಜಾ ಸೇಸೆಮಿಯೆಂದು ಮೆಲ್ಲಗೆ ಉಸುರಿದಾನಲ್ಲಾ 
ಒಳಗೆ ಹೊಕ್ಕನು ನೋಡಿ ಚೀರಿದ ಅಲ್ಲಾ ಹಾಯಲ್ಲಾs 


ಹಾಯಲ್ಲಾ sss 

(ಒಳಗೆ ಖಾಸೀಮ ಅರೆಜೀವವಾಗಿ ನೇತಾಡುತ್ತಿದ್ದಾನೆ) 

ಏನಿದೇನಿದು ಕಾಣದಾಯಿತು ಅಸೆಗಿಂಥಾ ಶಿಕ್ಷೆಯೇ 
ಅಣ್ಣನೀ ಪರಿ ಭಿನ್ನವಾದನು ಅರ್ಧಜೀವಾಗಿರುವನೇ 

ಕೆಟ್ಟ ಆಸೆಯ ಕೈಗೆ ಕೊಟ್ಟನು ತನ್ನ ಬುದ್ಧಿಯನಣ್ಣನೊ 
ಹೊಟ್ಟಿಕಿಚ್ಚಿಗೆ ಸುಟ್ಟು ಹೋದನು ಕೆಟ್ಟುಹೋದನು ಅಣ್ಣನೊ॥ 


: ಅತ್ತು ಕರೆಯುವ ಹೊತ್ತು ಮೀರಿತು ಥಟ್ಟನೆದ್ದನು ಸೋದರ 


ತುಂಡು ದೇಹವ ಗುಂಡು ಮಾಡುತ ಕತ್ತೆ ಡುಬ್ಬಿಗೆ ಹೇರಿದಾ॥ 
ಮನೆಗೆ ಹೊರಟನು ವಿಧಿಯ ಶಪಿಸುತ್ತ ದಾರಿ ತುಂಬಾ ನೆತ್ತರು 
ಕಣ್ಣ ನೀರನು ಸುರಿಸಿ ತೊಳೆದನು ದಾರಿ ಮೊದಲಂತಾಯಿತು॥ 


ಕನ್ನಡ ಪುಸ್ತಕ ಪ್ರಾಧಿಕಾರ / ೬೦ 


ಫಾತಿಮಾ : 


ಅಲೀಬಾಬಾ : 


ಸಲೀಂ 


ಮರ್ಜೀನಾ 


ಸಲೀಂ: 


ಅಲೀಬಾಬಾ : 
'ಇದ್ದಾರು. ನೋಡಿಕೊಂಡು ಹೋಗು. ಹಾಗೇ ಹಕೀಮನಿಗೂ ಇಂಥಾ 


ಮರ್ಜೀನಾ : 


ಹಕೀಂ: 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಖಾಸಿಮನ ಮನೆಗೆ ಬಂದು ಬಾಗಿಲು ಬಡಿಯುವನು. ತೆರದ ತಕ್ಷಣ ಕತ್ತೆ ದೂಕಿಕೊಂಡು 
ಒಳನುಗ್ಗಿ ಬಾಗಿಲಿಕ್ಕಿಕೊಳ್ಳುವನು. ಮನೆಯ ಒಳಭಾಗ. ನೋಡಿ ಫಾತಿಮಳಿಗೆ ಆಘಾತವಾಗುತ್ತದೆ.) 
ಪಾತವಾಹಿತು ಪತಿಯ: ಜೀವಕ್ಕಾ 

ಘಾತಿಸಿದ ಪಾಪಿಯ ಹೇಂತಿಯಾಗಲಿ ರಂಡಿ ಈ ಕ್ಷಣಕ 

ವಿಧವೆಯಾಗಲಿ ವಿಧಿಯ ಹೆಂಡತಿ ನೋಡಿ: ನಕ್ಕುದಕ 

ನನ್ನ ಭಾಗ್ಯವು ಕಂದಿತಲ್ಲಾ ಎಂಥ ಕಾಲವು ಬಂದಿತಲ್ಲಾ 

ಏನಿದೆಲ್ಲಾ ಹಾಯರೆ ಹಾಯಲ್ಲಾ! ಹಾಯಲ್ಲಾ॥ 

ಖಂಡಿತ ಇದು ಅಳುವ ಸಮಯವಲ್ಲ. ಹೊರಗೆ ಕಳ್ಳರು ಕಾಯುತ್ತಿರಬಹುದು. 


ಇದೇ ಮನೆ ಅಂತ ಗೊತ್ತಾದರೆ ಇದ್ದದ್ದೂ ಕಷ್ಟ. ಖಾಸೀಷುನ ಜೀವ ಮುಖ್ಯ 
ಈಗೊಬ್ಬ ಹಕೀಮ ಬೇಕು. ಸಲೀಂ. 


: ಹಕೀಮನ ಮನೆ ಗೊತ್ತಿಲ್ಲದವಲ್ಲ. ಕೇಳ್ತಾ ಹೋಗ್ತೀನಿ. 
: ಕೇಳಿಕೊಂಡು ಹೋದರೆ ಊರತುಂಬ ಸುದ್ದಿಯಾಗಬಹುದು. ಅದು ಕಳ್ಳರಿಗೂ 


ತಲುಪಬಹುದು. ಹಕೀಮ್‌ ಮುಸ್ತಫಾನ ಮನೆ ನಾ ಬಲ್ಲೆ. ನಾನೇ ಹೋಗಿ 
ಕರೆದುಕೊಂಡು ಬರ್ತೀನಿ. 


ನಾನೂ ನಿನ್ನ ಜೊತೆ ಬರ್ತೀನಿ. 
ಬೇಡ. ಒಬ್ಬಳೇ ಹೋಗಲಿ. ಆದರೆ ಹುಷಾರ್‌, ಹೊರಗಡೆ ಯಾರಾದರೂ 


ಮನೆಗೇ ಹೋಗಿದ್ದೆ ಅಂತ ತಿಳೀಬಾರದು. ಕೇಳಿದಷ್ಟು ದುಡ್ಡು ಕೊಡು. ಕಣ್ಣುಕಟ್ಟಿ 
ಕರೆದುಕೊಂಡು ಬಾ. ಹಾಗೇ ನೀ ಯಾರಂತ್ಲೂ ಹೇಳಬೇಡ. ಹೋಗು. 


ಸರಿ. 


(ಬುರ್ವಾ ಹಾಕಿಕೊಂಡು ಹೊರಡುವಳು) 


x ತ ತೇ 


ಳಂ 1% 
ಸಣ್ಣ ಸಜ್ಜನ 


(ವೈದ್ಯಶಾಲೆ ಹಕೀಂ ಮುಸ್ತಫಾ ಬಾಬಾ ಒಬ್ಬನೇ ತಂತಾನೆ ಮಾತಾಡಿಕೊಳ್ಳುತ್ತಿದ್ದಾನೆ) 

ಅಲ್ಲಾ! ನೀನು ದೊಡ್ಡವನೋ ಅಲ್ಲಾ. ಅದರಲ್ಲೇನೂ ಸಂಶಯವಿಲ್ಲ. ನೀ 
ಯಾಕೆ ದೊಡ್ಡವನು ಅಂದರೆ, ನಾ ಹೇಳ್ತೀನಿ ಅದಕ್ಕೆ. ನನ್ನ ಮಾತಿನಲ್ಲಿ 
ಯಾರಿಗಾದರೂ ನಂಬಿಕೆ ಇಲ್ಲಾ ಅಂದರೆ, ಅಲ್ಲಾ, ಅವರಿಗೇನೋ ರೋಗ ಇದೆ 
ಅಂತ ಅರ್ಥ. ಅಂಥವರನ್ನ ನನ್ನ ಹತ್ತಿರ ಕಳಿಸು. ಗುಣಪಡಿಸಿ ದಿನಕ್ಕೆ ಐದು 


೬೧ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಮರ್ಜಿೀನಾ : 
ಹಕೀಂ : 
ಮರ್ಜಿೀನಾ : 
ಹಕೀಂ 
ಮರ್ಜಿೀನಾ : 


ಹಕೀಂ : 
ಮರ್ಜಿೀನಾ : 
ಹಕೀಂ 
ಮರ್ಜೀನಾ : 
ಹಕೀಂ : 


ಮರ್ಜೀನಾ : 
ಹಕೀಂ : 


ಮರ್ಜೀನಾ : 


ಕನ್ನಡ 


0 ಮು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಬಾರಿ ನಮಾಜ ಮಾಡೋ ಹಾಗೆ ಮಾಡ್ತೀನಿ. ಆದರೆ ಅವರಲ್ಲ ಅಲ್ಲಾ, 
ನಿಜವಾದ ರೋಗಿ ನೀನು! ನೀನೇ ಆರೋಗ್ಯವಂತನಾಗಿದ್ದರೆ ನನಗೆ ಈ ರೀತಿ 
ಬಡತನ ಕೊಡತಿದ್ದಾ 4 ದುಡ್ಡು ಕೊಡೋ ದೇವರೇ ಅಂದರೆ ದಯ ಕೊಡೋದೇ? 
ರೋಗಿಗಳು ಸಾಲಾಗಿ ಬರ್ತಾರೆ. ಔಷಧಿ ತಗೋತಾರೆ. ದುಡ್ಡೆಲ್ಲಿ ಅಂದರೆ ನಿನ್ನ 
ಹೆಸರು ಹೇಳತಾರೆ. ನಿನ್ನ ಹೆಸರಿನ ಉದ್ರಿ ಖಾತೆ ಬೆಳೆದು ಇಷ್ಟುದ್ದಾಯ್ತು. 
ಒಂದು ದುಡ್ಡನ್ನಾದರೂ ತೀರಿಸಿದೆಯಾ? ಏನಪ್ಪಾ, ನಾ ಜಾಸ್ತಿ ಕೇಳಿದ್ದಾ? ಚಡ್ಡಿ 
ಹರಿದು ಹೋಗಿದೆ, ಒಂದು ಗಟ್ಟಿ ಚಡ್ಡಿ ಕೊಡೋ ದೇವರೇ ಅಂದೆ. ಕೊಟ್ಟೆಯಾ? 
ಅಲ್ಲಾ, ನನಗೆ ಸಿಟ್ಟು ಬರ್ತಾ ಇದೆ. ಇವತ್ತಿನಿಂದಾ ಎಲ್ಲಾ ಬಂದ್‌! ವೈದ್ಯಶಾಲೆ 
ಬಂದ್‌! ಔಷಧಿ ಬಂದ್‌... 

(ಮರ್ಜೀನಾ ಬರುವಳು) 

ಮುಸ್ತಫಾ ಬಾಬಾ, ಹಕೀಂ ಮುಸ್ತಫಾ ಬಾಬಾ..... 

ಯಾರದು) 


ಬೇಗನೇ ಬನ್ನಿ ಹಕೀಮರೆ. 


: ನಿನಗ್ಯಾರೋ ತಪ್ಪು ವಿಳಾಸ ಹೇಳಿದಾರಮ್ಯಾ ಇಲ್ಲಿ ಯಾರೂ ಹಕೀಮರಿಲ್ಲವಲ್ಲ. 


ಹಾಗ್ಬೇಳಬೇಡಿ, ನೀವೇ ಹಕೀ೦ ಮುಸ್ತಫಾ ಬಾಬಾ. ನಮ್ಮ ಯಜಮಾನರು 
ಸಾಯ್ತಿದಾರೆ. ನೀವು ಬಂದರೆ ಜೀವ ಉಳಿಯುತ್ತೆ. ಅಲ್ಲಾನ ಹೆಸರಿನಲ್ಲಾದರೂ 
ಬನ್ನಿ. 

ಯಾರ ಹೆಸರಿನಲ್ಲಿ? ಅಲ್ಲಾನ? ನನಗೂ ಅವನಿಗೂ ಜಗಳ ಆಯ್ತು ತಾಯೀ. 
ಬೇಗ ಬನ್ನಿ ಹಕೀಮರೇ. 


: ದೊಡ್ಡ ಜಗಳ. ಹಿಂದೆ ಈ ಥರ ಅವನ ಜೊತೆ ಯಾರೂ ಜಗಳಾಡಿರಲಿಲ್ಲ. 


ಹಕೀಮರೇ, ಒಂದು ಗಳಿಗೆ ತಡ ಆದರೂ ಅನಾಹುತವಾಗಬಹುದು. 


ಯಾರಂತೀಯಾ? ಅಲ್ಲಿ ನೋಡು, ಅವನ ಉದ್ರೀ ಖಾತೆ ಹ್ಯಾಗೆ ಬೆಳದಿದೆ! 
ಎಲ್ಲರೂ ನಿನ್ನ ಹಾಗೇ ಅವನ ಹೆಸರು ಹೇಳಿಕೊಂಡೇ ಬರುತಿದ್ದರು. 


ಹಕೀಮರೇ, ಜೀವ ಮಿಂಚಿ ಹೋಗಬಹುದು. 


ಜಗಳಾಡಿದ್ದಕ್ಕೆ ನನಗೂ ದುಃಖ ಆಯ್ತು. ಏನು ಮಾಡ್ತೀ ಹೇಳು, ದೊಡ್ಡಮಂದಿ 
ಸಹವಾಸ. 


ಇದು ಹರಟೆ ಹೊಡೆಯೋ ಸಮಯ ಅಲ್ಲ, ಹಕೀಮರೇ. 


ಪುಸಕ ಪ್ರಾಧಿಕಾರ / ೬೨ 


ಹಕೀಂ : 


ಮರ್ಜಿೀನಾ : 


ಹಕೀ೦ 


ಮರ್ಜಿೀನಾ : 
ಹಕೀಂ ; 
ಮರ್ಜೀನಾ : 
ಹಕೀಂ : 


ಮರ್ಜೀನಾ : 


ಹಕೀಂ 


ಮಜರ್ಜೀನಾ : 


ಹಕೀಂ : 


ಮೇಳ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಒಪ್ಪಿದೆ, ನಾ ದೊಡ್ಡ ಸಜ್ಜನ ಅಲ್ಲ ಅಂತ. ಆದರೆ ಖಂಡಿತ ಸಣ್ಣ ಸಜ್ಜನ 
ಹೌದೊ? ಸಣ್ಣ ಸಜ್ಜನನಿಗೆ ಸಣ್ಣ ಅನ್ಯಾಯ ಆಗಲಿ, ಸಹಿಸ್ಕೋಬಹುದು. ಆದರೆ 
ದೊಡ್ಡ ಅನ್ಯಾಯ ಆದರೆ ಹ್ಯಾಗೆ? ಏನಂತಿ? 

ನೀವು ಕೇಳಿದಷ್ಟು ಹಣ ಕೊಡ್ತೀನಿ. 


: (ತಕ್ಷಣ ಎದ್ದು ಬಂದು) ಏನಂದಿ? 


ಬೇಕಾದರೆ ಚಿನ್ನದ ನಾಣ್ಯ ಕೊಡ್ತೀನಿ 
ಈಗೇನಾದರೂ ಕೊಡ್ತೀಯೊ? 
ಓಹೊ, ತಗೊಳ್ಳಿ. 


ಅಯ್ಯಯ್ಯೋ ದೇವರೇ! ಮೊದಲೇ ಯಾಕ್ಷೇಳಲಿಲ್ಲ? ಎಂಥಾ ಹುಚ್ಚು ಹುಡುಗಿ 
ನೀನು? ಇಷ್ಟು ಸಮಯ ಹಾಳು ಮಾಡಿದೆ. ಕೊಡು, ಕೊಡು. 
ನನ್ನ ಕರಾರು ಒಪ್ಪೋದಾದರೆ. 


: ಮೊದಲು ಅದನ್ನ ಕೊಡು. ನೀ ಹೇಳಿದ್ದಕ್ಕೆಲ್ಲಾ ಒಪ್ಕೋತೀನಿ. (ಹಣ ಕೊಡುವಳು, 


ಪರೀಕ್ಷಿಸಿ ನೋಡಿ) ಹಾಯಲ್ಲಾ! ಅಸಲಿ ಚಿನ್ನದ ನಾಣ್ಯ ತಾನೆ? 


ಕಣ್ಣು ಕಟ್ಟಿ ಕರೆದುಕೊಂಡು ಹೊಗ್ನೀನಿ. ಬರೋಹಾಗಿದ್ದರೆ ಇನ್ನೆರಡು ಕೊಡ್ತೀನಿ. 
ಏನಂತೀರಿ? 


ಆ ಎರಡನ್ನೂ ಈಗಲೇ ಕೊಡೋದಾದರೆ ಕಣ್ಣು ಕಟ್ಟು. 
(ಕಣ್ಣು ಕಟ್ಟುವಳು. ಕೈಹಿಡಿದು ಕರೆದುಕೊಂಡು ಹೊರಡುವಳು) 
ಕುರುಡು ವೈದ್ಯನ ಹಿಡಿದು ತಂದಳು ಜಾಣೆ ಮರ್ಜೀನಾ 
ವೈದ್ಯ ತಡವರಿಸುತ್ತ, ನಾಣ್ಯವ ಚೆಂತಿಸುತ ಬಂದಾ॥ 

ಎಂಥ ಚಿನ್ನದ ಭಾಗ್ಯವಂತರೊ ನನ್ನ ಕರೆದವರಾ । ಇವರಾ 
ಕಣ್ಣ ಕಟ್ಟಿದರ್ಯಾಕೆ ಈ ಪರಿ ಗುಟ್ಟು ಬಲ್ಲವರಾ। ಅರಿಯೆನು. 
ಗುಟ್ಟ ಕಟ್ಟಿದ ಗಂಟ ಬಿಚ್ಚುವೆ ಬೆದಕುವೆನೊ ಮೂಲ। ಈಗಲೆ 


ಕಲ್ಲು ತಾಗಿತು ಎಡವಿ ಬಿದ್ದನು ಚಿಂತೆ ಮಾಡುತ್ತ । ಹಾ 
ಯಲ್ಲಾನ ನೆನೆಯುತ್ತಃ 


(ಹಾಡು ನಡೆದಾಗ ರಸ್ತೆಯಲ್ಲಿ ಬರುತ್ತಿರುತ್ತಾರೆ. ಹಾಡು ಮುಗಿದಾಗ ಎಡವಿ ಬೀಳುತ್ತಾನೆ. 
ಅಲ್ಲೇ ಮನೆ. ಒಳಕ್ಕೆ ಹೋಗುವರು) 


ಶು ಫು ಜು 


೬೩ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಐಜೀಕೆ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಪತ್ತೇದಾರಿ 


(ಬಂಡೆಯ ಮುಂಭಾಗದಲ್ಲಿ .ಹಸನ್‌ ಖಾಸೀಮನ ಒಂದು ಮೆಟ್ಟು ಹಿಡಿದು ಆ ಈ ಕಡೆ 
ಅಡ್ಡಾಡುತ್ತಿದ್ದಾನೆ. ಹಿ೦ದೆ ಐಜೀಕೆ ಅಡ್ಡಾಡುತ್ತಿದ್ದಾನೆ. ಕಳ್ಳರೆಲ್ಲ ಸುಮ್ಮನೆ ನಿಂತಿದ್ದಾರೆ.) 


: ಛಪ್ಪನ್ನೈವತ್ತಾರು ದೇಶದಲ್ಲಿ ನನ್ನನ್ನ ಎದುರು ಹಾಕಿಕೊಳ್ಳೋ ಧೈರ್ಯ ಯಾವನಲ್ಲೂ 


ಇರಲಿಲ್ಲ; ಈಗ ಇದ್ದಕ್ಕಿದ್ದ ಹಾಗೆ ನಾನು ಕದ್ದದ್ದನ್ನೇ ಯಾರೋ ಕದೀತಿದಾರೆ! 
ಕಳ್ಳ ಸಿಕ್ಕಿಬಿದ್ದ ಅಂತ ಅವನ್ನ ಅರೆಜೀವಾ ಮಾಡಿ ವಿಷಯ ತಿಳಿದುಕೊಳ್ಳೋಣ 
ಅಂದರೆ ಅವನೂ ನಾಪತ್ತೆ! ಹೊಸದಾಗಿ ಕಳ್ಳತನ ಮಾಡೋದಿರಲಿ; ಕದದನ 


ಓ”ದಿ 
ಕಾಪಾಡಿಕೊಳ್ಳೋದೇ ಸಾಕಾಗಿದೆ. 


: ಇದರ ಹಿಂದೆ ಯಾವುದೋ ಬಹು ದೊಡ್ಡ ಕಳ್ಳರ ಜಾಲ ಇದ್ದ ಹಾಗಿದೆ, 


ಬಾಸ್‌. 


: ಜಾಲ ಇದ್ದಿದ್ದರೆ ಈ ಥರ ಒಬ್ಬನೇ ಬರತಿದ್ದ ಅಂತೀಯಾ? 
: ಪೊಲೀಸರೇ ಇರಬಹುದೊ? ಯಾಕೆಂದರೆ ಕಳ್ಳರ ಮಾಲು ಕದಿಯೋದು ಅವರಿಗೇ 


ಸಾಧ್ಯ! 


: ಪೊಲೀಸರಾಗಿದ್ದರೆ ಅಷ್ಟೂ ಐಶ್ವರ್ಯ ಒಟ್ಟಿಗೆ ಹೊತ್ತುಕೊಂಡು ಹೋಗತಿದ್ದರು. 
೪ : ನಮ್ಮ ಕೈಗೆ ಸಿಕ್ಕು ಪಾರಾದವನು ಪೊಲೀಸಂತೂ ಅಲ್ಲ. 
೫ : ಅಷ್ಟಿಷ್ಟೇ ಸಾಗಸ್ತಾ ಇರೋದನ್ನ ನೋಡಿದರೆ ಇದ್ಯಾವುದೊ ಸಣ್ಣ ಕಳ್ಳರ 


ಛ 


ಗುಂಪಿರಬೇಕು ಬಾಸ್‌. 


: ನಮ್ಮಿಂದ ಏಟು ತಿಂದವನು ಯಾವನೋ ಮರಿ ಕಳ್ಳನೇ ಇರಬೇಕು. ಮಂತ್ರ 


ಮರೆತು ನಮ್ಮ ಕೈಗೆ ಸಿಕ್ಕುಬಿದ್ದ. ಅನುಭವ ಸಾಲದು ನೋಡಿ! ಇವನ ಗುರು 
ಕಳ್ಳ ಒಬ್ಬ ಇದಾನೆ. ಆತನೇ ಇವನಿಗೆ ಮಂತ್ರ ಕಲಿಸಿ ಕಳಿಸಿದ್ದು. ಅವನ ಪತ್ತೆ 
ಆಗಬೇಕು. 


: ಹಾಗಂತೀಯಾ? 

: ಅವನ ಮಾತನ್ನ ನಂಬ್ದೀರಲ್ಲಾ ಬಾಸ್‌. 

ಕ ಮೂವತ್ತು ವರ್ಷ ಸರ್ವೀಸಾಯ್ತು ಸಾರ್‌. 
: ಕತ್ತೆಗೂ ವಯಸ್ಸಾಗುತ್ತಯ್ಯಾ, ಹಾಗಾದರೆ... 
: ಐಜೀಕೆ. 


ಎಸ್‌ ಬಾಸ್‌. 


ಕನ್ನಡ ಪುಸ್ತಕ ಪ್ರಾಧಿಕಾರ / ೬೪ 


ಮೇಳ : 


ಮೇಳ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ಎಲ್ಲಿಗೆ ಬಂತು ನಿನ್ನ ಪತ್ತೇದಾರಿ ಕೆಲಸ) 


: ತುಂಬ ಪ್ರಯತ್ನ ಮಾಡ್ತಾ ಇದೀನಿ. ಕಳ್ಳರ ಸುಳಿವೇ ಸಿಗ್ತಾ ಇಲ್ಲ ಬಾಸ್‌. 


ಣಾ 


: ನಿನ್ನಿಂದ ಇದು ಆಗೋದಿಲ್ಲ ಅನ್ನು. 
: ಯಾರಿದ್ದರೂ ಇಷ್ಟೇ ಬಾಸ್‌. 


: ನಾಲಾಯಖ್‌। ಇವತ್ತಿನಿಂದ ನಿನ್ನನ್ನ ಐಜೀಕೆ ಪೋಸ್ಟಿನಿಂದ ಡಿಸ್‌ಮಿಸ್‌ 


ಮಾಡಿದೀನಿ. (ಹೋಗಿ ಅವನ ಬಿರುದು ಬಾವಲಿಗಳನ್ನು ಕಸಿಯುವನು) ಯಾರು 
ಕಳ್ಳನ್ನ ಪತ್ತೆ ಮಾಡತಾರೋ ಅವರೇ ಐಜೀಕೆ! ಯಾರು ಮುಂದೆ ಬರ್ತೀರಿ? 


: ನನ್ನನ್ನ ಐಜೀಕೆ ಮಾಡಿ ಬಾಸ್‌, ಬೇಜಾನ್‌ ಸರ್ವೀಸಾಗಿದೆ. 

: ಐಜೀಕೆ ಅಂದರೆ ಗೊತ್ತೇನಯ್ಯಾ? 

: ಗೊತ್ತು ಬಾಸ್‌. ಇನ್ಸ್‌ಪೆಕ್ಟರ್‌ ಜನರಲ್‌ ಆಫ್‌ ಕಳ್ಳಾಸ್‌. 

: ಹಾಗಿದ್ದರೆ ಮೊದಲು ಕಳ್ಳನ್ನ ಪತ್ತೆ ಮಾಡಿಕೊಂಡು ಬಾ. ಆಮೇಲೆ ನೋಡೋಣ. 
: ಆಯ್ತು, ಮೆಟ್ಟು ಕೊಡಿ. 


(ಹಸನ್‌ ಕಳ್ಳ ೪ನಿಗೆ ಖಾಸೀಮನ ಮೆಟ್ಟು ಕೊಡುವನು. ಅವನದನ್ನು ಕಣ್ಣಿಗೆ ಒತ್ತಿಕೊಂಡು 
ಹೊರಡುವನು) 


ಉತ್ತರಾರ್ಧ 


ಐಜೀಕೆ ತುರಾಯಿ 
(ಓಡುತ್ತ ಬಂದ ಮೇಳ ರಂಗವನ್ನು ವ್ಯಾಪಿಸಿ ಕುಣಿಯುತ್ತ ಹಾಡತೊಡಗುತ್ತಾರೆ. ಕಳ್ಳ ೪ 


ಬರುತ್ತಾನೆ) 

ಬೆಚ್ಚಗಿನ ಪ್ರೇಮಕ್ಕೆ ಹೂವು ಬಿಟ್ಟಾವು ಗಿಡಕೆ 
ಪ್ರೀತಿಯ ಹಾಡಲಿಕ್ಕೆ ಬಾಯಿರದವರ್ಕಾರೋ 
ಬಾಯಿ। ಮುಚ್ಚುವ ಕವಿ ಯಾರೊ॥ 


ಹಾಡು ಕತೆಗಳ ಒಳಗೆ ಹರಿದಾವು ಪ್ರೇಮದ ನಡಿಗೆ 
ಪ್ರೇಮಿಗಳ ಹರಸಿದರೆ ಗೌರವ ದೇವರಿಗೆ 
ಬೀಸೋ ತಂಗಾಳಿಗೆ ಗೊತ್ತು ಪ್ರೇಮದ ಮಹಿಮೆ॥ 


೬೫ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಮೇಳ 


ಕಳ : 


೪ 


ಮೇ.ನಾಯಕ : 


ಕಳ : 

9 
ಮೇ.ನಾಯಕ : 
ಕಳ : 

ಸೈ 


ಮೇ.ನಾಯಕ 


ಕಳ : 

೪ 
ಮೇ.ನಾಯಕ : 
ಕಳ : 

೪ 
ಮೇಳದ ಒಬ್ಬ: 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ಯೋ ಯೋ ನಿಲ್ಲಸ್ರಯ್ಯಾ ಅಂದರೆ... 
: ಪ್ರೇಮಿಯ ಕಣ್ಣಿಗೆ ಮಿಂಚುಗಳಂಜ್ಯಾವೆ 


ಪ್ರೇಮಿಯ ಮಾತಿಗೆ ಸಿಡಿಲು ನಡುಗ್ಯಾವೆ 
ಗುಡ್ಡ ಬೆಟ್ಟಗಳೆಲ್ಲ ದಾರಿ ಬಿಟ್ಟಾವೇ ಜೀಯಾ। 
ಸೈ ಸೈ ಎಂದಾವೇ॥ 


: ಈ ನನ್ನ ಮಕ್ಕಳು ಅದೇನಪ್ಪಾ ಹರಿಕಥೆ ಸುರು ಮಾಡಿದರು, ತಾಳಿ ಮಾಡತೇನೆ.... 


(ಹಡಪದಿಂದ ವಿಚಿತ್ರ ಸಪ್ಪಳ ಮಾಡಿ ಚೂರಿ ಹಿರಿದು ನಿಲ್ಲುತ್ತಾನೆ. ಕುಣಿಯುತ್ತಿದ್ದ ಮೇಳ 
ಬೆದರಿ ಹಿಂಜರಿಯುತ್ತಾರೆ. ತನ್ನ ಕಾರ್ಯಕ್ಕೆ ತಾನೇ ಖುಷಿಪಟ್ಟು ಕಳ್ಳ ನಗುತ್ತಾನೆ.) 
ಸುಮ್ಮನೇ ನನ್ನ ತಂಟೆಗೆ ಬರಬೇಡಿ. ಹೋಗಿ... 


(ಮೇಳ ಹಿಂದೆ ಸರಿಯುತ್ತಾರೆ. ಈತ ಮತ್ತೆ ಹಡಪದಲ್ಲಿ ಚೂರಿ ಇಟ್ಟು ಸ್ವಗತದಲ್ಲಿ ತನ್ಮಯ 
ನಾಗುತ್ತಾನೆ) 


: ಅಲ್ಲಾ ನಾವೇ ಕಳ್ಳರು ಅಂದರೆ ನಮ್ಮಲ್ಲೇ ಕಳ್ಳತನ ಮಾಡೋದೆ? ಅಂದರೆ 


ಕದಿಯುವಂಥವ ಭಾರೀ ಕಳ್ಳನೇ ಇರಬೇಕು. ನನಗೇನಾದರೂ ಆ ಕಳ್ಳ ನನ 
ಮಗನ ಸುಳಿವು ಸಿಕ್ಕಿದರೆ ನಾನೇ ಇನ್ಸ್‌ಪೆಕ್ಟರ್‌ ಜನರಲ್‌ ಆಫ್‌ ಕಳ್ಳಾಸ್‌! 
(ಅಷ್ಟರಲ್ಲಿ ಮೇಳದ ಒಬ್ಬ ಅವನ ಹಡಪ ಕದಿಯುವನು. ಕಳ್ಳ ಅವನು ಬೆನ್ನು ಹತ್ತುವನು) 
ಅಯ್ಯಯ್ಯೋ ಬೇಡ ಬೇಡ, ಕೊಡಪ್ಪಾ... 


ಏನಯ್ಯಾ; ನಮ್ಮ ಪಾಡಿಗೆ ನಾವು ಹಾಡಿಕೊಂಡಿದ್ದರೆ ನಿಂದೇನಯ್ಯಾ ಗಂಟು 
ಹೋಯ್ತು? ಈ ರಂಗಭೂಮಿ ನಿಂದಾ? ಈ ವಾದ್ಯಗಳು ನಿಂದಾ? ನಾವು 
ಹಾಡಿಕೊಂಡಿರ್ಲಿಕ್ಕೆ ದುಡ್ಡು ಕೊಟ್ಟಿದ್ದೆಯಾ? 

ಇಲ್ಲ. 

ಮತ್ತೆ ನಮಗ್ಯಾಕೆ ಅಡ್ಡಿ ಮಾಡಿದೆ? ಯಾಕೆ ಹೆದರಿಸಿದೆ? 

ಇನ್ನು ಮಾಡೋದಿಲ್ಲ; ಹಡಪ ಕೊಡಿ. 


: ತಪ್ಪಾಯ್ತೂಂತ ಹೇಳ್ತೀಯಾ? 


ತಪ್ಪಾಯ್ತು, ಹಡಪ ಕೊಡಿ. 
ಕಿವಿ ಹಿಡಿದುಕೊಳ್ಳೀಯಾ? 
ಹಿಡಕೊಂಡೆ, ಹಡಪ ಕೊಡಿ. 
ಎದ್ದುಕೂತು ಮಾಡ್ತೀಯಾ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೬೬ 


ಕಳ್ಳ: 


ಚ 


: ತಪ್ಪಿಗೆ ಹತ್ತು ನಾಣ್ಯ ದಂಡ ಕೊಡ್ತೀಯಾ? ಇಲ್ಲಾ ಕೆನ್ನೆಗೆ ಹತ್ತೇಟು 


ಮೇ.ನಾಯಕ 


ಮ 
ಶಿ 


ಮೇ.ಇನ್ನೊ! 


ಈ 


೮4 


ಮೇಳದ ಒ 


ಮೇಳದ ಒ 


೮೬ 
«4. ರ a cE a 


೮೬ 


ಹಕೀಂ : 
ಮೇಳದ ಒಬ: 
ಬ 

ಹಕೀಂ : 
ಮೇ.ನಾಯಕ : 
ಎಲ್ಲರೂ : 
ಮೇ.ನಾಯಕ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಎದ್ದುಕೂತು) ಮಾಡಿದೆ ಹಡಪ ಕೊಡಿ. 


ಹೊಡಕೊಳ್ಳೀಯಗ? 


: ಹತ್ತೇಟು ಹೊಡಕೊಳೀನಿ (ಹೊಡೆದುಕೊಳ್ಳುತ್ರು ಒ೦ದು ಎರಡು. 

: ಜೋರಾಗಿ. 

: ಮೂರು ನಾಲ್ಕು ಐದು ಆರು 

: ಇನ್ನೂ ಜೋರಾಗಿ. 

: ಏಳು ಎಂಟು ಒಂಬತ್ತು ಹತ್ತು.....ಹೊಡಕೊಂಡೆ. ಹಡಪ ಕೊಡಿ. 
: ಕೊಡಲಾ? 


ಇಯ 


: ಕೊಡಿ ಸ್ವಾಮಿ. 
ಮೇ.ನಾಯಕ : 
: ಅಯ್ಯಾ, ಅಯ್ಯಾ ಹತ್ತು ನಾಣ್ಯ ಕೊಡತೀನಿ, ಕೊಡಿ. ಇಗಾ ತಗೊಳ್ಳಿ. 

` (ಕೊಡುವನು, ಮೇಳದ ನಾಯಕ ಹಡಪ ಕೊಡಹೋಗಿ ಇನ್ನೊಬ್ಬನಿಗೆ ಎಸೆಯುವನು. ಅವನು 


ಕೊಡೋದಿಲ್ಲ ಹೋಗಯ್ಯಾ. 


ಇನ್ನೊಬ್ಬನಿಗೆ. ಕಳ್ಳ “ಅಯ್ಯಯ್ಯೋ ಕೊಡಿ ಸ್ವಾಮಿ” ಎನ್ನುತ್ತ ಓಡೋಡಿ ಹಡಪವನ್ನೇ 
ಅನುಸರಿಸುತ್ತಾನೆ. ಹಡಪದೊಳಗಿನ ಸಾಮಾನು ಕೆಳಗೆ ಬೀಳುತ್ತವೆ. ಅಷ್ಟರಲ್ಲಿ ಹಕೀಂ 
ಮುಸ್ತಫಾ ಬಾಬಾ ಬರುತ್ತಾನೆ) 


ಏ ಏ, ಮೇಳದವರಾ, ಬಿಡ್ರೋ ಬಿಡ್ರೋ ಪಾಪ.... 
ಆಗೋದಿಲ್ಲರಿ. 

ಅಯ್ಯೋ, ನನ್ನ ಮುಖ ನೊಡಿ ಬಿಡ್ರೊ. 

ಎಲ್ಲರೂ ಇವನ ಮುಖ ನೋಡಿದಿರೇನ್ರೋ? 
ನೋಡಿದಿವಿ. 


ಅಯ್ಯಾ ಹಕೀಮರೇ, ನಿಮ್ಮ ಮುಖ ನೋಡಿ ಇವನನ್ನ ಬಿಡತೀವಿ. ಇನ್ನೊಮ್ಮೆ 
ನಮ್ಮ ತಂಟೆಗೆ ಬರಬೇಡಾ ಅಂತ ಬುದ್ಧೀ ಹೇಳಿ. ನಡೀರೊ..... 

(ಮೇಳದವರು ಸ್ವಸ್ಥಾನಕ್ಕೆ ಹೋಗುವರು, ಚೆಲ್ಲಾಪಿಲ್ಲಿಯಾದ, ಹಡಪದೊಳಗಿನ ವಸ್ತುಗಳನ್ನೆಲ್ಲ 
ಕಳ್ಳ ಕಲೆಹಾಕತೊಡಗುತ್ತಾನೆ. ಹಕೀಮನೂ ಅವನಿಗೆ ನೆರವಾಗುತ್ತಾನೆ. ಹಕೀಮನಿಗೆ ಮೆಟ್ಟು 


ಸಿಗುತ್ತದೆ. ಅದನ್ನೇ ನೋಡುತ್ತ ನಿಂತುಬಿಡುತ್ತಾನೆ. ಕಳ್ಳ ಇದನ್ನು ಗಮನಿಸಿ ಕೂಡಲೇ 
ಓಡಿಬಂದು ಅದನ್ನು ಕದಿಯಲೆತ್ತಿಸುತ್ತಾನೆ. ಹಕೀಂ ಕೊಡುವುದಿಲ್ಲ.) 


೬೭ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಹಕೀಂ: 


ಹಕೀಂ: 
ಕಳ: 


ಹಕೀಂ 


೪ 


ಹಕೀಂ : 
ಕಳ್ಳ: 
ಹಕೀಂ : 
ಕಳ್ಳ : 


ಹಕೀಂ: 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅಯ್ಯಾ ಇದು ಯಾರದು) 


: ನಂದು. 
ಇನ್ನೊಂದೆಲ್ಲಿ? 
: ಇದೊಂದೇ ಇರೋದು. 


: ಇಲ್ಲಿ ಬಾ. (ನಾಡಿ ಹಿಡಿದು) ಜೀವಂತವಾಗಿದ್ದೀಯಲ್ಲಾ! ಅಯ್ಯಾ ಈಗ ಎರಡು 


ದಿನಗಳ ಹಿಂದೆ ನೀನೇನಾದರೂ ಸತ್ತುಹೋಗಿದ್ದೆಯಾ? 


: ನನಗೆ ಆಗೀಗ ಸಾಯೋ ಅಭ್ಯಾಸ ಇಲ್ಲವಲ್ಲ. 
: ಹಾಗಿದ್ದರೆ ಈ ಮೆಟ್ಟು ನಾನು ನೋಡಿದೀನಲ್ಲ! 


(ಕಳ್ಳ ತಕ್ಷಣ ಹಕೀಮನ ಕಾಲು ಹಿಡಿದು) 


: ಸ್ವಾಮೀ ಸ್ವಾಮೀ ನಿಮ್ಮನ್ನೇ ಹುಡಿಕ್ಕೊಂಡು ನಾನು ಬಂದದ್ದು, 


ನನ್ನನ್ನ? 
ಹೌದು. ದಯವಿಟ್ಟು ಆ ಮೆಟ್ಟು ನೋಡಿದ್ದೀರಲ್ಲ, ಎಲ್ಲಿ ನೋಡಿದಿರಿ, ಯಾವಾಗ 


ನೋಡಿದಿರಿ, ಯಾಕೆ ನೋಡಿದಿರಿ-ಎಲ್ಲಾ ಹೇಳಿಕೊಟ್ಟರೆ ಹತ್ತು ಚಿನ್ನದ ನಾಣ್ಯ 
ಕೊಡತೀನಿ. 


: ಹತ್ತು! ಮೊದಲು ಕೊಡು, ಹೇಳ್ತೀನಿ. (ಕೊಡುವನು) 
ಕಳ : 


ಹೇಳಿ. 

ಇನ್ನೂ ಹತ್ತು ಕೊಡು, ಹೇಳ್ತೀನಿ, (ಕೊಡುವನು) 

ಬೇಗ ಹೇಳಿ. 

ಆದರೆ ಆ ಮನೆ ನನಗೆ ಗೊತ್ತಿಲ್ಲವಲ್ಲ. (ಕಳ್ಳ ರೇಗಿ ಚೂರಿ ತೆಗೆಯುತ್ತ) 


ನಾ ಯಾರು ಗೊತ್ತೇನ್ರೀ? ಕಳ್ಳ. ನಾ ಬಂದಿರೋದು ಕಳ್ಳನ್ನ ಪತ್ತೇ ಹಚ್ಚಲಿಕ್ಕೆ. 
ಹುಷಾರಾಗಿ ಮಾತಾಡಿ. 


ಹಾ ನೆನಪಾಯ್ತು. ಒಂದು ಕೆಲಸ ಮಾಡು. ನನ್ನ ಕಣ್ಣು ಕಟ್ಟು ರಸ್ತೆಯಲ್ಲಿ 
ಕೈಹಿಡಿದುಕೊಂಡು ಹೀಗೆ ನಡೆ. ನಾ ಎಡ ಅಂದರೆ ಎಡಕ್ಕೆ, ಬಲ ಅಂದರೆ 
ಬಲಕ್ಕೆ ತಿರುಗು. ನಾ ಎಲ್ಲಿ ಅಲ್ಲಾ ಅಂತ ಎಡವಿ ಬೀಳ್ತೀನೋ ಅಲ್ಲೇ ಅವರ 
ಮನೆ. 


: ಅದರಿ, ಕಣು ಕಟಲೇ ಬೇಕಾ? 
~ ಣ w 


ಕನ್ನಡ ಪುಸ್ತಕ ಪ್ರಾಧಿಕಾರ / ೬೮ 


ಹಕೀಂ : 


ಹಕೀ೦ : 


ಹಕೀಂ : 
ಕಳ 
9 


ಹಕೀಂ 
ಕಳ: 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಹೌದಪ್ಪಾ, ಆ ದಿನ ಆ ಹುಡುಗಿ ಮನೇ ಗುರ್ತು ಸಿಗದಿರಲೀ ಅಂತ ಕಣ್ಣು 
ಕಟ್ಟಿಕೊಂಡೇ ಕರೆದುಕೊಂಡು ಹೋದ್ಲು. (ಮಾತು ಮುಂದುವರಿದಂತೆ.ಕಳ್ಳನ ಮುಖ 
ಫಳಫಳ ಹೊಳೆಯತೊಡಗುತ್ತದೆ.) 


ಒಳಗಡೆ ಹೋದ ಮೇಲೆ ಕಣ್ಣು ಬಿಚ್ಚಿದರು. ಆತ ಬದುಕೋ ಆಸೆ ಇರಲಿಲ್ಲ. 
ಮೈತುಂಬ ಚೂರಿ ಗಾಯಗಳಾಗಿತ್ತು. ಮಾಡೋ ವೈದ್ಯ ಮಾಡಿದೆ. ಆಗಲೇ 
ಇದರ ಜೊತೆ ಮೆಟ್ಟು ನಾನಲ್ಲಿ ನೋಡಿದ್ದು, ಒಂದೇ ಇದೆಯಲ್ಲಾ ಅಂತ 
ಅನ್ನಿಸ್ತು, ಆತ ಬದುಕಲಿಲ್ಲ. ಯಾರ ಮುಂದೂ ಹೇಳಬೇಡ ಅಂತ್ವೇಳಿ, ಮತ್ತೆ 
ಕಣ್ಣು ಕಟ್ಟಿ ವಾಪಸ್ಸು ತಂದು ಬಿಟ್ಟರು. 


: ನಿಜಾನಾ ಸ್ವಾಮಿ? ಕಣ್ಣು ಕಟ್ಟಿದರೆ ಮನೆ ಗುರ್ತು ಖಂಡಿತ ಸಿಗುತ್ತಲ್ಲಾ? 
: ನೀ ಕಟ್ಟಿ ನೋಡು, ಹೇಳ್ತೀನಿ. ಆದರೆ ನೀ ಮೊದಲೇ ಕಳ್ಳ ಕಣ್ಣು ಬೇರೆ 


ಕಟ್ಟಿರ್ದೀಯ. ನನ್ನ ಜೇಬಿಗೇ ಕೈ ಬಿಡಬೇಡ. 


: ಅಯ್ಯೋ ಉಂಟೇ ಸ್ವಾಮಿ? ಬನ್ನಿ ಬನ್ನಿ ಇ 


(ಹಕೀಮನ ಕಣ್ಣು ಕಟ್ಟುವನು. ಹೊರಡುವರು) 


: ಅದಾಯ್ತಲ್ಲ, ಏನಾದರೂ ಮಾತಾಡ್ನಿರಪ್ತ. ಅವಳೂ ಆ ಮನೇತನಕಾ 


ಮಾತಾಡ್ತಾನೇ ಇದ್ದು. ಏನ್ಸಮಾಚಾರ? 


: ನಾವೂ ಸಜ್ಜನರೇ ಸ್ವಾಮಿ. ಆಗೀಗ ಕಳ್ಳತನ ಮಾಡ್ತೀವಪ್ಪೆ. ಆದರೆ ಯಾವನೋ 


ನಮಗಿಂತ ಭಾರೀ ಸಜ್ಜನ, ಅಂದರೆ ಕಳ್ಳ ನಾವು ಮಾಲು ಇಡೋ ಜಾಗ ಪತ್ತೆ 
ಮಾಡಿಕೊಂಡು ಕದೀಲಿಕ್ಕೆ ಸುರು ಮಾಡಿದಾನೆ. ಮೊನ್ನೆ ಸಿಕ್ಕುಬಿದ್ದ. 


ಎಡಕ್ಕೆ. 
(ಎಡಕ್ಕೆ ತಿರುಗುವರು) 


: ಮೊನ್ನೆ ಸಿಕ್ಕುಬಿದ್ದ.. ಹಣ್ಣುಗಾಯಿ ನೀರುಗಾಯಿ ಮಾಡಿದಿವಿ; ಅಲ್ಲೇ ಚೆಲ್ಲಿ 


ಹೋದಿವಿ. ಬಂದು ನೋಡಿದರೆ ಆಸಾಮಿ ನಾಪತ್ತೆ! ಇದಕ್ಕೇನಂತೀರಾ? 


ಬಲಕ್ಕೆ. (ಬಲಕ್ಕೆ ತಿರುಗುವರು) 


: ನಮಗೊಬ್ಬ ಯಜಮಾನ, ಬಾಸ್‌ ಇಲ್ಲವೆ? ಹಾಗೇ ಅವನಿಗೂ ಒಬ್ಬ ಬಾಸ್‌ 


ಇರಬೇಕು, ನೋಡಿ, ಅವ ಬಂದು... 


: ಎಡಕ್ಕೆ. (ಎಡಕ್ಕೆ ತಿರುಗುವರು) 


ಅವ ಬಂದು ಇವನ್ನ ಎತ್ತಿಕೊಂಡು ಹೋದ. ಅವಸರದಲ್ಲಿ ಬಂದು ಮೆಟ್ರು 


೬೯ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಹಕೀಂ: 
ಕಳ: 
ಸ 
ಹಕೀಂ : 
ಕಳ : 
ಹಕೀಂ: 


ಹಕೀಂ : 


ಹಕೀಂ : 
ಕಳ : 


ಹಕಿಂ : 


ಮರ್ಜೀನಾ : 


ಸಲೀಂ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಬಿಟ್ಟು ಹಾಗೇ ಹೋಗಿದಾನೆ. ಕಳ್ಳನ ಪತ್ತೇ ಮಾಡಲಿಕ್ಕೆ ನಮಗಿರೋದು ಈ 
ಮೆಟ್ಟೊಂದೇ ಗತಿ. ನೀವು ಸಿಕ್ಕಿರಲ್ಲ ಸಧ್ಯ- 


ಬಲಕ್ಕೆ. (ಬಲಕ್ಕೆ ತಿರುಗುವರು) 

ನನಗೇನಾದರೂ ಆ ಕಳ್ಳನ ಪತ್ತೆ ಆದರೆ ನನ್ನ ಡಿಗ್ರಿ ಏನ್ಯೇಳ್ಲೀರಾ? ಐಜೀಕೆ! 
ಈಗ ನೀನೇನು? 

ಬರೀ ಒಬ್ಬ ಕಳ್ಳ ಪ್ಯಾದೇ ಅಷ್ಟೆ. 


ಹಾಯಲ್ಲಾ! (ಎನ್ನುತ್ತ ಎಡವಿ ಬೀಳುವನು) ಕಣ್ಣು ಬಿಚ್ಚು, ಕಣ್ಣು ಬಿಚ್ಚು. (ಕಣ್ಣು 
ಬಿಚ್ಚುತ್ತಾನೆ) ಇಲ್ಲಿಂದ ಮೂರೇ ಹೆಜ್ಜೆ. ಇದೇ ಮನೆ. | 


: ನಿಜವಾಗ್ಲೂ? 


ಸಂಶಯವೇ ಇಲ್ಲ. 


: ಹಾಗಿದ್ದರೆ ಇರಿ. ಈ ಮನೆಗೆ ಗುರ್ತು ಮಾಡಿರತೇನೆ. 


(ಕಳ್ಳ ಆ ಮನೆಗೆ ಗುರ್ತು ಮಾಡಿ ಬರುವನು. ಅಷ್ಟರಲ್ಲಿ ಹೊರಗಿನಿಂದ ಬಂದ ಮರ್ಜಿೀನಾ 
ಅಡಗಿಕೊಂಡು ಇವರನ್ನೇ ಗಮನಿಸುತ್ತಿದ್ದಾಳೆ) 


: ಸ್ವಾಮೀ, ನನಗೆ ಬಡ್ತಿ ಗ್ಯಾರಂಟಿ. ತಮ್ಮ ಉಪಕಾರ ಜಾಸ್ತೀ ಆಯ್ತು. ನಿಮ್ಮ 


ಹೆಸದ್ದೇಳಿ ನನ್ನ ರುಮಾಲಿಗೆ ಐಜೀಕೆ-ತುರಾಯಿ ಹಾಕ್ಕೊಳ್ಳೀನಿ. ನಿಮ್ಮ 
ಹೆಸರೇನಂದಿರಿ? 


ಮುಸ್ತಫಾ ಬಾಬಾ. 


ಸರಿ ಬಿಡಿ. ಐಜೀಕೆಎ೦ಂ ಅಂತ ಹೆಸರಿಟ್ಯೋತೀನಿ. ಇದೋ ಇನ್ನೂ ಹತ್ತು 
ನಾಣ್ಯ ಇಟ್ಕೊಳ್ಳಿ. ತಾವಿನ್ನು ಹೊರಡಬಹುದು. ನಾ ಬರ್ತೀನಿ. 

ನಾ ಇನ್ನ ಮೇಲೆ ವೈದ್ಯವೃತ್ತಿ ಬಿಟ್ಟು ಮನೇ ತೋರಿಸೋ ಕಸುಬು ಮಾಡೋದೇ 
ಒಳ್ಳೇದು ಅಂತ ಕಾಣಸದೆ! 

(ಹೋಗುವರು. ಮಜರ್ಜೀನಾ ಬರುವಳು) 


ಅದ್ಯಾಕೆ ನಮ್ಮ ಮನೆಗೆ ಈ ಥರ ಗುರ್ತು ಮಾಡಿದರಲ್ಲ! ಹಕೀಂ ಮುಸ್ತಫಾ 
ಬಾಬಾನೇ ಮನೆ ತೋರಿಸಿ ಹೋದ. .ಇದು ಆ ಕಳ್ಳರ ಸಂಚೇ ಸರಿ. (ಸಲೀಂ 
ಬರುವನು) 


ಪ್ಯಾರೇ ಮರ್ಜೀನಾ.: 


ಕನ್ನಡ ಪುಸ್ತಕ ಪ್ರಾಧಿಕಾರ / ೭೦ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮರ್ಜೀನಾ : ಸಲೀಂ, ಕಳ್ಳರಿಗೆ ನಮ್ಮ ಮನೇ ಗುರ್ತು ಸಿಕ್ಕಿರೋ ಹಾಗಿದೆ. ಅಕಾ, ನೋಡು 


ಸಲೀಂ : 


ಹ್ಯಾಗೆ ಗುರ್ತು ಮಾಡಿ ಹೋಗಿದಾರೆ! ಇದೇ ಥರ ನಾವೂ ಎಲ್ಲಾ ಮನೆಗಳಿಗೂ 
ಗುರ್ತು ಮಾಡಬೇಕು. ನಾನು ಈ ಸಾಲಿನ ಮನೆಗಳಿಗೆ ಗುರ್ತು 'ಮಾಡತೇನೆ. 
ನೀನು ಆ ಸಾಲಿಗೆ ಹೊರಡು. 

(ಮರ್ಜೀನಾ ಹೊರಡುವಳು. ಸಲೀ೦ ಅವಳು ಹೇಳಿದ ಹಾಗೇ ಮನೇ ಬಾಗಿಲ ಮೇಲೆ 
ಗುರ್ತು ಮಾಡುತ್ತ ಹೊರಡುತ್ತಾನೆ. ಹಾಗೆ ಗುರುತು ಮಾಡುವಾಗೆಲ್ಲ “ಪ್ಯಾರೇ ಮರ್ಜೀನಾ” 


ಎಂದು ಜಪಿಸುತ್ತಾನೆ. ಒಂದು ಮನೇ ಮುಂದೆ ಒಬ್ಬ ಭಾರೀ “ಹೆಂಗಸು ಬುರ್ಪಾದಲ್ಲಿ 
ನಿಂತಿದ್ದಾಳೆ. ಬಾಗಿಲೆಂದು ಭಾವಿಸಿ, ಅವಳ ಹಣೇ ಮೇಲೆ ಗುರುತು ಕೊರೆಯುತ್ತಾನೆ. 


ತಕ್ಷಣ ಅವಳು ಬುರ್ಪಾ ತೆಗೆಯುತ್ತಾಳೆ. `ತಾನು ಮಾಡಿದ ತಪ್ಪು ಅರಿವಾಗಿ ಸಲೀಂ 


ತಬ್ಬಿಬ್ಬಾಗುತ್ತಾನೆ.) 

ಕ್ಷಮಿಸಬೇಕು ಪ್ರೇಮಿಗಳಿಗೆ ಕಣ್ಣು ಕಾಣೋದಿಲ್ಲ ಅಂತ ಹೇಳ್ತಾರೆ...ನಾನೂ ಅಷ್ಟೊ 
ಇಷ್ಟೊ ಸುರು ಮಾಡಿದೀನಿ. ಅದಕ್ಕೆ..... 

(ಆ ಹೆಂಗಸು ಇನ್ನೂ ಹಾಗೇ ನಿಂತಿದ್ದಾಳೆ. ಹೆದರಿ ಮರ್ಜೀನಾ ಎನ್ನುತ್ತ ಓಡಿ ಹೋಗುತ್ತಾನೆ) 


ತೇ * ತಃ 


ಪ್ಯಾರ್‌ ಕರನಾ ಕೋಯೀ ಹೈ 7 


(ರಂಗದ ಮೇಲೆ ದೂರದಿಂದೆಂಬಂತೆ ಚೋರೋಂಕಾ ರಾಜಾ ಹಸನ್‌ ಮತ್ತು ಕಳ್ಳ ೪ 
ಬರುತ್ತಾರೆ.) 


: ಮನೆ ಸರಿಯಾಗಿ ನೋಡಿದ್ದೀ ತಾನೆ? 
: ನೋಡಿದೀನಿ, ಮನೇ ಮೇಲೆ ಗುರ್ತು ಕೂಡ ಹಾಕಿದೀನಿ ಬಾಸ್‌! ನನ್ನ ಜಾಣತನ 


ನೋಡಿ ನೀವೇ ಭೇಶ್‌ ಮಗನೇ ತಗೋ ಬಡ್ಡೀ ಅಂತೀರಾ. 


: ನೀನು ಆ ಥರ ಗುರ್ತು ಮಾಡೋದನ್ನ ಯಾರೂ ನೋಡಿರ್ಲಿಲ್ಲ ತಾನೆ? 

: ಮೂವತ್ತು ವರ್ಷ ಕಳ್ಳತನ ಮಾಡಿದೀನಿ, ಅಷ್ಟೂ ತಿಳಿಯುವದಿಲ್ಲವೆ ಹುಜೂರ್‌? 
: ಆ ಮನೆಯವರ ವಿಷಯ ಗೊತ್ತಾಯ್ತಾ? 

: ತಿಳಿದುಕೊಂಡೆ ಹುಜೂರ್‌. ಆತನ ಹೆಸರು ಖಾಸೀಂ ಅಂತ. ಆತನೂ ತಮ್ಮ 


ಹಾಗೇ ಚೋರೋಂಕಾ ರಾಜನೇ. ಮಂದಿಗೆ ತೋರ್ಗೋದಕ್ಕೆ ಒಂದು ಅಂಗಡಿ 
ಇಟ್ಕೊಂಡಿದ್ದ. ಹಗಲು ವ್ಯಾಪಾರ. ರಾತ್ರಿ ಕಳ್ಳತನ. ಸರಿ, ತಮ್ಮ ಕೈಗುಣ 
ಗೊತ್ತಿಲ್ಲವೇ? ಸಿಕ್ಕಿಬಿದ್ದ, ಸತ್ತ. ಮುಂದೆ ಅವನ ತಮ್ಮ ಅಲೀಬಾಬಾನಿಗೆ ಬಡ್ತಿ 
ಸಿಕ್ಕಿತಂತೆ. ಅವನೀಗ ಖಾಸೀಮನ ಮನೆಯಲ್ಲೇ ಇದ್ದಾನೆ. ಅವನ ಮಗ 
ಸಲೀಂ ಅಂಗಡಿ ನೋಡಿಕೊಳ್ತಾನೆ. ಇವನು ಆರಾಮಾಗಿ ಕತ್ತೆಗಳ ಸಂಗೀತ 
ಕೇಳಿಕೊಂಡು ಬಿದ್ದಿರ್ದಾನೆ. ನಾನೊಬ್ಬ ಜುಜುಬೀ ಕಳ್ಳ ಆಗಿದ್ದರೆ ಇಷ್ಟೆಲ್ಲಾ 


೭೧ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ವಿಷಯ ತಿಳೀತಿತ್ತಾ ಹುಜೂರ್‌? ಮೂವತ್ತು ವರ್ಷ ಸರ್ವೀಸು ಸುಳ್ಳಾ ಹುಜೂರ್‌? 
ಇನ್ನೇನು ರಿಟೈರಾಗೋ ವಯಸ್ಸು. ತಾವು ದೊಡ್ಡ ಮನಸ್ಸು ಮಾಡಿ ಬಡ್ತಿ 


ಹಸನ್‌ : ನೀನು ಅವರ ಮನೆಗೆ ಸರಿಯಾಗಿ ಗುರ್ತು ಹಾಕಿದ್ದೀ ತಾನೆ? 

ಕಳ್ಳ: ಓಹೊ! ನೋಡಿ ಎದುರಿಗಿದೆಯಲ್ಲ, ಅದೇ ಮನೆ. 
ಹಸನ್‌ : ಪಕ್ಕದ ಮನೆಗೂ ಅದೇ ಥರ ಗುರ್ತಿದೆಯಲ್ಲ? 

ಕಳ್ಳ: ಅದೇ ಹುಜೂರ್‌! ಈ ಎರಡು ಮನೆಗಳಲ್ಲೇ ಖಾಸೀಮನ ಮನೆ ಒಂದು. 
ಹಸನ್‌ : ಅಕಾ, ನೋಡು, ಇನ್ನೊಂದು ಮನೆಗೂ ಅದೇ ಥರ ಗುರ್ರಿದೆ! 


ಕಳ: ಛೇ ಛೇ, ಆ ರೀತಿ ಗುರ್ತಿರೋದು ಒಳ್ಳೇದು ಅಂತ ಅವರೂ ಗುರ್ತು 
ಮಾಡಿಕೊಂಡಿದಾರೆ. ಹುಜೂರ್‌, ಈ ಮೂರು ಮನೆಗಳಲ್ಲೆ ಯಾವುದೋ ಒಂದು 
ಮನೆ ಖಾಸೀಮನದು. 


ಹಸನ್‌ : ಇಡೀ ರಸ್ತೆ ಮನೆಗಳಿಗೆಲ್ಲಾ ಆ ಗುರಿದೆ! 
ಕಳ್ಳ: ಅಂತೂ ಈ ರಸ್ತೆಯಲ್ಲೇ ಆ ಮನೆಯಿದೆ. 


ಹಸನ್‌ : ಹಲಾಲ್‌ಖೋರ್‌! ಈ ಊರಿನಲ್ಲೇ ಆ ಮನೆಯಿದೆ ಅ೦ತ ನನಗೂ ಗೊತ್ತು. 
ಎಲ್ಲಾ ಮನೆಗಳಿಗೂ ಆ ಗುರ್ರಿದೆ. ಈಗ ಖಾಸೀಮನ ಮನೆ ಗುರ್ತು ಹಿಡಿಯೋದು 
ಹ್ಯಾಗೆ? 

ಕಳ್ಳ : (ಹೆದರಿ) ಹುಜೂರ್‌, ನಾನು ಒಂದೇ ಮನೆಗೆ ಗುರ್ತು ಹಾಕಿದ್ದೆ. ಯಾರೋ 
ಕೇಡಿಗಳು ಎಲ್ಲಾ ಮನೆಗಳಿಗೂ ಹಾಗೇ ಗುರ್ತು ಮಾಡಿದಾರೆ! 


ಹಸನ್‌ : ಆ ಕಳ್ಳ ನಮಗಿಂತ ಬೆರಿಕಿ ಅನ್ನೋದರಲ್ಲಿ ಸಂಶಯವೇ ಇಲ್ಲ. ಈಗ ಖಾಸೀಮನ 
ಮನೆ ಗುರ್ತು ಹಿಡೀಬೇಕಲ್ಲ. ಹಕೀಮನ ಹತ್ತಿರ ನಡೆ. 

ಕಳ್ಳ: ನಾ ಹೇಳ್ತೀನಿ ಹುಜೂರ್‌-ಈಗ ಖಾಸೀಮನ ಮನೇಲಿರೋನು ಅಲೀಬಾಬಾ. 
ಅಲೀಬಾಬಾನ ಹತ್ತಿರ ಮೂರು ಕತ್ತೆ ಇವೆ. ಆ ಗಂಡು ಕತ್ತೆಗೆ ಹೆಣ್ಣು ಕತ್ತೆಗಳ 
ಖಯಾಲಿ ಜಾಸ್ತಿ ನಾನು ಹೆಣ್ಣು ಕತ್ತೆ ಥರ ಒದರ್ದೇನೆ. ಯಾವ ಮನೆಯಿಂದ 
ಗಂಡು ಕತ್ತೆ ಹೊರಗೋಡಿ ಬರುತ್ತೋ, ಅದೇ ಅವನ ಮನೆ. 


(ಹಸನ್‌ ಕ್ರೂರವಾಗಿ ಇವನತ್ತ ನೋಡುವನು. ಕಳ್ಳ ಇನ್ನೊಂದು ಕಡೆ ತಿರುಗಿ ನಿಂತು ಹೆಣ್ಣು 
ಕತ್ತೇ ಥರ ಒದರುತ್ತಾನೆ. ದೂರದಿಂದ ಇನ್ನೊಂದು ಕತ್ತೆಯ ಉತ್ತರ ಬರುವುದು. ಹಸನನಿಗೆ 
ಖುಷಿಯಾಗಿ ಕಳ್ಳನ ಬಳಿ ಬರುವನು) 


ಹಸನ್‌ : ಏನಂತ ಹೇಳಿದೆ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೭೨ 

: “ನಾನು ಸುಂದರಿಯಾದ ಯುವತಿ ಕತ್ತೆ. ಪ್ಯಾರ್‌ ಕರನಾ ಕೋಯೀ ಗದಾ 


ಹೈ'” ಅಂತ ಒದರಿದೆ. ಅದು “ಹಮ್‌ ಹೈ ಅಲೀಬಾಬಾ ಕಾ ಗದಾ” ಅಂತ 
ಒದರಿತು! 


: ಹಾಗಿದ್ದರೆ ಈಗಲೇ ಬಾ ಅಂತ ಒದರು. 


(ಕಳ್ಳ ಮತ್ತೆ ಒದರುವನು. ಅಲೀಬಾಬಾನ ಕತ್ತೆ ರಾಕೆನ್ನರೋಲು ಹೊಶಗೋಡಿ ಬರುವದು. 
ಜೊತೆಯಲ್ಲೇ ಅಲೀಬಾಬಾ ಕೋಲು ತಗೊಂಬಂದು ಬೈದು ಕತ್ತೆಯನ್ನು ಒಳಗೆ ಕರೆದೊಯ್ಯುವನು) 


: ನಿಜ. ನಿಜ. ಇವನ ಚೇರಾಪಟ್ಟೆ ಅವನ ಹಾಗೇ ಇದೆ. ಇದೇ ಮನೆ. 


ನೋಡು, ನಾಲ್ವತ್ತೊಂದು ದೊಡ್ಡ ಹರಿವಿ ಕೊಂಡುಕೊ, ಒಂದರಲ್ಲಿ ಪೂರ್ತಿ 
ಎಣ್ಣೆ ಇರಲಿ. ಉಳಿದವುಗಳಲ್ಲಿ ಒಬ್ಬೊಬ್ಬರು ಒಂದೊಂದರಲ್ಲಿ ಕೂತು, ಕುದುರೆ 
ಮೇಲೆ ಹೇರಿ ತಯಾರಾಗಿರಿ. ನಾ ಬಂದೆ. 


: ಹುಜೂರ್‌, ನನ್ನ ಬಡ್ತಿ? 
: ಹೋಗು ಇವತ್ತಿನಿಂದ ನೀನೇ ಐಜೀಕೆ. 


(ಹೊರಡುವರು. ಕಳ್ಳ ಸೆಲ್ಯೂಟ್‌ ಹೊಡೆಯುವನು) 


ಶ್ರ ಸೇ ತೇ 


ಆಯಿಲ್‌ ಶಾ 


(ಹಸನ್‌ ಎಣ್ಣೆ ವ್ಯಾಪಾರಿಯ ಹಾಗೆ ಉಡುಪು ಧರಿಸಿದ್ದಾನೆ. ರಸ್ತೆಯಲ್ಲಿ ಸಲೀಮನನ್ನು 
ಸಂಧಿಸುತ್ತಾನೆ.) 


: ಅರೇ ಭಾಯೀ, ಕ್ಯಾ ಆಪಕಾ ನಾಂ ಸಲೀಂ ಹೈ? 

: ಹೌದು. 

: ಕ್ಯಾ ಆಪಕಾ ಬಾಪಕಾ ನಾಂ ಅಲೀಬಾಬಾ ಹೈ? 

: ಹೌದು. 

: ಹಾಗಿದ್ದರೆ ಹಾಥ್‌ ಮಿಲಾವ್‌ ಭಾಯಿ. 

: ನಿಮಗೆ ನಾ ಸಲೀಮಂತ ಹ್ಯಾಗೆ ಗೊತ್ತಾಯ್ತು? 

: ಊರಿನ ಬಡಾ ಬೇಪಾರಿ. ಹೆಸರು ಗೊತ್ತಾಗೋದು ಕಷ್ಟಾನಾ? ನಾ ಯಾರೂಂತ 


ನೀವು ಕೇಳಿ, ಕೇಳಿ. 


: ನೀವು ಯಾರು) 
: ಹಹ್ಹಾ! ನನ್ನೆಸರು ಆಯಲ್‌ ಶಾ! ಯಾನೇ ಎಣ್ಣೇ ರಾಜ, ಅಂತ. ಎಣ್ಣೆ? ತೇಲ್‌ 

ಜೋ ಹೋತಾ ಹೈ ನ) -ಆ ಎಣ್ಣೇನ ಇಧರ್‌ ಸೆ ಉಧರ್‌; ಉಧರ್‌ ಸೆ 
ಇಧರ್‌ - ಸಾಗಿಸೋದು ಹಮಾರಾ ದಂಧಾ. ಇರಾನೀ ಶಾ ಹೈನ? -ಓ 
ಹಮಾರಾ ದೋಸ್ತ್‌ ಹೈ. ಅವನ ಮದುವೇಗೆ ಎಣ್ಣೆ ಒಯ್ತಾ ಇದ್ದೆ. ಕ್ಯಾ 
ಕರನಾ? ರಸ್ತೇಮೆ ಕುಚ್‌ ಗಡಬಡ್‌ ಹುವಾ. ಬಿರುಗಾಳಿ ಬೀಸಿ ನಮ್ದು 
ಕುದುರೇಗೆ ನಡೀಲೇ ಇಲ್ಲ. ಈ ಹೊತ್ತು ಇಲ್ಲಿದ್ದು ನಾಳ ಹೊರಡಬೇಕು. ಕ್ಯಾ 
ಹಂ ದೋನೋ ದೋಸ್ತ್‌ ಬನೆ? 


ಸಲೀಂ : ಓಹೊ! 
ಹಸನ್‌ : ಹಾಥ್‌ ಮಿಲಾವ್‌ ಭಾಯೀ 


ಸಲೀಂ : ಈ ಎಣ್ಣೇ ವ್ಯಾಪಾರದಿಂದ ನಿಮಗೆ ತಿಂಗಳಿಗೆ ಎಷ್ಟು ಲಾಭ ಸಿಗುತ್ತೆ, ಆಯಿಲ್‌ 
ಶಾ ಭಾಯಿ? ಹಜಾರ್‌ ದೋ ಹಜಾರ್‌? 


ಹಸನ್‌ : ಹಜಾರ್‌ .ದೋ ಹಜಾರ್‌) ಹೆ ಹ್ಹೆ ಹ್ಹ....ಆಪ್‌ಲೋಗ್‌ ಲಾಭಾನ್ನ ಗಿನತಾ ಹೈ? 


ಲ 


ಮಗರ್‌ ಹಂ ನಹೀ. ಪಿಕಾಸಿ ಜೋ ಹೋತಾ ಹೈ ನ? - ಪಿಕಾಸೀಸೆ ಎಳೀತಾ 
ಹೈ! ಗಿನನೇಕಾ ವಖ್ತ್‌ ಕಹಾ ಹೈ? ಲಾಖ್‌ ದೋ ಲಾಖ್‌ ಹೋತಾ ತೊ ಗಿನ್‌ 
ಸಕತೇ. ದೋ ಚಾರ್‌ ಕರೋಡ್‌ ಹೋ ತೊಗ? 


ಸಲೀಂ : ತಿಂಗಳಿಗೆ ಕರೋಡಗಟ್ಟೆ ಸಿಗತ್ತಾ? 


ಹಸನ್‌ : ಕೆಂವ್‌ ನಹೀ? ಕೆಂವ್‌ ನಹೀ? ನಮ್ದು ಠೋಕ್‌ ವ್ಯಾಪಾರ, ಕಿರುಕುಳ ನಹೀ. 
ಅರೇ ಭಾಯೀ ತುಮ್‌ ಭೀ ಹಮಾರಾ ಪಾರ್ಟನರ್‌ ಬನೋ, ತುಮ್‌ ಭೀ 
ಕಮಾಯೇಗಾ. 


ಸಲೀಂ : ನಿಜವಾಗ್ಲೂ? 


ಹಸನ್‌ : ಇಸಮೆ ಕ್ಯಾ ಶಕ್‌ ಹೈ? ಈ ಹೊತ್ತು ರಾತ್ರಿ ನಮ್ದೂಗೆ ಎಣ್ಣೇಗೆ ಕುದುರೇಗೆ 
ರಹನೇಕೋ ಠಿಕಾಣ ಯಾನೆ ಆಶ್ರಯ ಬೇಕಲ್ಲ. ಹ್ಯಾಗೆ ಮಾಡೋದು? 


ಸಲೀಂ: ನಮ್ಮ ಮನೇಲೇ ಇರಿ. 
ಹಸನ್‌ : ದೋಸ್ತಿ ಹೋ ತೋ ಐಸಾ. ಹಾಗಿದ್ದರೆ ನಮ್ದು ಎಣ್ಣೆ ಹರವಿ ಎಲ್ಲಿಡೊಣ? 


ಸಲೀಂ : ಏನೊ ಯೋಚನೆ ಮಾಡಬೇಡಿ. ನಿಮ್ಮಂಥವರ ಗೆಳೆತನ ಸಿಕ್ಕೋದು ನಮ್ಮ 
ಸೌಭಾಗ್ಯ, ಮನೇ ದೊಡ್ಡದು. ಅಲ್ಲೇ ಹರವಿ ಇಳಿಸಬಹುದು. ಈ ದಿನ 
ನೀವು ನನ್ನ ಮೆಹಮಾನ್‌! ಬನ್ನಿ, ಊಟ ಮಾಡಿದ ಮೇಲೆ ಇನ್ನಷ್ಟು 
ಮಾತಾಡೋಣ. 


(ಹೊರಡುವರು) 

ಅಲ್ಲಾ ಎಂಬವನಿಗೆ ಬೆನಕಾ ಎನ್ನುವರು 
(ದೊಡ್ಡ ಮನೆ, ೪೧ ಎಣ್ಣೆಯ ಹರವಿಗಳಿವೆ) 


ಮೇಳ : ಬಿದ್ದಾ ಸಲೀಮ ಕಳ್ಳನ ಬಲೆಗೆ 
ಬಂದಾವು ಸಂಶಯ ಮರ್ಜೀನಾಳಿಗೆ। 
ಹಿಂದೆನ್ನ ತಂದೆಯ ಕೊಂದವನೀತನೆ 
ಕೊಂದೆ ಕೊಲ್ಲುವನೀಗ ಯಜಮಾನರನ್ನೆ: 
(ಆರಿದ ದೀಪ ಹಿಡಿದುಕೊಂಡು, ವಿಚಾರಮಗ್ಗಳಾದ ಮರ್ಜೀನಾ ಪ್ರವೇಶಿಸುವಳು) 
ಹ್ಯಾಗೆ ಮಾಡೋದಿವರ ಜೀವ ಉಳಿಸೋಕೆ 
ಹಳೆಯ ಸೇಡುಗಳನ್ನ ತೊಳೆಯುವುದಕ್ಕೆ॥ 
ಅಲ್ಲಾ ಎಂಬವನಿಗೆ ಏನೆಲ್ಲ ಹೆಸರು 
ದುಷ್ಟರ ಶಿಕ್ಷಿಸುವ ಬೆನಕ ಎಂಬುವರು॥ 
ಗಣಪತಿ ಬಂದಾ ಗುಟ್ಟು ತಿಳಿಸಿದಾ 
ಶಿಷ್ಟರಿಗೆ ರಕ್ಷಣೆ ದಯಪಾಲಿಸಿದಾ॥ 


ಮರ್ಜಿೀನಾ : ಇವನೆಂಥ ಮಳ್ಳ ಈ ಸಲೀಂ! ಬಂದವನು ಆಯಿಲ್‌ ಶಾ ಅಲ್ಲ, ಕಳ್ಳ, 
ಚೋರೋಂಕಾ ರಾಜಾ ಅಂದರೂ ನಂಬೋದೇ ಇಲ್ಲ. ಗವಿಯಿಂದ ಚಿನ್ನ 
ತಂದಿದೀರಲ್ಲ, ಪತ್ತೆ ಹತ್ತಿ ನಿಮ್ಮನ್ನ ಕೊಲ್ಹೋದಕ್ಕೆ ಬಂದಿದಾನೆ ಅಂದರೆ “ಪಾಪ 
ಎಣ್ಣೇ ವ್ಯಾಪಾರಿ ನೀನೇನೋ ಅಂತಿ” ಅಂತ ನನ್ನನ್ನೇ ಗದರತಾನೆ. ನನ್ನ 
ತಂದೇನ ಕೊಂದವನು, ಇವನ ಚೇರಾಪಟ್ಟೆ ನನಗ್ಗೊತ್ತಿಲ್ಲವೆ? ಹೋಗಲಿ, 
ಯಜಮಾನರಿಗೂ ತಿಳಿಯಬಾರದೆ? ಮನೆಗೆ ಬಂದ ಅತಿಥಿಗಳನ್ನ ಹಾಗೆಲ್ಲಾ 


ಸಂಶಯದಿಂದ ನೋಡಬಾರದು ಅಂತ ಹೇಳ್ತಾರೆ! ನೋಡೋಣ. 
ಎಣ್ಣೆ ಇಲ್ಲದ ಈ ದೀಪ ಬೇರೆ ಆರತಾ ಇದೆ. ಹ್ಯಾಗೂ ಆಯಿಲ್‌ ಶಾನ ಎಣ್ಣೆ 
ಹರವಿಯಿಂದಲೇ ಸ್ವಲ್ಪ ಎಣ್ಣೆ ತಕ್ಕೊಂಡಿರೋಣ. 


(ಕತ್ತಲೆ, ಒಂದು ಹರವಿ ಹತ್ತಿರ ಬರುತ್ತಾಳೆ. ಪಾತ್ರೆ ಅದ್ದುತ್ತಾಳೆ. ಅದರಲ್ಲಿ ಎಣ್ಣೆ ಇದೆ. 
ತಕ್ಕೊಂಡು ಹೊರಡಬೇಕೆನ್ನುವಷ್ಠರಲ್ಲಿ ಇನ್ನೊಂದು ಹರವಿಯೊಳಗಿನಿಂದ ಪೂರ್ವರಂಗದಲ್ಲಿ 
ಚೋರೋಂಕಾ ರಾಜಾ ಎತ್ತಿಕೊಂಡು ಹೋಗಿದ್ದ ಗಣೇಶ ಪಾತ್ರಧಾರಿ ಹುಡುಗ ಕಳ್ಳನ ವೇಷದಲ್ಲಿ 


ಏಳುತ್ತಾನೆ. ಆತ ಮರ್ಜೀನಾ ಎಂದು ಹೆಸರುಗೊಂಡು ಕರೆಯುತ್ತಲೂ ಮರ್ಜೀನಾ ಚಕಿತ 
ಳಾಗುತ್ತಾಳೆ) 


ಗಣೇಶ : ಮರ್ಜೀನಾ 
ಮರ್ಜಿೀನಾ : ಯಾರು ನೀನು9 

ಗಣೇಶ : ಗುರುತು ಸಿಗಲಿಲ್ಲವ? ನಾನು ಗಣೇಶನಾಗಿದ್ದ ಹುಡುಗ. ಚೋರೋಂಕಾ 
ರಾಜಾ ಬಂದು ನನ್ನನ್ನ ಎತ್ತಿಕೊಂಡು ಹೋಗಿದ್ದನಲ್ಲ, ಅವನೇ ನಾನು. 


ಮರ್ಜೀನಾ : ನಿನಗೇನು ಬೇಕು? 


ಗಣೇಶ : ಎಂಥಾ ಹುಚ್ಚಿ ನೀನು? ಈಗ ನಿಮ್ಮೆಲ್ಲರ ಜೀವ ಅಪಾಯದಲ್ಲಿದೆ. ಚೋರೋಂಕಾ 
ರಾಜಾ ಹಸನ್‌ ತನ್ನ ಕಳ್ಳರನ್ನ ಕರಕೊಂಡು ನಿಮ್ಮನ್ನ ತೀರಿಸಲಿಕ್ಕೆ ಬಂದಿದ್ದಾನೆ. 
ಬೇಕಾದರೆ ನೋಡ್ತೀಯಾ? ಹೀಗೆ - ಈ ಹರವಿ ಹತ್ತಿರ ಹೋಗು. 
(ಹೋಗುವಳು. ಅವಳ ಕಾಲ ಸಪ್ಪಳ ಕೇಳಿ ಹರವಿಯೊಳಗಿಂದ ಒಬ್ಬ ಕಳ್ಳ ತಲೆ ಎತ್ತಿ “ಎದ್ದು 
ಬರೋಣಾ ಬಾಸ್‌?” ಎಂದು ಪಿಸು ನುಡಿಯುತ್ತಾನೆ. “ಈಗ ಬೇಡ, ಆಮೇಲೆ ಹೇಳ್ತೇನೆ 
ಹುಷಾರ್‌” ಎಂದು ಮರ್ಜಿನಾ ನುಡಿದು ಹೆದರಿಕೊಂಡು ಮುಂದೆ ನಡೆಯುವಳು. ಇನ್ನೊಂದು 


ಹರವಿಯ ಬಳಿಯೂ ಹಾಗೇ ಆಗುತ್ತದೆ. ಹೀಗೆ ಅನೇಕ ಹರವಿ ಹತ್ತಿರ ನಡೆದು ಗಣೇಶನ 
ಬಳಿ ಓಡಿಬರುವಳು) 


ಗಣೇಶ: ಗೊತ್ತಾಯ್ತಾ? ಈ ಹರವಿಗಳಲ್ಲಿರೋರು ಕಳ್ಳರು. 
ಮರ್ಜಿೀನಾ : ಅದಕ್ಕೇ ಬಂದಿದೀನಲ್ಲಾ. ಈಗ ಏನ್ಮಾಡೋದು? 


ಗಣೇಶ : ಹೇಳ್ತೀನಿ ಬಾಯಿಲ್ಲಿ, ಇಕೋ ಈ ಹರವಿಯಲ್ಲಿ ಎಣ್ಣೆ ಇದೆ. ಆ ಎಣ್ಣೇನಲ್ಲಾ 
ಚೆನ್ನಾಗಿ ಕುದಿಯೋ ಹಾಗೆ ಕಾಸು. ನಾಕು ನಾಕು ಚೊಂಬು ಕಾದೆಣ್ಣೇನ 
ಪ್ರತಿಯೊಂದು ಹರವಿಯಲ್ಲಿ ಸುರಿ. ಆಗೇನಾದರೂ ಅವರು ಕಿರಚಬಹುದು. 
ನಾನು ಡ್ರಮ್ಮು ತಗೊಂಡು ಬಾರಿಸಿ ಯಾರಿಗೂ. ಕೇಳಿಸದ ಹಾಗೆ ಮಾಡ್ತೀನಿ. 
ಈ ಕಳ್ಳ ನನಮಕ್ಕಳೆಲ್ಲಾ ಸತ್ಪೋಗತಾರೆ. 
ಮರ್ಜಿೀನಾ : ಆಯಿಲ್‌ ಶಾ? 


ಗಣೇಶ : ಅವನೇ ಚೋರೋಂಕಾ ರಾಜಾ. ಊಟ ಮಾಡೋವಾಗ ನೃತ್ಯ ಮಾಡತೇನೆ 
ಅಂತ ಹೇಳು. ಪೂರ್ವರಂಗದಲ್ಲಿ ನನ್ನ ಮುಂದೆ ಮಾಡಿದೆಯಲ್ಲ, ಆ ಥರ 
ನೃತ್ಯ ಮಾಡ್ತಾ ಮಾಡ್ತಾ ಮೈ ಮರೆಸಿ ಆತನ ಹತ್ತಿರಾನೇ ಹೋಗು. ಅವನ 
ಹತ್ತಿರಾನೇ ಒಂದು ಚೂರಿ ಇದೆ, ಅದನ್ನ ಕಸಿದು ಅದರಿಂದಲೇ ಅವನ್ನ 
ಇರಿದುಬಿಡು. ಕಣ್ಣು ಮುಚ್ಚಿ ಕಣ್ಣು ತೆರೆಯೋದರೊಳಗೇ ಇದೆಲ್ಲಾ ಆಗಿರಬೇಕು. 
ಗೊತ್ತಾಯ್ತಾ? 
ಮರ್ಜಿನಾ : ಇದೆಲ್ಲ ನನ್ನಿಂದ ಸಾಧ್ಯವಾ? 


ಗಣೇಶ : ಬದುಕೋದಕ್ಕೆ ಇದೊಂದೇ ದಾರಿ. ಮೊದಲು ಇಲ್ಲಿಂದ ನನ್ನನ್ನೆತ್ತು. ಇಲ್ಲದಿದ್ದರೆ 
ನೀನು ನನ್ನ ಮೇಲೂ ಎಣ್ಣೇ ಸುರೀಬಹುದು. 


(ಗಣೇಶನನ್ನು ಎತ್ತುವಳು) 


ಕನ್ನಡ ಪುಸ್ತಕ ಪ್ರಾಧಿಕಾರ / ೭೬ 


ಮರ್ಜೀನಾ : 
ಗಣೇಶ: 


: ಹಹ್ಹಾ! ಗೋಡೌನು ಚೆನ್ನಾಗಿದೆ? 
: ಯಾರಲ್ಲಿ? 
: ಯಾರಿಲ್ಲವಲ್ಲ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 
ಮೊದಲು ಈ ಎಣ್ಣೇ ಹರಿವೆಯನ್ನ ನೀರೊಲೆತನಕ ಸಾಗಿಸೋಣ. 


ಇದನ್ನೊಯ್ದು ಒಲೇ ಮೇಲೆ ಇಟ್ಟು ನನ್ನ ಹೆಸರು ಹೇಳು, ತಕ್ಷಣ ಎಣ್ಣೆ 


(ಇಬ್ಬರೂ ಎಣ್ಣೆ ಹರವಿಯನ್ನ ತಗೊಂಡು ಹೊರಡುವಷ್ಟರಲ್ಲಿ ಸಲೀಂ ಮತ್ತು ಹಸನ್‌ ಅಲ್ಲಿಗೆ 
ಬರುತ್ತಾರೆ. ಹರವಿ ಅಲ್ಲೇ ನಿಲ್ಲುತ್ತದೆ. ಅವರು ಮಾತಿಗೆ ತೊಡಗುತ್ತಲೂ ಮಾಯವಾಗುತ್ತಿದೆ.) 


: ಆ ಹರಿವೆ ನಡೆದಾಡಿದ ಹಾಗಾಯ್ತಲ್ಲ! ನೋಡಿ ಬರ್ತೀನಿ. 
: (ಅಷ್ಟರಲ್ಲಿ ಛೇ ಛೇ. ಹರಿವೆ ನಡೆದಾಡೋದುಂಟೆ? ಇದ್ದಲ್ಲೇ ಇರಲಿ. ಗೋಡೌನು 


ತುಂಬಾ ಚೆನ್ನಾಗಿದೆ. 


; ಯಾರಾದರೂ ಕಳ್ಳರಿದ್ದಾರೇನು ನೋಡೋಣ ಅಂತ. 
: ಛೇ ಛೇ ಕಳ್ಳರು, ಇಂಥಾ ಭದ್ರ ಗೋದೌನಿಗೆ ನುಗ್ಗೋದುಂಟೆ! ಬನ್ನಿ ಬನ್ನಿ 


ಊಟಾ ಮಾಡೋಣ. ನಿಮ್ಮ ತಂದೆ ಕಾಯ್ತಿದಾರೆ ಪಾಪ. ಹೆಹೆ....ಮಾಂಸದ 
ವಾಸನೆ ಬರ್ತಾ ಇದೆ. ಎಣ್ಣೇಲಿ ಕರೀತಾ ಇದಾರೇಂತ ಕಾಣಸತ್ತೆ. ಈ 
ವಾಸನೆಗೆ ನನ್ನ ಹಸಿವು ಜಾಸ್ತಿ ಆಯ್ತು. ಬನ್ನಿ. (ಹರವಿಗಳನ್ನು ಕುರಿತು) ನನ್ನ 
ಪ್ರಿಯ ಹರವಿಗಳೇ ನಾವು ಊಟಕ್ಕೆ ಹೋಗಿರ್ತೀವಿ. ನಿಮಗೂ ಇಷ್ಟರಲ್ಲೇ ಕರಿದ 
ಮಾಂಸ ಇದೆ. ಅಲ್ಲೀತನಕ ಸುಮ್ಮನೆ ಕೂತಿರಿ. ಅಡ್ಡಾಡಬೇಡಿ. ಕರೆಯೋತನಕ 
ಕಾಯಬೇಕು, ಅಷ್ಟೇ. (ಸಲೀಮನಿಗೆ) ಜೋಕ್‌ ಹೊಡೆದೆ, ಹ್ಯಾಗಿದೆ ಹೆಹ್ಟಹ್ಟೆ....ಬನ್ನಿ ಸ 
(ಹೋಗುವರು. ಗಣೇಶ ದೊಡ್ಡದೊಂದು ಡ್ರಮ್ಮು ತರುವನು. ಮತ್ತೆ ಹೋಗಿ ಮೂರೂ 
ಕತ್ತೆಗಳನ್ನು ಎಳೆದು ತರುವ. ಅಷ್ಟರಲ್ಲಿ ಮರ್ಜೀನಾ ಎಣ್ಣೆ ಪಾತ್ರೆ ಹಿಡಿದು ಬರುವಳು. 


ಕಾದೆಣ್ಣೆಯನ್ನು ಒಂದೊಂದೇ ಹರವಿಯಲ್ಲಿ ಸುರಿಯುತ್ತಿದ್ದಂತೆ ಗಣೇಶ ಜೋರಿನಿಂದ ಡ್ರಮ್ಮು 
ಬಾರಿಸುವನು. ಕತ್ತೆಗಳೂ ಕಿರುಚುವವು. ಹೀಗೆ ಪ್ರತಿಯೊಂದು ಹರವಿಗೂ ಸುರಿಯುತ್ತಾಳೆ) 


ಫು ಶೇ ಹೇ 


ಚೂರಿಯ ಅಂಚಿನ ಮರ್ಜೀನಾ 


(ಅಲೀಬಾಬಾ, ಆಯಿಲ್‌ ಶಾ ಹಸನ್‌ ಮತ್ತು ಸಲೀಂ ಊಟ ಮಾಡುತ್ತಿದ್ದಾರೆ) 


: ಹಹಹ್ಹ ಕ್ಯಾ ಗದಾ ಆಪಕಾ! ಹಾಡುತ್ತವೆ! ಹಾಡುತ್ತವೆ! ಹಹ್ನಹ್ಹಾ 


ಒಂದೊಂದು ಕತ್ತೆಗೆ ಒಂದೊಂದು ಘರಾನಾ! ಅಬ್ಬ 


೭೭ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಸಲೀಂ : ಆಯಿಲ್‌ ಶಾ ನಿಮ್ಮ ಕುದುರೆ ಹಾಡುತ್ತವಾ! 
ಹಸನ್‌ : ಕುದುರೆ ಹಾಡೋದೆ! ಹೆಹೆಹೆಹ್ಹೆಹ್ಹೆ..... ನೀವು ನನ್ನನ್ನ ಭಾಳಾ ನಗಸ್ತಾ ಇದೀರಿ, 


ಉ 


ಭಾಳಾ ನಗಸ್ತಾ ಇದ್ದೀರ....ನೀವು ಏನೇ ಹೇಳಿ ನಿಮ್ಮಂಥ ರಸಿಕರನ್ನ ನಾ 
ನೋಡಲೇ ಇಲ್ಲ. 


ಅಲೀಬಾಬಾ : ಆಯಿಲ್‌, ಶಾ, ಈಗ ನಿಮ್ಮನ್ನ ಖುಷಿಪಡಿಸಲಿಕ್ಕೆ ಒಂದು ಸಣ್ಣ ನೃತ್ಯ ಕಾರ್ಯಕ್ರಮ 
ಇಟ್ಕೊಂಡಿದೇವೆ. ಆಗಬಹುದಲ್ಲ! 
ಹಸನ್‌ : ಓಹೋ! ಕತ್ತೇ ನೃತ್ಯ ಅಲ್ಲವಾದರೆ ಆಗಲಿ. ಯಾಕಂತೀನಿ, ಕತ್ತೆ ಹಾಡಬಹುದು. 
ಆದರೆ ಕುಣಿಯೋದು ಸಾಧ್ಯವಿಲ್ಲಾ ಅಂತ ನನ್ನ ಅಭಿಪ್ರಾಯ. ಯಾಕೆಂದರೆ 
ನಾಲ್ಕು ಕಾಲು ನೋಡಿ! ಹೆ ಹೆ ಹೆ ನೀವೇನಂತೀರಿ! 


ಅಲೀಬಾಬಾ : ನಿಜ, ನಿಜ, ಕತ್ತೆ ಹಾಡುತ್ತವೆ. ಮರ್ಜೀನಾ ಎರಡೇ ಕಾಲಿನಿಂದ ಕುಣೀತಾಳೆ. 
ಆಗಬಹುದಲ್ಲ! 
ಹಸನ್‌ : ಓಹೊ. 
(ಕತ್ತೆಗಳ -ಮೇಳಸ್ಟರದೊಂದಿಗೆ ಮರ್ಜಿನಾ ಹಾಡುತ್ತ ಕುಣಿಯುತ್ತ ಬರುತ್ತಾಳೆ) 
ಮರ್ಜೀನಾ : ನಾ$ ಮರ್ಜಿೀನಾ॥ 
ಮಿರುಗುವ ಮಿಂಚಿನ ಚೂರಿಯ ಅಂಚಿನ 
ಹರಿತಾದ ಕಣ್ಣೀನ। ಬಾಲೆ ನಾ॥ 
ಗುಟ್ಟು ಎದೆಯಾಗಿನ ಸಂಚು ಮನದಾಗಿನ 
ಗೂಢಗಳ ಇರಿವೇನ | ನಾ ಮರ್ಜೀನಾ॥ 


(ಮರ್ಜಿೀನಾ ಹಾಡುತ್ತ ಕುಣಿಯುತ್ತ ಆಯಿಲ್‌ ಶಾನ ಬಳಿ ಬಂದು ಮಿಂಚಿನ ವೇಗದಲ್ಲಿ 
ಅವನ ಚೂರಿ ಕಿತ್ತುಕೊಂಡು ಇರಿಯುವಳು. ಅಲೀಬಾಬಾ, ಸಲೀಂ ಎದ್ದು 8೮62೮ ಆದ 
ಹಾಗೆ ನಿಲ್ಲುವರು. ಆಯಿಲ್‌ ಶಾ ಸಾಯುವನು) 


ಅಲೀಬಾಬಾ : ಮರ್ಜೀನಾ ಇದನ್ನೇನು ಮಾಡಿದೆ! 


ಮರ್ಜಿೀನಾ : ಅವ ಚೋರೋಂಕಾ ರಾಜಾ, ಆಯಿಲ್‌ ಶಾ ಅಲ್ಲ, ಅಂತ ಎಷ್ಟು ಸಲ ಹೇಳೋದು! 
ನೀವು ಆತನ ಗವಿಯಿಂದ ಚಿನ್ನ ತಂದಿದ್ದಕ್ಕೆ ಸಿಟ್ಟಾಗಿ ನಿಮ್ಮನ್ನು ತೀರಿಸಬೇಕಂತ 
ಬಂದಿದ್ದ. ಬೇಕಾದರೆ ಹೋಗಿ ನೋಡಿ, ಹರವಿಗಳಲ್ಲಿರೋದು ಎಣ್ಣೆ ಅಲ್ಲ, 
ಚೋರರು. 


ಸಲೀಂ : ಏನಂದೆ? (ಓಡುವನು) 


ಅಲೀಬಾಬಾ : ಆತ ಆಯಿಲ್‌ ಶಾ, ಕಳ್ಳನಲ್ಲ. ನಮ್ಮ ಮೆಹಮಾನ್‌ ಆಗಿ ಬಂದಿದ್ದ. 


ಕನ್ನಡ ಪುಸ್ತಕ ಪ್ರಾಧಿಕಾರ / ೭೮ 


ಮರ್ಜೀನಾ : 
ಅಲೀಬಾಬಾ 


ಮರ್ಜೀನಾ : 


ಸಲೀಂ: 


ಅಲೀಬಾಬಾ : 
ಸಲೀಂ : 


ಅಲೀಬಾಬಾ : 


ಮರ್ಜೀನಾ : 
ಅಲೀಬಾಬಾ : 


ಗಣೇಶ: 


ಮೇ. ನಾಯಕ: 


ಗಣೇಶ: 


ಮೇ. ನಾಯಕ: 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಎಲ್ಲಾ ಸುಳ್ಳು. ಹೋಗಿ ನೋಡಿ ಗೊತ್ತಾಗುತ್ತೆ. 


; ಆತ ಇರಾನ್‌ ಶಾನ ಸ್ನೇಹಿತ, ಕಳ್ಳ ಅ೦ತ ಹ್ಯಾಗ್ಬೇಳಿ? 


ಹಿ೦ದೆ ನನ್ನ ತಂದೇನ ಕೊಂದಿದ್ದ. ಅವನನ್ನ ನಾನು ಚೆನ್ನಾಗಿ ಬಲ್ಲೆ. ಅವನಿಂದಲೇ 
ನನಗೆ ಇಂಥಾ ಸ್ಥಿತಿ ಬಂದದ್ದು. ನಿಮ್ಮನ್ನೂ ಮುಗಿಸಬೇಕಂತಿದ್ದ. ಗಣೇಶನ 
ದಯದಿಂದ ಎಲ್ಲಾರು ಪಾರಾದಿವಿ. 
(ಸಲೀಂ ಓಡಿ ಬರುವನು) 

ಬಾಪರೇ ಬಾಪ್‌! ಎಂಥಾ ಮೋಸ! ಹರವಿಯಲ್ಲಿರೋದು ಎಣ್ಣೇ ಅಲ್ಲ ಬಾಬಾ, 
ಕಳ್ಳರು ಕಳ್ಳರು! ಮರ್ಜೀನಾ, ನಮ್ಮನ್ನ ಬಚಾವ್‌ ಮಾಡಿದೆ! 


ಹೌದೆ? 
ಹೌದು. ನಾ ನೋಡಿ ಬಂದೆ! 


ಛೇ ಛೇ! ಎಂಥಾ ಮೋಸ! ಬೇಗಂ, ಬೇಗಂ ಹೊರಗಡೆ ಬಾ. (ಬೇಗಂ 
ಫಾತಿಮಾ ಹೊರಗೆ ಬರುವರು) ಮರ್ಜೀನಾ ಕಳ್ಳರಿಂದ ನಮ್ಮ ಜೀವಾ ಕಾಪಾಡಿದಳು. 
ನಮ್ಮ ಶ್ರೀಮಂತಿಕೆ ಬಚಾವ್‌ ಮಾಡಿದಳು. ಮರ್ಜಿನಾ ನಿನ್ನ ಉಪಕಾರ 
ಮೇಲೆ ಜಾಸ್ತಿ ಆಯ್ತು. ಹಾಗೇ ಇನ್ನೊಂದು ಉಪಕಾರ ಮಾಡು. ಈ 
ಅಯೋಗ್ಯನ್ನ ಮದುವೆ ಮಾಡಿಕೊಂಡು ನನ್ನ ಸೊಸೆ ಆಗಿಬಿಡು. ಸಾಕು. 


ಅಲ್ಲಾನ ದಯೆ ದೊಡ್ಡದು. ಗಣೇಶನ ರೂಪದಿಂದ ಬಂದು ಕಾಪಾಡಿದ. 
ಗಣೇಶ? ಅವನ್ಯಾರು? ಎಲ್ಲಿದಾನೆ? 

ಇಕೋ ಇಲ್ಲಿದೇನೆ. 

(ಎಲ್ಲರೂ ತಿರುಗಿ ನೋಡುವರು. ಗಣೇಶ ಮೇಳದೊಂದಿಗೆ ಬರುವನು) 


ಆಹಾ ಪ್ರಭೋ, ಮೇಳದಿಂದ ತಪ್ಪಿಸಿಕೊಂಡು ಹೋಗಿ, ಶಿಷ್ಠರ ರಕ್ಷಣೆ ಮಾಡಿ, 
ದುಷ್ಟರಿಗೆ ಶಿಕ್ಷೆ ಕೊಟ್ಟಂಥಾ ದೇವಾಧಿದೇವಾ. ನಿನ್ನ ಲೀಲೆ ಅಗಾಧವಾದುದು. 
ಈ ತನಕ ನಮ್ಮ ನಾಟಕ ನೋಡಿದ ಪ್ರೇಕ್ಷಕರಿಗೆ ಸಂದೇಶವೇನಾದರೂ ಇದ್ದರೆ 
ತಿಳಿಸುವಂಥವನಾಗಬೇಕು. 


ಸೂತ್ರಧಾರ, ಕಳ್ಳರಿಗೆ ಶಿಕ್ಷೆ ಉಂಟೇ ಉಂಟು. ಆದರೆ ಲಾಡು ಚೋರರಿಗೆ 
ವಿನಾಯಿತಿ ಉಂಟೆಂದು ಸಾರುವಂಥವನಾಗೈ ಸೂತ್ರಧಾರ. 


ಅಪ್ಪಣೆ ಪ್ರಭೊ, ಇದೀಗ ಆಟದ ಆರಂಭದಲ್ಲಿ ತಾವು ನಮ್ಮ ಪೂಜೆ ಸ್ತೀಕರಿಸಲಿಲ್ಲ, 
ಅಂತ್ಯದಲ್ಲಾದರೂ ಸ್ವೀಕರಿಸಬೇಕೆಂದು ಪ್ರಾರ್ಥನೆ. 


೭೯ / ಅಲೀಬಾಬ ಮತ್ತು ನಲವತ್ತು ಮಂದಿ ಕಳ್ಳರು 


ಗಣೇಶ : ಲಾಡು ಉಂಟೊ? 

ಮೇ. ನಾಯಕ: ಉ೦ಟು ಸ್ವಾಮೀ. ತಮ್ಮ ಉದರದಿಂದ ಉದುರಿದ್ದೇ ಇದೆ. 
ಗಣೇಶ : ತಥಾಸ್ತು. . 
ಎಲ್ಲರೂ : ಶ್ರೀ ಗಜವದನಾ 


ಗಿರಿಜಾ ನಂದನ 
ಸ್ವೀಕರಿಸಯ್ಯಾ ಸಾವಿರ ನಮನಾ।॥ 


(ತೆರೆ) 


ಒಂದs ಏಟಿಗೆ ಯೋಳು 
ಅರ್ಥಾತ್‌ 
ಗಿಡ್ಡೂ ಟೇಲರನ ಸಾಹಸಗಳು 


ಬಿ.ಟಿ. ದೇಸಾಯಿ 


ಪಾತ್ರಗಳು 
ಗಿಡ್ಡೂ ಟೇಲರ್‌-೧೨-೧೩ ವರ್ಷದ ಒಬ್ಬ ಹುಡುಗ 
ಇನ್ನೊಬ್ಬ ಹುಡುಗ 
ರಾಕ್ಷಸರು-ಮೂರು ಜನ 
ಹಂದಿ 
ಮಹಾರಾಜ 
ರಾಜಕುಮಾರಿ 
ಸೇವಕರು- ಇಬ್ಬರು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಒಂದ ಏಟಿಗೆ ಯೋಳು 
ಅರ್ಥಾತ್‌ 
ಗಿಡ್ಡೂ ಟೇಲರನ ಸಾಹಸಗಳು 


ನಾಂದಿ 


ಮೇಳ : ದೇವರ ಕರೆಯೋಣ । ಗೆಳೆಯಾ 
ದೇವರ ಕರೆಯೋಣ ।| ಆಟಕ್ಕೆ 
ದೇವರ ಕರೆಯೋಣ 


ಗಣಪನ್ನ ಕರೆಯೋಣ । ಹೊಟ್ಟೆಯ 
ಗಣಪನ್ನ ಕರೆಯೋಣ 

ಮಣಮಣ ಉಂಡೀ ದಣಿಯದೆ ಮುಕ್ಕಿದ 
ಕ್ಷಣದಿ ಮೂಜಗ ತಾ ಕದಲದೆ ತಿರುಗಿದ 
ತುಣುಕು ಹುಡುಗ ಭಲೆ । ತಿಂಡೀಪೋತ 
ಗಣಪನ್ನ ಕರೆಯೋಣ 


ಸರಸಮ್ಮನ ಕರೆಯೋಣ । ಗೆಳತೀ 
ಸರಸಮ್ಮನ ಕರೆಯೋಣ 

ಆಟಪಾಟದಲಿ ಪಾಠಪದ್ಯದಲಿ 

ನೋಟು ಬುಕ್ಕಿನಲಿ, ಮಕ್ಕಳ ಹೊರೆಹೊರೆ 
ಸ್ಲೇಟುಬ್ಯಾಗಿನಲಿ ಅಡಗಿದ । ಅಮ್ಮ 
ಸರಸಮ್ಮನ ಕರೆಯೋಣ 


ಕೃಷ್ಣನ ಕರೆಯೋಣ । ಗೆಳೆಯಾ 

ಕೃಷ್ಣನ ಕರೆಯೋಣ 

ಕದ್ದು ಬೆಣ್ಣೆಯ ನಮಗೂ ಉಣಿಸಿದ 
ಮೆದ್ದು ಮಣ್ಣಲಿ ಮೂಜಗ ತೋರಿದ 
ಮುಗ್ಧ ಹುಡುಗರ ಗ್ಯಾಂಗ್‌ ಲೀಡರ್‌। ನಮ್ಮ 
ಕೃಷ್ಣನ ಕರೆಯೋಣ । ಆಟಕೆ 


ದೇವರ ಕರೆಯೋಣ । ಗೆಳೆಯಾ 
ದೇವರ ಕರೆಯೋಣ 


೮೩ / ಗಿಡ್ಡೂ ಟೇಲರನ ಸಾಹಸಗಳು 


ಗಿಡೂ 
ಡಿ 


ಹುಡುಗ : 
ಗಿಡ್ಲೂ : 
ಹುಡುಗ : 
ಗಿಡ್ಲೂ: 


ಹುಡುಗ : 
ಗಿಡೂ : 


ಹುಡುಗ : 


ಗಿಡೂ 

ಅಂಕ ಒಂದು 
ದೃಶ್ಯ - ೧ 
(ಒಳಗಿನಿಂದ ಬಂದು ಸಭಿಕರಿಗೆ ನಮಸ್ಕರಿಸಿ) ನಮಸ್ಕಾರ! ನನ್ನದು ನಿಮಗ ಗೊತ್ತಿರಲಿಕ್ಕಿಲ್ಲ, 


ಆದರೆ ನಿಮ್ಮ ಪರಿಚಯ ನನಗ ಇತಿ. ದಿನಾ ನನ್ನ ಅಂಗಡೀ ಮುಂದ$ 
ಹಾಯ್ದು ಹೋಗೋದಿಲ್ಲ ನೀವು? ನಾ ಯಾರು ಅಂತ ಗೊತ್ತದನೋ ಇಲ್ಲೋ? 


ವ ಹುಡುಗ : ನೀ ಯಾರಪಾ? 
: ಶಾಣ್ಯಾ ಹುಡುಗರು! ನಿಮ್ಮ ಮಾಸ್ತರು ಛೊಲೋ ಕಲಸ್ತಾರ ಹೌದಲ್ಲೋ? 


ನಾನ ಹೇಳಿದ್ದೆ ಛೊಲೋ ಕಲಸರೀ ಅಂತ. (ಹುಡುಗನಿಗೆ) ಏನಂದೆಪಾ? 
ನೀ ಯಾರಪಾ? ನಿನ್ನ ಹೆಸರೇನು? 

ಹೇ ಬಿಡ್ರಿ, ನಾಚಿಗಿ ಬರತೈತಿ. 

ನಿನ್ನ ಹೇಣ್ತಿ ಹೆಸರಲ್ಲಪೋ ! ನಿನ್ನದು ಹೇಳು. 


ಹೆಣ್ತಿ ಹೆಸರು ಹೇಳಾಕ ನಾಚಿಗಿ ಬರೂದುಲ್ಲ ನನಗ. ಹಂಗ ಹೇಳಲ್ಯೋ 
ಏನು ಒಡಪ ಹಾಕಿ ಹೇಳಲ್ಯಾ? 


ಬಂದ್ಹಂಗ ಹೇಳು. 

ಹಂಗಾರ ತಗಾಳಿ. ಹಿಂದೀಯೊಳಗೆ "ಗೂಡ' ಅಂದ್ರ ಕನ್ನಡದ ಬೆಲ್ಲಾ 
ಹೆಸರು ಹೇಳಾಕ ನನಗೆ ಹೇಣ್ಷೀನs ಇಲ್ಲಾ! 

ನಿನಗೂ ಹೆಸರಿಲ್ಲೇನು? 


: (ಸಿಟ್ಟಿನಿಂದ) ಯಾಕ! ನಿನ್ನ ಹಂಗ ಎಲ್ಲಾರೂ ಅಂತ ಮಾಡೀಯೇನು? ನಾ 


ಯಾರೂ ಅಂತ ತಿಳಕೊಂಡೀ? 
ಗಿಡ್ಡ ಜನರಿಗೆ 
ಮಡ್ಡ ಜನರಿಗೆ 
ಧಡ್ಡ ಜನರಿಗೆ 
ಗಿಡ್ಡಾ, ಮಡ್ಡಾ, ಧಡ್ಡಾ 
ಉದ್ದ ಜನರಿಗೆ 
ಮೊದ್ದ ಜನರಿಗೆ 
ಅಪದ್ಧ ಜನರಿಗೆ 
ಉದ್ದಾ, ಮೊದ್ದಾ, ಅಪದ್ಭಾ 

ಹುಡುಗರಿಗೇ 

ತುಡುಗರಿಗೇ 

ಗಡಗರಿಗೇ 

ಬಡವರಿಗೇ 

ಎಲ್ಲಾ ಜನರಿಗೆ ಎಲ್ಲಾ ಫ್ಯಾಶನ್ನಿನ 
ಖುಲ್ಲಾ ಚಡ್ಡೀ ಹೊಲಿಯುವ 


(ಈಗ ಬ್ಯಾನರ್‌ ಬರುತ್ತದೆ-ಅದರ ಮೇಲೆ ಈ ಕೆಳಗಿನಂತೆ ಬರೆದಿದೆ.) 
(“ಗಿಡ್ಡೂ ಟೇಲರ ಉರ್ಫ್‌ ಗಿಡ್ಡೋಜೀರಾವ್‌! 
ಚಡ್ಡಿ ಸ್ಪೆಶಲಿಸ್ಟ್‌ 
ಲಂಡನ್‌ ರಿಟರ್ನ್ಸ್‌!) 
ನೀವು ಶರ್ಟ ಸೆಶಲಿಸ್ತ, ಪ್ಯಾಂಟ ಸ್ಪೆಶಲಿಸ್ಟ, 
ಸೂಟ ಸೆಶಲಿಸ, ಬೂಟ ಸ್ಪೆಶಲಿಸ್ಟ, 
೦ DU ೦ 
ಸೀರೀ ಸ್ಪೆಶಲಿಸ್ಟ, ಕುಬಸಾ ಸ್ಪೆಶಲಿಸ್ಟ 
ಹಿಂಗ ನಮನಮೂನಿ ಟೇಲರ ಜನರನ್ನ ನೋಡಿರಿ. ಆದರ 
ಚಡ್ಡೀ ಸ್ಪೆಶಲಿಸ್ಟ? ಇಲ್ಲ. 


ಮತ್ತ, ನಾ ಯಾಕ ಅಷ್ಟ ಪ್ರಸಿದ್ಧ ಆಗಿಲ್ಲ, ಗೊತ್ತೈತೇನು? ಉಳಿದ ಅರಿಬಿ 
ಎಲ್ಲಾ ಮ್ಯಾಲ ಕಾಣಸ್ತಾವು. ಒಳಗೆ ಹಾಕಿಕೊಂಡ ಚಡ್ಡಿ ಕಾಣಸ್ತೈತೇನು? 
ಇಲ್ಲ. ಹಂಗ ಏನ್ರೆಪಾ ನಾನು ಎಲೆಯ ಮರೆಯ ಹೂವಿನಂತೆ, ಪ್ಯಾಂಟಿನ 
ಮರೆಯ ಚಡ್ಡಿಯಂತೆ ಯಾರ ಕಣ್ಣಿಗೂ ಬೀಳೋದಿಲ್ಲ. ಆದ್ರ ಹೂವಿಗೂ 
ಚಡ್ಡಿಗೂ ಒಂದು ಫರಕು- ಏನ್ರಪಾ ಅಂದ್ರ; ಹೂವು ಗಿಡದ ವಾಸನಿ ಬಿಚ್ಚತೈತಿ, 
ಚಡ್ಡಿ ಬುಡದ ನಾಚಿಗೀ ಮುಚ್ಚತ್ಪೈತಿ. 


ಇನ್ನ ನನ್ನ ಚಡ್ಡೀ ಮಹಾತ್ಮೆ ಏನು ಹೇಳಲಿ? ನೀವು ಅದನ್ನ ಒ೦ದಸರ್ತೆ 
ಹಾಕಿಕೊಂಡ್ರೀ ಅಂದ್ರ ತಗಿಯೋ ಹಂಗ ಇಲ್ಲ; ಅಷ್ಟು ಕರೆಕ್ಟ ಫಿಟಿಂಗು! 
ಕೆಲವರಂತೂ ನನ್ನ ಚಡ್ಡೀ ಇಷ್ಟು ಪಸಂದ ಮಾಡ್ತಾರ: ಅವು ಬ್ಯಾರೇ ಅರಿವಿ 
ಹಾಕ್ಕೂಳ್ಳೋದೇ ಇಲ್ಲ. ಈ ಊರಿನ ಹವಾಕ್ಕಂತೂ ನನ್ನ ಚಡ್ಡಿ ಭಾಳ 
ಅನುಕೂಲ. ಅದಕ್ಕ ಮುಂದಿನ ಸರ್ರೆ ನಿಮಗ ಚಡ್ಡಿ ಬೇಕೂ ಅನಿಸಿದರ ನಿಮ್ಮ 
ಮಮ್ಮಿ ಡ್ಯಾಡಿಗೆ ಹೇಳಿ ಗಿಡ್ಡೂ ಟೇಲರ ಹೊಲಿದ ಸ್ಪೆಶಲ್‌ ಚಡ್ಡಿಗಳನ್ನೇ 
ಉಪಯೋಗಿಸಿರಿ. ದಾಮ್‌ ಸಸ್ತಾ, ಮಾಲ್‌ ಬರಾಬರ! 

(ಒಳಗಿನಿಂದ: “ಏ ಗಿಡ್ಡೂ! ಏ ಗಿಡ್ಡೂ ಟೇಲರ!) 

ಯಾರೋ ಗಿರಾಕಿ ಬಂದಾರ ಕಾಣಸ್ತೈತಿ, ನೋಡಿ ಬರ್ತೇನಿ, ತಡೀರಿ. 
(ಎಂಗಿನ ಹತ್ತಿರ ಹೋಗಿ ಬಾಗಿಲು ತೆಗೆದ ನಟನೆ ಮಾಡಿ) 

ಬರ್ರೀ, ಸಾಹೇಬ್ರ, ಯಾ ನಮೂನಿ ಚಡ್ಡಿ ಬೇಕಾಗೇದ? 


೮೫ / ಗಿಡ್ಡೂ ಟೇಲರನ ಸಾಹಸಗಳು 


ಒಬ್ಬ ಹುಡುಗ 


ಗಿಡೂ : 


ಹುಡುಗ : 


ಗಿಡೂ 


ಹುಡುಗ : 
ಗಿಡೂ : 
0 


ಹುಡುಗ 


ಗಿಡ್ಲೂ 
8 

: (ಸ್ಟೇಜ ಮೇಲೆ ಬಂದು ಸೊಂಟ ಹಿಡಿದುಕೊಂಡು) 


ಏನ್‌ ಚಡ್ಡೀ ಹೊಲದಿಯೋ ಮಾರಾಯಾ! ಹಾಕ್ಕೊಂಡ್ರ ತಗೀಲಿಕ್ಕೆ ಬರವಲ್ಲದು, 
ತಗದ್ರ ಹಾಕ್ಕೊಳ್ಳಿಕ್ಕೆ ಬರವಲ್ಲದು. ನಿನ್ನೆ ಹಾಕ್ಕೊಂಡಾಗಿನಿಂದ ತ್ರಾಸ ಆಗ್ಲಿಕ್ಕೆ 
ಹತ್ತೇದ. 

ಹಂಗಾರ ಹಿಂಗ ಮಾಡೋಣ, ಸಾಹೇಬ್ರ, ಹಾಕ್ಕೊಳ್ಳಿಕ್ಕೆ ಒಂದು, ತಗೀಲಿಕ್ಕೆ 
ಒಂದು, ಹಿಂಗ ಎರಡು ಚಡ್ಡೀ ಮಾಡೋಣಂತ, ಒಂದ ಅರಿವ್ಯಾಗ. 


ಆದ್ರ ಇದು ಭಾಳ ತ್ರಾಸ ಕೊಡಲಿಕ್ಕೆ ಹತ್ತೇದೋ ಮಾರಾಯಾ! ನಿನ್ನೆಯಿಂದ 
ಇದು (ಒಂದಕ್ಕ) ಮತ್ತ ಇದು (ಎರಡಕ್ಕ) ಮಾಡಿಲ್ಲಪಾ, ಹೆಂಗಾರ ಮಾಡಿ 
ತಗಿಯಪಾ, ದಯಮಾಡಿ. 


: (ಸಭಿಕರಿಗೆ ಏನ ನಾಚಿಗಿ ಇಲ್ಲದ ಜನಾನಪಾ! ಮತ್ತ ಇಂಥವರ ನಾಚಿಗಿ 


ಮುಚ್ಚಬೇಕಂತ, ನಾ ಚಡ್ಡೀ ಹೊಲಿಯೋದು. (ಹುಡುಗನಿಗೆ) ಸಾಹೇಬರ, 
ಕತ್ತರೀ ಕೊಡತೇನಂತ, ಕತ್ತರಿಸಿ ಬಿಡ್ರಿ ಅದನ್ನ, ಅಲ್ಲೇ ಒಳಗ ಹೋಗಿ. 


(ಸಿಟ್ಟಿನಿಂದ) ಏನಂದೀ! 


ಚಡ್ಡೀನರೀ। ಹ್ಞೂಂ, ತೊಗೋಳಿ. 

(ಹುಡುಗನಿಗೆ ಕತ್ತರೀ ಕೊಟ್ಟು ಅವನನ್ನು ವಿಂಗಿನತ್ತ ದೂಡುತ್ತಾನೆ.) (ಸಭಿಕರಿಗೆ) ನಾ 
ಹೇಳಿದ್ದಿಲ್ಲರೇ ನನ್ನ ಚಡ್ಡೀದು ಕರೆಕ್ಟ್‌ ಫಿಟಿಂಗ್‌ ಅಂತ? ಒಮ್ಮೆ ಹಾಕ್ಕೊಂಡ್ರ 
ತಗಿಸಿಗೊಳ್ಳಿಕ್ಕೆ ಇಲ್ಲಿಗೇ ಬರಬೇಕಾಗದ. 


: (ಒಳೆಗಿನಿಂದ ಬಂದು ಕತ್ತರೀ ಕೊಡುತ್ತ) 


ಈಗ ಆರಾಮ ಆತಪಾ, ಅವಸರಾ ಆಗೇದಪಾ. ಮನೀಗೆ ಹೋಗತೇನಿ. 
(ಓಡುತ್ತಾನೆ.) 


: (ಅವನ ಬೆನ್ನಟ್ಟಿ ಸಾಹೇಬ್ರ, ಸಾಹೇಬ್ರ, ನನ್ನ ರೊಕ್ಕಾ!! ನನ್ನ ರೊಕ್ಕರೀ!! 


(ತಿರುಗಿ ಬಂದು) ಜನಾ ಹಿಂಗ ಮಾಡ್ತಾರ ನೋಡ್ರಿ. ರೊಕ್ಕಾ ಕೇಳಿದ ಕೂಡ್ಲೇ 
ಅವಸರಾ ಬಂದ ಬಿಡತೈತಿ. ಹಿಂಗ ಮಾಡಿದ್ರ ನನ್ನ ಹೊಟ್ಟೀ ಉಪಜೀವನ 
ಹೆಂಗ ನಡಿಬೇಕರಿ ಬಡವಂದೂ?9 ನನ್ನ ಆಸ್ಲಿ ನೋಡ್ರಿ ಇದೊಂದ ಕತ್ರೀ, ಈ 
ಸಣ್ಣ ಸೂಜೀ, ಮತ್ತ ಈ ದಾರದ ಗಡಗಡೆ, ಇಷ್ಟ. ಮತ್ತ ನನ್ನದೂ ಒಂದು 
ಹೊಲಿಗೀ ಮಶೀನು ಇತ್ತರಿ. ಉಷಾ, ಸಿಂಗರ್‌, ಮೆರ್ರಿಟ್‌, ಫಾಫ್‌ ಗೀಫನ 
ಅಪ್ಪನಂಥಾದ್ದು ಪಾಪ, ವಯಸ್ಸಾಗಿ ಅದೂ ತೀರಿಕೊಂಡಿತು, ಈಗ ಒಂದು 
ವರ್ಷದ ಹಿಂದ ಏನು ಹೇಳರೀ, ಈ ಬಡತನ ಭಾಳಕೆಟ್ಟ ಈಗ ಅಪ್ಪಣೀ 
ಕೊಟರ, ಕೆಲಸಾ ಸುರುವು ಮಾಡಲ್ಕಾ? ನಿನ್ನೆ ಈ ಊರಿನ ಪ್ರಸಿದ್ಧ ಪೈಲವಾನ್‌ 


ಕನ್ನಡ ಪುಸ್ತಕ ಪ್ರಾಧಿಕಾರ / ೮೬ 


ಮೇಳ: 


ಮುದುಕಿ : 

ಬಂಡೇ ಎಡವಿದ ಖಾಣ್‌ ಬಂದು ತಮಗೊಂದು ಸ್ಪೆಶಲ್‌ ಚಡ್ಡೀ ಹೊಲೀ 
ಅಂತ ಆರ್ಡರ್‌ ಕೊಟ್ಟಾರ. ಅರಿವಿ ಹೆಂಗ ಐತಿ ಅಂದ್ರಿ! ಯಾವ ಹುನಗುಂದದ 
ಜಮಖಾನಿನೂ ರುಕ್ಕಿಸಬೇಕು ಅದರ ಮುಂದ. “ಸೆಶಲ್‌' ಅಂದರ ಹೆಂಗಿರಬೇಕರಿ 
ಸಾಹೇಬರ? ಅಂದೆ. ಅದಕ್ಕ “ನೋಡಪಾ, ಎಲ್ಲಾರೂ ಚಡ್ಡೀ ಕೆಳಗಿನಿಂದ 
ಹಾಕ್ಕೋತಾರ. ನನಗ ಬಗ್ಗಲಿಕ್ಕೆ ಆಗೂದುಲ್ಲಾ. (ಯಾಕಂದ್ರ ಅವರ ಇದು 
[ಹೊಟ್ಟೆ] ಇಷ್ಟು ದೊಡ್ಡದೈತಿ.) ಅದಕ್ಕ, ಮ್ಯಾಲಿನಿಂದ ಹಾಕ್ಕೊಳ್ಳಿಕ್ಕೆ ಬರೋ ಚಡ್ಡೀ 
ಹೊಲೀ” ಅಂದ್ರು, ಅದನ್ನ ಇವತ್ತ ಹೊಲಿದು ಮುಗಿಸಬೇಕಾಗೇತಿ. ಹಸುವು 
ಬ್ಯಾರೇ ಆಗೇತಿ. ಆಗಲಿ. ಚಡ್ಡೀ ಹೊಲಿದು ಮುಗಿಸಿ ಚಾ ಕುಡಿದು ಬರತೇನಂತ. 


(ಗಿಡ್ಡೂ ಚಡ್ಡೀ ಹೊಲಿಯಲು ಕೂಡುತ್ತಾನೆ.) 


ಗಿಡ್ಡೂ ಟೇಲರ್‌ ಚಡ್ಡಿ ಹೊಲದಾ 
ಅಡ್ಡಾ ಉದ್ದಾ ಲಡ್ಡ 

ಬಡ್ಡೀಯಿಂದ ಗಡ್ಡದ ತನಕಾ 
ಅಡ್ಡಾ ಉದ್ದಾ ಲಡ್ಡಃ 

ಹುಳುಕು ಅರಿವಿಗೆ ಕೊಳಕು ದಾರದ 
ಪೊಳಕು ಪೊಳಕು ತೂತ 

ಥಳಕಿಲೆ ಅದರ ಕಸೂತಿ ಹಿಡಿದಾ 
ಬೆಳಕು ಪೋಣಿಸೂತ 

ಹಗಲು ರಾತ್ರಿ ಅವಗೊಂದ ಅರಿವಿ 
ಒಂದs ದಾರ ಸೂಜೀ 

ಹರಕು ಅರಿವಿನ ಹೊಲಿಯುದಕ್ಕ 


ಮರತಾ ಒಡಲ ಬ್ಯಾಗೀ 
(ತೆರೆಯಲ್ಲಿ ಮುದುಕಿಯೊಬ್ಬಳು) 


: ಮಿರ್ಚೀ, ಭಜೀ, ಬೋಂಡಾ, ಹಿಂಡೀ, 


ಅ 
ಹಪ್ಪಳಾ, ಸಂಡಿಗಿ, ಕೊಬ್ಬಟ್ಟು ಉಂಡೀ!। 


: (ಗಡಬಡಿಸಿ ಎದ್ದು) ಎಲಾ। ಉಸ್ತಾದರಿಗೆ ಚಡ್ಡೀ ಹೊಲಿಯೋ ಗಡಿಬಿಡಿಯೊಳಗ 


ಹಸಿವೀನ, ಮರವು ಆಗೇತೆಲ್ಲ! 
(ಎದ್ದು ಮುದುಕಿಯನ್ನು ಕರೆಯುತ್ತ) 
ಎಬೇ, ಹಿಂಡೀ ಕೊಬ್ಬಟ್ಟಿನ ಮುದುಕಿ...! 


(ಬುಟ್ಟಿಯನ್ನು ತಲೆಯ ಮೇಲೆ ಹೊತ್ತುಕೊಂಡು) 
ಕೊಡ್ಲೀ ತಮ್ಮಾ? 


೮೭ / ಗಿಡ್ಡೂ ಟೇಲರನ ಸಾಹಸಗಳು 


ಗಿಡೂ 
೦ 


ಮುದುಕಿ : 
ಗಿಡೂ : 


ಮುದುಕಿ : 
ಗಿಡೂ : 


ಎ 


ಮುದುಕಿ : 


ಗಿಡೂ : 
ಇ 


ಮುದುಕಿ 
ಗಿಡ್ಲೂ 


ಎ 


ಗಿಡೂ : 
ಎ 


ಮುದುಕಿ ; 


ಗಿಡೂ : 
೧ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ನಾ ಕೊಡ್ಲೀ ತಮ್ಮಾ ಅಲ್ಲ, ಸೂಜೀ ಅಣ್ಣಾ. ಎಳ್ಳು ಬೋಂಡಾ ಕೊಡಬೇ, 
ಮತ್ತ ಮಿರ್ಚಿ, ಭಜಿ, ಹಪ್ಪಳಾ, ಸಂಡಿಗಿ... 


..ಕೊಬ್ಬಟ್ಟು, ಹಿಂಡೀ ಯಾವುದೂ ಬ್ಯಾಡಾ. 
ಎಳ್ಳು ಬೋಂಡಾ ಕೊಡು, ಸಾಕು. 


ಎಳ್ಳು ಬೋಂಡಾಕ್ಕ ನಾಕಾಣೆ, ನೋಡ ತಮ್ಮಾ 
ಭಾಳ ದುಬಾರಿ ಆದೆಲ್ಲಬೇ! ಪ್ಯಾಟ್ಯಾಗ ಇಪ್ಪತ್ತ ಪೈಸೇಕ್ಕ ಮೂರು ಕೊಡತಾರ! 


ಸೈಜಿನ ಮ್ಯಾಲ ಮಾತು ಇರತಾವ, ತಮ್ಮಾ ನೀ ಹೊಲಿಯೋ ಎಲ್ಲಾ 
ಚಡ್ಡೀನೂ ಒಂದ ಸೈಜೇನು? ಹಂಗ. 


ಎಲಾ ಇದರ ! ಚಡ್ಡಿಗೂ ಬೋಂಡಾಕ್ಕೂ ಇಪ್ಪೊಂದು ಹತ್ತಗಡೀ ಐತೇನು? 
ಆತು, ಎಳ್ಳು ತಾ. 


: ಮೊದ್ಲ ನಾಕಾಣೆ ತತಾ. 
: ಕೊಡತೇನಿ ತಾ. ನಾ ಏನು ಓಡಿಹೊಂಟಲ್ಲ. 
: ನೀ ಅಲ್ಲ, ಈ ಬೋಂಡಾ ಓಡಿ ಹೋಗತಾವ ನಿನ್ನ ಹೊಟ್ಯಾಗ. ತಿಂದ 


ಮುಗಸಿದ ಮ್ಯಾಗ "ನೀ ಕೊಟ್ಟೇ ಇಲ್ಲಾ' ಅಂದ್ರ ನಾ ಏನು ಮಾಡಲಿ, ಹೆಣ್ಣು 
ಹೆಂಗಸು, ಮುದುಕಿ? 


(ಸಭಿಕರಿಗೆ) ಬಡವರಿಗೆ ಬುದ್ಧಿ ಭಾಳ ಅಲ್ಲರೇ? ಭಲೇ ಬೆರಕಿ ಜನಾ ! 
(ಮುದುಕಿ ರೊಕ್ಕ ಕೊಡುತ್ತ) 
ತಗಾ. ಇದೇನಬೆ! ಬೋಂಡಾದಾಗ ಜೊಂಡಿಗ್ಯಾ ಹಾಕೀಯಲ್ಲ! 


(ಗಡಿಬಿಡಿಯಿಂದ ಹೊರಡುತ್ತ) ಮತ್ತ ನೀ' ಕೊಡೋ ನಾಕಾಣೇಕ್ಕ ಆನೀ ಹಾಕಲ್ಯಾ? 
ಬೇಕಾದ್ರ ತಿನ್ನೂ ಬ್ಯಾಡಾದರ ಒಗೀ ! 

(ಭರಾಟೆಯಿಂದ ಹೋಗುತ್ತಾಳೆ.) 

ಎಬೇ |! ಎಬೇ |! ಹೋಗೇ ಬಿಟ್ಟಳ ! 

(ಬೋಂಡಾ ಮೂಸಿನೋಡಿ ಮೂಗು ಸಿಂಡರಿಸಿ) 

ಥೂ | ಏನ ನಾರತಾವ ಇವು | ಹಸುವರೇ ಆಗೇತಿ, ಹೆಂಗ ತಿನ್ನಲಿ? 
ಹೊಟ್ಟೀನ ಒಂದ ಮಾತ ಕೇಳತಿನಿ. 

(ಹೊಟ್ಟೆಯನ್ನು ಬಾರಿಸಿ ಮಾತಾಡಿಸುತ್ತ) 

ಏನಪಾ ಹೊಟ್ಟಿಣ್ಣಾ | ಈ ಬೋಂಡಾ ತಿಂತೀಯೋ ಹೆಂಗ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೮೮ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಹೊಟ್ಟಿ : ಗುರ್‌ ಗುರ್‌ ಗುಡುರ್‌! ಗುಡುರ್‌! ಗುಡರ್‌! 
ಗಿಡ್ಡೂ : ಮತ್ತ ಹಿಂಗ್ಯಾಕ ಮಂಡರಗಪ್ಪೀ ಹಂಗ ಒದರತೀ? 
ಹೊಟ್ಟಿ : ಗುರ್‌ ಗುರ್‌ ಗೋಳ್‌ ಗೋಳ್‌ ಗೊಳಕ್‌! 


ಗಿಡ್ಡೂ : ಏನಂದೀ? ಇನ್ನೊಂದು ಇಷ್ಟು ಹೊತ್ತು ತಡೀ ಅಂತೀಯ? ಅಂದ್ರ ಚೊಲೋ 
ಹಸುವು ಆಕ್ಕೈತಿ, ಹಸದು ಒಳ್ಳೇ ನಿಗಿನಿಗಿ ಕೆಂಡ ಆದ್ರ ತಂದದ್ದೆಲ್ಲಾ ಭಸ್ಮ 
ಆಕೈೈತಿ. ಹೌದಲ್ಲೋಗ 


ಹೊಟ್ಟೆ : ಪುರ್‌ ಪುರ್‌ ಪುರ್‌ ಪುಂಯಿಕ್‌! 


ಗಿಡ್ಡೂ : ಏ! ಒಂದೀಟು ಬಿಗಿ ಹಿಡದು ಒದರು. ಇಲ್ಲೆ ನಾಜೂಕ ಜನಾ ಕುಂತಾರ. 
(ಸಭೆಗೆ) ಈ ಹೊಟ್ಟೀ ಅನ್ನೋದಕ್ಕ ನಾಚಿಗಿ ಹೇಸಿಗಿ ಇಲ್ಲೇ ಇಲ್ಲ ನೋಡ್ರಿ 


(ಮತ್ತೆ ಹೊಲಿಯಲು ಕುಳಿತುಕೊಳ್ಳುತ್ತಾನೆ.) 


ಮೇಳ : ಗಿಡ್ಡೂ ಟೇಲರ್‌ ಉಸ್ತಾದಗೊಂದು 
ಅಂಗೀಯಂತಾ ಚಡ್ಡೀ ಹೊಲದಾ, 
ಚಡ್ಡೀ ಉದ್ದಾ ಅಗಲಾ ಆಳಾ 
ಎಲ್ಲಾ ಕಡಿಗೂ ಅಳೆದಾ.... 
ಚಡ್ಡೀ ಹೊಲಿಯೋ ಅವಸರದಾಗ 
ಒಡಲಿನ ಕರೆಕರೆ ಮರೆತಾ 
ಬೋಂಡಾದ ಮ್ಯಾಲ ಹಿಂಡುಗಟ್ಟಲೇ 
ನೊಣಗಳ ದಂಡು ತುರತಾ 


ಗಿಡ್ಡೂ : ಎಲಾ! ನನ್ನ ಬೋಂಡಾದ ಮ್ಯಾಲ ನಿಮ್ಮ ಕಣ್ಣು ಬಿತ್ತಃ? ಈ ನೊಣಕ್ಕ ನಾಚಿಗಿ 
ಅನ್ನೋದ ಇಲ್ಲ, ನನ್ನದೂ ತನ್ನದೂ ಅಂತ ಖಬರs ಇಲ್ಲ. ಲೇ ಮಕ್ಕಳ! 
ನಾ ರೊಕ್ಕಾ ಕೊಟ್ಟು ತಗಂಡೇನಿ ನನ್ನ ಸಲುವಾಗಿ ಅಂತ! ದುಡೀಬ್ಯಾಡಾ, 
ದುಕ್ಕ ಪಡಬ್ಯಾಡಾ ಘಕಟ ಕೂಳು ಸಿಗತೈತೀ ಅಂದ್ರ, ಬಂದ್ರ ಈ ನನ್ನ 
ಮಕ್ಕಳು! ಲೇ! ಸುಮ್ಮನ ಹೋಗತೀರೊ ಇಲ್ಲೋ! ಯಾಕ? ನಾ ಹೇಳಿದ್ದು 
ಕೇಳಿಸಿತೋ ಇಲ್ಲೋ? ಕೇಳಿಸಲಿಲ್ಲ? ನೀವು ಬಾಯಿಮಾತಿಗೆ ಬಗ್ಗೋ ಜಾತಿ 
ಅಲ್ಲಾ ಕಾಣಸ್ತೈತಿ. ಮಾಡತೇನಿ ತಡೀರಿ ಮಕ್ಕಳ | 
(ಎದ್ದು ತನ್ನ ಕೈಯಲ್ಲಿಯ ಅರಿವೆಯನ್ನು ನೊಣದ ಮೇಲೆ ರಪ್‌ ಎಂದು ಬೀಸಿ) 


ಹೆಂಗಾತ; ನನ್ನ ಮಕ್ಕಳು? ಹರಾಮೀ ಕೂಳು ಬೇಡಿ ಬಂದಿದ್ರಿ ಅಲ್ಲ? ಈಗ 
ಹೆಂಗ ಓಡಿದಿರಿ! 


ರ್ರ / ಗಿಡ್ಡೂ ಟೇಲರನ ಸಾಹಸಗಳು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಸುತ್ತಲೂ ಸತ್ತುಬಿದ್ದ ನೊಣಗಳನ್ನು ನೋಡಿ) 

ಎಲಾ! ನನಗ ಹೆದರಿ ಸತ್ತುಬಿದ್ದೀರೇನು? ಏಸು ಬಿದ್ದಾವ ನೋಡಲ್ಯಾ? 
(ಎಣಿಸುತ್ತ) 

ಒಂದು, ಎರಡೂ, ಮೂರೂ, ನಾಕೂ, ಐದೂ, ಆರೂ... 

ಆದ್ದ? ಇಲ್ಲ. ಇಲ್ಲೆ ಇನ್ನೊಂದೈತಿ! ಯೋಳೂ! ಭಪ್ಪರೇ ಗಿಡ್ಡೂ ಮಗನ! 
ಒಂದತ ಏಟಿಗೆ ಯೋಳು ಕೊಂದಿ ಅಲ್ಲ! ಕೇ ಹೋ!. 

ಒ೦ದ$ ಏಟಿಗೆ ಯೇಳು, ಒಂದ ಏಟಿಗೆ ಯೋಳೂ 

(ಹಾಡುತ್ತಾ ಕುಣಿಯುತ್ತಾನೆ.) 


ಮೇಳ : ಒಂದ ಏಟಿಗೆ ಯೋಳು 
ಒಂದ$ ಹೊಡತಕ್ಕ ಯೋಳು 
ಕೊಂದ ಬಿಟ್ಟಾ ಭಲೆ ಭಲೆ ಗಿಡ್ಡೂ ಟೇಲರ್‌! 
ನೊಣದ ದಂಡೂ ಸವರೀ 
ದಣಿಯದ ಸರದಾರ ಇಂವಾರೀ 
ಕಣಕ್ಕಿಳಿದಾ ಭಲೆ ಭಲೆ ಗಿಡ್ಡೂ ಟೇಲರ 
ನನ್ನ ಸಮಾ ಯಾರಿಲ್ಲ 
ಇನ್ನು ನನಗ ಎದುರಿಲ್ಲಾ 
ಕುನ್ನಿ ಹಂಗ ಓಡುವರು ವೀರರೆಲ್ಲಾ 
ಊರಾಗೆಲ್ಲಾ ಡಂಗುರ ಹೊಡೆಸಿ 
ಕೇರ್ಯಾಗೆಲ್ಲಾ ಡೊಳ್ಳು ಬಡಿಸಿ 
ಸಾರಿದರೂ ಪರಿಸೀ ಪೈಕಿ ಜೋಡಿ ಇಲ್ಲಾ! 


ಗಿಡ್ಡೂ : ಭಲೆ, ಭಲೇ ಗಿಡ್ಡೂ ಉಸ್ತಾದ! 
ಆದ್ರ ಈ ಉಸ್ತಾದಗಿರೀ ಜನರಿಗೂ ಗೊತ್ತಾಗಬೇಕಲ್ಲ! ಬರೇ ಹಿಂಗ ಪ್ಯಾಂಟಿನ 
ಮರೆಯ ಚಡ್ಡೀ ಹಂಗ ಎಷ್ಟು ದಿವಸ ಇರಲೀ? 
ನನ್ನ ಶೂರತನಾ ಜಗತ್ತಿಗೇ ಸಾರಬೇಕು, ಹೆಂಗ ಮಾಡಲಿ? 
(ವಿಚಾರ ಮಾಡುತ್ತಾನೆ ಶತಪಥ ಹಾಕಿ) 
ಹ್ಞಾಂ! ಹೊಳೀತು! 
(ಲಗುಬಗೆಯಿಂದ ಒಂದು ಬಿಳೀ ಅಂಗಿಯ ಮೇಲೆ ಏನೇನೋ ಬರೆದು ಅದನ್ನು 
ತೊಟ್ಟುಕೊಳ್ಳುತ್ತಾನೆ.) 
ಭಲೆ ಭಲೆ ಗಿಡ್ಡೂ! 
ಭಪ್ಪರೆ ಗಿಡ್ಡೂ! 
ನೋಡಿರೀ ಏನೈತಿ ಇಲ್ಲೆ! 


ಕನ್ನಡ ಪುಸ್ತಕ ಪ್ರಾಧಿಕಾರ / ೯೦ 


ಮೇಳ: 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಶರಟಿನ ಎದೆಯ ಮೇಲೆ “ಒಂದೇ ಏಟಿಗೆ ಯೋಳು” ಎಂದು ಬರೆದಿದೆ. ಅದನ್ನು 
ಬಿಡಿಬಿಡಿಸಿ ಓದುತ್ತ) 

ಒಂದ ಏಟಿಗೆ ಯೋಳು! 

ಒಂದ, ಏಟಿಗೆ ಯೋಳು!! 


ಒಂದ ಏಟಿಗೆ ಯೋಳು 

ಒಂದ ಹೊಡೆತಕ್ಕೆ ಯೋಳು 
ಕೊಂದ ಬಿಟ್ಟಾ ಭಲೆ ಭಲೆ ಗಿಡ್ಡೂ ಟೇಲರ್‌! 
ನೊಣದ ದಂಡು ಸವರೀ 

ದಣಿಯದ ಸರದಾರ ಇಂವಾರೀ 
ಕಣಕ್ಕಿಳಿದಾ ಭಲೆಭಲೆ ಗಿಡ್ಡೂ ಟೇಲರ್‌ 
ನನ್ನ ಸಮಾ ಯಾರಿಲ್ಲ 

ಇನ್ನು ನನಗ ಎದುರಿಲ್ಲಾ 

ಕುನ್ನಿ ಹಂಗ ಓಡುವರು ವೀರರೆಲ್ಲಾ 
ಊರಾಗೆಲ್ಲಾ ಡಂಗುರಾ ಹೊಡೆಸಿ 
ಕೇರ್ಯಾಗೆಲ್ಲಾ ಡೊಳ್ಳು ಬಡಿಸಿ 


" ಸಾರಿದರೂ ಪರಿಸೀಪೈಕೀ ಜೋಡಿ ಇಲ್ಲಾ! 
ಗಿಡೂ : 


ಭಲೆ, ಭಲೇ ಗಿಡ್ಡೂ ಉಸ್ತಾದ! ಆದ್ರ ಈ ಉಸ್ತಾದಗಿರೀ ಜನರಿಗೂ 
ಗೊತ್ತಾಗಬೇಕಲ್ಲ! 

ಬರೇ ಹಿಂಗ ಪ್ಯಾಂಟಿನ ಮರೆಯ ಚಡ್ಡೀ ಹಂಗ ಎಷ್ಟು ದಿವಸ ಇರಲೀ? ನನ್ನ 
ಶೂರತನಾ ಜಗತ್ತಿಗೇ ಸಾರಬೇಕು, 

ಹೆಂಗ ಮಾಡಲಿ? 

(ವಿಚಾರ ಮಾಡುತ್ತಾನೆ ಶತಪಥ ಹಾಕಿ) 

ಹ್ಞಾಂ ಹೊಳೀತು! 

(ಲಗುಬಗೆಯಿಂದ ಒಂದು ಬಿಳೀ ಅಂಗಿಯ ಮೇಲೆ ಏನೇನೋ ಬರೆದು ಅದನ್ನು ತೊಟ್ಟು 
ಕೊಳ್ಳುತ್ತಾನೆ.) 

ಭಲೆ ಭಲೆ ಗಿಡ್ಡೂ! 

ನೋಡಿರಿ ಏನೈತಿ ಇಲ್ಲೆ! 


(ಶರಟಿನ ಎದೆಯ ಮೇಲೆ “ಒಂದೇ ಏಟಿಗೆ ಯೋಳು” ಎಂದು ಬರೆದಿದೆ. ಅದನ್ನು ಬಿಡಿಸಿ 
ಬಿಡಿಸಿ ಓದುತ್ತ) 


ಒಂದ ಏಟಿಗೆ ಯೋಳು! 
ಒಂದ ಏಟಿಗೆ ಯೋಳು! 


೯೧ / ಗಿಡ್ಡೂ ಟೇಲರನ ಸಾಹಸಗಳು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮೇಳ : ಒಂದ ಏಟಿಗೆ ಯೋಳು 
ಒಂದ ಹೊಡೆತಕ್ಕೆ ಯೋಳು 
ಕೊಂದ ಬಿಟ್ಟಾ ಭಲೆ ಭಲೆ ಗಿಡ್ಡೂ ಟೇಲರ್‌! 
ನೊಣದ ದಂಡು ಸವರೀ 
ದಣಿಯದ ಸರದಾರ ಇಂವಾರೀ 
ಕಣಕ್ಕಿಳಿದಾ ಭಲೆಭಲೆ ಗಿಡ್ಡೂ ಟೇಲರ್‌! 


ಊರೂ ಕೇರೀ ದಾಟೀ 

ಬ್ಯಾರೇ ರಾಜ್ಯಾ ಪ್ಯಾಟೀ 

ಹುಡುಕತೇನಿ ಅಲ್ಲೆ ಒಂದು ಹೊಸಾ ಬ್ಯಾಟೀ! 
ಇಲ್ಲಿ ಎಲ್ಲಾ ಖುಲ್ಲಾ ಜನಾ 

ಬಲ್ಲೆ ನಾನು ಇವರನ್ನ! 

ಅಲ್ಲೆ ಹುಡುಕತೇನಿ ನನ್ನ ಸರೀಸಾಟೀ!! 


ಹೊಂಟಾ ಹೊಂಟಾ ಸರದಾರಾ 

ಬ೦ಟನ್ಹಂಗ ಭರಭರಾ 

ಸೊಂಟಾ ಬಿಗದು ಎದ್ದು ನಿಂತಾಗ ಗಿಡ್ಡೂ ಟೇಲರ್‌ 
ಚಡ್ಡೀ ಬಿಗಿದು ಸೆಡ್ಡೂ ಹೊಡೆದು 

ಗಡ್ಡಾಮೀಸೀ ತೀಡೀಕೊಂಡು 

ಕಡ್ಡೀ ಪೈಲವಾನ ಹೊಂಟಾ, ಭಲೆ ಗಿಡ್ಡೂ ಟೇಲರ್‌ 


(ಗಿಡ್ಡೂ ಕುಣಿಯುತ್ತ ತನ್ನ ಕತ್ತರಿ, ಟೇಪು, ದಾರದ ಗಡಗಡೆ, ಬೋಂಡಾದ ಪೊಟ್ಟಣಗಳನ್ನು 
ಕಿಸೆಯಲ್ಲಿ ತುರುಕಿಕೊಂಡು ಹೋಗುತ್ತಾನೆ.) 


| ದೃಶ್ಯ - ೨. 
(ಗಿಡ್ಡೂ ಕುಣಿಯುತ್ತ ಹಾಡುತ್ತಾ ಬರುತ್ತಾನೆ.) 
ಗಿಡ ಒಂದರಲ್ಲಿಯ ಗುಬ್ಬೀಮರಿ: ಚುಂಯ್‌! ಚುಂಯ್‌! ಚುಂಯ್‌!! 
ಗಿಡ್ಡೂ : ಏನು? ಅಯ್ಯ ಪಾಪ, ಗುಬ್ಬೀ ಮರೀ. ಹಸದು ದಣದೈತಿ. 


ಕ 
ಪರದೇಸಿ ಬ್ಯಾರೆ ನನ್ನ ಹಂಗ. 


(ಅದನ್ನ ಕೈಗೆತ್ತಿಕೊಂಡು) 
ಬಾ ಮರೀ, ಇಲ್ಲೇ ನನ್ನ ಕಿಸೇದಾಗ ಕುಂತು ದಣವು 
ಆರಸಿಗೆಂಡು' ಹಾರಿ ಹೊಗೀಯಂತ. 


(ಅದನ್ನು ನಾಜೂಕಾಗಿ ತನ್ನ ಜೋಬಿನಲ್ಲಿ ಇಳಿಬಿಟ್ಟು, ಮತ್ತೆ ಕುಣಿಯುತ್ತ. ಹಾಡುತ್ತ 
ಹೋಗುತ್ತಾನೆ.) 


ಕನ್ನಡ ಪುಸ್ತಕ ಪ್ರಾಧಿಕಾರ / ೯೨ 


ಗಿಡೂ : 
೧ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩. 


ದೃಶ್ಯ -೩& 
(ಗಿಡ್ಡೂ ದಣಿದಿದ್ದಾನೆ. ತೇಕುತ್ತಿದ್ದರೂ "ಒಂದ ಏಟಿಗೆ ಯೋಳು' ಹಾಡುತ್ತ ಬರುತ್ತಾನೆ. 
ಇದೊಂದು ಕಾಡು. ರಂಗದ ಮಧ್ಯೆ (ಕಾಡಿನಲ್ಲಿ) ರಾಕ್ಷಸ ಒಬ್ಬ ಕುಳಿತಿದ್ದಾನೆ. ಆ ಈ ಕಡೆ 
ಕಣ್ಣು ತಿರುಗಿಸುತ್ತ ಭಯಂಕರವಾಗಿ ನೋಡುತ್ತಿದ್ದಾನೆ.) 
ಅಯ್ಯಯ್ಯಪ್ಪಾ! ಕುಣದೂ ಕುಣದೂ ಕಾಲು ದಣದವು. ಒಂದೀಟು ದಣವು 
ಆರಿಸಿಗೆಂಡು ಹೋದರಾತು ಇಲ್ಲೆ ಕುತಗಂಡು ಕ 
(ರಾಕ್ಷಸನ ಹತ್ತಿರ ಬಂದು ಅವನ ತೊಡೆ ತಟ್ಟಿ) 
ಇಲ್ಲೆ ಮೆತ್ತಗ ಐತಿ. ಒಂದೀಟು ಹೊತ್ತು ಕುತಗಂಡು ಮುಂದ ಹೋಗಇಣ೦ತ 


(ಗಿಡ್ಡೂ ರಾಕ್ಷಸನ ತೊಡೆಯ ಮೇಲೆ ಕುಳಿತುಕೊಳ್ಳುತ್ತಾನೆ.) 


: (ಭಯಂಕರ ಧ್ವನಿಯಿಂದ) ಹ್ಲೂಂ? 


: (ಮೇಲೆ ಮೋರೆ ತಿರುವಿ, ಅವನನ್ನು ನೋಡಿ) 


[an 


ಯಾವೂರಾತಪಾ ಯಜಮಾನಾ? 
(ಮತ್ತೆ ಹ್ಞೂಂ! 


: (ಕುಳಿತಲ್ಲಿಂದಲೇ) ಯಾರ ಪೈಕೀನಪಾ ನೀನು? 


: (ಮತ್ತೊಮ್ಮೆ ಇನ್ನೂ ಭಯಂಕರವಾಗಿ) ಹ್ಞೂಂ!!! 


: ಎಲಾ ಇವನ! ಕೇಳಿದ್ದಕ್ಕೆಲ್ಲಾ ಮೂಗೀಲೇ ಹ್ಞೂಂ ಅಂತೀಯಲ್ಲ! 


ಬಾಯಿ ಇಲ್ಲೇನು? 


: ಯಾರು ನೀನು? 


: (ಣ್ಣನೇ ಕೆಳಗೆ ಜಿಗಿದು) ಯಾರಂತ ಗೊತ್ತಿಲ್ಲ? 


: (ತಾನೂ ಎದ್ದು ನಿಂತು ಅವನನ್ನು ಎದುರಿಸಿ) 


ಯಾರು ನೀನು! 


: (ತನ್ನ ಎದೆಯ ಮೇಲೆ ಬರೆದದ್ದನ್ನು ತೋರಿಸುತ್ತ) 


ಇದನ್ನು ಓದಾಕ ಬರತೈತೀ? 


: (ಒಂದೊಂದೇ ಅಕ್ಷರ ಓದುತ್ತ) 


ಒಂ...ದೇ...ಏ...ಟಿ...ಗೆ..ಯೋಳು... 
ಒಂದೇ ಏಟಿಗೆ ಯೋಳು। 
(ತನ್ನಷ್ಟಕ್ಕೇ) 


೯೩ / ಗಿಡ್ಡೂ ಟೇಲರನ ಸಾಹಸಗಳು 


ಗಿಡೂ 
a 


ಗಿಡೂ : 
ಎ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅಂದರೆ ಇವನು ಯಾರೋ ಮಹಾವೀರನೇ ಇರಬೇಕು. 
(ಗಿಡ್ಡೂಗೆ) 
ನೀನು ನಿಜವಾಗಿಯೂ ಅಷ್ಟು ಬಲವಾನನೇ? 


: ಅರೀದವರ ಕೂಟಾಗ ಚಾಷ್ಟೀ ಮಾಡಿ ನನಗ ಗೊತ್ತಿಲಪಾ. 
: ನೀನು ನಿಜವಾಗಿಯೂ ಅಷ್ಟು ಬಲವಾನನೇ? 


: ಓ೦ದ4 ಮಾತು ಅಂದೂ ಅಂದೂ ಅದ್ದೆಂಗ ಬ್ಯಾಸರ ಬರೋದಿಲ್ಲೋ 


ಮಾರಾಯ? ಇದಕ್ಕ ಸಾಕ್ಷಿ ಪುರಾವೆ ಬೇಕೇನು? 


: (ಒಂದು ಕಲ್ಲನ್ನತ್ತಿಕೊಂಡು) ಇಲ್ಲಿ ನೋಡು! 


(ಆ ಕಲ್ಲನ್ನು ಕೈಯಿಂದ ಹಿಚುಕಿ ಮುದ್ದೀ ಮಾಡಿ ಒಗೆಯುತ್ತಾನೆ.) 
ಹೀಗೆ ಮಾಡು! 


: ಈಟಂ ಹೌದಲ್ಲ? ಇಕಾ ತಗಾ! 


(ತನ್ನ ಜೋಬಿನಲ್ಲಿದ್ದ ಬೋಂಡಾದ ಪೊಟ್ಟಣವನ್ನು ಎಡಗೈಯಿಂದ ಕಿವುಚಿ ಅದರ ಎಣ್ಣೆ 
ಹನಿಕಿಸುತ್ತಾನೆ.) i 

ನೀನು ಎಳ್ಣೂ ಕೈಲೆ ಮಾಡಿದರಾ ನಾ ಒಂದs ಕೈಲೆ ಕಿವುಚಿ ನೀರು ತರಿಸಿದೆ 
ನೋಡು. 


: (ಆಶ್ಚರ್ಯಚಕಿತನಾಗಿ ಅವನನ್ನು ನೋಡುತ್ತ ಇನ್ನೊಂದು ಕಲ್ಲನ್ನು ಎತ್ತಿಕೊಂಡು ಅದನ್ನು 


ವಿಂಗಿನತ್ತ ಎಸೆದು) ಹೀಗೆ ಮಾಡು. 


: ಛೇ! ಇದೇಟರ ಕೆಲಸ! ನಿನ್ನ ಕಲ್ಲು ದೂರೇನೋ ಹೋತು, ಇಕಾ ನನ್ನ 


ಕರಾಮತ್ತು ನೋಡು. 


(ತನ್ನ ಇನ್ನೊಂದು ಜೋಬಿನಲ್ಲಿದ್ದ ಗುಬ್ಬಿಯನ್ನು ಮೇಲೆ ಬೀಸುತ್ತಾನೆ. ಅದು ಹಾರಿ 
ಹೋಗುತ್ತದೆ. ರಾಕ್ಷಸ ಅದಕ್ಕಾಗಿ ಬಾಯಿ ತೆರಕೊಂಡು ಅದನ್ನು ಬೆನ್ನಟ್ಟಿ ಓಡುತ್ತಾನೆ, ಮೇಲೆ 


"ನೋಡುತ್ತ. ಅದು ಮೇಲೆ ಹೋದಂತೆಲ್ಲ ಗೋಣು ಮೇಲೆ ಮಾಡಿ ನೋಡುತ್ತಾನೆ.) 
: ಏ ಪ್ಯಾಲೀ! ಗೊಣ ಮುರಕೊಂಡೀ! ಜ್ವಾಕೀ! 


: (ತಿರುಗಿ ಬಂದು) ಪರವಾಯಿಲ್ಲವೇ! ನೀನು ಎಸೆದ ಕಲ್ಲು ಹಾಗೇ ಮೇಲೆ ಹಾರಿ 


ಹೋಯಿತಲ್ಲ! 

(ಒಂದು ಗಿಡವನ್ನು ಬೇರು ಸಹಿತ ಕಿತ್ತು ಗಿಡ್ಡೂನತ್ತ ಎಸೆದು) 

ಈಗ ಇದನ್ನು ಇಬ್ಬರೂ ಸಾಗಿಸೋಣ. ನೀನು ಒಂದು ಕಡೆ, ನಾನು ಒಂದು 
ಕಡೆ ಎತ್ತಿ ಸಾಗಿಸೋಣ. 


ನೋಡಪಾ, ನೀ ಈಗಾಗಲೇ ದಣದೀ. ಅಷು ಒಜ್ಜಿ ಹೊರಾಕ ನಿನಗ 


pe 


ಆಗುದಿಲ್ಲ. ನೀ ಬಡ್ಡೀ ಹಿಡಕಾ, ನಾ ಟೊಂಗೀ ಹಿಡೀತೇನಿ, ಆತ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೯೪ 


ಮೇಳ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ಆಗಲಿ, (ಬೊಡ್ಡೆಯನ್ನು ಎತ್ತುತ್ತಾನೆ.) 
: (ಸಭಿಕರಿಗೆ ಉದ್ದನ್ನ ಮೂಳಗ ಬುದ್ಧಿ ಇಲ್ಲಾಂತ ಅನ್ನೋದು ಇದಕ್ಕಂ! 


(ಗಿಡ್ಡು ಟೊಂಗೆಯ ಮೇಲೆ ಕೂತುಕೊಳ್ಳುತ್ತಾನೆ.) 

ಹ್ಞೂಂ! ಎತ್ತಪಾ, ನಾ ಹಿಡದೇನಿ ನೋಡು. ಕಾಲ ಮ್ಯಾಲ ಹಾಕ್ಕೆಂಡೀ 
ಜ್ವಾಕೀ! 

(ರಾಕ್ಷಸ, ಗಿಡ್ಡೂ ಸಹಿತ ಆ ಗಿಡವನ್ನು ಎತ್ತಿ ಎರಡುಸಲ ರಂಗದ ಮೇಲೆ ಅತ್ತಿತ್ತ ಸುತ್ತುತ್ತಾನೆ. 
ಆಗ...) 

ಚಲ್ತೀಕಾ ನಾಮ ಗಾಡೀ 

ಅದಕ್ಕ ರಾಕ್ಷಸನ ಹೂಡೀ. 

ಹೊಂಟಾ ಗಿಡ್ಡೂ ಟೇಲರ್‌ । ಚಲ್‌ ಚಲ್‌ ಚಲ್‌ 

ಹಕ್ಕೀ ನಕ್ಕಾವ ನೋಡಿ 

ಹುಂಬಾ ರಾಕ್ಷಸಾ ಖೋಡಿ 


. ಹೊಂಟಾ ಗಿಡ್ಡೂ ಟೇಲರ್‌ । ಚಲ್‌ ಚಲ್‌ ಚಲ್‌ 


ಹತ್ತು ಹಾವಿನ ಹುತ್ತ 

ಕಾಡು ಮೇಡಿನ ಸುತ್ತ 

ಹೊಂಟ ಗಿಡ್ಡೂ ಟೇಲರ್‌ । ಚಲ್‌ ಚಲ್‌ ಚಲ್‌. 

(ರಾಕ್ಷಸ ತಾನು ಹಿಡಿದ ಬೊಡ್ಡೆಯನ್ನು ಎಳೆಯುತ್ತ ಹಾಡಿನ ಲಯಕ್ಕೆ ಸರಿಯಾಗಿ ತೇಕುತ್ತಾನೆ. 


ಕೊನೆಗೆ ತನ್ನ ಕಡೆಯ ಬೊಡ್ಡೆಯನ್ನು ನೆಲಕ್ಕೆ ಬೀಳಿಸುತ್ತಾನೆ. ಅದೇ ಕ್ಷಣ ಗಿಡ್ಡೂ ಕೆಳಗೆ 
ಚಂಗನೇ ಜಿಗಿಯುತ್ತಾನೆ.) 


: ಎಲವೋ । ಒಂದೇ ಏಟಿಗೆ ಯೋಳು!। ಇಲ್ಲಿಂದ ಮುಂದೆ ನನಗೆ ಸಾಧ್ಯವಿಲ್ಲ, 
: (ಕೈ ರಾಾಡಿಸಿಕೊಳ್ಳುತ್ತು ಈಟು ಸಣ್ಣ ಒಜ್ಜೇ ಎಳ್ಳಾಕ ಆಗಿಲ್ಲ! ನೋಡಿದರ ಕಡದ 


ಕುಂಟೀ ದಿಂಡು ಆಗೀ! ಯಾಕ? ಜಡ್ಡು ಬಿದ್ದು ಎದ್ದೀಯೇನು? 


: ಎಲವೋ, ಒ೦ದ5 ಏಟಿಗೆ ಯೋಳು. ಈಗ ಮನೆಗೆ ಹೋಗಿ ವಿಶ್ರಮಿಸಿಕೊಳ್ಳೋಣ 


ಬಾ. 


(ರಾಕ್ಷಸ ಮುಂದೆ ಮುಂದೆ ಹೋಗುತ್ತಾನೆ) 


: (ಸಭಿಕರಿಗೆ) ಒಳ್ಳೆ ಬಿರಿ ಬಂತಲ್ಲರೀ! ಈ ಶನಿ ಹೆದರಿ ಹೋಗತೈತೀ ಅಂತ 


ಮಾಡಿದ್ರ ಗಂಟ ಬಿತ್ತಲ್ಲ. ನಾಯೆನು ಹಂಗ ಸಡ್ಲ ಅಲ್ಲ ತಗೀರಿ. ತೋರಸ್ತೇನಿ 
ಈ ಗಿಡ್ಡೂನ ಕಮಾಲು! 


(ಗಿಡ್ಡೂ ಹೋಗುತ್ತಾನೆ. ತಿರುಗಿ ವಿಂಗಿನ ಇನ್ನೊಂದು ದಿಕ್ಕಿನಿಂದ ಇಬ್ಬರೂ ಬರುತ್ತಾರೆ. 
ಒಬ್ಬರ ಹಿಂದೆ ಒಬ್ಬರು. ರಾಕ್ಷಸನು ರೊಟ್ಟಿಯನ್ನು ಹಲ್ಲಿನಿಂದ ಹರಿದು ತಿನ್ನುತ್ತ ಬರುತ್ತಾನೆ. 


೯೫ / ಗಿಡ್ಡೂ ಟೇಲರನ ಸಾಹಸಗಳು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಗಿಡ್ಡೂ ನಾಜೂಕಾಗಿ ರೊಟ್ಟೀ ಕೈಯಲ್ಲಿ ಹಿಡಿದು ತಿನ್ನುತ್ತ ಬರುತ್ತಾನೆ. ರಾಕ್ಷಸ ಒಂದು ದೊಡ್ಡ 
ಮಣ್ಣಿನ ಗಡಿಗೆಯನ್ನು ಎತ್ತಿ ಗೊಟ್‌ ಗೊಟ್‌ ಸಪ್ಪಳ ಮಾಡುತ್ತ ನೀರು ಕುಡಿದು, ಢರ್‌ರ್‌ 
ಎಂದು ತೇಗಿ ಅಲ್ಲಿಯೇ ಇದ್ದ ಕಾಟಿನ ಮೇಲೆ ಧೊಪ್ಪನೇ ಕುಳಿತುಕೊಳ್ಳುತ್ತಾನೆ.) 

ರಾಕ್ಷಸ : (ಜೋರಾಗಿ ಆಕಳಿಸಿ) ಎಲವೋ ಒಂದ ಏಟಿಗೆ ಯೋಳು! ನನಗೆ ನಿದ್ದೆ ಬರುತ್ತಿದೆ. 
ನೀನೂ ಆ ಕಾಟಿನ ಮೇಲೆ ಮಲಗು. ಬೆಳಗು ಬೇಗ ಎದ್ದು ಕಾಡುಹಂದೀ 
ಹಿಡಿಯೋಣ. 
(ರಾಕ್ಷಸ ಮಲಗುತ್ತಾನೆ-ಧೊಪ್ಪನೆ ಬೀಳುವದೇ ತಡ. ಗೊರಕೆ ಠರ್‌ ಬರ್‌ ಸುರು ಮಾಡುತ್ತಾನೆ. 
ಗಿಡ್ಡೂ ಮನಸ್ಸಿಲ್ಲದ ಮನಸ್ಸಿನಿಂದ ಕಾಟಿನ ಮೇಲೆ ಕುಳಿತುಕೊಳ್ಳುತ್ತಾನೆ. ತೂಕಡಿಸುತ್ತ, 
ತೂಕಡಿಸುತ್ತ ಬೆಚ್ಚಿ ಬಿದ್ದು) 

ಗಿಡ್ಡೂ : ಯವ್ವಾ ಬಿದ್ದ ಬಿಡತಿದ್ದೆ. ಏನು ನಿದ್ದೀರೀ ಇದು: ಇಡೀ ದಿನಾ ನಡದೂ 
ನಡದೂ ಕಾಲು ಪದಾ ಹೇಳಾಕ ಹತ್ಯಾವ. 
(ಚ೦ಗನೇ ಜಿಗಿದು ಮೈ ಕೈ ತುರಿಸಿಕೊಳ್ಳುತ್ತ) 
ಥತ್‌! ಇದೇನು ತಗಣೀರೀ ಈ ಹಾಸಗ್ಯಾಗ! ಆ ಸೊರಣಗೇಡಿನ್ನ ನೋಡ್ರೀ! 
ಈ ರಾಕ್ಷಸ ಜನಕ್ಕ ತೊಗಲು ದಪ್ಪಾ ಅನ್ನೋದು ಇದಕ್ಕ! 
(ಗಿಡ್ಡೂ ತಗಣಿಗಳನ್ನು ಒಂದೊಂದಾಗಿ ಆರಿಸಿ ಒರೆಯುತ್ತಾನೆ.) 

ಮೇಳ : ಒರದಾ ತಗಣೀ ಒರದಾ! 
ತೊಡೆಗೊಂದು ಅಡಿಗೊಂದು 
ಕಡಿಯೆ ಕಾಟಕೆ ಬಡವ । ಮಿಡುಕೀ 
ಬಡವ ಮಿಡುಕೀ 
ದಣಿದನೂ ಅದನೂ ಹುಡುಕಿ ॥ 


ಮುಡಿಯ ಮೇಗಡೆ, ನಡದ ಕೆಳಗಡೆ 
ಅಡಿಯ ತಳಗಡೆ ತೊಡೆಯ ಒಳಗಡೆ 
ಕಡಿದೂ ಕಾಡುವ ತಗಣೀ ಬಳಗವ 

ಬಿಡಕ ಬಲಿತಿದು ಎಂದು ನೋಡದೆ 

ಒರದಾ । ಸಾಲಕೆ ಒರದಾ 

ಒರದಾ ತಗಣೀ ಒರದಾ! 


ಗಿಡ್ಲೂ : (ಚಾದರ ರುಾಡಿಸಿ) ಛೇ! ಏನು ತಗಣಿರೀ! ಹಳೇ ಸಿನಿಮಾ ಥೇಟರನಾಗರೆ 
ಇಷ್ಟು ಇರತಾವೋ ಇಲ್ಲೋ! ಇಲ್ಲೆ ನಮ್ಮ ಬ್ಯಾರೇ ಐತೀ! . 


ಅವನ ಗೊರಕಿ ಕೇಳಿ ಮಳಗಾಲದ `ಮಂಡರಗಪ್ಪಿ ನಾಚಬೇಕು. ಅದಕ್ಕ, 
ಅವನ್ನ ಹೇಣ್ಮಿ ಬಿಟ್ಟು ಓಡಿಹೋಗ್ಯಾಳ ಕಾಣಸ್ತೆ ತೆ: 


ನ್ನಡ ಪುಸ್ತಕ ಪ್ರಾಧಿಕಾರ / ೯೬ 


J 
EU 
೫. 


ಮೇಳ: 


ಗಿಡೂ : 


ಇಂ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಗಿಡ್ಡೂ ಹೊರಗೆ ಹೋಗುತ್ತಾನೆ. ಒಂದರೆ ನಿಮಿಷ ಸ್ತಬ್ಧ. ರಾಕ್ಷಸನ ಗೊರಕೆ ನಿರಂತರವಾಗಿ 
ಸಾಗಿದೆ. ಗೊರಕೆಯ ಭರದಲ್ಲಿ ತನ್ನ ಗೊರಕೆಗೆ ತಾನೇ ಬೆಚ್ಚತ್ತು ಧೊಪ್ಪನೇ ಕಾಟಿನಿಂದ 
ಕೆಳಗೆ ಉರುಳುತ್ತಾನೆ. ಎಚ್ಚತ್ತು ಎದ್ದು ಕುಳಿತು ಗಿಡ್ಡೂನ ಹಾಸಿಗೆ ನೋಡಿ.) 


: ಆಹಾ! ಒಂದೇ ಏಟಿಗೆ ಯೋಳು ಈಗ ಮಲಗಿದೆಯಲ್ಲವೇ? ಮಾಡುತ್ತೇನೆ. 


(ಒಂದು ದೊಡ್ಡ ಬಡಿಗೆ ತೆಗೆದುಕೊಂಡು ಗಿಡ್ಡೂನ ಹಾಸಿಗೆಯ ಮೇಲೆ ಅಪ್ಪಳಿಸುತ್ರ) 

ಒಂದು ಎರಡೂ ಮೂರೂ ನಾಕೂ ಐದೂ ಆರೂ... ಏಳೂ... ಹಾ ಹಾ 
ಹಾ! ಏ ಒಂದೇ ಏಟಿಗೆ ಯೋಳು ಈಗ ನೀ ಏಳು! ಏಳದಿದ್ದರೆ ಹಾಗೇ ಸತ್ತು 
ಬೀಳು! ಈ ದಂಡಕಾರಣ್ಯದ ಪ್ರಚಂಡೋದ್ದಂಡ ಮಾನವಭಕ್ಷಕ ರಾಕ್ಷಸರಾಜನನ್ನು 


ಸೋಲಿಸಬೇಕೆಂದಿದ್ದೆಯಲ್ಲ... ಹಾ ಹಾ'ಹಾ!! 


(ವಿಕಟವಾಗಿ ನಗುತ್ತ ಮತ್ತೆ ತನ್ನ ಹಾಸಿಗೆಯ ಮೇಲೆ ಮಲಗುತ್ತಾನೆ. ಮಲಗಿದ್ದೇ ತಡ, 
ಗೊರಕೆ ಪ್ರಾರಂಭ) 


ಮಲಗ್ಯಾನ ಸಕ್ಕರೀ ನಿದ್ದೀ ಗಿಡ್ಡೂ ಚೋಟಾ 
ಅಂವಗಿಲ್ಲ ನೋಡ್ರಿ ಈಗ ತಗಣೀ ಕಾಟಾ 


ಬೆಳತನಕಾ ಬಂಗಾರ ಬೆಳ್ಳೀ ಕನಸೂ 
ಕನಸಿನ್ಯಾಗ ಹೋಳಗೀ ಕಡಬೂ ತಿನಸೂ 


"ಹುಂಬ ರಾಕ್ಷಸಾ ಕೊರದಾ ಭಾರೀ ನಿದ್ದೀ 


ಆ ಬುದ್ಧೂಗಿಲ್ಲ ನೋಡ್ರಿ ಏಟೂ ಬುದ್ಧೀ 

(ಬೆಳಗು ಹರಿಯುತ್ತದೆ. ರಾಕ್ಷಸ ಏಳುತ್ತಿರುವಷ್ಟರಲ್ಲಿ ಗಿಡ್ಡೂ ಹೊರಗಿನಿಂದ ಬರುತ್ತಾನೆ.) 
ಎದ್ದೇನಪಾ? ನಿದ್ದಿ ಬರಾಬ್ಬರೀ ಆತ? ರಾತ್ರೆಲ್ಲಾ ಬಡಬಡಸಾಕ ಹತ್ತಿದ್ದೆಲ್ಲ 
“ನನ್ನ ಹೊಡೀತಾನ್ರ್ಯೊ ಒಂದ ಏಟಿಗೆ ಯೋಳೂ ಅಂತ ? ಯಾಕ? ಕೆಟ್ಟ 
ಕನಸು ಕಂಡೇನು? ಮತ್ತು ಹಾಸಿಗಿ ಹಸಿ ಮಾಡಿಕೊಂಡಲ್ಲ, ಹೌದಲ್ಹ್ಲೋ? 


(ಗಿಡ್ಡೂ ಈ ಮಾತು ಹೇಳುತ್ತಿರುವಾಗ ರಾಕ್ಷಸ ಅವಾಕ್ಕಾಗಿ ನೋಡುತ್ತ ಹೆದರಿ ಹಿಂದೆ ಹೆಜ್ಜೆ 
ಹಾಕುತ್ತಾನೆ. ಅವನು ಹೆದರಿ ಹಿಂದೆ ಸರಿದಂತೆ ಗಿಡ್ಡೂ ಅವನ ಎದುರೆದುರಿಗೆ ಬರುತ್ತಾನೆ.) 


ಏಯ್‌! ಅವ್‌! ನೀನು! ಒಂದೇ ಏಟಿಗೆ ಯೋಳು! ನೀನು ಮಮ ಮತ್ತೆ!! 
ಬೇಡಾ ಬೇಡಾ! 


(ಇತ್ಯಾದಿ ಒದರುತ್ತ ಓಡಿಹೋಗುತ್ತಾನೆ.) 


: (ಅವನನ್ನು ಬೆನ್ನಟ್ಟಿ) ಏ ಎಪರೇಸೀ! ಜ್ವಾಕಿಯಿಂದ ಹೋಗು, ಎಡವಿ ಬಿದ್ದೀ. 


(ರಾಕ್ಷಸ ಹೋದ ಕಡೆ ನೋಡುತ್ರ ಯಾಕ? ಹೋಗತೀಯೋ, ಬರಲ್ಯೋ! 
(ಧಮಕೀ ಹಾಕಿ, ತಿರುಗಿ ಬಂದು ಸಭೀಕರನ್ನುದ್ದೇಶಿಸಿ) 
ಈಗ ಇಲ್ಲೇ ಇದ್ದರ ಉಪಯೋಗ ಇಲ್ಲ, ಆ ರಾಕ್ಷಸ ಮತ್ತ ತನ್ನ ಗೆಣೆಕಾರರನ್ನ 


೯೭ / ಗಿಡ್ಡೂ ಟೇಲರನ ಸಾಹಸಗಳು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಕರಕೊ೦ಡು ಬಂದಗಿಂದಾನು. ಅದಕ್ಕ ಮುಂದಿನ ಊರಿಗೆ ಹೋಗತೇನಿ, 
ಅಲ್ಲಿನೂ ರಾಕ್ಷಸರು ಇರತಾರೋ ಏನೋ! ಅಲ್ಲೆ ಭೆಟ್ಟಿ ಆಗೋಣಂತರೀ. 
ನಮಸ್ಕಾರಾ. (ಗಿಡ್ಡೂ ಹೋಗುತ್ತಾನೆ.) 


ಮೇಳ : ಒಂದ ಏಟಗೆ ಯೋಳು. 
ಒಂದ$ ಹೊಡೆತಕ್ಕ ಯೋಳು.... 


ಅಂಕ ಎರಡು 
ದೃಶ್ಯ - ೧ 
ಮೇಳ : ("ಏನ ಮಾಡತಿದ್ದಾಳಪ್ಪಾ, ಗಂಗೀ ಒಳಗಂ' ಗಂಗೀ ಒಳಗಂ' ಎಂಬಂತೆ) 

ಹೊಂಟಾ ಹೊಂಟಾ ಹೊಂಟಾ ನಮ್ಮ ಗಿಡ್ಡೂ ಸರದಾರಾ 
ಹುಡುಕೂತ ಬ್ಯಾರೇ ಊರಾ 
ನಡತ ದಾನ್ರಿ ಹಂಗ ಮುಂದ ಸರಸತರಾ। 
ಕಾಡೂ ಮೇಡೂ ಮಡ್ಡೀ ಗುಡ್ಡಾ ತುಳದೂ ನಡೆದಾ 
ಮುಟ್ಟಿ ಕಡೆಗೆ ರಾಜ್ಯಾ ಒಂದ 
ಗಟ್ಟೀ ಮುಟ್ಟ ನಿಂತ ಬಿಟ್ಟಾ ಅಲ್ಲಿಗೆ ಬಂದತ॥ 
ಬಂದಾ ನೋಡ್ರಿ ನಮ್ಮ ಹೀರೋ ಗಿಡ್ಡೂ ಟೇಲರ್‌ 
ಅವಗಿಲ್ಲ ಯಾರೂ ಸರೀಕರ್‌ 
ಮುಂದ ನೋಡ್ರಿ ಕಂಡೀರೆಂತ ನೀವs ಬರಾಬರ್‌ ॥ 


ಗಿಡ್ಡೂ : (ಬರುತ್ತಾನೆ. 
ನಮಸ್ಕಾರಾ, ಅಂತೂ ಬಂದೆ ನೋಡ್ರಿ ಈ ಊರಿಗೆ, ಏನ ದಾರಿರೀ ಅದೂ! 
ನಡದೂ ನಡದೂ ದಣವಾತು. ಕಾಡಿನ್ಯಾಗ ಸಿಗೋ ಕಾರೀ ಹಣ್ಣು, ಬಾರೀ 
ಹಣ್ಣು, ಕವಳೀ ಹಣ್ಣು, ಪ್ಯಾರಲ ಹಣ್ಣು ತಿಂದೆ. ಆದರ ಡಬ್ಬಲ್‌ ರೋಟೀಗೆ 
ಇರೋ ರುಚೀ ಆ ಕಾಡಹಣ್ಣಿಗೆ ಹೆಂಗ ಬಂದೀತು? ಇದು ಯಾವುದೋ 
ದೊಡ್ಡ ಊರು ಅಂತ ಕಾಣಸ್ತೈತಿ. ಹೊಗಿ ಚಾ ಕುಡದು ಬರತೇನಂ೦ತ. 
(ರಂಗದ ಪ್ರದಕ್ಷಿಣೆ ಮಾಡಿ) 
ಇದೆಂಥಾ ಊರರೀ! ಇಲ್ಲೆ ಒಂದೂ ಚಾದ ಅಂಗಡಿ ಇಲ್ಲಾ. ಈ ಜನ 
ಇನ್ನೂ ಸುಧಾರಿಸಿದ ಹಂಗ ಇಲ್ಲ. 
(ಎರಡು ಗಿಡಗಳನ್ನು ನೋಡಿ) 
ಇಲ್ಲೇ ತಂಪು ಐತಿ. ತುಸಾ ಅಡ್ಡಾಗಿ ದಣವು ಆರಿಸಿಗೊಂಡು ಮುಂದ 
ಹೋಗೋಣಂತ. 


(ಅಲ್ಲಿಗೇ ಗಿಡದ ಹತ್ತಿರ ಮಲಗುತ್ತಾನೆ. ಇಬ್ಬರು ಕಾವಲುಗಾರರು ಭರ್ಜಿ ಹಿಡಿದು 


ಕನ್ನಡ ಪುಸ್ತಕ ಪ್ರಾಧಿಕಾರ / ೯೮ 


ಕಾವಲುಗಾರ ೧ 


ಕಾ. 


ಶೆ 
೦ ೮೬ ೦ ಟ 


ಗಿಡೂ : 


ಕಾ. ೧: 


ಕಾ. ೨ 


ಕಾ. ೧: 


ಗಿಡೂ : 
ಎ 


ಕಾ. ೧: 


ಗಿಡೂ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಬರುತ್ತಾರೆ. ಅತ್ತಿಂದಿತ್ತ ಪಹರೆ ಮಾಡುತ್ತಾರೆ. ಅವರಲ್ಲೊಬ್ಬ ಗಿಡ್ಡೂನನ್ನು ನೋಡಿ ಇನ್ನೊಬ್ಬನಿಗೆ 
ಸನ್ನೆ ಮಾಡಿ ತೋರಿಸುತ್ತಾನೆ. ಇಬ್ಬರೂ ತಮ್ಮ ಭರ್ಜಿ ಮುಂದೆ ಮಾಡಿ ಗಿಡ್ಡೂನ ಹತ್ತಿರ 
ಬರುತ್ತಾರೆ.) 


: ಏಯ್‌! ಯಾರು ನೀನು? 


: ಏಯ್‌! ಏಳು ಇಲ್ಲಿಂದ. 

: ಇದು ಮಾರಾಜರ ಅರಮನೀ. 
: ಇದು ಮಾರಾಜರ ತ್ವಾಟಾ. 

: ಅ೦ತ ಗೊತ್ತಿಲ್ಲ? 


(ಎದ್ದು ಕಣ್ಣು ತಿಕ್ಕಿಕೊಳ್ಳುತ್ತ) 
ಛೇ ಇವರದೇನು ಕಿರಿಕಿರಿ ರೀ! 
(ಕಾವಲುಗಾರರನ್ನು ನೋಡಿ) 
ಯಾಕ್ರೆಪಾ, ಏನ ಬೇಕಾಗೇತಿ? 


ಯಾರು ನೀನು? ಮಾರಾಜರ ತ್ವಾಟದಾಗ ಮಲಗಬಾರದೂ ಅಂತ ಗೊತ್ತಿಲ್ಲ? 


: ಇಲ್ಯಾಕ ಬಂದೀ? ಅರಮನೀ ಪರಮಿಶನ್‌ ಐತಿ? 
ಗಿಡ್ಡೂ 


ಒಬ್ಬೊಬ್ಬರು ಒಂದೊಂದ: ಪ್ರಶ್ನೀ ಕೇಳಬೇಕರೆಪಾ. 
(ಎದ್ದು ನಿಂತು ಕಾ. ೧ ಗೆ) 

ನಾ ಯಾರು ಅಂತ ಕೇಳಿದಿ ಅಲ್ಲ? ಇದನ್ನ ಓದು. 
(ತನ್ನ ಎದೆಯ ಮೇಲೆ ಬರೆದದ್ದನ್ನು ತೋರಿಸುತ್ತಾನೆ.) 


“ಒ೦ದೇ ಏಟಿಗೆ ಯೋಳು'. ಏನು ಹಂಗಂದ 

ಅಂದ್ರ ಒಂದ (ಹೊಡತಕ್ಕ) ಇಷ್ಟು (ಏಳು) ಹ್ಹೋೊಯ್ಕ್ಯ ಅ೦ತ. 

(ಕಾ. ೧ ಗಾಬರಿಯಾಗುತ್ತಾನೆ.) 

ಇನ್ನ ನಿನ್ನ ಎರಡನೇ ಪ್ರಶ್ನೆಗೆ ಉತ್ತರಾ ಇದು. 

ಮಾರಾಜರ ತ್ವಾಟದಾಗ ಮಲಗಬಾರದೂ ಅಂತ ಗೊತ್ತೆ ತಿ. ಆದರೂ 


ಮಲಗೇನಿ. 
(ಕಾ. ೨ ಗೆ) 


ನಿನ್ನ ಮೊದಲನೇ ಪ್ರಶ್ನೆ ಇಲ್ಯಾಕ ಬಂದೀ ಅಂತ ಹೌದಲ್ಲೋ? 
ಹೌದು. 


ಅದಕ್ಕ ಉತ್ತರಾ: ಮಾರಾಜರ ಭೆಟ್ಟೀ ಆಗಾಕ ಬಂದೇನೀ ಅಂತ. ನಿನ್ನ 


೯೯ / ಗಿಡ್ಡೂ ಟೇಲರನ ಸಾಹಸಗಳು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಎರಡನೇ ಸವಾಲಿಗೆ ಜವಾಬು ಅಂದ್ರ ಒಂದ ಏಟಿಗೆ ಯೋಳು ಹೊಡೆದವಗ 
ಯಾರ ಪರಮೀಶನ ಗಿರಮೀಶನ ಬೇಕಾಗಿಲ್ಲ. ಗೊತ್ತಾತ? ಇದನ್ನು ಹೋಗಿ 
ನಿಮ್ಮ ಮಾರಾಜರಿಗೆ ಹೇಳು, ಏನಪಾ. 

(ಗಿಡ್ಡೂ ಈ ಮಾತು ಹೇಳುತ್ತಿರುವಾಗ ಕಾವಲುಗಾರರಿಬ್ಬರೂ ಹಿ೦ದೆ ಹಿಂದೆ ಹೆಜ್ಜೆ ಹಾಕಿ 
ಒಬ್ಬೊಬ್ಬರು ಒಂದೊಂದು ದಿಕ್ಕಿಗೆ ಓಡುತ್ತಾರೆ.) 

ಎಲಾ ಇವರತ! ಏನು ಪುಕ್ಕ ಜನಾರೀ ಇವರು! ಮತ್ತ ಅರಮನಿ ಕಾಯತಾರಂತ. 
ನಾನು ರಾಜಾ ಆಗಿದ್ರ ಇವರನ್ನ ನಿಂತ ಕಾಲ ಮ್ಯಾಲ ಡಿಸ್‌ಮಿಸ್‌ ಮಾಡತಿದ್ದೆ. 


(ಕಾವಲುಗಾರರಿಬ್ಬರೂ ಬರುತ್ತಾರೆ. ಅವರ ಹಿಂದೆ ಮಹಾರಾಜ.) 
ಕಾ. ೧ : ಮಹಾಪ್ರಭೂ, ಯಾರೋ ದೊಡ್ಡ ಶೂರ ಕಾಣಸ್ಕೈತರಿ! 
ಕಾ. ೨: ಒಂದ ಏಟಿಗೆ ಯೋಳು ಮಂದೀನ್ನ ಕೊಂದಾನಂತರೀ!! 


ಗಿಡ್ಡೂ : (ಮಹಾರಾಜನನ್ನು ನೋಡಿ) ನಮಸ್ಕಾರಾ ಮಹಾರಾಜರಿಗೆ, ನಿಮ್ಮ ಭೆಟ್ಟಿ ಆಗಬೇಕೂ 
ಅಂತ ಬಂದಿದ್ದೆ. ನಾ ಬಂದೇನಿ ಅಂತ ಕೇಳಿ ನೀವ ಬಂದಿರ್ಯಾ? ಛೊಲೊ 
ಮಾಡಿದಿರಿ. ಇಲ್ಲಾ ಅಂದರ ಗೇಟ ಕಾಯಾಕ ನಿಂತವರಿಗೆ ಲಂಚಾ 
ಕೊಡಬೇಕಾಗತಿತ್ತು, ಒಳಗ ಬಿಡ್ರಿ ಅಂತ. 
ಮಹಾರಾಜ : ನೀನು ಯಾರು? ನಿನ್ನ ಹೆಸರೇನು? ಇಲ್ಲಿಗೇಕೆ ಬಂದೆ? 
ಗಿಡ್ಡೂ : ನಾ ಯಾರು ಅಂತ ಇವರು ಹೇಳಿಲ್ಲೇನರೀ? 
(ಕಾ. ೧ ಮತ್ತು ೨ ಗೆ) 
ಯಾಕರ್ಯೋ! ಮಹಾರಾಜರಿಗೆ ನನ್ನ ಪರಿಚಯಾ ಹೇಳಲಿಲ್ಲ? ಏನ ಧಡ್ಡರೋ 
ನೀವು! 
(ಮಹಾರಾಜನಿಗೆ) 
ಮಾರಾಜರ, ನನ್ನ ಹೆಸರು: ಒಂದೇ ಏಟಿಗೆ ಯೋಳು ಸರದಾರ್‌ ಗಿಡ್ಡೋಜಿರಾವ್‌ 
ಅಂತ. ಇಲ್ಲಿಗೆ ಯಾಕ ಬಂದೇ ಅಂದ್ರ: ಮಾರಜರ ಸೈನ್ಯದಾಗ ಸೇನಾಪತೀ 
ಜಗಾಕ್ಕ ಅರ್ಜೀ ಕರದಾರ ಅಂತ ಪೇಪರಿನ್ಯಾಗ ಬಂದಿತ್ತು. ಅರ್ಜೀ ಹಾಕೋಣ 
ಅಂತ ಬಂದೇನಿ. ನೌಕರೀ ಕೊಡೋ ಹಂಗ ಅದೀರೇನು? 


ಮಹಾರಾಜ : ನಿನ್ನದು ಯಾವ ಊರು? 


ಗಿಡ್ಲೂ : ಬಡವರಿಗೆ ಬುದ್ಧಿವ೦ತರಿಗೆ ಅವರಿದ್ದ ಊರ$ ಅವರದು; ಅವರು ಆಳದ 
ದೇಶ ಇಲ್ಲ. ಮಾಡದ ರಾಜ್ಯ ಇಲ್ಲ. 


ಮಹಾರಾಜ : ನೀನು ಹೇಳಿಕೊಳ್ಳುವಷ್ಟು ನಿಜವಾಗಿಯೂ ಶೂರನೆಂಬುದಕ್ಕೆ ಪ್ರಮಾಣ 
ಪತ್ರವಿದೆಯೇ? 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೦೦ 


ಗಿಡೂ : 


ಮಹಾರಾಜ : 


ಗಿಡ್ಲೂ 


ಮಹಾರಾಜ 


ಗಿಡೂ 


ಕಾ. ೧: 


ಕಾ. ೨: 


ಗಿಡೂ : 


ಮಹಾರಾಜ : 


ಗಿಡೂ : 
ಮಹಾರಾಜ : 
ಗಿಡೂ : 


ಮಹಾರಾಜ : 


ಗಿಡಾ ಬಿದ್ದೆ ತಿ: ಆ ರಾಕ್ಷಸನನ್ನ ಆ ಗಿಡದಲೇ ಥಳಿಸಿದ್ದೆ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ತಗಾಳಪಾ, ಮತ್ತ ಉಚ್ಚಬೇಕಾತು ಎಲ್ಲಾ ಪುರಾಣಾ. 
(ದೊಡ್ಡ ದನಿಯಿಂದ ಕಿವುಡನಿಗೆ ಹೇಳುವಂತೆ) 
ದಂಡಕಾರಣ್ಯದಾಗ ಒಬ್ಬ ರಾಕ್ಷಸ ಇದ್ದ, ಗೊತ್ತೆ ಕತೇನರೀ? 


ಹೌದು. ಆದರೆ ಅವನು ಅಲ್ಲಿಂದ ಓಡಿಹೋಗಿದ್ದಾನೆಂದು ನಮ್ಮ ಗೂಢಚಾರರು 
ಸುದ್ದಿ ತಂದಿದ್ದಾರೆ. 


: ಮತ್ತ ಅವನ್ನ ಅಲ್ಲಿಂದ ಓಡಿಸಿದವರು ಯಾರು ಅಂದುಕೊಂಡಿರಿ? 


(ಎದೆ ತಟ್ಟಿಕೊಂಡು) 
ಇದ ಒಂದೆs ಏಟಿಗೆ ಯೋಳು ಸರದಾರ್‌ ಗಿಡ್ಡೋಜಿರಾವ್‌। 


: (ಆಶ್ಚರ್ಯದಿಂದ) ಹಾಗೇನು! ಆದರೆ ಅವನನ್ನು ನೀನೇ ಓಡಿಸಿದೆ ಎನ್ನುವದಕ್ಕೆ 
ಸಾಕ್ಷಿ ಪುರಾವೆ ಏನಾದರೂ ಇದೆಯೇ? 


: ನಿಮ್ಮ ಪತ್ತೇದಾರ ಸರಿಯಾಗಿ ನೋಡ್ಯಾನೋ ಇಲ್ಲೋ ಕೇಳ್ರಿ, ಆ ರಾಕ್ಷಸನ 


ಮನ್ಯಾಗ ಎರಡು ಪಲ್ಲಂಗ ಇದ್ವು, 

ಹೌದು ಮಹಾಪ್ರಭು. 

ಅದರಲ್ಲಿ ಒಂದು ಮುರಿದುಕೊಂಡು... 

(ಮಹಾರಾಜ ಅವರಿಗೆ ಸುಮ್ಮನಿರಲು ಸನ್ನೆ ಮಾಡುತ್ತಾನೆ * 

ಅದರಾಗ ಒಂದು ಮುರಕೊಂಡು ಬಿದ್ದೈತೆ. ಇಷ್ಟ ಅಲ್ಲಾ. ಅಲ್ಲೆ ಒಂದು 


ಆ ರಾಕ್ಷಸನ್ನಂ 
ಕರಿಸಿ ಕೇಳ್ರಿ, ಬೇಕಾದರ. 


ಹೀಗೇನು? 

(ತುಸು ಹೊತ್ತು ಯೋಚಿಸಿ) ಆಗಲಿ. ಸರದಾರ ಗಿಡ್ಡೋಜಿರಾಯರೇ, ಸೇನಾಪತಿ 
ಸ್ಥಾನಕ್ಕೆ ನಿಮ್ಮ ಅರ್ಜಿಯನ್ನು ಸ್ವೀಕರಿಸಿದ್ದೇವೆ. ಈಗ ಸದ್ಯಕ್ಕೆ ನಮ್ಮ ಅರಮನೆಗೆ 
ಬಂದು ಈ ಬಡವನ ಆತಿಥ್ಯವನ್ನು ಸ್ವೀಕರಿಸಬೇಕಾಗಿ ವಿನಂತಿ. 
ಖರೇವಂದ್ರೂ! 

ನಿಜವಾಗಿಯೂ 

ನೀವು ಅಷ್ಟು ಹೇಳತೀರಿ ಅಂದಮ್ಯಾಲ ನಡೀರಿ. 


(ಕಾ. ೧, ಗೆ) ನೀನು ಹೋಗಿ ನಮ್ಮ ಅರಮನೆಯ ಖಾಸಾ ಅತಿಥಿಗೃಹವನ್ನು 
ಸರದಾರ ಗಿಡ್ಡೋಜಿರಾಯರಿಗೆ ತಯಾರು ಮಾಡಲು ಕಾರೋಭಾರಿಗೆ ತಿಳಿಸು. 


೧೦೧ / ಗಿಡ್ಡೂ ಟೇಲರನ ಸಾಹಸಗಳು 


ಗಿಡೂ : 
ಮಹಾರಾಜ : 


ಗಿಡೂ : 


ಮಹಾರಾಜ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಕಾ. ೨ ಗೆ) ನೀನು ಅರಮನೆಯ ಪಾಕಶಾಲೆಗೆ ಹೋಗಿ ವಿಶೇಷ ತಿಂಡಿ, 
ತೀರ್ಥಗಳನ್ನು ತಯಾರಿಸಲು ತಿಳಿಸು. 

(ಕಾ. ೧, ೨ ಹೋಗುತ್ತಾರೆ. ಮಹಾರಾಜನು ಗಿಡ್ಡೂನ ಕೈ ಬಿರುದು ಕರೆದೊಯ್ಯತ್ತ) 
ಗಿಡ್ಡೋಜಿರಾಯರೇ, ನಿಮಗೆ ಯಾವ ತಿಂಡಿ ಇಷ್ಟ? 

(ಹೊಟೇಲ್‌ ಮಾಣಿ ತಿಂಡಿಯ ಲಿಸ್ಟು ಹೇಳುವಂತೆ) 

ಸಿಹೀ ಅಂದರೆ ಗುಲಾಬ ಜಾಮೂನ್‌, ಹಲ್ವ, ಜಾಂಗೀರಿ, ಬಾಲೂಶಾ, ಮೈಸೂರ 
ಪಾಕ್‌, ರಸಗುಲ್ಲಾ, ಬೇಸನ್‌ ಉಂಡೀ. 

ಖಾರಾ ಅಂದ್ರೆ, ಇಡ್ಲಿ, ಮಸಾಲಾ ದೋಸೆ, ಖಾಲೀ ದೋಸೆ, ರವೇ ದೋಸೆ, 
ಉತ್ತಪ್ಪ, ಉಪಮಾ, ಖಾರಾಬೂಂದಿ, ಖಾರಾಶೇವೂ... 

ಯಾವುದು ನಿಮಗೆ ಇಷ್ಟ? 

ಉಳ್ಳಾಗಡ್ಡೀ ಭಜೀ ಮಾಡ್ತಾನೇನ್ರಿ ನಿಮ್ಮ ಅಡಗೀಯಂವಾ? 

ಹಾಗೆಂದರೇನು ಗಿಡ್ಡೋಜಿರಾವ್‌? 

ಅಂದ್ರ ಗಂಡಸರ ಊಟಾ ಉಂಡ? ಗೊತ್ತಿಲ್ಲ ನಿಮಗ. ಅದು ನೋಡ್ರಿ, 
ವೀರರು, ಶೂರರು ತಿನ್ನೋ ಖುರಾಕು. ಅದನ್ನ ಹೆಂಗ ಮಾಡತಾರ ಅಂದ್ರ 


ಉಳ್ಳಾಗಡ್ಡೀ ತೊಗೊಂಡು ಮೊದಲು ಪೂರ್ವ ಪಶ್ಚಿಮ ಹೆಚ್ಚಬೇಕು. ಹಿಂಗ 
ಹೆಚ್ಚಿದ ಹೋಳನ್ನು ಒಂದೊಂದರಾಗ ಮತ್ತ ನಾಲ್ಕು ದಿಕ್ಕು ಹೆಚ್ಚಬೇಕು... 


(ಗಿಡ್ಡೂ ವಿವರಿಸುತ್ತ ಮಹಾರಾಜನ ಜೊತೆಗೆ ಹೋಗುತ್ತಾನೆ.) 


ದೃಶ್ಯ ೨ 
(ಕಾವಲುಗಾರರಿಬ್ಬರು ಬಂದು ರಂಗದ ಈ ಬದಿಗೆ ನಿಲ್ಲುತ್ತಾರೆ. ಮಹಾರಾಜ, ಅವನ 
ಹಿಂದೆ ಗಿಡ್ಡೂ ಬರುತ್ತಾರೆ- ಈಗ ಗಿಡ್ಡೂ ಸರದಾರನಂತೆ ಪೋಷಾಕು ಹಾಕಿದ್ದಾನೆ. ಎಲ್ಲರ 


ಹಿಂದೆ ರಾಜಕುಮಾರಿ ಬರುತ್ತಾಳೆ. ಗಿಡ್ಡೂ ಹೊಟ್ಟೆಯನ್ನು ನೀವಿಕೊಳ್ಳುತ್ತ ಅssಬ್‌ ಎಂದು 
ತೇಗುತ್ತಾನೆ. ತೇಗಿದ ಸಲಕ್ಕೊಮ್ಮೆ ೧೩೯6೦೫ 776! ಎಂದು ಮಹಾರಾಜನಿಗೆ ಹೇಳುತ್ತಾನೆ.) 


:'ಗಿಡ್ಡೋಜಿರಾಯರೇ, ಹೀಗೆ ಬನ್ನಿರಿ. ನಿಮಗೆ ನಮ್ಮ ಸಭಾಸದರ ಪರಿಚಯ 


ಮಾಡಿ ಕೊಡುತ್ತೇನೆ. 

(ಕಾಲ್ಪನಿಕ ಸಭಾಸದರನ್ನುದ್ದೇಶಿಸಿ) 

ಪ್ರಿಯ ಸಭಾಸದರೇ, ಈ ದಿನ ನಿಮಗೆ ಅಪೂರ್ವ ಅತಿಥಿಗಳೊಬ್ಬರ ಪರಿಚಯ 
ಮಾಡಿ ಕೊಡುತ್ತಲಿದ್ದೇನೆ. ಇವರು ಶೂರರಿಗೆ ಶೂರ, ವೀರರಿಗೆ ವೀರ, 
ಮಾನ್ಯ. ಒಂದೇ ಏಟಿಗೆ ಯೋಳು ಸರದಾರ ಶ್ರೀ ಗಿಡ್ಡೋಜಿರಾವ್‌! 
(ಗಿಡ್ಡೂಗೆ ರಾಜಕುಮಾರಿಯನ್ನು ತೋರಿಸಿ) 
ಗಿಡ್ಡೋಜಿರಾಯರೇ, ಇವರು ನಮ್ಮ ಖಾಸಾ ಪುತ್ರಿ 
(ರಾಜಕುಮಾರಿ ತಲೆಬಾಗಿ ನಮಸ್ಕರಿಸುತ್ತಾಳೆ) 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೦೨ 


ಗಿಡೂ : 
೦ 


ಮಹಾರಾಜ : 


ಗಿಡೂ : 
ಎ 


ಮಹಾರಾಜ : 
ಗಿಡೂ : 
ಮಹಾರಾಜ : 


ಗಿಡು : 


ಮಹಾರಾಜ 


ಮಹಾರಾಜ : 
ಗಿಡೂ : 


ಮಹಾರಾಜ : 


ಗಿಡೂ 
ಎ 


ಮಹಾರಾಜ : 


ಗಿಡ್ಡೂ : 


ಮಹಾರಾಜಾ 


ಸೇವಕ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅಷ್ಟಪುತ್ರ ಸೌಭಾಗ್ಯವತೀ ಭವ! 
ಗಿಡ್ಡೋಜಿರಾಯರೇ, ರಾಜಕುಮಾರಿಯ ಮದುವೆ ಇನ್ನೂ ಆಗಿಲ್ಲ. ವರ 
ಹುಡುಕುತ್ತಲಿದ್ದೇನೆ. ವಿಪರೀತ ವರದಕ್ಷಿಣೆ ಕೇಳುತ್ತಿದ್ದಾರೆ. 


ಹೌದರೀ, ದಿನಮಾನಾ ಭಾಳ ಕೆಟ್ಟಾವ. 

(ಸಭಿಕರಿಗೆ) 

ಅಂದ್ರ ನನಗೂ ಒಂದು ಚಾನ್ಸ್‌ ಐತೀ ಅ೦ದ್ದಂಗ ಆತು. 
(ರಾಜಕುಮಾರಿಗೆ) 

ರಾಜಕುಮಾರಿಯವರಿಗೆ ಶೀಘ್ರ ಕಲ್ಯಾಣವಾಗಲೀ! 


ಇವರು ನಮ್ಮ ಮಹಾಮಂತ್ರಿಗಳು. 
ನಮಸ್ವಾರಾ! 
ಇವರು ನಮ್ಮ ದ್ವಿತೀಯ ಪಂತರು. 


ನಮಸ್ತೆ ಬುವಾ, ಸಗಳೇ ಬರ ಕಾ? 


:`ಇವರು ನಮ್ಮ ಕೋಶಾಧ್ಯಕ್ಷರು 
ಗಿಡೂ : 


How do you do! 

ಇವರು ನಮ್ಮ ಆಸ್ಥಾನ ವಿದ್ವಾಂಸರು. 
ನಮೋನ್ನಮಃ, ಶುಭಮಸ್ತು ಶಾಸ್ತ್ರೀ! 
ಇವರು ನಮ್ಮ ಸೇನಾಧಿಪತಿಗಳು. 


: (ಮಿಲಿಟರಿ 50/16ನಲ್ಲಿ Salute ಸ್ವೀಕರಿಸಿ ಕೈಕುಲುಕಿ) 116110! 


ಮತ್ತೆ ಇವರು ನಮ್ಮ ಅರಮನೆಯ ಕಾರೋಭಾರಿಗಳು. 
Hi! 


(ಮಹಾರಾಜ ಮತ್ತು ಗಿಡ್ಡೂ ರಂಗದ ಮಧ್ಯೆ ಬಂದು) 


: ಮಂತ್ರಿವರ್ಗವೇ, ಸಭಾಸದರೇ, ಪರಾಕ್ರಮಿ ಗಿಡ್ಡೋಜಿರಾಯರನ್ನು ನಮ್ಮ 


ಸೇನಾಧಿಪತಿಯನ್ನಾಗಿ ನಿಯಮಿಸಿದ್ದೇವೆ ಎಂದು ತಿಳಿಸಲು ನಮಗೆ ಭಯಂಕರ 
ಸಂತೋಷವಾಗುತ್ತದೆ. 


(ಇದೇ ಹೊತ್ತಿಗೆ ಒಳಗಿನಿಂದ ಒಬ್ಬ ಸೇವಕ ಓಡಿ ಬರುತ್ತಾನೆ.) 
ಪ್ರಭೂ, ಅನಾಹುತ, ಅನಾಹುತ! 


೧೦೩ / ಗಿಡ್ಡೂ ಟೇಲರನ ಸಾಹಸಗಳು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮಹಾರಾಜ : ಏನಾಯಿತು? 
ಗಿಡೂ : ಏನು ಪಿಡುಗು ಬಂತಪಾ! 


ಸೇವಕ : ಪ್ರಭೂ, ದಂಡಕಾರಣ್ಯದ ಈ ದಿಕ್ಕಿನ ಲಂಡಕಾರಣ್ಯದಾಗ ಒಂದು ಮಿಕಾ 
ಐತೆಲ್ರಿ? 


ಮಹಾರಾಜ : ಹೌದು, ಮತ್ತೇನು ಅದರ ವಾರ್ತೆ? 


ಸೇವಕ : ಅದು ಮತ್ತ ಹುಪ್ಪಳೀ ಹಾಕರ ಹತ್ತೇತರಿ. ನಿನ್ನೆ ರಾತ್ರಿ ಒಂದಕ* ತ್ವಾಟಾ 
ಮುರದು ಇಪ್ಪತ್ತು ಗುಡಸಲಾ ಹರದು, ಮೂವತ್ತು ಜನರನ್ನು ಕೊಂದೈತೆಂತ 
ಹೊರಗ ಜನಾ ನಿಂತು ಹಲಬಾಕ ಹತ್ಯಾರ. 


(ತೆರೆಯಲ್ಲಿ “ಮಹಾರಾಜರ ನಮ್ಮನ್ನು ಉಳಸರೀ! ಕಾಪಾಡರಿ! ಆ ಹ೦ದೀನ್ನ ಕೊಲ್ಲಸರೀ!') 


ಮಹಾರಾಜ : (ತೆರೆಯತ್ತ ತಿರುಗಿ) 

ನಮ್ಮ ಪ್ರೀತಿಯ ಪ್ರಜೆಗಳೇ, ಚಿಂತಿಸಬೇಡಿ. ನಾವಿರುವ ತನಕ ಯಾವ 
ದುಃಖವೂ ಬೇಡ. ಇಂದೇ ಸೈನ್ಯವನ್ನು ಕಳಿಸಿ ಆ ಮಿಕವನ್ನು ಕೊಲ್ಲಿಸುತ್ತೇವೆ. 
(ಕಾಲ್ಪನಿಕ ಸೇನಾಧಿಪತಿಯನ್ನು ಉದ್ದೇಶಿಸಿ) 
ಸೇನಾಧಿಪತಿಗಳೇ, ಸೈನ್ಯವನ್ನು ಸಜ್ಜುಗೊಳಿಸಿರಿ. 
(ಸ್ವಲ್ಪ ತಡೆದು, ಸೇನಾಧಿಪತಿಯ ಮಾತನ್ನು ಕೇಳಿದಂತೆ ನಟಿಸಿ) 
ಏನೆಂದಿರಿ? ಹೌದೇ? ಹೀಗಾಯಿತೇ! 
(ಗಿಡ್ಡೂಗೆ) 
ಗಿಡ್ಡೂರಾಯರೇ, ಸೇನಾಧಿಪತಿಗಳು ಹೇಳಿದ್ದು ಕೇಳಿಸಿತೇ? 

ಗಿಡ್ಡೂ : (ಸಭೆಗೆ) ನಿಮಗೇನರೇ ಕೇಳಿಸ್ಟೇನರೀ? 


(ಮಹಾರಾಜನಿಗೆ) 
ಕೇಳಿಸಿತು ಮಹಾರಾಜರೇ, ಅದರ ತಿಳೀಲಿಲ್ಲ. 


ಮಹಾರಾಜ : ಅವರು ಹೇಳಿದ್ದೇನೆಂದರೆ: ನಿನ್ನೆ ಸೈನ್ಯಕ್ಕೆ ಕವಾಯಿತು ಮಾಡಿಸುವಾಗ ಪಾದರಕ್ಷೆಯ 
ಭಾರದಿಂದ ಅವರ ಕಾಲು ಉಳುಕಿದೆಯಂತೆ. ನಾಲ್ಕು ದಿನ ವಿಶ್ರಾಂತಿ 
ತೆಗೆದುಕೊಳ್ಳಲು ಹೇಳಿದ್ದಾರಂತೆ, ವೈದ್ಯರು ಅವರಿಗೆ. ಆದ್ದರಿ೦ದ ಆ ಮಿಕವನ್ನು 
ನೀವೇ ಏಕೆ ಕೊಲ್ಲಬಾರದು ಎಂದು ಅವರ ಸೂಚನೆ. 


ಗಿಡ್ಡೂ : (ಸಭೆಗೆ ಮದುವಿ ಆಗೋ ಹುಡುಗಾ! ಅಂದ್ರ ನಿನಗ ತಾಳೀ ಬಿಗೀತೇನೀ 
ಅಂದನಂತ! ಇದೊಳ್ಳೇ ಬಿಗೀ ಬಂತಲ್ಲರೀ! 
(ಮಹಾರಾಜನಿಗೆ) 
ಮಹಾರಾಜರೆ, ಇಷ್ಟು ಸಣ್ಣ ಮಾತಿಗೆ ಯಾಕ ಕಾಳಜಿ ಮಾಡತೀರಿ, ಒಂದೇ 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೦೪ 


ಮಹಾರಾಜ : 


ಗಿಡ್ಲೂ 
ಡಿ 


ಮಹಾರಾಜ 


ಕಾವಲುಗಾರ : 


ಗಿಡೂ : 


ಮೇಳ :' 


ಗಿಡೂ : 


ಹಂದಿ: 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 
ಏಟಿಗೆ ಯೋಳು ಹೊಡೆದವಂಗ ಒಂದು ಕಾಡು ಮಿಕಾ ದೊಡ್ಡದೇನಲ್ಲ. 
ಯಾವಾಗ ಹೋಗಲಿ?) 


ತುಂಬಾ ಕೃತಜ್ಞತೆಗಳು. ಸಾಧ್ಯವಿದ್ದಷ್ಟು ಬೇಗ ಹೊರಡಿರಿ. ಜೊತೆಗೆ ನಲವತ್ತು 
ಸೈನಿಕರನ್ನು ಕರೆದುಕೊಂಡು ಹೋಗಿರಿ. 


: ಬ್ಯಾಡ ಬಿಡರಿ, ಪಾಪ, ಅವರಿಗೆ ಯಾಕ ತ್ರಾಸ? ಒಬ್ಬಾವನಂ ಹೋಗತೇನಿ. 
: ಹಾಗಾದರೆ ಕೂಡಲೇ ಹೊರಡಿರಿ. ನಿಮಗೆ ಶುಭವಾಗಲಿ. 


ಒಂದೇ ಏಟಿಗೆ ಯೋಳು ಸರದಾರ್‌ ಗಿಡ್ಡೋಜಿರಾಯರಿಗೇ.... 
ಜೈ! 
(ಎಲ್ಲರೂ ಹೋಗುತ್ತಾರೆ.) 
ದೃಶ್ಯ ೩ 
ಹೊಂಟಾ ಹೊಂಟಾ ಗಿಡ್ಡೂ ಹುಡುಗಾ 
ಅಡವೀ ಮಿಕಾ ಹುಡುಕೀ, 


ಹಿಡಿದಾನೊಂದು ದಾರದ್ದುಂಡೀ 
ಕೈಯಾಗೊಂದು ಬಡಿಗೀ! 


ಕಾಡೂ ಮೇಡೂ ಅಲೆದಾ ಹುಡುಗಾ 
ಕಾಡೂ ಹಂದೀ ಹುಡುಕೀ 

ಗಿಡದಾಗ ಬುಡದಾಗ ಬಡಿಗೀ ತಿವುದೂ 
ಕರದ ಹಂದೀನ ತಡಕೀ 

(ಮುಂದೆ ಹಾಡಿನ ಅರ್ಥಕ್ಕೆ ತಕ್ಕಂತೆ ಗಿಡ್ಡೂ ಮತ್ತು ಹಂದೀ ಅಭಿನಯಿಸುತ್ತಾರೆ.) 
ಏ ಹಂದೀ 

ನಾ ಅಂದ್ರ 

ಏನಂದೀ! 

ಒಂದ ಏಟಿಗೆ 

ಕೊಂದ ಬಿಡತೇನಿ 

ಮುಂದ ಬಾರೋ ಹಂದೀ। 


ಗುರ್‌, ಗುರ್‌, ಗುರ್‌ ಗುರ್‌ 
ಏನಲೇ ಅದು ಟರ್‌ ಬರ್‌ 


೧೦೫ / ಗಿಡ್ಡೂ ಟೇಲರನ ಸಾಹಸಗಳು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಎದುರಿಗೆ ಬಂದ ಹುಡುಗರನ್ನೆಲ್ಲಾ 
ಕೊಯ್ದ ಬಿಡತೇನಿ ಕರ್‌ಕರ್‌ 
ಗುರ್‌ ಗುರ್‌, ಗುರ್‌ ಗುರ್‌ 


ಗಿಡೂ : ಬಂದಾ 
ಡಿ ಶಿ 


ನೀ ಬಂದ್ಯಾ 
ಒಂದೇ ಹೊಡೆತಕ್ಕೆ 
ಕಂದೂರಿ ಮಾಡುವೆ 


ಮುಂದೇ ಬಾರೆಲೆ ಹಂದೀ! 


ಹಂದಿ : ಗೊರ್‌ ಗೊರ್‌ ಭುಸ್‌ ಭುಸ್‌ 
ಯಾರಲೇ ನೀನು ಠಸ್‌ ಪುಸ್‌ 
ಕಾಡಿಗೆಲ್ಲಾ ರಾಜಾ ಅಂದ್ರ 
ನಾನೇ ಹೌದೋ ಭುಸ್‌ ಭುಸ್‌ 


ಗಿಡೂ : ("ಗೆಳೆಯ ಬರತೇನಿ' ಎಂಬಂತೆ) 
ಗೆಳೆಯಾ ಕೇಳೋ ಸಲಿಗೆಯ ಮಾತ ಒಂದ, 
ನೀ ಯಾರೋ ಏನೋ ಎಂತೋ 
ಕೆಡುಗಾಲ ನಿನಗಿಂದ ಬಂತೋ 
ದೈವಾನತ ನಿನ್ನನಿಲ್ಲಿಗೆ ತಂತೋ 
ಭಾಳ ಕಡೀತಾವೇನೋ ಬುಡದ ಜಂತು 


ಓಡಿ ಹೋದರ ನಿನಗ 
ಪಾಡ ಆದೀತು ಬದುಕು 
ಕಾಡಬ್ಯಾಡೋ ಹಿಂಗ ಯಣ್ಣಾ... 


ಹಂದಿ`: ಹೆಚ್ಚು ಮಾತಿನ ಹುಂಬಾ 
ಕೊಚ್ಚಬ್ಯಾಡಾ ಜಂಬಾ 
ಕೆಚ್ಚು ಇದ್ರ ಬಾರೊ ಬಾರೋ ಹಿಂಗ ನನ್ನ ಮುಂದ! 
ರೊಚಿಗೆಬಿಸಬ್ನಾಡಾ 
ಚ ಬ ಬಿ 
ಹುಚ್ಚಾ, ನನ್ನ ನೋಡ 
ಬಚ್ಚಾ ಹೋಗೋ ಬಂದ ದಾರಿಲೆ ತಿರುಗಿ ಹಿಂದ! 


ಗಿಡೂ : ಏಯ್‌! ನಾಲಿಗೀ ಬಿಗಿ ಬಿಡಿದು ಮಾತಾಡೂ ಅಂದೆ! 
ಇಲ್ಲಾ ಅಂದ್ರ... 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೦೬ 


ಹಂದಿ: 
ಗಿಡೂ : 
ಹಂದಿ: 


ಗಿಡೂ : 


ಸೈನಿಕ ೧: 


ಸೈನಿಕ ಬು 


ಇದ್ಲಿ ಆ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ತಪ್ಪಿಸಿಕೊಂಡು ಓಡುತ್ತಾನೆ. ಹಂದಿ ಅವನ ಬೆನ್ನಟ್ಟುತ್ತದೆ. ಗಿಡ್ಡೂ ತಪ್ಪಿಸಿಕೊಂಡ 
ಸಲಕ್ಕೊಮ್ಮೆ...) 
ಬಾರತ ನನ್ನ ಸರದಾರಾ! (ಮೇಳದ ಹಾಡು) 


ಗುರ್‌ ಗುರ್‌! 
ಹೆಂಗಾತಃ ಗೆಣೆಯಾ! 


ಭುಸ್‌ ಭುಸ್‌! 

(ರಂಗವನ್ನು ಅವರು ಹೀಗೆ ತಿರುಗುತ್ತಿರುವಾಗ ಎರಡು ಗಿಡಗಳು ಬರುತ್ತವೆ. ಬಂದು 
ಒಂದರ ಮಗ್ಗುಲಿಗೆ ಒಂದು ತುಸು ಅಂತರದಲ್ಲಿ ನಿಲ್ಲುತ್ತವೆ. ಗಿಡ್ಡೂ ಹಂದಿಯಿಂದ ತಪ್ಪಿಸಿಕೊಂಡು 
ಗಿಡಗಳ ನಡುವೆ ದಾಟಿ ಹೋಗುತ್ತಾನೆ. ಹಂದಿ ಅವನ ಹಿಂದೆಯೇ ಹೋಗಿ ಗಿಡಗಳ 
ಸಂದಿಯಲ್ಲಿ ಸಿಕ್ಕು ಬೀಳುತ್ತದೆ). 

(ಚಪ್ಪಾಳೆ ತಟ್ಟಿ ನಗುತ್ತ, ಹಂದಿಯನ್ನು ಆಗಾಗ ಕೋಲಿನಿಂದ ಚುಚ್ಚಿ) 

ಹೆಂಗಾತs ಖಂಬೀರಾ! ಬಾಳ ಉರದಾಡತಿದ್ದೆಲ್ಲ? ಈಗ ತಪ್ಪಿಸಿಗ್ಯಾ ನೋಡತೇನಿ 
ನಿನ್ನ ಗಂಡಸತನಾ! 

(ಹಂದಿ ತಪ್ಪಸಿಕೊಳ್ಳಲು ಪ್ರಯತ್ನಿಸಿ ಸುಸ್ತಾಗಿ ಕೆಳಗೆ ಬೀಳುತ್ತದೆ.) 


ಆತ? ನಿನ್ನ ಕೂವತ್ತು ಮುಗಿತ? 


(ಹಂದಿಯ ಕುತ್ತಿಗೆಗೆ ತನ್ನ ಹುರೀ ಕಟ್ಟಿ, ಲಗಾಮು ಮಾಡಿ, ಮತ್ತೆ ಒಂದಿಷ್ಟು ಹುರಿಯಿಂದ 
ಅದರ ಬಾಲಕ್ಕೆ ಬಿಗಿದು ಎಳೆಯುತ್ತಾನೆ. ಹಂದಿ ಹಿಂಬರಿಕೆ ಸರಿದು ಗಿಡದ ಸಂದಿಯಿಂದ 
ಪಾರಾಗಿ ಬರುತ್ತದೆ. ಗಿಡ್ಡೂ ಹಂದಿಯ ಲಗಾಮು ಹಿಡಿದು, ಅದರ ಮೇಲೆ ಹತ್ತಿ 
ಕುಳಿತು...) 


ಈಗ ನಾ ಹೇಳಿದಹಂಗ ಕೇಳಬೇಕು. ಇಲ್ಲಾ ಅಂದ್ರ ಅರಮನೀಗೆ ಹೋಗಿ 
ಸುಣ್ಣದ ನೀರು ಕುಡಿಸಿ ನಿನ್ನ ನೆಣಾ ಕರಗಸತೇನಿ. ಸುಮ್ಮನ ನಡೀ. 
ಮುಕ್ಕಣ್ಣ, ನಿದಾನ ಹೋಗು, ಒಗ್ಗಾಲಿ ಐತೀ, ಕಡಕೊಂಡು ಬಿದ್ದೀ? 


(ಗಿಡ್ಡೂ ಹಂದಿ ಸವಾರನಾಗಿ ಹೋದ. ಅರೆಕ್ಷಣದ ನಂತರ ಸೈನಿಕರಿಬ್ಬರು ಬರುತ್ತಾರೆ.) 


ಅಲ್ಲಾ, ಗಿಡ್ಡೂ ಸರದಾರರು ಹೋಗಿ ಎಷ್ಟೊತ್ತಾತು, ಮತ್ತ ಹಂದೀ ಕಾರಿಗೆ 
ಸಿಕ್ಕರೋ ಏನೋ! 


ತಾ ನೋಡಿದ್ರ ಹಿಂಗೊಂದು ಚೋಟು, ಹಂಗೊಂದು ಚೋಟು ಅದಾನ, 
ಅಂವಾ ಏನು ಹಂದಿ ಹಿಡಿತಾನ! ಮಾರಾಜರಿಗೆ ಹೇಳಬೇಕು ಅಂತ ಮಾಡಿದ್ದೆ 
ಅವನ್ನ ಕಳಿಸಬ್ಯಾಡ್ರಿ ಅಂತ; ಹೇಳಲಿಲ್ಲ. 


ಹೋಗಲೇ, ಮನ್ಯಾಗ ಹೇಣ್ತೀನ ನಿನ್ನ ಮಾತು ಕೇಳೋದಿಲ್ಲ, ಇನ್ನು ಮಾರಾಜರು 
ಕೇಳತಾರ?) 


(ಗಿಡ್ಡೂ ಹಂದೀ ಸವಾರನಾಗಿ ಹಾಡುತ್ತ ಬರುತ್ತಾನೆ.) 


೧೦೭ / ಗಿಡ್ಡೂ ಟೇಲರನ ಸಾಹಸಗಳು 

ಮೇಳ : ದೇವರ ಬಂಗಾರದ ಕುದುರೆ 
ಅರಸನ ಸಿಂಗಾರದ ಕುದುರೆ 
ಅಣ್ಣನ ಗಾಲಿಯ ಕಾಲ್ಕುದುರೆ 
ಹಂದಿಯ ಮರಿಯಿದು ನನ್ನ ಕುದುರೆ 
ಹೈ ಹೈ ಹೈ 
ಸ್ಕೈ ಸ್ಕೈ ಸ್ಕೈ 
ಸೈನಿಕ : ಏ! ಅಲ್ಲಿ ಬರತೈತಿ ನೋಡು ಮಿಕಾ! 
(ಇಬ್ಬರೂ ಓಡಿ ಹೋಗುತ್ತಾರೆ.) 
ಗಿಡ್ಡೂ: ಏ ಏ! ನಿಲ್ಲಿರೋ। 
(ಸಭಿಕರಿಗೆ) 


ಏನ ಪುಕ್ಕ ಜನಾರೀ ಇವರೂ! ಸರಕಾರಿ ನೌಕರರೂ ಅಂದ್ರ ಹಿ೦ಗಳ 
ಇರತಾರ ಕಾಣಸ್ತೆ ಫತೆ 


ದೃಶ್ಯ ೪ 
ಮೇಳ : ಬಂದಾ ಬಂದಾ ಬಂದಾ ನೋಡ್ರಿ 
ಗಿಡ್ಡೂ ಸರದಾರಾ 
ಗಿಡ್ಡೂ ಸರದಾರಾ 
ಗಿಡ್ಡೂ ಸರದಾರಾ 
ಹಂದೀನ ಹಿಂಗ ಎಳದೂ ತಂದಾ 


ದರದ*ರಾ 
ದರದ*ರಾ 
ದರದತsರಾ 
ಕೂಡಿದ ಜನಾ ನಡಗ್ಕಾರಣ್ಣ 


ಥರಾ ಥರಾ 
ಥರಾ ಥರಾ 
ಥರಾ ಥರಾ 
ಊರಿಗೆ ಬಂದು ಅಗಸೀ ಮುಂದ 
ಹೊಡದಾ ಒಂದು ಕ್ಯಾಕೀ ಚಂದ 


ರಾಜಾ ಬಂದಾ 
ಹೊರಗ ರಾಜಾ ಬಂದ. 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೦೮ 


ಗಿಡೂ : 


ಸೈನಿಕ ೧೩೨ : 
ಗಿಡೂ : 
ಛು 


ಮಹಾರಾಜ : 


ಸೈನಿಕ ಕ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅವನ ಬಾಯೀ ಬ೦ಂದ$ 
ಬಾಯೀ ಬಂದ 

ಬಾಯೀ ಬ೦ದ$ 

(ರಾಜಾ ಸಪರಿವಾರ ಬರುತ್ತಾನೆ.) 


: ಗಿಡ್ಡೂ ಸರದಾರ್‌! ನೀವೇ ಹಿಡಿದಿರಾ? 


ಹೌದರೀ. 

(ಸೈನಿಕರನ್ನುದ್ದೇಶಿಸಿ) 

ಏನ್ರಪಾ? ಇದ ಹೌದಲ್ಲೋ ಆ ಕಾಡ ಮಿಕಾ? ಬರಾಬ್ಬರೀ ಗುರ್ತು ಹಿಡದು 
ಹೇಳರಿ. 


ಹೌದು ಪ್ರಭೂ, ಇದೇ ಆ ಕಾಡ ಮಿಕಾ. 


ಮಾರಾಜರಿಗೆ ನಂಬಿಕೆ ಬರಲಿಲ್ಲ ಕಾಣಿಸ್ತೈತಿ. ಒಂದ; ಏಟಿಗೆ ಯೋಳು 
ಹೊಡೆದವಂಗ ಈ ಸಿಂಗಲ್‌ ಹಂದಿ ಯಾವ ಲೆಕ್ಕ ಹೇಳರಿ! ಇಂತಾ ಎಷ್ಟೋ 


” ಹ೦ದೀ ಹೊಡದೇನಿ ನಮ್ಮ ಊರಾಗ. ಮುನಸೀಪಾಲ್ಟಿಯವರು ಬ್ಯಾಡಾ 


ಅಂದರು, ಅದಕ್ಕ ಬಿಟ್ಟೆ. ಇಲ್ಲಾ ಅಂದರ ಎಲ್ಲಾ ಹ೦ದೀನೂ ಮುಗಿಸಿಬಿಡುತಿದ್ದೆ. 


(ಸಭಾಸದರನ್ನುದ್ದೇಶಿಸಿ) ಮಾನ್ಯ ಸಭಾಸದರೇ, ಗಿಡ್ಡೂ ಸರದಾರರು ಪರಾಕ್ರಮದ 
ಪಣವನ್ನು ಗೆದ್ದಿದ್ದಾರೆ. ಇಡೀ ಒಂದು ಸೈನ್ಯವು ಮಾಡಲಾರದ್ದನ್ನು ಅವರು 
ಏಕಾಕಿಯಾಗಿ ಸಾಧಿಸಿದ್ದಾರೆ. ಆದ್ದರಿಂದ ಅವರಿಗೆ ದಂಡನಾಯಕ ಪಟ್ಟವನ್ನು 
ಕಟ್ಟೋಣ. 

(ಸೈನಿಕನೊಬ್ಬನಿಗೆ) 

ಹೋಗಿ ದಂಡನಾಯಕ ಕತ್ತಿ ಪಟ್ಟವನ್ನು ತಾ, ಹಾಗೆಯೇ ಈ ಹಂದಿಯನ್ನು 
ನಮ್ಮ ಮೃಗಶಾಲೆಗೆ ಸೇರಿಸು. 

(ಸಭಾಸದರಿಗೆ) 

ಸಭಾಸದರೇ, ಇಂಥ ಪರಾಕ್ರಮಿ ದೊರೆತದ್ದು ನಮ್ಮ ನಾಡಿನ ಪುಣ್ಯ 
(ಸೈನಿಕನು ತಂದ ಕತ್ತಿ ಪಟ್ಟವನ್ನು ಕಟ್ಟಿ) 

ಈಗ ಎಲ್ಲರೂ ಗಿಡ್ಡೋಜಿರಾಯರ ಜಯ ಜಯಕಾರ ಮಾಡೋಣ. 
ದಂಡನಾಯಕ ಒಂದೇ ಏಟಿಗೆ ಯೋಳು ಗಿಡ್ಡೋಜಿರಾಯರಿಗೇ... 
(ಸಭಾಸದರು ಮತ್ತು ಗಿಡ್ಡೂ ಸಹಿತ ಸೇರಿ) ಜಯವಾಗಲೀ! 

(ಇದೇ ಹೊತ್ತಿಗೆ ಸೈನಿಕನೊಬ್ಬ ಓಡಿ ಬಂದು) 


ಪ್ರಭೂ! ಅನಾಹುತ, ಅನಾಹುತ! 


ಮಹಾರಾಜ : ಏನಾಯಿತು? 


೧೦೯ / ಗಿಡ್ಡೂ `ಟೇಲರನ ಸಾಹಸಗಳು 


ಸೈನಿಕ | 


ಮಹಾರಾಜ : 


ಗಿಡೂ : 
೧ 


ಮಹಾರಾಜ : 


ಗಿಡೂ : 
a 


ಮಹಾರಾಜ : 
ಗಿಡೂ : 
ಮಹಾರಾಜ : 


ಗಿಡೂ : 
@ 


ಮಹಾರಾಜ : 


ಗಿಡ್ಲೂ 

ಪ್ರಭೂ, ಲಂಡಕಾರಣ್ಯದ ಪಶ್ಚಿಮಕ್ಕಿರುವ ಚಂಡಕಾರಣ್ಯದಲ್ಲಿ ಇಬ್ಬರು ರಾಕ್ಷಸರು 
ಪ್ರಜೆಗಳನ್ನು ಹಿಂಸಿಸುತ್ತಿದ್ದಾರೆ. ನಿನ್ನೆ ಒಂದು ದಿನಕ್ಕೇ ಇಪ್ಪತ್ತು ಜನರನ್ನು 
ಕೊಂದಿದ್ದಾರೆ. ಲಕ್ಷಗಟ್ಟಲೇ ರೂಪಾಯಿ ಲೂಟಿ ಮಾಡಿದ್ದಾರೆ. ಅರಮನೆಯ 
ಮುಂದೆ ಜನ ಧರಣೇ ಕುಳಿತಿದ್ದಾರೆ. 

(ತೆರೆಯಿಂದ: "ಮಾರಜರ, ಆ ರಾಕ್ಷಸರನ್ನ ಕೊಲ್ಲಸರೀ! ಬಡವರ ಜೀವಾ ಉಳಸರೀ!' 
ಇತ್ಯಾದಿ ಜನರ ಅಹವಾಲು.) 

ಛೇ! ಈ ಶುಭ ಸಮಯದಲ್ಲಿ ಇದೆಂಥ ಅಪಶಕುನ! 

(ಕಾಲ್ಪನಿಕ ಮಹಾದಂಡನಾಯಕನನ್ನುದ್ದೇಶಿಸಿ) 

ಮಹಾದಂಡನಾಯಕರೇ, ಈಗೇನು ಮಾಡೋಣ? 

(ದಂಡನಾಯಕನ ಮಾತನ್ನು ಕೇಳುತ್ತಿರುವಂತೆ ನಟಿಸಿ) 

ಹೌದೇ? ಹೀಗಾಯಿತೇ? ಯಾಕೆ? ಛೇ! ಎಂಥ ಅನ್ಯಾಯ! 

(ಗಿಡ್ಡೂನ ಕಡೆಗೆ ತಿರುಗಿ) 

ಗಿಡ್ಡೋಜಿರಾಯರೇ, ನಮ್ಮ ಮಹಾದಂಡನಾಯಕರು ಹೇಳಿದ್ದು ಕೇಳಿಸಿರಬೇಕಲ್ಲ? 


ಭರ್ಜರಿ ಕೇಳಿಸಿತು ಬಿಡಿರಿ. ನಿಮ್ಮ ದಂಡನಾಯಕರ ಸೈನ್ಯಕ್ಕ ಸುಮ್ಮನ 
ಕುಂತು ಕುಂತು ಕಾಲು ಜಡ್ಡಗಟ್ಟಿ ವಾತ ಬಂದೈತಿ, ಅದಕ್ಕ ಡಾಕ್ಟರರು ರೆಸ್ಟ್‌ 
ಅಂತ ಹೇಳ್ಳಾರ, ಹೌದಲ್ಲರೀ? 


ಅಷ್ಟೇ ಅಲ್ಲ... 

ಅಷ್ಟ ಅಲ್ಲ, ದಂಡನಾಯಕರು ರಿಟಾಯರ್‌ ಆಗೋದಕ್ಕಿಂತಾ ಮುಂಚೆ ದೊಡ್ಡ 
ರಜಾ ತೊಗೊಂಡು ಹೋಗೋವರು ಅದಾರಂತ ನಾಳಿನಿಂದ. 

ಹೌದು. ಅದಕ್ಕೇ... 

ನಿಮ್ಮ ದಂಡನಾಯಕರು ಇದ್ದದ್ದು ದಂಡ ಬಿಡ್ರಿ. 

ಹಾಗಾದರೆ... 


ಹಾಗಾದರೇನೂ ಇಲ್ಲ. ಹೀಗಾದರೇನೂ ಇಲ್ಲ. ನನಗ ಹೋಗಂತೀರೇನು 
ಆ ರಾಕ್ಷಸರನ್ನ ಮಾತಾಡಿಸಿಕೊಂಡು ಬರಾಕ? ಇಕಾ ಹೊಂಟೆ. 


ಮತ್ತೆ ಆಯುಧಗಳು ಬೇಡವೇ? 


: ಬರೇ ನಾಕು ಕಲ್ಲು ಹಳ್ಳು ಸಾಕು, ಅವರನ್ನ ಕೊಲ್ಲಾಕ. ಅವರಿಬ್ಬರ್ನೂ ಕೊಲ್ಲಲಿಲ್ಲಾ 


ಅಂದರ ನನ್ನ ಹೆಸರು "ಒಂದೇ ಏಟಿಗೆ ಯೋಳು' ಅಲ್ಲೇ ಅಲ್ಲ.? 
(ಗಿಡ್ಡೂ ಭರ ಭರ ಹೋಗುತ್ತಾನೆ. ಅವನ ಹಿಂದೆಯೇ ಎಲ್ಲರೂ.) 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೧೦ 


ಟು ಧಿ ಟ DID ಟ D 


2೨ Bb 


bL ವಿ bL DD bb 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಅಂಕ ೩ 
ದೃಶ್ಯ - ೧ 
(ಭಯಂಕರ ಕಾಡು, ಇಬ್ಬರು ರಾಕ್ಷಸರು ವಿಕಟವಾಗಿ ನಗುತ್ತ ಬರುತ್ತಾರೆ. ಒಬ್ಬ ಒಂದು 


ಬಡಿಗೆ, ಇನ್ನೊಬ್ಬ ಕೊಡಲಿ ಹಿಡಿದಿದ್ದಾರೆ. ಇಬ್ಬರೂ ಹೆಗಲ ಮೇಲೆ ಒಂದೊಂದು 
ಗೋಣೀಚೀಲ ಹೊತ್ತಿದ್ದಾರೆ.) 


: (ರಾಕ್ಷಸ ೨ನ ಬೆನ್ನು ಚಪ್ಪರಿಸಿ) ಹೇಗೆ ಆಯಿತು ಆ ಹಳ್ಳೀ ಜನರಿಗೆ.... ಹಾ ಹಾ! 
: ಸರಿಯಾಗಿ ಬುದ್ದೀ ಕಲಿಸಿದೆವು..... ಹಾ, ಹಾ ಹಾ! 

: ನನ್ನ ಒಂದು ಕೆಮ್ಮಿಗೆ ಇಬ್ಬರು ನೆಗೆದು ಬಿದ್ದರು! 

: ನನ್ನ ಒಂದು ಸೀನಿಗೆ ಮೂವರು ಹಾರಿ ಹೋದರು! 

: ನನ್ನ ಒಂದು ಢರುಕಿಗೆ ನಾಲ್ಕು ಜನ ಸತ್ತರು! 

: ನನ್ನ ಒಂದು ಪುರುಕ್‌ಗೆ ಐದು ಜನರ ಉಸುರು ಕಟ್ಟಿತು. 

:ಹಾ ಹಾ! ಹಾ ಹಾ ಹಾ! ಹಾ ಹಾ ಹಾ ಹಾ! 

: ಮೋಜೇ ಮೋಜು. 


ನೀನು ಎಷ್ಟು ಕೋಳೀ ತಿಂದೆ? 


: ನಾಲ್ಕು. ನೀನು ಎಷ್ಟು ಕುರೀ ತಿಂದೆ? 


: ನಿನ್ನೆ ಆರು ಮೇಕೆ ಮೇಯ್ದದ್ದಕ್ಕೆ ಅಜೀರ್ಣವಾಗಿತ್ತು. ಅದಕ್ಕೇ ಬಹಳ ತಿನ್ನಲು 


ಆಗಲಿಲ್ಲ. ಕೇವಲ ಮೂರು ಕುರಿ ತಿಂದೆ. 


: ಸುಳ್ಳು! ನೀನು ತಿಂದದ್ದು ಒಂದೇ ಕುರಿ. ಕೊನೆಕೊನೆಗೆ ಮಾಂಸ ತಿನ್ನಲಾಗದೆ 


ಬರೀ ಎಲುಬು ಕಡಿಯುತ್ತ ಕುಳಿತಿದ್ದೆಯಲ್ಲ! 


: ಮತ್ತೆ ನೀನು ನಾಲ್ಲು ಕೋಳಿ ತಿಂದೆಯಾ? ಎರಡು ಹಳ್ಳಿಗಳನ್ನು 


ಕ 
ಜೀರ್ಣಿಸಿಕೊಳ್ಳಲಾಗದ ನೀನು ನಾಲ್ಕು ತಿನ್ನಬಲ್ಲೆಯಾ? 


: ನೀನು ತಿಂದದ್ದು ಒಂದೇ ಕುರಿ! 
: ಮೂರು! 

: ಓ೦ದು!| 

: ಮೂರು! 


: ಒಂದು!!! 


೧೧೧ / ಗಿಡ್ಡೂ ಟೇಲರನ ಸಾಹಸಗಳು 

ರಾಕ್ಷಸ ೧ : ಮೂರು!!! 


(ಗಿಡ್ಡೂ ಈಗ ಕಳ್ಳ ಹೆಜ್ಜೆಯಿಟ್ಟು ಬರುತ್ತಾನೆ. ಸಭಿಕರತ್ತ ತಿರುಗಿ ಸುಮ್ಮನಿರುವಂತೆ "ಶ್‌ ಶ್‌ 
ಶ್‌!' ಎಂದು ಸನ್ನೆ ಮಾಡುತ್ತಾನೆ. ರಾಕ್ಷಸ ೨ ಜೋರಾಗಿ ಒದರಾಡುತ್ತಿರುವಾಗ ರಾಕ್ಷಸ ೧, 
ಅವನ ಬಾಯಿಯ ಮೇಲೆ ಕೈಯಿಟ್ಟು) 


: ಶ್‌ ಶ್‌! ಹೊಸ ನಾತ! ಹೊಸ ನಾತ! 
(ವಾಸನೆ ನೋಡುವವನಂತೆ ಮೂಗು ಏರಿಸುತ್ತ ಮೂಸಿ ನೋಡಿ) 
ನರ ಮಾಂಸ, ಹೊಸ ನಾತ! 

: (ತಾನೂ ಸುತ್ತ ತಿರುಗಿ ಮೂಸಿ ನೋಡಿ) 
ಹ್ನಂ! ಎಲ್ಲಿದೆ ಇಲ್ಲಿ ಹೊಸ ನಾತ! 
ನರ ಮಾಂಸವೂ ಇಲ್ಲ, ಗಿರಮಾಂಸವೂ ಇಲ್ಲ. ನಿನ್ನ ಮೂಗಿನ ಮಾಂಸ 


ಕೊಳೆತಿರಬೇಕು! 
ರಾಕ್ಷಸ ೧ : ನೆಗಡಿಯಾಗಿ ನಿನ್ನ ಮೂಗಿನಲ್ಲಿ ಗೊಣ್ಣೆ ತುಂಬಿರಬೇಕು! 
ರಾಕಸ ೨ : ಏನಂದೆ! 


: ಕಿವಿಯಲ್ಲಿ ಕೂಕಣಿ ತುಂಬಿ ನೀನು ಕೆಪ್ಪ ಆಗಿರಬೇಕು. 
:ಥೂ ನಿನ್ನ, ದುರ್ವಾಸ! 


(ರಾ ೨ ದೂರ ಹೋಗಿ ತನ್ನ ಗೋಣೀ ಚೀಲ ಹಾಸಿ ಮಲಗುತ್ತಾನೆ. ಮಲಗಿದ ಕೂಡಲೇ 
ಗೊರಕೆ.) 


: ಇವನ ಗೊರಕೆಗೆ ಇಲ್ಲಿ ಯಾವ ಪ್ರಾಣಿಯೂ ಬರುವಂತಿಲ್ಲ. 

(ರಾ ೧ ರಂಗದ ಆ ತುದಿಗೆ ಗೋಣೀಚೀಲ ಹಾಸಿಕೊಂಡು ತಾನೂ ಮಲಗುತ್ತಾನೆ. 
ಮಲಗಿದ ಕೂಡಲೇ ಅವನೂ ಗೊರಕೆ ಸುರು ಮಾಡುತ್ತಾನೆ. ಇಬ್ಬರ ಗೊರಕೆಯೂ 
ಲಯಬದ್ಧವಾಗಿ ಸಾಗುತ್ತದೆ. ಈಗ ಗಿಡ್ಡೂ ರಂಗದ ಹಿಂದಿನ ಪರದೆಗೆ ಮಧ್ಯದಲ್ಲಿ 
ಎತ್ತರವಾದ ಒಂದು ಬಂಡೆಗಲ್ಲ ಮೇಲೆ ನಿಂತು ನೋಡುತ್ತಾನೆ.) 


ಗಿಡ್ಡೂ : (ಸಭಿಕರಿಗೆ) ಶ್‌ ಶ್‌ ಶ್‌! ಗದ್ದಲಾ ಮಾಡಬ್ಯಾಡರೀ! ನಗಬ್ಯಾಡರೀ!! ನಗಬೇಕೂ 
ಅನಿಸಿದರ ಕರಚೀಫ ಬಾಯಿಗೆ ಹಿಡಕೊಳ್ಳರೀ!!! 
(ಗಿಡ್ಡೂ ತನ್ನ ಜೇಬಿನಿ೦ದ ಒಂದಿಷ್ಟು ಸಣ್ಣಕಲ್ಲು ತೆಗೆದುಕೊಂಡು, ಅದರಲ್ಲಿ ಒಂದನ್ನು ರಾ. 
೧ ಗೆ ಎಸೆಯುತ್ತಾನೆ. ರಾ ೧ ಗುಂಗಾಡು ಕಡಿದವರಂತೆ ಅದನ್ನು ರುಾಡಿಸಿಕೊಂಡು 


ಮಗ್ಗುಲಾಗಿ ಮತ್ತೆ ಮಲಗುತ್ತಾನೆ. ಗಿಡ್ಡೂ ಮತ್ತೊಂದು ಕಲ್ಲು ಎಸೆಯುತ್ತಾನೆ. ರಾ. ೧ 
ಎದ್ದು ಕುಳಿತು) 


ರಾಕ್ಷಸ ೧: (ರಾ. ೨. ಗೆ) ಏಯ್‌! ಇದೇನು ಕುಚೇಷ್ಟೆ! ಕಲ್ಲು ಏಕೆ ಒಗೆದೆ ನನ್ನ ಮೇಲೆ? 


(ರಾ ೨ ಇನ್ನೂ ಗೊರಕೆ ಹೊಡೆಯುತ್ತಲೇ ಇದ್ದದ್ದನ್ನು ನೋಡಿ ತಾನೂ ಮತ್ತೆ 
ಮಲಗುತ್ತಾನೆ. ಗಿಡ್ಡೂ ಮತ್ತೆ ರಾ ೧. ಗೆ ಕಲ್ಲು ಎಸೆಯುತ್ತಾನೆ.) 

೧ : (ಎದ್ದು ಕುಳಿತು, ರಾ ೨ನ್ನು ತಟ್ಟಿ ಎಬ್ಬಿಸಿ) ಏಕೆ ಕಲ್ಲು ಒಗೆದೆ? 


೨ : ಕನಸು ಬಿದ್ದಿರಬೇಕು ನಿನಗೆ, ಸುಮ್ಮನೇ ಬೀಳು. 


(ರಾ ೨ ನ ಗೊರಕೆ. ರಾ ೧ ಮತ್ತೆ ತನ್ನ ಜಾಗೆಗೆ ಬಂದು ಮಲಗುತ್ತಾನೆ. ಗಿಡ್ಡೂ ಈಗ 
ರಾ ೨ಗೆ ಕಲ್ಲು ಎಸೆಯುತ್ತಾನೆ. ರಾ ೨ ಎದ್ದು ಕುಳಿತು ತಲೆ ತುರಿಸಿಕೊಂಡು) 


: ಇದೇನು? ಇವನು ಮತ್ತೆ ಕಲ್ಲೆಸೆಯಲು ಶುರು ಮಾಡಿದನೇ? (ರಾ. ೧ ಗೆ) 


ಏಯ್‌ | ನನ್ನ ಮೇಲೆ ಎಕೆ ಕಲ್ಲೆಸೆದ? 


: (ಎದ್ದು ಕುಳಿತು) ಮೊದಲು ನೀನೇ ಕಲ್ಲೆಸೆದು ಈಗ ಈ ನೆವ ಹುಡಿಕಿದೆಯಾ 
ಜಗಳಕ್ಕೆ! 


: ನನ್ನ ಮೇಲೆ ಮೊದಲು ಯಾರು ಒಗೆದರು? 
೧ : ನಿನಗೆ ತಲೆ ಕೆಟ್ಟಿರಬೇಕು. 


(ರಾ ೧ ಮತ್ತೆ ಮಲಗುತ್ತಾನೆ. ರಾ ೨ ಒಂದರೆಕ್ಷಣ ಅತ್ತಿತ್ತ ನೋಡಿ ಏನೂ ಕಾಣದಾಗಲು 
ತಾನೂ ಮಲಗುತ್ತಾನೆ. ಈಗ ಗಿಡ್ಡು ಎರಡು ಕಲ್ಲು ಆರಿಸಿಕೊಂಡು ಸಭಿಕರಿಗೆ ತೋರಿಸಿ, 
ಒಂದಾದ ಮೇಲೆ ಒಂದು ಎರಡನ್ನೂ ಇಬ್ಬರೂ ರಾಕ್ಷಸರಿಗೆ ಎಸೆದು ತಾನು 


_ಮರೆಯಾಗುತ್ತಾನೆ.) 

: (ಎದ್ದು ಕುಳಿತು) ಏಯ್‌ ಕಲ್ಲೆಸೆದೆ! 

: (ತಾನೂ ಎದ್ದು ಕುಳಿತು) ನೀನೇ ಮೊದಲು ಎಸೆದೆ. 

: ನೀನು! 

: ನೀನು 

; ಧೈರ್ಯವಿದ್ದರೆ ಬಾ. ಒಂದು ಸಲ ನಿರ್ಣಯವಾಗಿ ಬಿಡಲಿ. 


(ಕೈಯಲ್ಲಿ ಕೊಡಲೀ ಹಿಡಿದು) 


: ಬಾ ; ನೋಡಿಯೇ ಬಿಡುತ್ತೇನೆ. (ತನ್ನ ಬಡಿಗೆ ಹಿಡಿಯುತ್ತಾನೆ.) 


(ಇಬ್ಬರೂ ತಮ್ಮ ತಮ್ಮ ಆಯುಧ ಹಿಡಿದುಕೊಂಡು ಪರಸ್ಪರರನ್ನು ದೂರದಿಂದ ಎದುರಿಸಿ) 


: ಒಂದು! 
: ಎರಡು! 
: ಮೂರು! 


(ಇಬ್ಬರೂ ಒಂದೇ ವೇಳೆಗೆ ಒಬ್ಬರ ಮೇಲೆ ಒಬ್ಬರು ಮುಗಿಬಿದ್ದು ಹೊಡದಾಡುತ್ತಾರೆ. 
ಕೊನೆಗೆ ಒಬ್ಬ “ಅಯ್ಯೋ ಸತ್ತೆ!!' ಇನ್ನೊಬ್ಬ "ಹ್ಞಾಂ! ಕೊಂದ!” ಎಂದು ಧೊಪ್ಪನೆ 
ಬೀಳುತ್ತಾರೆ. ಕ್ಷಣದ ನಂತರ ಗಿಡ್ಡೂ ಮರೆಯಿಂದ ಬಂದು ಅವರಿಬ್ಬರನ್ನೂ ಪರೀಕ್ಷಿಸಿ) 


೧೧೩ / ಗಿಡ್ಡೂ ಟೇಲರನ ಸಾಹಸಗಳು 


ಗಿಡೂ : 


ಸೈನಿಕ Cs 
ಗಿಡೂ : 


ಸೈನಿಕ ೨ 


ಗಿಡೂ 


ಸೈನಿಕ ೨ 


ಸೈನಿಕ ೧೩೨ : 


ಮೇಳ ೫ 

(ಇಬ್ಬರನ್ನೂ ಕಾಲಿನಿಂದ ಒದೆದು) 

ಹೆಂಗಾತ: ಗೆಣ್ಯಾರಂ? ಭಾಳ ಉರದಾಡತಿದ್ದರಲ್ಲ? 

(ಸಭಿಕರಿಗೆ, ಅದಕ ಅಂತಾರ್ರೀ ಹಿರೇರು, “ಮುಳ್ಳು ಮುಳ್ಳಿನಿಂದ ತಗೀಬೇಕು' 
ಅಂತ. 

(ವಿಂಗಿನತ್ತ ಹೋಗಿ) 

ಏಯ್‌! ಗಂಡಸರ ಬರ್ರೆಪೊ, ಮುಗಿಸೇನಿ ಇಬ್ಬರನ್ನೂ! 

(ಅರಸನ ಸೈನಿಕರಿಬ್ಬರು ನಿಧಾನವಾಗಿ ಹೆಜ್ಜೆ ಹಾಕುತ್ತಾ, ಹೆದರಿ ಹೆದರಿ ಬರುತ್ತಾರೆ.) 

ಛೇ ನಿಮ। ಎಷ್ಟು ಹೆದರತೀರಿ! ಸತ್ತ ಹಾವು ಕಂಡು ಇಲೀ ಸಹಿತ ಇಷ್ಟು 
ಹೆದರೋದಿಲ್ಲ. ಉತ್ತರ-ಭೂಪ ನಿಮ್ಮ ತಲೀ ಮ್ಯಾಲ ಖರೇ ಕೈ ಇಟ್ಟಾನ. 


ಗಿಡ್ಡೂ ಸರದಾರ್‌! ಅವು ಖರೇ ಸತ್ತಾರ) 
ಅವರನ್ನ ಖರೇ ಖರೇ ಕೊಂದೀರಿ? 


ಇಲ್ಲಾ, ಸುಮ್ಮನ ಮಲಕೊಂಡು ನಿಮ್ಮ ಸಲುವಾಗಿ ಕಾಯಲಿಕ್ಕೆ ಹತ್ಕಾರ. 
(ಸೈನಿಕರಿಬ್ಬರೂ ಇದನ್ನು ಕೇಳಿ ಓಡಿಹೋಗುತ್ತಿರುವಾಗ ಗಿಡ್ಡೂ ಅವರನ್ನು ತರುಬಿ ನಿಲ್ಲಿಸಿ) 
ಏಯ್‌ ಎಪರೇಸಿಗೋಳs ಅವರು ಜೀವಂತ ಇದ್ರ ನಿಮ್ಮನ್ನ ಜೀವಂತ 
ಬಿಡತಿದ್ದರೇನು? 

(ಸೈನಿಕರಿಬ್ಬರೂ ರಾಕ್ಷಸರಿಬ್ಬರನ್ನೂ ಹೆದರಿ ಹೆದರಿ ಮುಟ್ಟಿ, ಖಾತ್ರಿ ಮಾಡಿಕೊಂಡು) 
ಸರದಾರರ ಅವರನ್ನ ಹೆಂಗ ಕೊಂದಿರಿ? 


ಸರದಾರರ, ಅವನನ್ನು ಹೆಂಗ ಹೊಡದಿರಿ? 


: ಅಪದ್ಧ ಪ್ರಶ್ನಾ ಕೇಳಬಾರದೇನಪಾ! ಅವರನ್ನ ಎಳಕೊಂಡು ನಡೀರಿ ಅರಮನೀಗೆ. 


ನಾ ಒಲ್ಲೇರಿ!. ಹೆದರಿಕೆ ಬರತೈತೀ! 


: ನನಗ ಬ್ಯಾಡಪೊ 
ಗಿಡ್ಲೂ : 
@ 


ಏಯ್‌, ನಿಮಗ ಬೇಕೋ ಬ್ಯಾಡೋ ಅಂತ ಕೇಳಿಲ್ಲ 

ಸುಮ್ಮನ ಅವರ್ನ ಎಳಕೊಂಡು ಹೋಗತೀರೋ ಅಥೆವಾ ನಿಮಗೂ ಅವರ 
ಗತೀನ$ ಮಾಡಲ್ಯೋ! 

(ಗಲ್ಲ ಗಲ್ಲ ಬಡಿದುಕೊಂಡು) ಇಲ್ರಿ, ಯಪಾ, ತಪ್ಪಾತು! ಎಳಕೊ೦ಡು ಹೋಗತೇವಿ. 
(ಸೈನಿಕರಿಬ್ಬರೂ ಅವರನ್ನು ಎಳೆದುಕೊಂಡು ಹೋಗುತ್ತಾರೆ, ಗಿಡ್ಡೂನೂ ಅವರ ಜೊತೆಗೆ) 
ಭಪ್ಪರೆ ಗಿಡ್ಡೂ, ಭಲೆ ಭಲೆ ಗಿಡ್ಡೂ | 

ಹೌದೋ ನೀನೇ ಖಂಬೀರಾ 

ಮಹಾರಾಜ : 


ಸೈನಿಕ ೧: 
ಸೈನಿಕ ೨: 
ಸೈನಿಕ ೧: 
ಸೈನಿಕ ೨: 
ಸೈನಿಕ ೩: 
ಸೈನಿಕ ೪: 
ಸೈನಿಕ ೧: 
ಸೈನಿಕ ೨: 

ಸಪ್ಪಳ ಮಾಡದೆ ಒಪ್ಪುವ ಹಂಗ 
ಕೊಂದಿಯೋ ರಾಕ್ಷಸರಿಬ್ಬರಾ! 

ನಾ ನೀ ಅಂಬೋ ಶೂರರ ಬೆದರಿಸಿ 
ಮೆರೆದೆಯೋ ನೀನೇ ಧೀರಾ 
ಎದುರಿಗೆ ಬಂದ ವೀರರ ಚಡ್ಡೀ 
ಪ್ಯಾಂಟುಗಳಾದವು ನೀರಾ! । 
ಬಲವಿಲ್ಲದಿದ್ದರು ತಲಿ ಉಪಯೋಗಿಸಿ 
ಪಡದೆಯೋ ಅರ್ಧ ರಾಜ್ಯಾ 
ರಾಜಕುಮಾರಿಯ ಮದುವೆಗೆ ಜನರೇ 
ಆದರು ಬೇಂಡು ಬಾಜಾ । 


ದೃಶ್ಯ - ೨ 


(ಮೊದಲು ಮಹಾರಾಜ, ಗಿಡ್ಡೂ, ಅವನ ಕೈ ಹಿಡಿದು ರಾಜಕುಮಾರಿ, ಸೈನಿಕರು ಇತ್ಯಾದಿ 


ಬರುತ್ತಾರೆ. ಒಳಗಿನಿಂದ ಜಯಘೋಷ) 
“ಅರ್ಥಾರಾಜಾ, ಗಿಡ್ಡೋಜಿರಾಯರಿಗೆ ಜೈ! 
ಗಿಡ್ಡೂರಾಯರ ಅರ್ಧಾ ಅಂಗಿಗೇ ಜೈ! 
ಹಂದೀ ಕಂದೂರಿ ಮಾಡಿದವಗೇ ಜೈ! 
ರಾಕ್ಷಸರನ್ನು ಶಿಕ್ಷಿಸಿದವಗೆ ಜೈ!” (ಇತ್ಯಾದಿ) 


ಗಿಡ್ಡೂ ಸರದಾರರೇ, ನೀವು ಈಗ ನಮ್ಮ ಪ್ರೀತಿಯ ಅಳಿಯಂದಿರು, ನಮ್ಮ 
ಅರ್ಧರಾಜ್ಯಕ್ಕೆ ಒಡೆಯರು ಆಗಿದ್ದೀರಿ. ನಿಮ್ಮ ಶೌರ್ಯವನ್ನು ಎಷ್ಟು ಹೊಗಳಿದರೂ 
ಕಡಿಮೆಯೇ! 


ಹೌದರೀ, ಒಬ್ಬ ರಾಕ್ಷಸನ್ನ ರುಂಡಾನಃ ಹಾರಿಸಿದರು. 
ಇನ್ನೊಬ್ಬಾವನ ಹೊಟ್ಟೀನ ಹರಿದಿದ್ದರು. 

ಒಬ್ಬಾವನ ತಲೀನ$ ಬೋಳ ಮಾಡಿದರು. 
ಇನ್ನೊಬ್ಬವನನ್ನ ಎರಡು ಹೋಳು ಮಾಡಿದರು. 

ಆ ಮಿಕದ ಕಾಲ ಗ್ಯಾರೀ ಹಿಡದು ಎಳೆದರು. 
ಅದರ ಎರಡೂ ಕ್ವಾರೀ ಒಂದ ಕೈಲೆ ಸಳೆದರು. 
ನಾಲ್ಕು ಹುಲೀನ ಒಂದ ಹೊಡತಕ್ಕ ತಗ್ಗಿಸಿದರು. 
ಆರು ಆನೀನ ಒಂದೇ ಕೈಲೆ ಬಗ್ಗಿಸಿದರು. 

ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮಹಾರಾಜ : ಹೌದು, ಗಿಡ್ಡೋಜಿರಾಯರ ಶೌರ್ಯವೇ ಶೌರ್ಯ ಇಂಥವರ ಕೂಡ ರಕ್ತ ಸಂಬಂಧ 
ಮಾಡಿದ್ದಕ್ಕೆ ನಮಗೆ ಅಭಿಮಾನವೆನ್ನಿಸುತ್ತದೆ. ಆದರೆ ಗಿಡ್ಡೋಜಿರಾಯರೇ, 
ಒಂದು ಮಾತು ಕೇಳಲೇ? 


ಗಿಡ್ಡೂ : ಒಂದು ಯಾಕ? ಇನ್ನೂ ಒಂದು ಕೇಳರಿ. 
ಮಹಾರಾಜ : ನಿಮ್ಮ ಕುಲಗೋತ್ರದ ಬಗ್ಗೆ ನಮಗೆ ಮಾಹಿತಿ ದೊರೆಯಲೇ ಇಲ್ಲವಲ್ಲ? 


ಗಿಡ್ಡೂ : ಇಲ್ಲದಿದ್ದರ ಯಾರ ಅಪ್ಪನ ಗಂಟು ಹೋತು ಬಿಡ್ರಿ. ಇಲ್ಲಿ ನೋಡ್ರಿ ಮಾರಾಜರ, 
ಖರೇ ಗಂಡಸಿನ ಕುಲಾ ಮಾಡಿಕೊಂಡ ಹೇಣ್ತೆ ಶೀಲಾ ಪರೀಕ್ಷಾ ಮಾಡಬಾರದು. 
ಮನಸ್ಕಾ ಅಂದರ ಹೆಂಗರೀ9 ನೂಲಿನ ಮ್ಯಾಲ ಅರಿವಿ, ಚಿಂಪಿಗ್ಯಾನ ಮ್ಯಾಲ 
ಹೊಲಿಗಿ. ಸಣ್ಣಂದಿರತ ನಮ್ಮಪ್ಪ ನನಗ ಒಂದು ಹಾಡು ಕಲಿಸಿದ್ದಾ? ಅನ್ನಲ್ಯಾ? 


ಮಹಾರಾಜ : ಹೇಳಿರಿ. 
(ಮತ್ತು ಎಲ್ಲರೂ) : ಅನ್ನರೀ, ಸಾಹೇಬರ! 


ಗಿಡ್ಡೂ/ಮೇಳ : ("ಓಸಿ ಆಟಾ ಆಡಬ್ಯಾಡಠರಿ' ಎಂಬಂತೆ) 
ನೀತಿ ಮಾತು ಹೇಳುವೆ ನಾ ಒಂದ 
ಕೇಳ5ರೀ ಇಂದ । (ಪಲ್ಲ) 


ಮನಸ್ಕಾ ಮನಸೇರ್‌ ನಡುವ! ಎಣಿಸಬ್ಯಾಡರಿ ಭೇದ 

ತಾಯೀಗೆ ತನ್ನ ಮಕ್ಕಳೆಲ್ಲ ಚೆಂದ 

ಹಣವಂತ ಗುಣವಂತ । ಬಡವ ಬಗ್ಗರು ಮತ್ತ 

ಎಲ್ಲಾರು ಹುಟ್ಟು ಬಂದ ಬಗಿ ಒಂದ ॥!೧॥ 
(ಪಲ್ಲ) 

ದೈವುಳ್ಳ ದಡ್ಡರ್ನ | ದಯವಿಲ್ಲದ ಕಟಕರ್ನ 

ಹುಟ್ಟೀಸೀದ೦ವ । ಮೇಸೋದಿಲ್ಲ ಕರಡ 

ಬದಕ್ಕಾರ ತಮ್ಮ ತಮ್ಮ ಕೂವತ್ತು ಇದ್ದಂಗ 

"ಉಳ್ಳವು ಇಲ್ಲವು ಜಾತಿ ಎರಡ 1 ೨॥ 
(ಪಲ್ಲ) 

ಬಲಾ ಇಲ್ಲದಾಗ । ನೆಲಾ ಬಡೀತೈತಿ 

ಹುಡುಕಬೇಕ್ರಿ ಆಗ ಬ್ಯಾರೆ ಉರ 

ನಾಚಿಕೆ ನಾಜೂಕ । ತಿಳವಳಿಕಿ ಹಂಚೀಕಿ 

ಬಾಯ್ದಾಟ ಬರಬೇಕ್ರಿ ಮಾತು ಮೂರ ॥೩॥ 


(ಪಲ್ಲ) 


ಣಾ 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೧೬ 


ಸೈನಿಕ Ce 
ಮಹಾರಾಜ : 

ಇ 

ಸೈನಿಕ ತ 

ಸೈನಿಕ ೧: 


ಸೈನಿಕ ೨: 
ಸೈನಿಕ ಗತ 


ಸೈನಿಕ ಹ 
ಸೈನಿಕ ಲಃ 


ಸೈನಿಕ ೧೬೨: 


ಸೈನಿಕ (1 


ಸೈನಿಕ ರ 


ಮಹಾರಾಜ : 


ಗಿಡ್ಡೂ : 


ಮಹಾರಾಜ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಹೂವ ಹರಿಯೂದಕ್ಕ | ಕೊಡಲಿ ಯಾಕ ಬೇಕ 
ಉಗುರು ಅನ್ನವದು ಇರೋದೆದಕ್ಕ 
ಹೆಚಡ ನುಂಗುವ ಜಾಣ । ಹುಡುಕತಾನ ಏನ 


ಫಕ್ತಃ ಅದರಾಗಿನ ಎಳಿ ನಾಕ WV 


(ಪಲ್ಲ) 

ಬಿಟ್ಟ ಬಂದೂರನ್ನ । ಒಟ್ಟ; ಮರ್ತ ಬಿಡರಿ 
ಮುಂದಿನ ಊರು ಹೌದು । ಖರೆ ನಿಮ್ಮದ. 
ಸಿಕ್ಕದ್ದು ಶಿವಶಿವ । ಮಿಕ್ಕಿದ್ದು ಹರಹರ 
ಮಾತು ಮನದಾಗಿರಲಿ ಇವು ಐದ. 


(ಪಲ್ಲ) 

(ಹಾಡು ಮುಗಿಯುತ್ತದೆ ಅನ್ನುವಷ್ಟರಲ್ಲಿ ಇಬ್ಬರು ಸೈನಿಕರು ಓಡಿಬರುತ್ತಾರೆ.) 
ಮಹಾಪ್ರಭೂ, ಅನಾಹುತ, ಅನಾಹುತ! 


: ನಮ್ಮ ಖಾಸಾ ಗೂಢಚಾರರು ವಾರ್ತೆ ತಂದಿದ್ದಾರೆ. 


ರಾಜ್ಯದಲ್ಲಿ... 

ಅನೀತಿ... 

ಅರಾಜಕತೆ... 

ಅತಿಸಾರ... 

ದಿನೇದಿನೇ 

ಹೆಚ್ಚಾಗುತ್ತಿದೆ. 

ರಾಜ್ಯದಲ್ಲಿ ಬಡವರು ಕಳ್ಳರಾಗುತ್ತಿದ್ದಾರೆ. 

ಶ್ರೀಮಂತರು ಕೊಡುವ ಕರ ತಪ್ಪಿಸುತ್ತಿದ್ದಾರೆ. 

ಆಬಾಲ ವೃದ್ಧರ ಅತಿಸಾರದಿಂದ ರಾಜ್ಯದ ಆರೋಗ್ಯ ಕೆಟ್ಟಿದೆ. 
(ಗಿಡ್ಡೂನ ಕಡೆಗೆ ತಿರುಗಿ) ಗಿಡ್ಡೋಜಿರಾಯರೇ ಕೇಳಿದಿರಾ? 
ಬುಡಾ ಭದ್ರ ಇಲ್ಲದಿದ್ರ ಬ್ಯಾರೆ ಏನಾದೀತು.? 

ಹೀಗೇನು? ಇದಕ್ಕೆ ಏನು ಮಾಡೋಣ? ಇದಕ್ಕೊಂದು ಉಪಾಯ ಇರಲೇ 
ಬೇಕಲ್ಲವೇ? 


೧೧೭ / ಗಿಡ್ಡೂ ಟೇಲರನ ಸಾಹಸಗಳು 


ಗಿಡೂ : 
ಮಹಾರಾಜ : 
ಗಿಡ್ಲೂ: 
ಮಹಾರಾಜ : 
ಗಿಡ್ಸೂ: 
ಮಹಾರಾಜ : 
ಗಿಡ್ಲೂ: 


ಮಹಾರಾಜ : 


ಗಿಡೂ : 


ಮಹಾರಾಜ 


ಗಿಡೂ : 


ಮಹಾರಾಜ : 


ಗಿಡೂ : 


ಮಹಾರಾಜ : 


ಗಿಡೂ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಐತಿ, ಜರೂರ ಐತಿ. 

ಇದ್ದರೆ ದಯವಿಟ್ಟು ತಿಳಿಸುವಿರಾ? 

ಖರೇ! 

ನಿಜವಾಗಿಯೂ 

ಖರೆ ಹೇಳಲಿ? 

ದಯವಿಟ್ಟು ಹೇಳಿರಿ. ಅಂಗಲಾಚಿ ಬೇಡುತ್ತೇನೆ. 
ನಗಬಾರದು, ನನ್ನ ಮಾತು ಕೇಳಿರಿ. 


ಖಂಡಿತವಾಗಿಯೂ ನಗುವದಿಲ್ಲ, ನೀವು "ನಗು' ಅನ್ನುವವರೆಗೆ. ಇದೋ 


ಕೈಮೇಲೆ ಕೈಹಾಕಿ ಮಾತು ಕೊಡುತ್ತೇನೆ. 

ಕೈಮ್ಯಾಲ ಕೈಬ್ಯಾಡ, ಬಾಯಿಮ್ಯಾಲ ಕೈ ಇಟಗೊಂಡು ಕೇಳ್ರಿ. 

(ಸಭಿಕರಿಗೆ) 

ನೀವೂ ನಗಬ್ಯಾಡ್ರಿ ಮತ್ತ. 

ಕೇಳ್ರಿ ಮಾರಾಜರ. ಈ ರಾಜ್ಯದಾಗಿನ ಎಲ್ಲಾ ಟೇಲರ ಜನರನ್ನ' ಕರಸರಿ, 
ಕರಸೀ... 

ನಿಮ್ಮ ರಾಜ್ಯದ ಜನಸಂಖ್ಯಾ ಎಷ್ಟೈತೀರಿ? 


: ಹೋದ ವರ್ಷದ ಖಾನೇಸುಮಾರಿಯ ಪ್ರಕಾರ ಐದುಕೋಟಿ ನಾಲ್ಕು ಸಾವಿರದ 


ಮೂರ ನೂರ ಎರಡೂವರೆ. 

ಎಲ್ಲಾ ಚಿಂಪಗೇರ್ನ ಕರೆಸಿ ಎಲ್ಲಾ ಜನರ ಸಲುವಾಗಿ ಅಷ್ಟು ಕೋಟಿ ಇಷ್ಟು 
ಸಾವಿರ ಅಷ್ಟು ನೂರು ಇಷ್ಟುವರೀ ಚಡ್ಡೀ ಹೊಲೆಸಿರಿ. ಹೊಲಿಸಿ ತೆಲೀಗೊಂದು... 
ಅಲ್ಲಲ್ಲ- ಬುಡಕ್ಕ ಒಂದು ಚಡ್ಡೀ ಘುಕಟ ಹಂಚರಿ... 

ಚಡ್ಡಿ? ಹಾಗೆಂದರೇನು ಗಿಡ್ಡೋಜಿರಾವ್‌? 


ಗೊತ್ತಿತ್ತು ನನಗ. ಚಡ್ಡಿ ಇಲ್ಲದಕ್ಕ ಈ ಜನಾ ಹಿಂಗ ಆಗ್ಯಾರ ಅಂತ. ನಿಮ್ಮ 
ಮಂದಿಯೊಳಗ ಯಾರೂ ಚಡ್ಡೀ ಹಾಕೋದೇ ಇಲ್ಲ ಹೌದಲ್ಲರೀ ಮಾರಾಜರ? 


ಚಡ್ಡೀ ಎಂದರೆ ಏನು ಅನ್ನುವದೇ ಗೊತ್ತಿಲ್ಲ ನಮಗೆ. 


ಇಲ್ಲಿ ಕೇಳಿರಿ ಮಾರಾಜರ, ಮಾನ ಮರ್ಯಾದಿ ಇದ್ದವರಿಗೆ ಚಡ್ಡಿ ಬೇಕು. 
ಅಧಿಕಾರಕ್ಕ ಮನುಷ್ಯತ್ವದ ಚಡ್ಡಿ, 
ಸಿರಿತನಕ್ಕ ತಿಳಿವಳಿಕೀ ಚಡ್ಡಿ, 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೧೮ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಬಡತನಕ್ಕ ಬುದ್ಧಿವಂತಿಕೀ ಚಡ್ಡಿ, 

ಹರೇಕ್ಕ ಸಂಯಮದ ಚಡ್ಡಿ, 

ಹುಡುಗತನಕ್ಕ ಹನುಮಾನ್‌ ಚಡ್ಡಿ, 

ಮುಪ್ಪಿಗೆ ಮರೆವಿನ ಚಡ್ಡಿ, 

ಹಿಂಗ ನಮನಮೂನಿ ಚಡ್ಡಿ ಇರತಾವು. 

ಮನಸ್ಕಾಗ ಇರದ ನಾಯಿ ನರಿ, ಕಾಗಿ ಸೂಗಿಗೆ ಇರತಾವೇನ್ರಿ ಚಡ್ಡಿ? 
ಅದಕ ಹೇಳತೇನಿ ಕೈಯಾ ಕೊಟ್ಟು ಕಡ್ಡೀ 

ಇವತ್ತಿನಿಂದ ಹಾಕ್ರಿ ಎಲ್ಲಾರೂ ಚಡ್ಡೀ! 


ಮಹಾರಾಜ : ಗಿಡ್ಡೋಜಿರಾಯರೇ, ನಿಮ್ಮ ಚಡ್ಡಿಯ ಮಹಾತ್ಮೆ ಕೇಳಿ ನನಗೆ ಜ್ಞಾನೋದಯ 
ವಾಯಿತು. `ಲಂಗು ಲಗಾಮು ಇಲ್ಲದೇ ಖಾಲಿ ಮನೆ ರಾಜಾ ಆಗಿ ಮೆರೆದ 
ನನಗೆ ಈಗ ಬುದ್ಧಿವಂತಿಕೆಯ ಕೌಪೀನ ತೊಡಿಸಿದಿರಿ. ಇಂದಿನಿಂದ ಈ 
ರಾಜ್ಯಭಾರವನ್ನು ನೀವೇ ಹೊತ್ತು ಸಂನ್ಯಾಸಕ್ಕೆ ನನಗೆ ಅಪ್ಪಣೆ ಕೊಡಬೇಕಾಗಿ 
ನಮ್ರ ವಿನಂತಿ. 
(ತನ್ನ ಕೀರಿಟವನ್ನು ಗಿಡ್ಡೂನ ತಲೆಯ ಮೇಲೆ ಇಡುತ್ತಾನೆ.) 
ಸಭಾಸದರು, ಮಹಾರಾಜ (ತೆರೆಯಲ್ಲಿ): 
ಗಿಡ್ಡೂ ಮಾರಾಜಕೂ ಜೈ! 
ಗಿಡ್ಡೂ ಮಾರಾಜರ ಚಡ್ಡಿ ಕೂ ಜೈ! 


(ಗಿಡ್ಡೂ ರಾಜಕುಮಾರಿಯ ಕೈಹಿಡಿದುಕೊಂಡು ಮುಂದೆ ಬಂದು ಸಭಿಕರನ್ನುದ್ದೇಶಿಸಿ) 


ಗಿಡ್ಡೂ : ನಮಸ್ಕಾರಾ. ಇಲ್ಲೀ ತನಕಾ ನನ್ನ ಆಟಾ ನೋಡಿದಿರಿ. ಒಂದು ಮಾತು 
ಹೊಳೀತೇನು ನಿಮಗ? 


ಸಭಿಕರಲ್ಲಿ ಒಬ್ಬ ಹುಡುಗ: ಇಲ್ಲಪಾ, ಏನದು? 
ಗಿಡೂ : ನನಗ ಗೊತ್ತಿತ್ತು, ನಿನಗ ಹೊಳೆದಿಲ್ಲ ಅಂತ. ಕೇಳಿರಿ: 


4 ದಡ್ಡರಿಗೆ ಸಿರಿತನಾ ಇರಬೇಕು 
ಬಡವರಿಗೆ ಶಾಣ್ಯಾತನಾ ಇರಬೇಕು. ಏನಿಲ್ಲಾ ಅಂದ್ರೂ ದೊಡ್ಡವರ ದಡ್ಡತನಾ 
ನೋಡಿ 
ನಗೋ ಅಷ್ಟು ಬುದ್ಧಿ ಇರಬೇಕು. 
ಇಷ್ಟು ಹೊತ್ತು ನನ್ನ ಆಟಾ ನೋಡಿ ನಗಲಿಲ್ಲ ನೀವು? ಹಂಗ. ಮತ್ತ ಹೆಚ್ಚಿಗಿ 
ನಗಬ್ಯಾಡರಿ, 
ಇಲ್ಲಾ ಅಂದರ ನಿಮ್ಮ ನಗೀಗೆ ಲಗಾಮು ಹಾಕಲಿಕ್ಕೆ ಸ್ಪೆಶಲ್‌ ಚಡ್ಡೀ ಮಾಡ 
ಬೇಕಾಗದ. 
(ರಾಜಕುಮಾರಿಗೆ) 


೧೧೯ / ಗಿಡ್ಡೂ ಟೇಲರನ ಸಾಹಸಗಳು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಏ ಹೆಣ್ಕೆವ್ವ, ಒಳಗ ಹೋಗಿ ನನ್ನ ಅಳತೀ ಟೇಪು ತಗೊಂಡ ಬಾ, 
(ರಾಜಕುಮಾರಿ ತಲೆಬಾಗಿ ಗಿಡ್ಡೂಗೆ ನಮಸ್ಕರಿಸಿ ಒಳಗೆ ಹೋಗುತ್ತಾಳೆ) 

ಆಕಿನ ಯಾಕ ಕಳಿಸೀದೆ ಗೊತ್ತೈತೆ? ಪಾಪ, ಹೊಸಾ ಹೇಣ್ಮಿ, ಚಡ್ಡೀ ಅಂದರ 
ಏನೂ ಗೊತ್ತಿಲ್ಲ. 

ಆಕೀಗ ಒಂದು ಚಡ್ಡೀ ಹೊಲೀಬೇಕಾಗೇತಿ. 

(ರಾಜಕುಮಾರಿ ಟೇಪು ತಂದು ಗಿಡ್ಡೂನಿಗೆ ನಮ್ರವಾಗಿ ಕೊಡುತ್ತಾಳೆ. ಗಿಡ್ಡೂ ಅವಳನ್ನು 
ಸರಿಯಾಗಿ ನಿಲ್ಲಿಸಿ ಚಡ್ಡಿಗೆ ಅಳತೆ ಹಿಡಿಯುತ್ತಾ...) 

ನಡಕಟ್ಟು ಹತ್ತು ಗೆರೀ 

ಬುಡಕಟ್ಟು ಐದು ಗೆರೀ 

ಎಡಕಟ್ಟು ಮೂರು ಗೆರೀ 

ಬಲಕಟ್ಟು ಆರ ಗೆರೀ 


(ಇತ್ಯಾದಿ ಅಳೆಯುತ್ತ ಅನ್ನುತ್ತಿರುವಾಗ ಮಂಗಳ) 


ಮೇಳ : ಜಯ ಮಂಗಳ । ನಿತ್ಯ ಶುಭಮಂಗಳ । 
ಅರಿಭಯಂಕರ ನಮ್ಮ ಗಿಡ್ಡೂ ಟೇಲರ್‌ಗೆ । 
ಜಯಮಂಗಳ 
ಜಗದ ಜನರೆಲ್ಲರಿಗೆ ನಗುತ ನೀತಿಯ ಕಲಿಸಿ 
ಬಿಗಿದ ಮುಖಗಳ ಗ೦ಟು ಗದಡಿಗಳ ಸಡಲಿಸಿ 
ಬಗೆಬಗೆಯ ವ್ಯಂಜನೆಯ ರಂಜನೆಯ ಬಳಸಿ 
ರಗಡು ರೀತಿಲಿ ಮೋಜು ಮಾಡಿದಾ ಬಡವಗೇ 
ಜಯಮಂಗಳ ।| ನಿತ್ಯ ಶುಭಮಂಗಳ 


ಬಡವನಿಗೆ .ಛಲ ಬೇಕು ಮೆದುಳಿಗೆ ಬೆಲೆ ಬೇಕು 
ಕುಲ ಜಾತಿ ಹೊಲೆಗಳು ಜಾಣರಿಗೆ ಸಲ್ಲ 
ತಲೆಯನುಪಯೋಗಿಸಿ ಪಡೆಯಬಹುದೆಲ್ಲ 
ಹಲವು ನೀತಿಯ ನಮಗೆ ಕಲಿಸಿದಾ ಕುವರಗೇ 
ಜಯಮಂಗಳ । ನಿತ್ಯ ಶುಭಮಂಗಳ. 





ಕನ್ನಡ ಪುಸ್ತಕ ಪ್ರಾಧಿಕಾರ / ೧೨೦ 


ಮಳೆಹುಚ್ಚ 
ಡ 


ಕ್ಕ ಹಮೂರ್ತಿ ಬಿಳಿಗೆರೆ 





ಮಳೆಹುಚಿ 
ಚ 


ದೃಶ್ಯ - ೧ 

(ಮಕ್ಕಳು ಹಾಡುತ್ತಾ ಪ್ರವೇಶಿಸುತ್ತಾರೆ) 

ಹುಯ್ಯೋ ಹುಯ್ಯೋ ಮಳೆರಾಯ. 

ಹೂವಿನ ತೋಟಕೆ ನೀರಿಲ್ಲ 

ಬಾರೋ ಬಾರೋ ಮಳೆರಾಯ 

ಬಾಳೇ ತೋಟಕೆ ನೀರಿಲ್ಲ 

ಕೆಚ್ಚೊ ಕೆಚ್ಚೊ ಮಳೆರಾಯ 

ಪಚ್ಚೆಪೈರಿಗೆ ನೀರಿಲ್ಲ 

ಹನಿಯೋ ಹನಿಯೋ ಮಳೆರಾಯ 

ಹಕ್ಕಿಗೆ ಗುಟುಕು ನೀರಿಲ್ಲ 


(ದೊಡ್ಡವರ ಒಂದು ಗುಂಪು ಕಾಣಿಸಿಕೊಳ್ಳುತ್ತದೆ) 


ವ: ಲೇ ಹುಡುಗರಾ, ಮಂತ್ರಕ್ಕೆ ಮಾವಿನಕಾಯಿ ಉದುರುತವೇನ್ರೋ. ಈ ಹಾಡು 


ಎಷ್ಟು ಸಲ ಹಾಡಿ ಕುಣಿದರೂ ಅಷ್ಟೆ. ಬರೀ ಧೂಳು ಏಳುತ್ತೇ ಹೊರತು ಮಳೆ 
ಬರಲ್ಲ. 


: ಕೆಲಸವಿಲ್ಲದ ಹುಡುಗರು. ಅವಕ್ಕೇನು ಗೊತ್ತು? ಹಾಡವೆ ಸುಮ್ಮನೆ. ಅವಕ್ಕೆ 
ಅದೂ ಒಂದು ಆಟ. ಮಳೆ ಕರೆಯೋದು ಅಂದ್ರೆ ಅವಕ್ಕೆ ತಮಾಷೆ. 


: ನಾವು ನಿಜವಾಗಿಯೂ ಮಳ ಕರಿತಾ ಇದ್ದೇವೆ. ಬರಲೀಂತಾ ನಮ್ಮ ಆಸೆ. 

: ನಾವು ಮಳೆ ಕರೆಯೋದು ಹೀಗೆ. ನೀವು ಕರೀರಿ ನೋಡೋಣ. 

: ಪಿಳ್ಳ ಇವರಿಗೆಲ್ಲ ಮಳೆ ಕರೆಯೋಕೆ ಬರುತ್ತೆ, ಇವರು ಕರೆದರೆ ಮಳೆ ಬರಲ್ಲ. 

: ಏ.. ನಾವು ಕರೆದರೆ ಅಂಗಿ೦ಗ್‌ ಅಲ್ಲ, ಮಳೆ ಬಂದೇ ಬಿಡಬೇಕು. ಏನಂತೀಯಾ. 


: ಹೌದು ಹೌದು. ನಾವು ಮಳೆ ಕರೆಯೋ ರೀತೀನೆ ಬೇರೆ. ನೋಡ್ತಾ ಇರಿ. ತಡ 
ಯಾಕೆ ನಡೀರಿ. 


(ಮಂತ್ರವಾದಿ, ಯೋಗಿ, ಜಗದ್ಗುರುವಿನ ತರದ ಒಬ್ಬ ವ್ಯಕ್ತಿಯನ್ನು ಮೆರವಣಿಗೆಯಲ್ಲಿ ತರುವರು. 


೧೨೩ / ಮಳೆಹುಚ್ಚ 


ದಾರಿ ಬಿಡಿ 
ಮಳೆ ತಂದವರಿಗೆ 
ಶರಣು ಹೊಡಿ. 


ಬೆಂಕಿಗೆ ಮಂತ್ರವ 
ಹಾಕಿದರು 
ಮೈಯ್ಯಲಿ ಬೆವರು 
ಬರಿಸಿದರು 
ಗಡ್ಡದ ಜೋಗಿ 
ಅಡ್ಡ ಮಲಗಿದರು 
ಮಳೆ ಮಂತ್ರವನು 
ಜಪಿಸುತಲಿದ್ದರು 


ಓಂ ವರುಣಾಯ ನಮಃ 
ಓಂ ಮೋಡಾಯ ನಮಃ 
ಓಂ ಗುಡುಗಾಯ ನಮಃ 
ಓಂ ಮಿಂಚಾಯ ನಮಃ 


ಬಾಯಿ ಬಿಟ್ಟರು 
ಕೂಗಿ ಕೆಟ್ಟರು 
ಮೇಲೆ ನೆಗೆದರು 
ಕೆಳಗೆ ಬಿದ್ದರು 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೨೪ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ದಾಹ ಹೆಚ್ಚಿತು 

ದಾರಿ ತಪ್ಪಿತು 

ಎಚ್ಚರ ತಪ್ಪಿತು 

ಮಳೆ ಮರೆತೋಯಿತು 
(ಒಬ್ಬ, ಸ್ವಾಮಿಗಳ ಮುಖಕ್ಕೆ ಸ್ವಲ್ಪ ನೀರು ಚಿಮುಕಿಸುತ್ತಾನೆ, ದಿಢೀರನೆ ಎದ್ದು ಕಾಣಿಕೆ: ಕಾಸು 
ಗಳನ್ನು ಶಿಷ್ಯನೊಂದಿಗೆ ಜೋಳಿಗೆಗೆ ಹಾಕಿಕೊಂಡು ಹೊರಡಲು ಅಣಿಯಾಗುತ್ತಾನೆ. ಜನರೆಲ್ಲಾ 
ನಿರಾಶೆಯಿಂದ ಆ ಗುರುಶಿಷ್ಯರಿಬ್ಬರನ್ನು ಬಿಟ್ಟು ಕಾಣೆಯಾಗುತ್ತಾರೆ) 

ಉರು ಉರು ಉರು ಉರು ಜಗದ್ಗುರು 

ಒಂಟಿಯಾದರು ಗುರುಶಿಷ್ಯರು 


ಮಂತ್ರಕೆ ಮಾವು ಉದುರಲೆ ಇಲ್ಲ 
ಮಾಯದ ಮಳೆಯು ಬರಲಿಲ್ಲ ' 


ಬಾಲವು ಸುಟ್ಟ ಬೆಕ್ಕಿನ ಹಾಗೆ 

ಹೊರಟು ನಿಂತರು ಗುರುಗಳು ಕೊನೆಗೆ 
(ಈ ಗುರುಗಳಿಗೆ ಎದುರಾಗಿಯೇ ಒಬ್ಬ ಮತ್ತು ಇನ್ನೊಬ್ಬ ಒಂದು ಕತ್ತೆ ಹಿಡಿದುಕೊಂಡು 
ಬರುವರು. ಮಕ್ಕಳ ಒಂದು ಗುಂಪು ಇವರನ್ನು ಎದುರಾಗಿ ಅರ್ಥಪೂರ್ಣವಾದ ನೋಟ 
ಬೀರುತ್ತದೆ. "ನೋಡ್ತಾ ಇರಿ, ಮಳೆ ಬರುವ ತನಕ ಬಿಡುವುದಿಲ್ಲಾ' ಎನ್ನುವಂತೆ ಹೆಮ್ಮೆಯಿಂದ 
ಆ ಬಡಕಲು ಕತ್ತೆಯನ್ನು ಪ್ರೀತಿಯಿಂದ ನೇವರಿಸುತ್ತಾ ಮಕ್ಕಳು ಮುನ್ನಡೆಯುವರು. ಹಾಡು 
ಮುಂದುವರೆಯುವುದು.) 

ಪಾಪ ಪಾಪ 

ಅದು ಬಡಕಲು ಕತ್ತೆ 

ಶಾಪ ಶಾಪ 

ಬಲು ಗೋಳಿನ ಕತೆ. 

ಹೊಟ್ಟೆ ಹಸಿದು ಕೆಟ್ಟುಹೋದ 

ಬಡವಾದ ಕತ್ತೆಯೊಂದ 

ಊರ ತುಂಬ ಮೆರೆಸಿದರು 

ಕೂಗಿ ಮಳೆಯ ಕರೆದರು. 
(ಕತ್ತೆಗೆ ಹೂವಿನ ಹಾರ ಹಾಕಿ. ಅದರ ಕಾಲಿಗೆ ಬೀಳುವರು, ಜನರೆಲ್ಲ ಜೈಕಾರ ಹಾಕುವರು) 
(ನಾಲ್ಕು ಜನ ಕತ್ತೆಯ ನಾಲ್ಕು ಕಾಲುಗಳನ್ನು ಹಿಡಿದು ಆಕಾಶದ ಕಡೆ ಎತ್ತಿ ಹಿಡಿದಿರುವರು) 

ಕತ್ತೆಯೆ ನಮ್ಮ ದೇವರು 

ಕತ್ತೆ ಬಿಟ್ಟರೆ ನಮಗಿನ್ಯಾರು 


೧೨೫ / ಮಳೆಹುಚ್ಚ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಕತ್ತಯ ಹಿಂದೆ ಊರಿಗೆ ಊರು 
ಕುದುರೆಗಿಂತಲು ಕತ್ತೆಯೆ ಜೋರು 
ಗುಡ್ಡ ಹತ್ತಿ ಇಳಿಸಿದರು 

ಮಳೆಯ ಕೂಗಿ ಕರೆದರು 
ಬಾಯಾರಿತು ಬಸವಳಿಯಿತು 
ಕತ್ತೆ ಅತ್ತು ಕರೆಯಿತು. 


ಕತ್ತೆ : ನೀರು ಕೊಡಿ, ಒಂದು ಗುಟ್ಕು ನೀರು ಕೊಡಿ, ಒಂದೇ ಒಂದು ಗುಟ್ಕು 


ಒಬ್ಬ : ಒಳ್ಳೆ ಕತೆಯಾಯಿತಲ್ಲಾ. ನಮಗೆ ನೀರಿಲ್ಲಾಂತ ತಾನೆ ನಿನ್ನನ್ನ ಮೆರವಣಿಗೆ 
ಮಾಡ್ತಾ ಇರೋದು. ಮೇಲೆ, ಮೇಲೆ ನೋಡು. ಮಳೆ ಬರುತ್ತೆ, ಹಳ್ಳ 
ಹರಿಯುತ್ತೆ, ಆಗ ನೀರು ಸಿಗುತ್ತೆ. 


(ನೀರು, ನೀರು, ನೀರು ಎಂದು ಅಂಗಲಾಚುತ್ತಾ ಕತ್ತೆ ನೆಲಕ್ಕುರುಳುತ್ತದೆ. ಎಲ್ಲರೂ ಅದನ್ನು 
ಬಿಟ್ಟು ಮಾಯವಾಗುತ್ತಾರೆ. ಒಬ್ಬ ಮತ್ತು ಇನ್ನೊಬ್ಬ ಚಿಂತಾಕ್ರಾಂತರಾಗಿ ಅಲ್ಲೇ ಕುಳಿತಿರುತ್ತಾರೆ.) 


ಒಬ್ಬ : ಹೀಗೆ ನಾವು ಕೂತರೆ, ಆ ಹುಡುಗರು ನಮ್ಮನ್ನ ಗೇಲಿ ಮಾಡ್ತಾರೆ. ಏನಾದರೂ 
ದಾರಿ ಹುಡುಕಬೇಕು. '` 


ಇನ್ನೊಬ್ಬ : ಇನ್ನೇನಿದೆ ದಾರಿ. ಮಾಡೋ ಮಾಟಾನೆಲ್ಲಾ ಮಾಡಿದೆವು. ಆಡೋ ಆಟ ಎಲ್ಲಾ 
ಆಡಿದೆವು. ಆದ್ರೂ ಮಳೇ ಅನ್ನೋದು ಬರಲಿಲ್ಲ. ಮಳೆರಾಯ ಮಳೆ ವರ 
ಕೊಡಲಿಲ್ಲ. 


ಒಬ್ಬ : ಆ ಹೊಳೀತು. ಹೊಳೀತೂಂದೆ, ಹೊಳೆದೇ ಬಿಡ್ತು. 
ಇನ್ನೊಬ್ಬ : ಏನು? ಏನು ಹೊಳೀತಪ್ಪ ನಿನಗೆ. 
ಒಬ್ಬ : ಆ ಮಳೆರಾಯನನ್ನು ಕುರಿತು ತಪಸ್ಸು ಮಾಡೋಣ. 
ಅವನು ಪ್ರತ್ಯಕ್ಷವಾದ ಮೇಲೆ ಮಳೆ ವರ ಪಡೆಯೋಣ. 


ಇನ್ನೊಬ್ಬ : ಅರೆರೆ, ಎಂಥ ಮೂರ್ಯರು ನಾವು. ಇದು ಮೊದಲೇ ನಮಗೆ ಹೊಳಿೆದಿದ್ದರೆ 
ಹಿಂಗೆ ಕಷ್ಟಪಡಬೇಕಾಗಿರಲೇ ಇಲ್ಲ. 


ಒಬ್ಬ : ಈಗಲಾದ್ರು ಹೊಳೀತಲ್ಲ. ತಡ ಯಾಕೆ? ಎಲ್ಲರನ್ನೂ ಕರೆದುಬಿಡು; ಒಟ್ಟಿಗೆ 
ತಪಸ್ಸು ಮಾಡೋಣ. ಕೆಲಸ ಬೇಗ ಆಗುತ್ತೆ. 


(ಇನ್ನೊಬ್ಬ ಹೋ.... ಎಂದು ಜೋರಾಗಿ ಎರಡು ಕೂಗು ಹಾಕುವನು. ಜನ ಆಶ್ಚರ್ಯ ಮತ್ತು 
ಗಾಬರಿಯಿ೦ದ ಓಡೋಡಿ ಬಂದು ಸೇರುವರು) "` 


ಇನ್ನೊಬ್ಬ : ನೋಡಿ, ನಾವು ಹೇಳಿದ ಹಾಗೆ ಕೇಳಿದರೆ ಎಲ್ಲಾ ಒಳ್ಳೇದಾಗುತ್ತೆ. 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೨೬ 


ಮಳೆರಾಯ: 
ಒಬ 


ಇನ್ನೊಬ್ಬ ಕ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ನಾವೆಲ್ಲಾ ಕೂಡಿ ಮಳೆರಾಯನನ್ನು ಕುರಿತು ತಪಸ್ಸು ಮಾಡಬೇಕು. 
'ತಪಸ್ಸೂ' (ಎಂದು ರಾಗಿ ಎಳೆಯುವರು) 


: ಹೌದು ತಪಸ್ಸು ಎಲ್ಲರೂ ಸೇರಿ. ಹಿ೦ದಿನ ಕಾಲದಲ್ಲಿ ಒಬ್ಬೊಬ್ಬರೇ ವರ್ಷಗಟ್ಟಲೆ 


ಕೂತು ತಪಸ್ಸು ಮಾಡ್ತಾ ಇದ್ದರು. ಆದರೆ ಈಗ ನಮಗೆ ಸಮಯ ಇಲ್ಲ. 
ಎಲ್ಲರೂ ಸೇರಿ ಒಬ್ಬ ದೇವರನ್ನು ಕುರಿತು ತಪಸ್ಸು ಮಾಡಿದರೆ ಬೇಗ ಪ್ರತ್ಯಕ್ಷ 
ಆಗ್ತಾನೆ, ಏನಂತೀರ? 


: ಆಗಬಹುದು, ಆಗಬಹುದು. 
: (ಮೇಲೆ ಮುಖ ಮಾಡಿ) ಏ ಮಳೆರಾಯ, ನಮಗೆ ದಿನಗಟ್ಟಲೆ ಕೂತು ತಪಸ್ಸು 


ಮಾಡೋಕೆ ಆಗಲ್ಲಾಂತ ನಿನಗೂ ಗೊತ್ತು, ಬೇಗ ಕಾಣಿಸಿಕೊಂಡುಬಿಡು. 
(ಜನರನ್ನು ಕುರಿತು) ಎಲ್ಲರೂ ಕಣ್ಣುಮುಚ್ಚಿ, ಕೈಗಳನ್ನು ಮೇಲೆತ್ತಿ ಹೇಳಿ. 


ಮಳೆರಾಯ ಮಳೆರಾಯ 
ಬಂದುಬಿಡೋ ಮಳೆರಾಯ 
ಕೂಗಿ ಕರೆಯೋಕೆ 
ನಮ್ಮಲ್ಲಿ ಸತುವಿಲ್ಲ 
ನಮ್ಮನೆಲ್ಲ ಬಿಟ್ಟು ನೀನು 
ಸ್ವರ್ಗದಲ್ಲಿ ಕುಳಿತರೆ 
ಬಿಟ್ಟು ಬಿಡುತೀವಾ ಹೇಳು 
ಮಳೆರಾಯ ನಿನ್ನ ನಾವು 
ಬಾರಯ್ಯ ಮಳೆರಾಯ 
ಊರೆಲ್ಲಾ ಒಂದಾಗಿ 
ಊಳಿಡುತಿದ್ದೇವೆ 

ಕೊಡು ನಮಗೆ ವರವನ್ನ 


(ಮಳೆರಾಯ ಏಳುತ್ತಾ ಬೀಳುತ್ತಾ ಓಡೋಡಿ ಬರುತ್ತಾನೆ. ಬಡಕಲು ಶರೀರ. ಅವನ 
ಸ್ಥಿತಿಯೂ ಚಿಂತಾಜನಕವಾಗಿಯೇ ಇದೆ, ಮೈಯಿಂದ ನೀರು ಹನುಕುತ್ತಿದೆ.) 


ಇಗೋ ತಡಮಾಡದೆ ನಾನು ಬಂದೇಬಿಟ್ಟೆ. ಕೇಳಿ ನಿಮಗೇನು ಬೇಕು ಹೇಳಿ. 


: ಇವನಾ ಮಳೆರಾಯ, ಇವನು ನಮ್ಮ ಥರ ಅಬ್ಬೇಪಾರಿಯಂಗೆ ಕಾಣ್ತಾ ಇದ್ದಾನೆ, 


ಮಳೆರಾಯ ಅಂದ್ರೆ ಯಂಗಿರಬೇಕು ಕಿರೀಟ, ಭುಜಕಿರೀಟ, ರೇಷ್ಮೆಬಟ್ಟೆ ಫಳಫಳ 
ಹೊಳೀಬಾರ್ವ. 


೧೨೭ / ಮಳೆಹುಚ್ಚ 


ಮತೊಬ : 
ಅದು 
ಮಳೆರಾಯ: 


ಎಲ್ಲರೂ : 
ಮಳೆರಾಯ: 


ಮಳೆರಾಯ 


ಮತೊಬ 


ಮಬ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಈ ಸಿಂಗ್ಲೀಕಾ ನಮಗೆ ವರ ಕೊಡ್ತಾನಾ 


ನಿಮಗೆ ಆ ಅನುಮಾನ ಬೇಡ. ನಿಮ್ಮ ಇಷ್ಟಾರ್ಥವೇನೆಂದು ಕೇಳಿ. ನೀವು 
ಮಾಡಿದ ಸಾಮೂಹಿಕ ತಪಸ್ಸಿನಿಂದ ನನಗೆ ಸಂತೃಪ್ತಿಯಾಗಿದೆ. ಕೇಳಿ ಸಂಕೋಚ 
ಬೇಡ. 


ಮಳೆರಾಯ, ನಮಗೆ ಮಳೆ ಹುಯ್ಯಿಸಪ್ಪ ಸಾಕು, ಇನ್ನೇನು ಬೇಡ. 


ಅದು ಸರಿ. ನಾನು ಮಳೆರಾಯ ಮಳೆಯನ್ನು ಹುಯ್ಕಿಸದೆ, ಇನ್ನೇನು ಮಾಡಲು 
ಸಾಧ್ಯ. ಪ್ರಶ್ನೆ ಅದಲ್ಲ. ನಿಮಗೆ ಎಂಥ ಮಳೆ ಬೇಕು. ಅದು ಹೇಳಿ. 


(ಮತ್ತೆ ಎಲ್ಲರೂ ಪರಸ್ಪರ ಮಾತಾಡಿ ಗದ್ದಲ ಎಬ್ಬಿಸುವರು) 


: ನೀವು ಬರೀ ಬಾಯಲ್ಲಿ ತಪಸ್ಸು ಮಾಡಿದವರು. ಆದರೆ ರಾಜಾಸ್ತಾನದಲ್ಲಿ 


ರಾಜೇಂದ್ರ ಸಿಂಗ್‌ ಅನ್ನೋರು ಕರೆ ಕಟ್ಟೆ ಹೂಳೆತ್ತಿ, ಹಳ್ಳಕ್ಕೇ ದಾರಿ ಬಿಡಿಸಿ 
ಲಕ್ಷಾಂತರ ಗಿಡ ನೆಡಿಸಿ ಲಕ್ಷಾಂತರ ಜನರ ಜೊತೆ ಹಾಡ್ತಾ ಇದಾರೆ, ಆಡಿದ್ದ 
ಮಾಡ್ತಾ ಇದಾರೆ. ನಾನು ಅಲ್ಲಿಗೆ ಅರ್ಜೆಂಟ್‌ ಹೋಗ್‌ಬೇಕು, ಹೇಳಿ ಬೇಗ. 
ನಿಮ್ಮ ಜೊತೆ ಆಟ ಆಡಲು ಸಮಯವಿಲ್ಲ. ನಿಮ್ಮಲ್ಲಿ ಒಮ್ಮತವಿಲ್ಲ, ಹೀಗೆ ನೀವು 
ಜಗಳ ಆಡ್ತಾ ಅನುಮಾನ ಮಾಡ್ತಾ ಇದ್ದರೆ ನಾನು ಹೊರಟೆ. -` 


; ಅಯ್ಯೋ ಹಾಗೆ ಮಾಡಿಬಿಟ್ಟಿಯಪ್ಪಾ. ಇಗೋ ಕೇಳ್ತೀವಿ. 
ಬ್ಬ: ಮಳೆರಾಯ, ನಮಗೆಲ್ಲಾ ಕಕರ ಮಕರ ಹಿಡಿದ ಹಾಗೆ ಆಗಿದೆ. ಆದ್ದರಿಂದ 


ಹೇಳು. ನೀನು ಎಂತೆಂಥಾ ಮಳೆ ಸುರಿಸುತ್ತೀಯಾ. 


: ಹಾಗೆ ಬನ್ನಿ ದಾರಿಗೆ. ನೋಡಿ ನಾನು ತರಂಥರಾ ಮಳೆ ಸುರಿಸುತ್ತೀನಿ. 


ಮಾಮೂಲಿ ನೀರಿನ ಮಳೆ, ಚಿನ್ನದ ಮಳೆ, ಅನ್ನದ ಮಳೆ, ಬೆಂಕಿ ಮಳೆ, ಕಲ್ಲಿನ 


ಮಳೆ, ಹೂವಿನ ಮಳೆ, ಇತ್ತೀಚೆಗೆ ಆಮ್ಲ ಮಳೆ, ವಿಷದ ವಳೆ, ಕಸದ ಮಳೆ 
: ಹೂಂ ಸಾಕು ಸಾಕು. ಈಗ್ಗೆ ನಿನಗೆ ತಡ ಆಗಿದೆ. ಇನ್ನೂ ತಡ ಆಗೋದು 


ನಮಗೆ ಇಷ್ಟ ಇಲ್ಲ, ಮಾಮೂಲಿ ಮಳೆ ಸುರಿಸಿಬಿಡು ಬೇಗ. 


: ತಡೆ, ತಡೆ ಮಳೆರಾಯ. ಇವನಿಗೆ ಬುದ್ಧಿಇಲ್ಲ, ಮಾಮೂಲಿ ಮಳೆ ಕಂಡೇ 


ಇದ್ದೀವಿ. ಅಷ್ಟಕ್ಕೂ ಆ ಮಳೆಯನ್ನು ನಾವು ಕಾಣೆವೇ. ಹೊಟ್ಟಿಗಿದ್ರೆ ಬಟ್ಟೆಗಿಲ್ಲ, 
ಬಟ್ಟೆಗಿದ್ರೆ ಹೊಟ್ಟೆಗಿಲ್ಲ. ಆದ್ದರಿಂದ ಚಿನ್ನದ ಮಳೆ ಸುರಿಸು. ಇದು ಎಲ್ಲರಿಗೂ 
ಒಪ್ಪಿಗೆ ಆಗುತ್ತೆ. 


: ಮಳೆರಾಯ, ಮಳೆರಾಯ, ದಯವಿಟ್ಟು ನೀನು ದುಡುಕಬೇಡ. ಇವರಿಗಂತೂ 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೨೮ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಬುದ್ಧಿ ಮಂಕು. ಅಲ್ಲಾ ಚಿನ್ನಾ ತಿನ್ನುವುದಕ್ಕಾಗುತ್ತಾ ಉಣ್ಣುವುದಕ್ಕಾಗುತ್ತಾ. 
ಸ್ವಾಮಿ ನಮ್ಮಪ್ಪ ನಮಗೆ ಹತ್ತಾರು ವರ್ಷದಿಂದ ದುಡಿದೂ ದುಡಿದೂ ಸಾಕಾಗಿದೆ. 
ಸುಮ್ಮನೆ ನೀನು ಇನ್ನು ಮೇಲೆ ಅನ್ನದ ಮಳೆ ಸುರಿಸು, ಹೇಗೋ ತಿಂದುಕೊಂಡು 
ಕಾಲ ಕಳೀತೀವಿ. 


(ಜಗಳ ಹತ್ತುವುದು) 


: ಇಲ್ಲಾ ನನ್ನ ದೇವ್ರೆ, ಮಾಮೂಲಿ ಮಳೆ ಸುರಿಸು, ಹೋಗು. 
: ಈ ದಡ್ಡ ಹೇಳಿದ್ದನ್ನ ಕೇಳಲೇ ಬೇಡ, ಚಿನ್ನದ ಮಳೆ ಸುರಿಸು, ಹೋಗಬೇಡಾ. 


ಸುರಿಸುತ್ತಲೇ ಇರು. ಇದ್ದು ಬಿಡು ನೀನೂ ನಮ್ಮ ಜೊತೆ. 


: ಸುಮ್ಮನೆ ನೀನು ಅನ್ನದ ಮಳೆ ಸುರಿಸು. ನೋಡು ಆಮೇಲೆ ಎಲ್ಲ 


ಸುಮ್ಮನಾಗ್ತಾರೆ. 


(ಇನ್ನಷ್ಟು ಜನ ಆ ಜಗಳಕ್ಕೆ ಸೇರುತ್ತಾರೆ. ಜಗಳವೋ ಜಗಳ. ಅನ್ನದ ಮಳೆ, ಚಿನ್ನದ ಮಳೆ 
ಎಂಬ ಗದ್ದಲ, ಈ ಗದ್ದಲದಲ್ಲಿ ಮಳೆರಾಯ ಕಣ್ಮರೆಯಾಗಿರುತ್ತಾನೆ. ಕತ್ತೆ ನಿಧಾನವಾಗಿ ಎದ್ದು 
ಅತ್ತಿತ್ತ ನೋಡಿ ಒಮ್ಮೆ ಅರಚಿ ಹೋಗುತ್ತದೆ.) . 


(ಹಾಡು) 
ಬರಲಾರದು ಮಳೆ 
ಬರಲಾರದು ಮಳೆ 


ನಾನು ನಾನು ಎನ್ನುತ ಮೆರೆದರೆ 
ತಾನು ತಾನೇ ಹತ್ತಿ ಉರಿದರೆ 


ತಲೆಕೆಳಗಾಗಿ 
ಗಿಡವ ನೆಟ್ಟರೆ 


ಸಾಲು ಸಾಲು 

ಮರವ ಕಡಿದರೆ 

ಕರುಣೆ ಕೊಂದರೆ 

ನಂಬಿಕೆ ಬಿಟರೆ 

6 

ಬರಲಾರದು ಮಳೆ 

ಬರಲಾರದು ಮಳೆ. 
(ಎಚ್ಚರಿಕೆ ಕೊಡುವಂತೆ ಮಕ್ಕಳು ಹಾಡುತ್ತಾರೆ; ಮತ್ತೆ ಹೊಸ ಭರವಸೆಯೊಂದಿಗೆ ಹಾಡು 
ಶುರುವಾಗುತ್ತದೆ.) 


೧೨೯ / ಮಳೆಹುಚ್ಚ 

ಹುಯ್ಯೋ ಹುಯ್ಯೋ ಮಳೆರಾಯ 
ಹೂವಿನ ತೋಟಕೆ ನೀರಿಲ್ಲ 


ಬಾರೋ ಬಾರೋ ಮಳೆರಾಯ 
ಬಾಳೇ ತೋಟಕೆ ನೀರಿಲ್ಲ 


ಹನಿಯೋ ಹನಿಯೋ ಮಳೆರಾಯ 
ಹಕ್ಕಿಗೆ ಗುಟುಕು ನೀರಿಲ್ಲ 


ಕೆಚ್ಚೋ ಕೆಚ್ಚೋ ಮಳೆರಾಯ 
ಕೆರೆಯಲಿ ತೊಟ್ಟೂ ನೀರಿಲ್ಲ. 


(ಕತ್ತಲು) 
ದೃಶ್ಯ - ೨ 
(ಒಂದು ಗುಡಿ. ಅದರೊಳಗೆ ಮಕ್ಕಳ ದಂಡು ಹಾಡುತ್ತಿದೆ) 


ಬಾನ ತುಂಬ ಹರವಿಕೊಂಡು 
ಭೂಮಿ ತುಂಬ ಚೆಲ್ಲಿಕೊಂಡು 
ಹುಯ್ಯೋ ಹುಯ್ಯೋ ಮಳೆರಾಯ 
ಬಾರೋ ಬಾರೋ ಮಳೆರಾಯ 
ಹೂವು ಕಲ್ಲಾಗಿ ಹೋದುವು 
ಜೀವ ಜೊಳ್ಳಾಗಿ ಹೋದುವು 


ಹುಯ್ಯೋ ಹುಯ್ಯೋ ಮಳೆರಾಯ 
ಬಾರೋ ಬಾರೋ ಮಳೆರಾಯ 


(ಹಾಡುತ್ತಿದ್ದಾಗ ಗುಡಿಯ ಮೂಲೆಯಲ್ಲಿ ಒಂದು ಜೀವ ಅಲುಗುತ್ತದೆ. ಅದು ಜೀವವೋ 
ನಿರ್ಜೀವವೋ ಗುರ್ತು ಹಚ್ಚುವುದು ಕಷ್ಟವಾಗುವಷ್ಟು ಅಸ್ಪಷ್ಟ) 


ದ್ದನಿ ಎಷ್ಟು ಚಂದಾಗಿ ಹಾಡ್ತೀರಪ್ಪ ಮಳೆ ಹಾಡು. 


(ಮಕ್ಕಳೆಲ್ಲಾ ಆ ಅನಿರೀಕ್ಷಿತ ಧ್ವನಿಗೆ ಬೆಚ್ಚುತ್ತಾರೆ. ಅವರವರೇ ಮಾತಾಡಿಕೊಂಡು ಧೈರ್ಯ 
ತಂದುಕೊಳ್ಳುತ್ತಾರೆ. 


ಕುಮಿ : ಯಾರು, ಯಾರು ನೀನು? 


ಧ್ವನಿ : ನಾನು ಯಾರಾದ್ರು ಆಗಲಿ, ನೀವು ಬಲು ಚಂದಾಗಿ ಹಾಡ್ತೀರಿ. 


ಭೂಮಿ : ಹಾಡೇನೋ ಚಂದಾಗಿ ಹೇಳಿದ್ದೀವಿ. ಆದರೆ ಹಾಳಾದ್ದು ಮಳೇನೇ ಬರ್ತಾ ಇಲ್ಲ. 


ಕನ್ನಡ ಪು 


ಸಕ ಪ್ರಾಧಿಕಾರ / ೧೩೦ 


ಹ 

: ಮಳೆ ಬೇಡಾ, ಒಂಚೂರು ಮೋಡನಾದ್ರು ಕಾಣಲಿಲ್ಲ. 


: ಮಳೆ ಬೇಡಾ, ಮೋಡಾ ಬೇಡಾ, ಇಬ್ಬನಿ ಕೂಡ ಬೀಳ್ತಾ ಇಲ್ಲ. ನನ್ನ ಜೀರಿಂಬೆ 


ಇಬ್ಬನಿ ಇಲ್ಲದೆ ಸತ್ತೇ ಹೋಯ್ತು. 


: ಏ ನಿಲ್ಲಿಸ್ಟೀರಾ ನಿಮ್ಮ ರಗಳೆ. (ಆ ಧ್ವನಿ ಕಡೆ ತಿರುಗಿ) ನೀನು ಯಾರು, ನೀನು ಏನು? 


ಸಲ ಈಚೆ ಬರೀಯಾ 
ವಜ ಮಿ 


: ನೀನು ಕೇಳ್ತಾ ಇರೋದು ಸರಿಯಾದ ಪ್ರಶ್ನೆ. ಆದ್ರೆ ಅಷ್ಟೇ ಸರಿಯಾದ ಉತ್ತರ 


ನನುಲಿಲ. 


ಜಥ ಸ್ಟ್‌ 


: ಅಂದ್ರೆ, ಅಂದ್ರೆ ಏನು ಇದರ ಅರ್ಥ? 

: ನೀನು ಮನುಷ್ಯ, ಹೌದೋ ಅಲ್ಲವೋ? 

: ಅದೂ ಹೇಳೋದು ಕಷ್ಟವೇ. 

: ಮಾತಾಡ್ತಾ ಇದ್ದೀಯಾ, ಮನುಷ್ಯನೋ ಅಲ್ಲವೋ ಹೇಳೋದು ಕಷ್ಟ 


ಅಂತಿದ್ದೀಯಾ, ಇದು ವಿಚಿತ್ರ ಅಲ್ವಾ. 
ಅಯ್ಯೋ ಮಾತಾಡೋರೆಲ್ಲಾ ಮನುಷ್ಯರೂಂದ್ರೆ, ಅದು ತಪ್ಪು. 


: ಇದೊಳ್ಳ ಕತೆಯಾಯಲ್ಲ. 


ಏ ಇವನತ್ರ ನಮಗೇನು ಕೆಲ್ಲ ಬನ್ರೋ ಹೋಗೋಣ. 


: ಸುಮ್ನೆ ನಮ್ಮ ಹಾಡನ್ನ ಹೊಗಳಿ ಹಾಳು ಮಾಡ್ತು ಈ ಪೀಡೆ. ಹಾಡ್ತಾ ಇದ್ರೆ. 


ಹಾಡ್ತಾನೇ ಇದ್ರೆ ಮಳೆ ಬಂದ್ರೂ ಬರಬಹುದು, ಬನ್ರಿ. (ಹೊರಡುವರು) 


: ಓ೦ದು ಚಣ ತಡೀರಪ್ಪ ಹುಡುಗರಾ... 
: ಯಾಕ್‌ ತಡೀ ಬೇಕು. ನೀನು ಕತ್ತಲಲ್ಲಿ, ನಾವು ಬೆಳಕಲ್ಲಿ. ನಿನ್ನ ಹತ್ರ ನಮಗೇನು 


ಕೆಲಸ. 


: ಸದ್ಯಕ್ಕೆ ನಾನು ಕತ್ತಲಲ್ಲೇ ಇರ್ತೀನಿ. ನೀವೆಲ್ಲಾ ಮನಸ್ಸು ಮಾಡಿದರೆ ನಾನೂ 


ಬೆಳಕಿಗೆ ಬರ್ತೀನಿ. ನನ್ನಪ್ಪಕ್ಕೆ ನಾನೇ ಬೆಳಕಿಗೆ ಬರೋಕೆ ಶಕ್ತೀನೂ ಇಲ್ಲ. ಆ 
ಯೋಗ್ಯತೇನೂ ಇಲ್ಲ. 


(ಮಕ್ಕಳೆಲ್ಲಾ ಸಿಟ್ಟಿಗೆದ್ದವರಂತೆ "ಏನು ನಿನ್ನ ಕತೆ' ಎಂದು ಜೋರಾಗಿ ಕೂಗುತ್ತಾರೆ.) 


: ಸರಿ ನಾವೆಲ್ಲಾ ನಿನ್ನನ್ನು ಕತ್ತಲೆಯಿಂದ ಎಳೆದುಕೊಂಡು ಬಂದು ಬೆಳಕಿಗೆ ಬಿಡೀಎ, 


ನಮಗೇನು ಕೊಡ್ತಿಯ? 

ದ್ದನಿ : ಅಷ್ಟು ಮಾಡಿದರೆ ನಿಮಗೆ ಸಾಕುಬೇಕಾದಷ್ಟು ಹೊಸ ಹೊಸ ಕತೆ ಹೇಳ್ತೀನಿ, 
ಹಾಡು ಹೇಳಿಕೊಡ್ತೀನಿ. 


೧ 
ak 


: ಹಾಡು, ಕತೆ, ಬೇಕು. ಆದ್ರೆ ನಾವು ಇನ್ನೊಂದು ಕೇಳೀವಿ ಕೊಡ್ತೀಯಾ. ನಮಗೆ 
ಮಳೆ ಬೇಕು. ಯಾಕೇಂದ್ರೆ ಮಳೆ ಬಂದ್ರೆ ನಮ್ಮ ಆಟ ನಡೆಯೋದು, ನಮ್ಮ 
ದೋಣಿಗಳೆಲ್ಲಾ ತೇಲೋದು ಆ ಮಳೆ ನೀರಲ್ಲಿ. 

: ಆಗುತ್ತಾ, ಆಗುತ್ತಾ ಹೇಳು. ಸುಮ್ನೆ ನಮ್ಮ ತಲೆ ತಿನ್ನಬೇಡಾ. 

: ನೋಡು. ಒಳ್ಳೆ ಛಾನ್ಸ್‌, ನಿನ್ನನ್ನ ಬೆಳಕಿಗೆ ಕರಕೊಂಡು ಬರ್ತೀವಿ. 


ಧ್ವನಿ : ಆಯ್ತು, ಒಪ್ಪಿದ್ದೇನೆ. ಆದ್ರೆ ನಾನು ಕೇಳಿದ್ದನ್ನು ನೀವು ಮೊದಲು ಕೊಡಬೇಕು. 
ಆಮೇಲೆ ಒಟ್ಟಿಗೆ ಸೇರಿ ಬೇಕಾದ್ದನ್ನು ಪಡೆಯೋಣ. 


ಭೂಮಿ : ನಾವೇನು ಕೊಡಬೇಕು ನಿನಗೆ? 
ಕುಮಿ : ನಮತ್ರ ಏನಿದೆ) 
ಪಿಟಕಿ : ನಮ್ಮತ್ರ ಇರೋದು ಇಗೋ ನೋಡು ಈ ಸಣ್ಣಸಣ್ಣ ಕಣುಗಳು. 


ಣ ಣ 
ಧ್ವನಿ : ಹೌದು ನಿಮ್ಮ ಸಣ್ಣ ಸಣ್ಣ ಕಣ್ಣುಗಳು. ಆದ್ರೆ ಆ ಕಣ್ಣು ನಿಮಗೇ ಇರಲಿ, ನನಗೆ 
ಅದರೊಳಗಿರೋ ಕನಸು ಕೊಡಿ. 
(ಓಹೋ ಹೋ... ಎನ್ನುತ ಕನಸುಗಳನ್ನು ಸೃಷ್ಟಿಸಿ ಕೊಡುತ್ತಾರೆ) 
ನನಗೆ ಅದರೊಳಗಿನ ನಂಬಿಕೆ ಕೊಡಿ. 
(ಓಹೋಹೋ... ಎಂದು ಕೂಗಿ ಮೌನವಾಗಿ, ಆ ಧ್ವನಿಯೆಡೆಗೆ ಸಾಗಿ ನಂಬಿಕೆ ಕೊಡುತ್ತಾರೆ) 


ಧ್ವನಿ : ನನಗೆ ನಿಮ್ಮ ಕಣ್ಣೊಳಗಿನ ಬಣ್ಣಗಳನ್ನು ಕೊಡಿ. 

(ಬಣ್ಣಬಣ್ಣದ ಬಟ್ಟೆಯ ಎಳೆಗಳನ್ನು ಗಾಳಿಯಲ್ಲಿ ಬೀಸುತ್ತ ಬಣ್ಣಗಳನ್ನು ಕೊಡುತ್ತಾರೆ) 
ದ್ವನಿ : ನನಗೆ ನಿಮ್ಮ ಕಣ್ಣೊಳಗಿನ ಸತ್ಯ ಮತ್ತು ಮುಗ್ಗತೆಗಳನ್ನು ಕೊಡಿ. 

(ಯಾವ ಸದ್ದೂ ಇಲ್ಲದೆ ನಿಂತಲ್ಲೆ ನಿಂತು ಸತ್ಯ ಮತ್ತು ಮುಗ್ಧತೆಯನ್ನು ಕೊಡುತ್ತಾರೆ) 
ಧ್ವನಿ : ನನಗೆ ನಿಮ್ಮ ಕಣ್ಣೊಳಗೆ ಇರುವ ನನ್ನ ರೂಪವನ್ನು ಕೊಡಿ. 


(ಎಲ್ಲರೂ ಕಣ್ಣು ಮುಚ್ಚಿ ನಿಧಾನವಾಗಿ ಕಣ್ಣು ತೆರೆಯುತ್ತಾರೆ) 
(ಕನಸಿನ ಲೋಕದಿಂದ ಎಂಬಂತೆ ಒಂದು ವ್ಯಕ್ತಿ ಬೆಳಕಿನೆಡೆಗೆ ಪ್ರತ್ಯಕ್ಷವಾಗುತ್ತದೆ.) 
(ಮಕ್ಕಳೆಲ್ಲ ಆನಂದದಿಂದ ಕುಣಿಕುಣಿದಾಡುತ್ತಾರೆ) 


ಕಣ್ಣು ಮಾಯ 

ಬಣ್ಣ ಮಾಯ 

ಏನು ಮಾಯ ಎಂತು ಮಾಯ 
ಕಂಡ ಕನಸು ಎಲ್ಲ ಮಾಯ 

ಕನ್ನಡ ಪುಸ್ತಕ ಪ್ರಾಧಿಕಾರ / ೧೩೨ 


ಮಳೆ ಹುಚ್ಚ: 
ಮಕ್ಕಳು 


ಮಳೆಹುಚ್ಚ ಕ 


ಮಕ್ಕಳು 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮೋಡ ಮಾಯ 

ಮಳೆಯೂ ಮಾಯ 

ಏನು ಮಾಯ ಎಂತು ಮಾಯ 
ಕಂಡ ಕನಸು ಎಲ್ಲ ಮಾಯ 


: ಎಲಾ ಎಂಥ ಮಾಯ? ಸದ್ಯ ನೀವೇ ಮಾಯ. ಅಂತೂ ನನ್ನನ್ನೆ ನಿಮ್ಮ 


ಮಾಯಮಂತ್ರದಿಂದ ಇಲ್ಲಿಗೆ ತಂದ್ರಿ. 


: ಸರಿ ಈಗಲಾದ್ರು ನಿನ್ನ ಹೆಸರು ಹೇಳಬಹುದಲ್ಲಾ... 
: ಅದಕ್ಕೂ ಏನಾದ್ರು ಅಡ್ಡಿ ಇದೆಯಾ? 
ಕ್ರಿ: ಇಲ್ಲಾ ಹೇಳ್ತೀನಿ. ನಂಬಿದ್ರೆ ಮಳೆ ಹುಚ್ಚ, ನಂಬದಿದ್ದರೆ ಭಲೆ ಹುಚ್ಚ 


(ಎಲ್ಲರೂ ಒಟ್ಟಿಗೆ 'ನಂಬಿದರೆ ಮಳೆ ಹುಚ್ಚಾ, ನಂಬದಿದ್ದರೆ ಭಲೆ ಹುಚ್ಚಾ' ಎಂದು ಹಾಡುತ್ತಾರೆ.) 
ಸಾಕು ಸಾಕು. ಈಗ ಮತ್ತೆ ಮಳೆ ಹಾಡು ಹೇಳಿ ಹೊಸ ಲೋಕಕ್ಕೆ ಹೋಗೋಣ. 


ಬಾನ ತುಂಬ ಹರವಿಕೊಂಡು 
ಭೂಮಿ ತುಂಬ ಚೆಲ್ಲಿಕೊಂಡು 
ಹುಯ್ಯೋ ಹುಯ್ಯೋ ಮಳೆರಾಯ 
ಬಾರೋ ಬಾರೋ ಮಳೆರಾಯ 
ಹೂವು ಕಲ್ಲಾಗಿ ಹೋದವು 

ಜೀವ ಜೊಳ್ಳಾಗಿ ಹೋದವು 


ಹುಯ್ಯೋ ಹುಯ್ಯೋ ಮಳೆರಾಯ 
ಬಾರೋ ಬಾರೋ ಮಳೆರಾಯ 


ಈಗ ಹೊಸ ಹಾಡು, ನಾನು ಹೇಳಿಕೊಡ್ತೀನಿ... ಕೇಳಿ. 
(ಕತ್ತಲು) 


ಕ ನಮ್ಮ ಆಸೆ ಕನಸು 


ರೆಕ್ಕೆ ಬಂದು ಹಾರುತಿವೆ. 
ನಮ್ಮ ಪುಟ್ಟ ಮನಸುಗಳು 
ಜೀವ ತುಂಬಿ ಕುಣಿಯುತಿವೆ. 
ಗೊತ್ತೆ ಇರದ ಹಾದಿಯಲ್ಲಿ 
ಈಗ ನಮ್ಮ ಪಯಣ 
ಹಾಯಿ ಇಲ್ಲದ ಹಡಗಿನಲ್ಲಿ 


ಸಾಗುತಿದೆ ಯಾನ. 
(ಕತ್ತಲು) 


೧೩೩ / ಮಳೆಹುಚ್ಚ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮಳೆಹುಚ್ಚ : ಈಗ ಮತ್ತೊಂದು ಹೊಸ ಹಾಡು 


ಮಕ್ಕಳು : ಹಾಡುಗಳಿಗೆ ಕೊನೆಯಿಲ್ಲ 
ಹಾಡುತಾಡುತ್ತಿದ್ದರೆ 
ನಾವು ನಡೆವ ಹಾದಿಯಲ್ಲಿ 
ನೋವೆಂಬುದೆ ಇಲ್ಲ. 


ಕನಸುಗಳಿಗೆ ಕೊನೆಯಿಲ್ಲ 
ಕನಸು ಕೊಳೆವುದಿಲ್ಲ 
ಮನಸುಗಳಿಗೆ ದಣಿವೆ ಇಲ್ಲ 
ನಾವು ಮಣಿವುದಿಲ್ಲ 
(ಕತ್ತಲು) 

ಮಳೆಹುಚ್ಚ : ಈಗ ಕತೆ 


ಮಕ್ಕಳು : ಹಾ ಹೊಸಕತೆ ಹಳೆಕತೆ 
ಹೊಸಕತೆಯೊಳಗಿನ ಹಳೆಕತೆ 
ಹಳೆಕತೆಯೊಳಗಿನ ಹೊಸ ವ್ಯಥೆ 
ಕತೆ ಕತೆ ಹೊಸ ಹಳೆಕತೆ 


ಮಳೆಹುಚ್ಚ : ಒಂದೂರಿನಲ್ಲಿ ಒಬ್ಬ ಇದ್ದ, ಅವನ ಹೆಸರು ಅಗಲಕಿವಿಯ ಅರಿವುಗೇಡಿ. 
ಮೊದಲೂ ಅವನ ಹೆಸರು ಇದೇ ಆಗಿತ್ತಾಂದ್ರೆ, ಇಲ್ಲ. ಅವನ ಮೊದಲ ಹೆಸರು 
ರಾಜಶೇಖರ. ಇಂಥಾ ರಾಜಶೇಖರನ ತಂದೆ ಯಾರು? ಗೊತ್ತಿಲ್ಲ. ತಾಯಿ 
ಯಾರು? ಗೊತ್ತಿಲ್ಲ. ರಾಜಶೇಖರ ಊರಿನ ಮಗ. ಅಲ್ಲಿ ಉಣ್ತಾ ಇದ್ದ, ಇಲ್ಲಿ 
ಮಲಗ್ತಾ ಇದ್ದ. ಹೀಗೆ ಇರಬೇಕಾದ್ರೆ ಏನಾಯ್ತಪ್ಪಾಂದ್ರೆ, ಅವನ ಎರಡೂ 
ಕಿವಿಗಳು ದಿನೇ ದಿನೇ ಬೆಳಿತಾ ಬೆಳಿತಾ ಬೆಳಿತಾ ಬೆಳೆದು ಆನೆಗಳ ಕಿವಿಗಳಿಗಿಂತ 
ದೊಡ್ಡವಾದವು. ಅವನಿಗೆ ಅದು ಬಹಳ ಕೆಟ್ಟಿನಿಸಿತು. ಇದೇನಪ್ಪಾ ಹೀಗೇಂತಾ. 
ಆದ್ರೆ ಆಮೇಲಾಮೇಲೆ ಅವನಿಗೆ ಅದರಿಂದ ಖುಷಿಯಾಗೋದಕ್ಕೆ ಆರಂಭ 
ಆಯ್ತು. ಯಾಕೇಂದ್ರೆ, ಆ ಊರಲ್ಲಿ ಯಾರು ಎಲ್ಲೇ ಗುಟ್ಟಾಗಿ ಮಾತಾಡಲಿ 
ಅದೆಲ್ಲಾ ಅವನಿಗೆ ಕೇಳಿಸ್ತಾ ಇತ್ತು. 
(ಕತೆ ಹೇಳುತ್ತಿದ್ದಂತೆಯೆ ಕತ್ತಲು, ಬೆಳಕು ಬಂದಾಗ ಮಳೆಹುಚ್ಚ ಮಾತ್ರ ರಂಗದ ಮೇಲಿರುತ್ತಾನೆ) 


ಮಳೆಹುಚ್ಚ : ಈ ಮಕ್ಕಳಿಗೆ ಕತೆ ಅಂದರೆ ಪ್ರಾಣ. ಕತೆ ಮುಗಿದರೆ ಆ ಕತೆ ಒಳಗಿನ ಪಾತ್ರ 
ಗಳನ್ನು ಹುಡುಕಿ ಹೊರಟೇಬಿಡ್ತಾರೆ. ಆಗ ಅವರಿಗೆ ಕತೆ ಹೇಳಿದೋರು ಲೆಕ್ಕಕ್ಕಿಲ್ಲ. 
ನೋಡಿ ಈ ಹೈಕಳು ಮಾಡಿದ್ದ, ನನ್ನನ್ನ ನಡುನೀರಲ್ಲಿ ಕೈಬಿಟ್ಟು, ಅಲ್ಲ ಅಲ್ಲ 


ನಡುಬೀದೀಲಿ ಕೈಬಿಟ್ಟು ಹೋಗೇ ಬಿಟ್ರು. ಅವರು ಜೊತೇಲಿದ್ರೆ ಈ ಬಿಸಿಲು, ಈ 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೩೪ 


ಮಳಹುಚ್ಚು: 
ಇನೊಬ್ಬ: 


ಎಬ 


ಮಳೆಹುಚ : 
ಭ್ರ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಸುಸ್ತು ಏನೂ ಕಾಣೋದೆ ಇಲ್ಲ. ಆಡ್ತಾ ಹಾಡ್ತಾ ಇರಬಹುದು. ದೊಡ್ಡೋರು 
ಅನ್ನಿಸಿಕೊಂಡವರ ಸಹವಾಸ ಇದೆಯಲ್ಲಾ ಬಲು ಕಷ್ಟ ಅವರು ಹೌದು ಅಂದ್ರೆ 
ಇಲ್ಲಾಂತ, ಇಲ್ಲಾಂದ್ರೆ ಹೌದೂಂತ. ಒಂದೊಂದ್ದಲ ತದ್ವಿರುದ್ಧ. ಅರ್ಥಮಾಡಿ 
ಕೊಂಡು ಕಾಲ ಹಾಕಬೇಕು. ಆ ರಗಳೇನೇ ಬೇಡಾಂತ ಆದಷ್ಟು ಅವರಿಂದ 
ತಪ್ಪಿಸಿಕೊಂಡು ಬದುಕ್ತಾ ಇದ್ದೀನಿ. ಅಗೋ ಯಾರೋ ದೊಡ್ಡೋರು ಬಂದೇ 
ಬಿಟ್ರು. (ತಪ್ಪಿಸಿಕೊಂಡು ಓಡಲು ಯತ್ನಿಸುವನು, ಕುಕ್ಕರಬಿದ್ದು ನರಳುವನು. 
ವ್ಯಕ್ತಿಗಳೂ ಇವನನ್ನು ಗಬಕ್ಕನೆ ಹಿಡಿದು ಮೇಲೆಸೆದು ಕೆಳಕ್ಕೆ ಬೀಳಿಸುವರು) 


ಇಬ್ಬರು 


: ಏ ಯಾರು ನೀನು? ಎಲ್ಲಿಗೆ ಓಡ್ತಿದ್ದೆ? ಯಾಕೆ ಓಡಿದ್ದೆ? 

: ಯಾವೂರು ನಿಂದು? ಏನು ನಿನ್ನ ಹೆಸರು? 

: ಆ.. ನಾನು... ಹುಚ್ಚ... ಮಳೆಹುಚ್ಚ. ಊರುಕೇರಿ ಯಾವುದೂ ಇಲ್ಲ. ನನಗೆ. 
: ಮಳೆಹುಚ್ಚಾ... ಆಕಾಶದಿಂದ ಇಳಿದು ಯಾವಾಗ ಬಂದೆ 9 

: ಓಹೋ ನೀನೇನಾ ಮಳೆಹುಚ್ಚ. ಊರೆಲ್ಲಾ ನಿಂದೇ ಸುದ್ದಿ. ನಾವು ಬರಗಾಲ 


ಬ೦ದು ಗೋಳೋ ಅಂತ ಇದ್ರೆ, ನೀನು ಮಕ್ಕಳು ಮರಿ ಕಟ್ಟಿಕೊಂಡು ಕುಣೀತಾ 
ಇದೀಯಾ? 


: ಇವನು ಬಂದವನಲ್ಲಾ ಇನ್ನೇನು. ಮಳೆ ಹನಿಯುತ್ತೆ ನೆಲ ನೆನಿಯುತ್ತೆ, ಹಳ್ಳ 


ಹರಿದು ಕೆರೆ ತುಂಬುತ್ತೆ, ಸಾಯ್ತಾ ಇರೋ ಜನ, ದನ, ಕರು, ಮರ ಮಂಡಿ 
ಬದುಕ್ತಾವೆ. 


: ಹೂಂ ತಡ ಯಾಕೆ ಕರೀ ಮಳೇನಾ, ತುಂಬಿಸಪ್ಪಾ ಕೆರೇನಾ. 


(ತಪ್ಪಿಸಿಕೊಳ್ಳಲು ಯತ್ನಿಸುವನು) 


: ನಿನ್ನ ಜಾದೂ ನಮಗೆ ತೋರಿಸ್ತೀಯಾ, ಮಳೆ ಬರಿಸ್ತೀನೀಂತ ಢೋಂಗಿ 


ಹೊಡಿತೀಯ, ನಿಮ್ಮಂತ ಕಳ್ಳರನ್ನ, ಸುಳ್ಳರನ್ನ ಎಷ್ಟು ಜನಾ ನೋಡಿದ್ದೀವಿ ನಾವು. 
ಕಳ್ಳ ಬಡವಾ. 


ನಾನು ಬಡವಾ, ಬಿಟ್ಟು ಬಿಡಿ ನನ್ನ. ತಪ್ಪಾಯ್ತು ನಾನಿಲ್ಲಿ ಬಂದದ್ದು. 


ತಪ್ಪಾಯ್ತು ಅಂದ್ರೆ ನಿನ್ನ ಬಿಟ್ಟುಬಿಡ್ತೀವಾ. 
ಬಾಯಿಬಿಡಿಸ್ತೀವಿ. 


ಕಂಬಕ್ಕೆ ಕಟ್ಟಿ ನಿಜ ಏನೂಂತ 


ಅಲ್ಲಾ ನನ್ನನ್ನ ಯಾಕೆ ತಡೀತೀರಾ. ನಾನು ಹೋಗಬೇಕು. ಅಷ್ಟಕ್ಕೂ ನಾನೆಲ್ಲಿ 
ಹೇಳಿದೇ ನಿಮಗೆ ಮಳೆ ಬರಿಸ್ತಿನೀಂತ. 


೧೩೫ / ಮಳೆಹುಚ್ಚ 


ಒಬ್ಬ : 
ಮಳೆಹುಚ : 
ಚ 


ಇನ್ನೊಬ್ಬ : 


ಮಳೆಹುಚ : 
ಬ್ರ 


ಮಳೆಹುಚ್ಚ 
ಜವ 


ಮಳೆಹುಚ್ಚ : 
ಇ 


ಜನ ೧: 
ಜನಿ 


ಮಳೆಹುಚ್ಚ ಕ 
ಜನ ೧: 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೩೬ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಆ ಮಕ್ಕಳನ್ನು ಕಟ್ಟಿಕೊಂಡು ಅವಕ್ಕೆಲ್ಲಾ ನಂಬಿಸಿ ಆಡತಾ ಇರೋ ಆಟ ಏನು? 
ಅವು ಮಕ್ಕಳು. ಅವರಿಗೆ ನನ್ನ ಮೇಲೆ ನಂಬಿಕೆ ಇದೆ. 


ಅಂದ್ರೆ ನಾವು ನಿನ್ನನ್ನ ನಂಬಿ, ನಿನ್ನ ಕೈಲಿ ಗೋಟುನಾಮ ಹಾಕಿಸಿಕೊಳ್ಳಬೇಕು, 
ಅಲ್ಲವಾ? 


ಬೇಡ ಬೇಡ ನೀವು ನಂಬೋದು, ನಾನು ಮಳೆ ಬರಿಸೋದು ಯಾವುದೂ 
ಸಾಧ್ಯ ಇಲ್ಲ. ಈಗ ನನ್ನ ಬಿಟ್ಟು ಬಿಡಿ. 
(ಇಷ್ಟು ಹೊತ್ತಿಗೆ ಜನ ಜಾತ್ರೆ ಸೇರಿರುತ್ತದೆ. ಅವರೆಲ್ಲಾ ಕೂಡಿ ಮಳೆಹುಚ್ಚನನ್ನು ಕುರಿತು 
ಹಾಡುತ್ತಾರೆ) 

ನಿನ್ನನು ಎಲ್ಲಿ ಬಿಡ್ತೀವಪ್ಪಾ 

ಮಳೆ. ಬರಿಸಿ ಹೋಗಪ್ಪಾ 

ಮಳೆ ತರಿಸೋ ಮಳೆಹುಚ್ಚಾ 

ಮಳೆ ಬರಿಸೋ ಭಲೇ ಹುಚ್ಚಾ 

ಮಣ್ಣನು ಅನ್ನವ ಮಾಡಪ್ಪ 

ನಮ್ಮ ಜೀವಗಳ ಉಳಿಸಪ್ಪ 


ಹಾಗಾದ್ರೆ ನೀವು ನನ್ನನ್ನು ನಿಜವಾಗಿಯೂ ನಂಬತೀರ. ನನ್ನ ಜೊತೆ ಇರ್ಲೀರಾ? 


ಹೌದು ಹೌದು ನೀನು ಹೇಳಿದ ಹಾಗೇ ಕೇಳ್ಲೀವಿ. ಬಾ ಅಂದ ಕಡೆ ಬರ್ತೀವಿ. 
ನಿನ್ನ ಹೆಸರೇ ಎಷ್ಟು ಚೆನ್ನಾಗಿದೆ. ಮಳೆ ಅನ್ನೋ ಸದ್ದೇ ನಮಗೆ ಜೀವ ತುಂಬ್ತಾ 
ಇದೆ. 


ನಾವೆಲ್ಲಾ ಸೇರಿ ಮಳೆ ಕುರಿತು ತಪಸ್ಸು ಮಾಡಬೇಕು. ನಂಬಿಕೆಯಿಂದ ಕೆಲಸ 
ಮಾಡಬೇಕು. ಭೂಮಿತಾಯಿ ಕುರಿತು ತಪಸ್ಸು ಮಾಡಿದರೆ ಆಕಾಶ ದೇವತೆ 
ಮಳೆ ವರ ಕೊಡ್ತಾಳೆ. 


ಓಹೋ ಮಳೆರಾಯನ ಪಾಳಿ ಆಯ್ತು, ಈಗ ಆಕಾಶ ದೇವತೆ 


ಆಯ್ತು, ಆಯ್ತು. ಒಟ್ಟಿನಲ್ಲಿ ಈ ನರಕ ಕೊನೆಯಾಗಬೇಕು. ನೆಲದಲ್ಲಿ ಗೆಡ್ಡೆ 
ಗೆಣಸು ಕಾಣಿಸಿಕೊಳ್ಳಬೇಕು. ಉರಿತಾ ಇರೋ ಜೀವಗಳು ಉಳೀಬೇಕು. 


ಸರಿ ನಾನು ಹೊರಡೋದಕ್ಕೆ ಅವಕಾಶ ಕೊಡಿ. ದಾರಿ ಬಿಡಿ. 


ಮಳೆಹುಚ್ಚ, ಎಲ್ಲಿಗೆ ಹೊರಟೆ? ನೀನು ಹೇಳಿದ್ದೇನು, ಮಾಡ್ತಾ ಇರೋದೇನು? 
ನಮ್ಮನ್ನೆಲ್ಲಾ ಬಿಟ್ಟು ಎಲ್ಲಿಗೆ ಹೋಗ್ತಾ ಇದ್ದೀಯಾ? 


ಮಳೆಹುಚ್ಚ 


ಮಳೆಹುಚ್ಚ 
ಕುಮಿ : 


ಮಳೆಹುಚ : 
ಭ್ರ 

ಈಗ ನನ್ನನ್ನ ಏನೂ ಕೇಳಬೇಡಿ. ಕೆಲವೇ ದಿನದಲ್ಲಿ ಮತ್ತೆ ಹಿಂದಿರುಗಿ ಬರ್ತೀನಿ. 
ಬಂದಮೇಲೆ ಎಲ್ಲಾ ಹೇಳ್ತೀನಿ. ಎಲ್ಲರೂ ಸೇರಿ ಮಳೆ ಹಬ್ಬ ಮಾಡೋಣ 


(ಜನರೆಲ್ಲಾ ಆಗಲಿ, ಆಗಲಿ, ಎಂದು ಹರುಷದಿಂದ ಕುಣಿಯುತ್ತಾ ಇರುವಾಗ) 


: (ಜನರನ್ನು ಕುರಿತು) ನಿಮಗೆ ಒಂಚೂರಾದ್ರು ಬುದ್ಧಿ ಇದ್ದಿದ್ದರೆ ಈ ಮೂರ್ಪನನ್ನ 


ನಂಬತಾ ಇರಲಿಲ್ಲ. ಕಂತ್ರಿ ಜನ ನೀವು. ಇವನು ಹೇಳಿದಾ, ನೀವು ಕೇಳ್ತಾ 
ಇದೀರಾ. ಹೋಗಿ ಹೋಗಿ ಎಲ್ಲಾ. `ಆ ಒಣಗಿದ ಕಟ್ಟೆಯೊಳಗೆ ಅಗೆದು ತಾವರೆ 
ಬೀಜಾನಾದ್ರು ಹುಡುಕಿದ್ರೆ ಜೀವ ಇನ್ನೊಂದಿಷ್ಟು ದಿನ ಉಳಿದೀತು. 


: ಹೇ... ಹೇ... ದರಿದ್ರದವನೇ, ನಿನ್ನನ್ನ ಊರಿಗೂರೆ ನಂಬಿ ನಿನ್ನ ಬಾಲ ಆಗಬೇಕು, 


ಆಗ ನೀನು ಆ ಆಕಾಶದೇವತೆ ಹತ್ತಿರ ಹಾರಿ ಹೋಗಿ ಮಳೆ ಬೀಜಾನೇ 
ತಂದುಬಿಡ್ತೀಯ ಅಲ್ಲವೇನೋ. 


: ಓಹೋ... ಎಷ್ಟು ದಪ್ಪ ಇರ್ರಾವೋ ಮಳೆ ಬೀಜ. ಎಳೆ ಬೀಜಾ ಕೊಟ್ಟಾಳು 


ಜೋಕೆ, ನೋಡಿಕೊಂಡು ಬಲಿತಿರೋ ಹೊಸ ಬೀಜಾ ತಗೊಂಡು ಬಾ. 
ಹುಳಿತಿದ್ರೂ ಕಷ್ಟ, ಮೊಳಕೆ ಬರಲ್ಲ. ಪರದೇಸಿ ನನ್ನಮಗನೆ ಆಟ ಕಟ್ಟೀಯಾ, 
ಜನರನ್ನೆಲ್ಲಾ ಮರುಳು ಮಾಡ್ತೀಯಾ. ಕಳ್ಳ, ಗ್ಯಾರಂಟಿ ಕಳ್ಳ ನೀನು. 

(ಮಳೆ ಹುಚ್ಚ ಮಾತಾಡಲು ಅವಕಾಶ ಕೊಡದೆ ಅವನನ್ನು ಒಬ್ಬ ಮತ್ತು ಇನ್ನೊಬ್ಬ 
ಎಳೆದಾಡುವರು. ಮಳೆಹುಚ್ಚ ಹೆಚ್ಚು ಕಮ್ಮಿ ಬೆತ್ತಲಾಗುವನು. ತಲೆಕೆಳಗಾಗಿ ಹಿಡಿದು ಎಚ್ಚರಿಕೆ 
ಕೊಡುವರು. ಜನ ಮಂಕುಕವಿದವರಂತೆ ಬೆದರಿ ಮೂಲೆಯಲ್ಲಿ ನಿಂತಿರುವರು. ಅವರನ್ನೂ 
ಗದರಿಸಿ ಎಲ್ಲರೂ ಮಳೆಹುಚ್ಚನನ್ನು ಹೊಡೆಯಬೇಕೆಂದು ಒಬ್ಬ ಮತ್ತು ಇನ್ನೊಬ್ಬ ಒತ್ತಾಯ 
ಮಾಡಿದಾಗ ಮನಸ್ಸಿಲ್ಲದ ಮನಸ್ಸಿನಿಂದ ಮಳೆಹುಚ್ಚನನ್ನು ಹೊಡೆಯುವರು. ಜ್ಞಾನ ತಪ್ಪಿ 
ಮಳೆಹುಚ್ಚ ಅಡ್ಡಲಾಗುತ್ತಾನೆ. ಅವನನ್ನು ಅಲ್ಲೇ ಬಿಟ್ಟು ಎಲ್ಲರೂ ನಾಪತ್ತೆಯಾಗುತ್ತಾರೆ.) 


(ಕುಮಿ, ಭೂಮಿ, ಪಿಳ್ಳ ಮೂರು ಜನ ಮಕ್ಕಳು ಜನ ಓಡಿಹೋದ ಕಡೆಯಿಂದಲೇ ಬಂದು 
ಮಳೆಹುಚ್ಚನ ಆರೈಕೆ ಮಾಡುತ್ತಾರೆ. ನಿಧಾನವಾಗಿ ಮಳೆಹುಚ್ಚ ಎದ್ದು ಕೂರುವನು) 


ಈ ಜನ ಯಾಕೆ ನನ್ನನ್ನ ನಂಬತಾ ಇಲ್ಲ. 
ನೀನು ಬಡವನ ತರ ಕಾಣ್ಣೀಯಾ ಅದಕ್ಕೆ. 


: ನೀನು ವೇಷ ಹಾಕಿಲ್ಲ ಅದಕ್ಕೆ, ದೊಡ್ಡ ಸಂನ್ಯಾಸಿ ತರ, ದೊಡ್ಡ ಮಂತ್ರವಾದಿ ತರ 


ವೇಷ ಹಾಕು. ಆಗ ನಿನ್ನನ್ನು ಜನ ನಂಬತಾರೆ. ಅಷ್ಟೇ ಅಲ್ಲಾ ಹೊತ್ತುಕೊಂಡು 
ಮೆರವಣಿಗೆ ಮಾಡ್ತಾರೆ. 


ನಾನು ಮೊದಲೇ ಮಳೆಹುಚ್ಚ ಜನ ನಂಬದೇ ಇರೋದಕ್ಕೆ ಕಾರಣ ಇದೆ. 
ಪಾಪ ಎಷ್ಟು ಕಷ್ಟದಲ್ಲಿದ್ದಾರೆ. ಈ ಜನ. ನಾನು ಇಷ್ಟು ದಿನ ಬರೀ ಮಳೆ ಹಾಡು, 


೧೩೭ / ಮಳೆಹುಚ್ಚ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಮಳೆ ಕತೆ, ಮಳೆ ಮಾತು ಹೇಳ್ತಾ ತಿರುಗಿದ್ದೀನಿ. ಮಳೆ ಬಂತಾ, ಮಳೆ ಬರಲೇ 
ಇಲ್ಲ. ಆದ್ದರಿಂದ ಈಗ... 


ಭೂಮಿ : ಈಗ ಏನು ಮಾಡ್ತೀಯ? 


ಕುಮಿ : ನಮ್ಮನ್ನು ಸೇರಿಸಿಕೊಂಡೇ ಅದೇನು ಮಾಡ್ತೀಯೋ ಮಾಡು. ನಾವು ಮಾತ್ರ 
ನಿನ್ನ ಜೊತೇಲೆ ಇರ್ತೀವಿ. 


ಮಳೆಹುಚ್ಚ : ನೀವು ನನ್ನ ಜೊತೆ ಇದ್ದೇ ಇರ್ತೀರ... ಈಗ ಉಳಿದಿರೋದು ನೀವು ಮಾತ್ರ 
ತಾನೇ. ಆದರೆ ನಾನು ಕೆಲವು ದಿನ ನಿಮ್ಮಿಂದಾನೂ ದೂರ ಹೋಗ್ತೀನಿ. ಆ 
ಕಾಲ ಒಂದು ರೀತೀಲಿ ನನ್ನ ಪರೀಕ್ಷೆ ಕಾಲ, ತಪಸ್ಸಿನ ಕಾಲ. ಈ ಕಾಲದಲ್ಲಿ 
ನಾನು ಏನೆಲ್ಲಾ ಹುಡುಕಿ ತರ್ತೀನಿ. ಮಳೆಬೀಜ, ಹಸಿರು ಬೀಜ, ಉಸಿರು ಬೀಜ, 
ಜೀವದ ಬೀಜ, ನಂಬಿಕೆ ಬೀಜ ಎಲ್ಲಾ ಇರತ್ತೆ, ನಾನು ಬರುವಾಗ ಈ -ಜೋಳಿಗೆ 
ತುಂಬಾ ದೊಡ್ಡದಾಗಿರುತ್ತೆ. 


fo 
ಶಿ 


: ನಾವೂ ಬರ್ತೀವಿ, ನಿನ್ನ ಜೊತೆ. ಎಂತೆಂಥಾ ಬೀಜಗಳನ್ನೆಲ್ಲಾ ಹುಡುಕಿ ತಂದಿದ್ದೀವಿ 
ನಾವು. ತಾವರೆ ಬೀಜಗಳು ಅದೆಷ್ಟೇ ಆಳದಲ್ಲಿದ್ದರೂ 'ಬಿಡದೆ ಹುಡುಕಿ ಹುಡುಕಿ 
ಕೂಡಿಟ್ಟಿದ್ದೀವಿ ಗೊತ್ತಾ? ಈಗ ನಮಗೂ ಹೊಸಹೊಸ ಬೀಜಗಳನ್ನು ಹುಡುಕುವ 
ಆಸೆ, 

ಕುಮಿ : ನಿನಗೊಬ್ಬನಿಗೇ ಕಷ್ಟವಾಗಬಹುದು. ನಾವಿದ್ದರೆ ನಿನಗೇನೂ ತೊಂದರೆ ಆಗಲ್ಲ. 

ತಿನ್ನೋಕೆ ಏನೂ ನಿನ್ನ ಕೇಳಲ್ಲಾ. ನಾವೇ ಹುಡಿಕ್ಕೊಂಡು ತಿಂತೇವೆ. 


ಭೂಮಿ : ದೊಡ್ಡೋರು ದಡ್ಡರಾದರೆ ನಾವೂ ದಡ್ಡರೂಂತ ತಿಳೀಬೇಡ. ನಾವು ಮಳೆ ಬೀಜ 
ಎಲ್ಲಿರುತ್ತೇಂತ ನೋಡಬೇಕು. ಆಮೇಲೆ ನಾವು ಯಾರ ಸಹಾಯವೂ ಇಲ್ಲದೆ ಆ 
ಮಳೆ ಬೀಜ ತರಬೇಕು. 


ಮಳೆಹುಚ್ಚ : ಅದೆಲ್ಲಾ ಸರಿ. ಆದರೆ ಈಗ ನೀವು ಬೇಡ. ಆಮೇಲೆ ನೀವು ಬೇಕೇ ಬೇಕು. 
ಆಗ ನನ್ನ ಜೊತೆ ಸೇರಿಕೊಳ್ಳುವಿರಂತೆ. ತಗೊಳ್ಳಿ ಈ ಹಾಡುಗಳನ್ನ, ಈ ಕತೆಗಳನ್ನ, 
ನಾನು ಇಲ್ಲದಿದ್ದರೂ ಅವುಗಳನ್ನು ಹೇಳಿಕೊಂಡು ಹಾಡಿಕೊಂಡು ಲವಲವಿಕೆಯಿಂದ 
ಇರಿ. ಆ ನಮ್ಮ ಬೋಳು ಗುಡ್ಡದ ಕಡೆ ಹೋಗ್ತಾ ಬರ್ತಾ ಇರಿ. ನೀವು ಹೋದರೆ 
ಆ ಗುಡ್ಡಕ್ಕೂ ಖುಷಿಯಾಗಬಹುದು. ಹಸಿರಿಲ್ಲದ ಗುಡ್ಡ, ಎಲ್ಲಾ ಕಳಕೊಂಡ 
ಅನಾಥ ಗುಡ್ಡ. ಪಾಪ ಅದಕ್ಕೆ ತಾನೇ ಯಾರಿದ್ದಾರೆ? ನೀವು ಹೋಗಿ ಅಲ್ಲಿ 
ಹಾಡದೇ ಆಡದೇ ಇದ್ದರೆ ಅದು ಹಿಡಿದುಕೊಂಡಿರೋ ಜೀವಾ ಬಿಟ್ಟು ಬಿಡುತ್ತೆ... 
ಅದೇ ನಮ್ಮ ಜೀವಾಳ. ಎಲ್ಲರಿಗೂ ಹೇಳಿ ನಾನು ಕೇಳಿದೇಂತ, 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೩೮ 


ಜನ ೧ 


ಜನ ೨: 


ಜನ ೧: 


ಜನ. ೨; 


ಜನ ೧: 

+ 
(ಮಳೆ ಹುಚ್ಚನನ್ನು ಬೀಳ್ಕೊಡುತ್ತಾ ಅವನು ಹೋದ ಹಾದಿ ನೋಡುತ್ತಾ ನಿಲ್ಲುವರು, ನಿಲ್ಲುವ 
ಹೊತ್ತಿಗೆ ಮಕ್ಕಳ ದಂಡು ದೊಡ್ಡದಾಗುತ್ತಾ ಸಾಗುವುದು) 


(ಹಾಡು) | 
ಎಲ್ಲಿಂದ ಬಂದಾ i 
ಎಲ್ಲಿಗೆ ಹೊರಟಾ 


ಮಳೆ ಹುಚ್ಚಾ ಮಳೆ ಹುಚ್ಚಾ 
ಇವನು ನಮ್ಮ ಜೀವಕೂ ಹೆಚ್ಚಾ 


ಎಲ್ಲಿಂದ ಬಂದಾ 
ಎಲ್ಲಿಗೆ ಹೊರಟಾ 


(ಕತ್ತಲು) 
ದೃಶ್ಯ - ೩ 
(ಹಿನ್ನೆಲೆಯಿಂದ ಹಾಡು ಆರಂಭವಾಗುತ್ತದೆ) 


ಯಾತಾಕೆ ಮಳೆ ಹೋದವೋ ಶಿವಶಿವ 
ಜೀವ ತಲ್ಲಣಿಸುತಾವೊ 
ಬೇಕಿಲ್ಲದಿದ್ದರೆ ಬೆಂಕಿಯ ಮಳೆ ಸುರಿಸು 


: ಮಳೆ ಇಲ್ಲದ ಊರಲ್ಲಿ ಮಳೆಹುಚ್ಚನಾದ್ರು ಇದ್ದಿದ್ರೆ ಮಳೆಕತೆ, ಮಳೆಹಾಡುಗಳಾದ್ರು 


ಚಿಗುರಿ ಮಳೆಹನಿತಿತ್ತೊ ಏನೋ 


ಮಳೆಹುಚ್ಚ ನಮ್ಮನ್ನ ಕಾಸು ಕೇಳಲಿಲ್ಲ ಕಡ್ಲೆ ಕೇಳಲಿಲ್ಲ, ಒಳ್ಳೆ ಮನಸ್ಸು ಕೇಳಿದ, ಒಳ್ಳೆ 
ಕನಸು ಕೇಳಿದ, ಬರಗಾಲದ ಉರಿನೆಲದಲ್ಲೂ ಮಕ್ಕಳ ಜೊತೆ ಸೇರಿ ಹೂವಿನಂತ 
ಹಾಡು ಕೇಳಿಸ್ತಿದ್ದ. 


ಇಂಥ ಮಳೆ ಹುಚ್ಚನ್ನ ಕಂಡರೆ ಈ ಜನಕ್ಕೆ ಅದ್ಯಾಕಿಂತ ತಾತ್ಸಾರ, ಸಿಟ್ಟು ನನಗಂತೂ 
ಗೊತಿಲ್ಲ. 


ನನಗ್ಗೊತ್ತು. ಅವನು ಹೇಳ್ತಿದ್ದ ಕತೇಲಿ, ಹಾಡಲ್ಲಿ ನಾವು ಕೊಂದ, ಕಾಡು, ಹಳ್ಳಿ 
ಪ್ರಾಣಿಗಳು ಬೆಟ್ಟಗುಡ್ಡ ನದಿಗಳು ಬಂದು ಬೈಯುತ್ತವೆ, ಗೊಳೋ ಅಂತ ಅಳುತ್ತವೆ. 
ಜನ ತಮ್ಮ ತಪ್ಪನ್ನ ತಪ್ಪು ಅಂತ ಒಪ್ಪದೆ ಸಿಟ್ಟುಗೊಳ್ತಾರೆ: 


ನೀನ್ಹೇಳಿದ್ದು ಸರಿ. ಕನಸಿನಲ್ಲಿ ಬಂದಂಗೆ ಬಂದ ಮಳೆರಾಯನನ್ನು ಓಡಿಸಿದೆವು. 
ಮನಸ್ಸಿಗೆ ಬಂದ ಮಳೆರಾಯನನ್ನು ಕಾಡಿಸಿ ಓಡಿಸಿದೆವು. 


೧೩೯ / ಮಳೆಹುದ್ದ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಜನ ೨ : ನಾವು ದೊಡ್ಡೋರು ಮಳೆ ಹುಚ್ಚನ್ನ ಓಡಿಸಿದ್ರು ಈ ಹೈಕಳು ಮಾತ್ರ ಅವನ 
ಬೆನ್ನುಬಿಡಲ್ಲಾಂತ ಅನ್ನುತ್ತೆ 


ಜನ ೧ : ಈ ನಮ್ಮೂರ ಮಕ್ಕಳ ಹಾಡು ಕುಣಿತ ನಿಂತಿಲ್ಲಾಂದ್ರೆ ಮಳೆಹುಚ್ಚ ಮತ್ತೆ ಅವನು 
ಬಂದೇ ಬರ್ತಾನೆ ಅಂತ ನನಗೂ ಅನ್ನುತ್ತೆ. 


(ಹಿನ್ನೆಲೆಯಿಂದ ಮಕ್ಕಳು ಹಾಡತೊಡಗುತ್ತಾರೆ ಜನ ೧, ಜನ ೨, ಆಲಿಸುತ್ತಾ ರಂಗದ ಉದ್ದಗಲ 
ಆವರಿಸುತ್ತಾರೆ) 

ಕತೆಯ ಹೆಣೆದು ಹೇಳುತಿದ್ದ 

ಕತೆಯ ಕುದುರೆ ಏರುತಿದ್ದ 

ನಮ್ಮ । ನೆಲ್ಲ ಹೇರಿಕೊಂಡು 

ಹೊಸಲೋಕಕೆ ಹಾರುತಿದ್ದ 


ಮೋಡದಲ್ಲಿ ಅಡಗಿ ಕುಳಿತು 
ಚಿತ್ತಾರವ ಬಿಡಿಸುತಿದ್ದ 
ಗೂಡಲಿದ್ದ ಹಕ್ಕಿಗಳನು 
ಈಚೆ ಕರೆದು ತೋರುತಿದ್ದ 


ಮಳೆಯ ಬೀಜ ಹುಡುಕಿಕೊಂಡು 
ಮಳೆಹುಚ್ಚ ಎಲ್ಲಿಹೋದ 
ಮಳೆಯ ಮಂತ್ರ ಹಾಡಿಕೊಂಡು 
ಮಳೆಹುಚ್ಚ ಕಾಣದಾದ 


ಹುಯ್ಯೋ ಹುಯ್ಯೋ ಮಳೆರಾಯ 
ಹೂವಿನ ತೋಟಕೆ ನೀರಿಲ್ಲ 
ಹನಿಯೋ ಹನಿಯೋ ಮಳೆರಾಯ 
ಹಕ್ಕಿಗೆ ಗುಟುಕು ನೀರಿಲ್ಲ. 


ಕನಸಿನ ಕೊಡವು ಬತ್ತಲೆ ಇಲ್ಲ 
ಆಸೆಯ ಅನ್ನ ಹಳಸಲೆ ಇಲ್ಲ 
ಆಡುವ ಆಟ ನಿಲ್ಲಲಿಲ್ಲ 
ಮಕ್ಕಳ ಹಾಡು ನಿಲ್ಲಲಿಲ್ಲ. 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೪೦ 


₹೨ 
ಆತ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ದೃಶ್ಯ - ೪ 


(ಪಿಳ್ಳ - ಭೂಮಿ ಓಡುತ್ತಾ ಏದುಸಿರುಬಿಡುತ್ತಾ ಓಡಿ ಬರುವರು) 


: ಎಲ್ಲಿಂದ ಓಡಿಬರ್ತಾ ಇದ್ದೀರಾ? 
ಕ ಬೋಳುಗುಡ್ಡದಲ್ಲಿ ಬಿಕ್ಕೆಗಿಡಗಳು ಗೊಂಚಲು ಗೊಂಚಲು ಹಣ್ಣುಬಿಟ್ಟಿರಬಹುದೂ೦ತ 


ನಿನ್ನೆ ರಾತ್ರಿ ಅಜ್ಜಿ ಹೇಳಿದ್ದು, ಎದ್ದವರೇ ನಾನೂ ಭೂಮಿ "ಅಲಿಗೆ ಹೋದೆವು. 
ಹೋಗಿ ನೋಡಿದರೆ ಬಿಸಿಲನ್ನೆ ತಿಂದು. ಬಿಸಿಲನ್ನೆ ಕುಡಿದು ಆ ಗಿಡಗಳು ಹಣ್ಣು 
ಬಿಟ್ಟಿದ್ದವು, ನಮಗೆ ಬರಗಾಲವೇ ಮರೆತು ಹೋಯ್ತು. 


: ಒಳಗೆ ಕೈ ಇಟ್ಟು ಹಣ್ಣು ಬಿಡಿಸ್ತಾ ಇದ್ದೆ. ಗಿಡಗಳ ಪಕ್ಕದ ಗಿಡದಲ್ಲಿ ಏನೋ 


ಸರಿದಾಡ್ಮಾ ಇದ್ದಂಗಾಯ್ತು. ನಮಗೆ ಹೆದರಿಕೆ ಆಗಿ ಕಂಬಿ ಕೀಳೋಣಾಂತ 
ಇದ್ದೆವು. ಅಷ್ಟರಲ್ಲಿ... 


: ಅಷ್ಟರಲ್ಲಿ ಅದು ಮಳೆಹುಚ್ಚಾಂತ ನನಗೆ ಗೊತ್ತಾಯ್ತು. ಜೋರಾಗಿ ಮಳೆಹುಚ್ಚಾಂತ 


ಕೂಗಿ ಅವನ ಹತ್ತಿರ ಹೋದೆವು. ಸಣ್ಣಗಾಗಿದ್ದರೂ ಒಳ್ಳೆ ಖುಷಿ ಖುಷಿಯಾಗಿ 
ಕಂಡ. ಕೆನ್ನೆ ತುಂಬಾ ಗಡ್ಡ. 

“ಯಾವುದು ಕಷ್ಟ ಎಷ್ಟು ಕಷ್ಟ 

ನೀನೇ ಹೇಳಣ್ಣಾ 

ಹೂವು ಎತ್ತುವುದು ಕಷ್ಟವಾ 

ವರಾ ಕೇಳುವುದು ಕಷ್ಟವಾ' 

ಅಂತ ಹಾಡು ಶುರುಮಾಡಿದ 


ಎಷ್ಟು ಚೆನ್ನಾಗಿತ್ತು ಆ ಹಾಡು. ಅವನು ಬಿಡಿಸಿಕೊಟ ಬಿಕ್ಕೆ ಹಣುಗಳು ಒಳೆ 


u ಕ ಣ ೪ 


ರುಚಿಯಾಗಿದ್ದು. ನಿಮಗೆಲ್ಲಾ ಕೊಡಿ ಅಂತ ಇಷ್ಟೆಲ್ಲಾ ಹಣ್ಣು ಕಿತ್ತು ನಮ್ಮ ಜೇಬಿಗೆ 
ತುಂಬಿದ. 


: ಇದೆಲ್ಲಾ ಇರಲಿ, ಅವನು ಇನ್ನೇನು ಹೇಳಿದ. ಬೇಗ ಹೇಳು, ನಾವೆಲ್ಲಾ ಯಾವಾಗ 


ಅವನನ್ನು ನೋಡೋದು, 


: ಹೇಳಿದ, ಹೇಳಿದ ಮುಖ್ಯವಾದದ್ದನ್ನೆ ಹೇಳಿದ. 
: ಎಲ್ಲಾ ಗೆಳೆಯರನ್ನೂ ಕರೆದುಕೊಂಡು ಇವೊತ್ತು ಸಂಜೆಯೇ ಬೋಳುಗುಡ್ಡಕ್ಕೆ 


ಬನ್ನಿ ಅಂತ ಹೇಳಿದ. 


: ನಾವು ಅಲ್ಲಿಗೆ ಹೊಗೋದು ದೊಡ್ಡೋರಿಗೆ ಯಾರಿಗೂ ಗೊತ್ತಾಗಬಾರದಂತೆ. 


ಗೊತ್ತಾದರೆ ತಲೆ ಬಿಸಿಯಾಗುತ್ತಂತೆ. 


೧೪೧ / ಮಳೆಹುಚ್ಚ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ಕುಮಿ : ಹೌದು, ಯಾರಿಗೂ ಗೊತ್ತಾಗದ ಹಾಗೆ ನಾವೆಲ್ಲ ಮಾತಾಡಿಕೊಂಡು ಬೇರೆ ಬೇರೆ 
ದಾರಿಗಳಲ್ಲಿ ಮೂರು ಗುಂಪುಗಳಾಗಿ ಆ ಜಾಗ ಸೇರೋಣ. ನಾನು ಬೇಗ ಮಳೆ 
ಹುಚ್ಚನ್ನ ನೋಡಬೇಕು. ಒಂದು ತಿಂಗಳು ಅವನನ್ನು ನೋಡದೇ ಇರೋದು 
ಒಂದು ವರ್ಷದ ತರ ಆಗಿದೆ. ಯಾವುದಾದರೂ ಹೊಸ ಕತೆ ಹೇಳಿದನಾ? 


ಭೂಮಿ : ಹೌದು, ಒಂದು ಸಣ್ಣ ಕತೆ ಹೇಳಿದ. ಭಸ್ಮಾಸುರ ಅನ್ನೋನು ಯಾರ ತಲೆಮೇಲೆ 
ಕೈಇಟ್ಟರೂ ಅವರು ಸುಟ್ಟು ಭಸ್ಮವಾಗುವಂಥಾ ವರ ಪಡೆದಿದ್ದನಂತೆ. ಕೊನೆಗೆ 
ತನ್ನ ತಲೆಮೇಲೆ ತಾನೇ ಕೈಇಟ್ಟುಕೊಂಡು ಸುಟ್ಟುಹೋದನಂತೆ. 


₹೨ 
ಕ್ತ 


: ಆ ಕತೆ ಹೇಳ್ತಾ ಹೇಳ್ತಾ ಎಷ್ಟು ಚೆನ್ನಾಗಿ ಕುಣಿದ ಮಳೆಹುಚ್ಚ. ಮಳೆಹುಚ್ಚ 
ಸಣ್ಣಗಾಗಿದ್ದರೂ ಎಷ್ಟು ಗೆಲುವಾಗಿದ್ದ. ನಮಗೆ ಅವನ ಜೊತೇಲೆ ಇದ್ದು ಬಿಡೋಣ 
ಅನ್ನಿಸ್ತು. 
ಕುಮಿ : ಈಗ ಹೋಗೋಣ. ಚೆಲ್ಲಿಕೊಂಡಿರುವ ನಮ್ಮ ಗೆಳೆಯರನ್ನು ನಾವಿನ್ನು 

ಒ೦ದುಗೂಡಿಸಬೇಕು. 
ಪಿಳ್ಳ : ಇವತ್ತು ಭಾನುವಾರ, ಎಲ್ಲ ಇಲ್ಲೆ ಎಲ್ಲೆಲ್ಲೋ ಆಟ ಆಡಿಕೊಂಡಿರ್ತಾರೆ. 

ಭೂಮಿ : ನಮ್ಮ ಗುಂಪಿನ ಹಾಡು ಹಾಡೋಣ ಎಲ್ಲರೂ ಅಲ್ಲಿಗೆ ಬಂದು ಸೇರ್ತಾರೆ. ಆಗ 

ವಿಷಯ ತಿಳಿಸಿ ಸಿದ್ಧರಾಗೋಣ. 


ಕುಮಿ : ಒಳ್ಳೆ ಉಪಾಯ. ಎಲ್ಲರ ಮನೆ ಹತ್ತಿರ ಹೋದ್ರೆ ದೊಡ್ಡೋರಿಗೆ ಅನುಮಾನ 
ಬಂದು ನಮ್ಮನ್ನು ಹಿಂಬಾಲಿಸಿ ಹೊಂಚು ಹಾಕೋದು ಗ್ಯಾರಂಟಿ. ಸರಿ, 
ತಡಮಾಡೋದು ಬೇಡ. (ಅಷ್ಟು ಹೊತ್ತಿಗೆ ಚಟಾಕಿ, ಪಿಟಕಿ, ಸಣ್ಣ ಬಂದು ಗುಂಪಿಗೆ 
ಸೇರುತ್ತಿದ್ದಂತೆ ಹಾಡು ಶುರುವಾಗುತ್ತದೆ.) 


ಹುಯ್ಯೋ ಹುಯ್ಯೋ ಮಳೆರಾಯ 
ಹೂವಿನ ತೋಟಕೆ ನೀರಿಲ್ಲ 
ಹನಿಯೋ ಹನಿಯೋ ಮಳೆರಾಯ 
ಹಕ್ಕಿಗೆ ಗುಟುಕು ನೀರಿಲ್ಲ 


(ಮಕ್ಕಳು ದಂಡು ದೊಡ್ಡದಾಗುತ್ತದೆ. ಸಣ್ಣದನಿಯಲ್ಲಿ ಮಾತುಕತೆ ಆರಂಭವಾಗುತ್ತದೆ) 
ಚಟಾಕಿ : ಹೌದು ಮಳೆಹುಚ್ಚ ಬಂದಿದಾನಾ? 
ಭೂಮಿ : ಮೆಲ್ಲಗೆ ಮಾತಾಡು 


ಪಿಟಕಿ : ಸದ್ಯ ಅಂತೂ ಬಂದನಲ್ಲಾ, ನಾನು ಮತ್ತೆ ಅವನನ್ನು ನೋಡ್ತೀನೀಂತ ಅಂದು 
ಕೊಂಡಿರಲಿಲ್ಲ. | 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೪೨ 


25. 
ತೆ 


ಕುಮಿ : 


ಣ್‌ 
: 


3 
2 


A 
€ 


ಕುಮಿ : 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


; ಹೊಸಕತೆ, ಹೊಸ ಹಾಡು, ಹೊಸ ಕನಸುಗಳಿಗೆ ಮಳೆಹುಚ್ಚ ಎಲ್ಲಿಂದ ತರ್ತಾನೆ 


ಬಣ್ಣ? 

ಅವನ ಕಣ್ಣಲ್ಲೆ ಇರುತ್ತೆ ಬಣ್ಣ, ಹಚ್ಚತಾನೆ ಎಲ್ಲಾದಕ್ಕೂ. ಅದೆಲ್ಲ ಸರಿ ನಾನು 
ಹೇಳಿದ್ದು ನಿಮಗೆ ನೆನಪಿದೆ ತಾನೆ. ಭೂಮಿ, ನಿನ್ನ ಗುಂಪು ಕರೆದುಕೊಂಡು ಆ 
ದಾಸಯ್ಯನ ಕಟ್ಟೆ ದಾರೀಲಿ ಬಾ. ಪಿಳ್ಳ ನೀನು ನಿನ್ನ ತಂಡವನ್ನು ಒಟ್ಟುಗೂಡಿಸಿಕೊಂಡು 
ಸೀದಾ ಆ ಕರೇಹಳ್ಳದ ದಾರೀಲಿ ಬಾ. ಕಲ್ಲುಮುಳ್ಳು ಹುಷಾರು. ನಾನು ನನ್ನ 
ಗುಂಪು ಸೇರಿಕೊಂಡು ಕಾವಲು ಹೊಲಗಳ ಕಾಲು ಹಾದೀಲಿ ಬರ್ತೀನಿ. ನಾವೆಲ್ಲ 
ಬೋಳುಗುಡ್ಡದ ಕೆಳಗೆ ಮೊದಲು ಸಂಧಿಸೊಣ. ಒಟ್ಟಿಗೆ ಮಳೆಹುಚ್ಚನ್ನ ನೋಡೋಣ. 
ಇಳಿಹೊತ್ತಿಗೆ ಹೊರಡಿ, ತಡಮಾಡಬೇಡಿ. 


(ಚದುರುವರು, ಒಬ್ಬ, ಇನ್ನೊಬ್ಬ ಪ್ರವೇಶ) 


Hd 


: ಆ ಮಳೆಹುಚ್ಚ ಹಾಳಾಗಿ ಹೋದ್ರೂ ನಿತ್ಯ ಅವನ ಹಾಡಿನ ಸದ್ದು ಅಡಗಲಿಲ್ಲ. 
: ಅದು ಅಡಗಲ್ಲಾಂತ ಅನ್ಸುತ್ತೆ. ಯಾಕೇಂದ್ರೆ ಈ ಮಕ್ಕಳ ಒಳಗೆ ಅವನ ಭೂತ 


ಸೇರಿಕೊಂಡಿದೆ. 


: ಹಾಳಾಗಿ. ಹೋಗಲಿ ಬಿಡು. ದೊಡ್ಡೋರೆ ಅವನು ಹೇಳಿದ ಹಾಗೆ ಕೇಳೋಕೆ, 


ಕುಣಿಯೋಕೆ ಸಿದ್ಧರಾಗಿದ್ದರೂ ಅಂದರೆ ಈ ಮಕ್ಕಳದು ಯಾವ ಲೆಕ್ಕ. 


: ಅಲ್ಲಾ ಈ ಹೈಕಳು ಏನೊ ಪಿತೂರಿ ಮಾಡ್ತಾ ಇದಾರೆ ಅಂತ ಅನ್ಸುತ್ತೆ. ಇವರ 


ಆಟ ಏನೂಂತ ಗೊತ್ತಾಗಬೇಕಾದರೆ ಅವರ ಹಿಂದೆ ಹಿಂದೆ ಹೆಜ್ಜೆ ಹಾಕಬೇಕು. 
ನೀನೂ ಬರ್ತೀಯಾ. 


ಬ್ಬ: ದಿನಾ ಅವರ ಹಾಡುಕುಣಿತ ಇದ್ದದ್ದೇ. ಅದಕ್ಕೆ ಇವತ್ತೇನು ಹೊಸ ಅರ್ಥ. 


ಬುದ್ಧಿ ಇಲ್ಲ ನಿನಗೆ ನಡಿ. 


(ಕತ್ತಲು) 
| ದೃಶ್ಯ - 
(ಕೊನೆ ಗುಡ್ಡದೆಡೆಗೆ ಮಕ್ಕಳಿಲ್ಲಾ ಮಾತಾಡುತ್ತಾ ನಡೆಯುತ್ತಿದ್ದಾರೆ. ಉತ್ಸಾಹ, ಹೊಸ ಭರವಸೆ 


ಅವರಲ್ಲಿ ಮಡುಗಟ್ಟಿದೆ. ಕಣ್ಣು ತುಂಬಿವೆ. ಮೂರೂ ಗುಂಪು ಒಂದೆಡೆ ಸೇರಿದಾಗ “ಹೋ 
ಎಂದು ಕೂಗಿ ಏಕವಾಗುವರು.) 


ನೋಡಿ ಈ ಬೋಳು ಗುಡ್ಡದಲ್ಲಿ ಈ ಬಿಕ್ಕೆ ಗಿಡ ಬಿಟ್ಟರೆ ಏನೂ ಇಲ್ಲ. ಒಂದು 
ಓತಿಕ್ಯಾತನೂ ಇಲ್ಲದ, ಹಸಿರು ಸುಟ್ಟುಹೋದ ಈ ಗುಡ್ಡದಲ್ಲಿ ಮಳೆಹುಚ್ಚ ಇದಾನೆ 
ಅಂತ ನಮಗೆಲ್ಲಾ ಗೊತ್ತಾಗಿರೋದ್ರಿಂದ ಈ ಗುಡ್ಡ ನಮಗೆಲ್ಲಾ ಹಾಲುಕೊಟ್ಟು 
ನಕ್ಕಹಾಗೆ ಕಾಣಿಸ್ತಾ ಇದೆ. 


೧೪೩ / ಮಳೆಹುಚ್ಚ 


ಪಿಳ : 
ಸ 


ಜ್ರ ಬೋಳುಗುಡ್ಡದ ಕೊನೆ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಮಳೆಹುಚ್ಚಾ, ಮಳೆಹುಚ್ಚಾ ಎಂದು ಕೂಗು ಹಾಕುವರು, ಗುಡ್ಡ ಮಾರ್ದನಿಸುತ್ತದೆ.) 


ಇದನ್ನು ಕೊನೆಗುಡ್ಡ ಅಂತಾರೆ. ಇಲ್ಲೇ 


ಇರಬೇಕಾಗಿತ್ತಲ್ಲ. 


: ಹೌದು, ನಾವು ಇಲ್ಲೇ ಅವನನ್ನು ನೋಡಿದ್ದು. 
: ಇದೇ ಬಂಡೇ ಮೇಲೆ. ನಾವು ಇಲ್ಲಿಂದ ಹೊರಡುವಾಗ ಯಷಿಯ ಹಾಗೆ ಕುಂತಿದ್ದ. 


: ನಾವು ಬರೋದು ಸ್ವಲ್ಪ ತಡ ಆಯ್ತು ಅಂತ ಅವನು ಎಲ್ಲಿಗೋ 


ಹೋಗಿಬಿಟ್ಟಿರಬಹುದು. 


: ಇಲ್ಲ ಇಲ್ಲಾ, ನಮ್ಮನ್ನು ಬರಹೇಳಿ ಅವನು ಎಲ್ಲಿಗೋ ಹೋಗಿ ಬಿಡೋಕೆ ಹೇಗೆ 


ಸಾಧ್ಯ? ಖಂಡಿತ ಇಲ್ಲೆ ಎಲ್ಲೋ ಇರಬೇಕು. 


(ಮಕ್ಕಳು ಗುಂಪಿನೊಳಗಿನಿಂದಲೇ ಮಳೆಹುಚ್ಚ ಕಾಣಿಸಿಕೊಳ್ಳುವನು "ಮಳೆಹುಚ್ಚಾ' "ಮಳೆಹುಚ್ಚಾ' 
ಎನ್ನುತ್ತಾ ಕೂಗಿ ಕುಪ್ಪಳಿಸುವರು. ಮುಟ್ಟಿ ಮುದ್ದಿಡುವರು, ಉದ್ದನೆಯ ಗಡ್ಡ ನೇವರಿಸುವರು.) 


ಮಳೆಹುಚ್ಚ, ಮಳೆಹುಚ್ಚ ನಿನ್ನ ಗಡ್ಡ ಇಷ್ಟು ಉದ್ದ ಹೇಗಾಯ್ತು? 
: ನಾನು ಈ ಗಡ್ಡವನ್ನ ದಿನಾಲೂ ಕೆಳಗಿಡಿದು ಎಳಿತಾ ಇರ್ತೀನಿ. ಅದಕ್ಕೆ ಅದು 


ಇಷ್ಟು ಉದ್ದ ಆಗಿರೋದು. 


: ಹೌದಾ? 
| ಮಳೆ ಹುಚ್ಚಾ, ಇಷ್ಟು ದಿನಾ ಎಲ್ಲಿ ಹೋಗಿದ್ದೆ? 


: ಮಳೆ ಹುಚ್ಚ, ಒಂದು ಕತೆ ಹೇಳು. 


ಮಳೆಹುಚ್ಚ ಒಂದು ಹಾಡು ಹೇಳು. 


ತ್ಹ: ಹೇಳ್ತೀನಿ ಎಲ್ಲಾ ಹೇಳ್ತೀನಿ. ಒಟ್ಟೊಟ್ಟಿಗೇ ಎಲ್ಲಾ ಹೇಳ್ತೀನಿ. ನಾನು ನಿಮ್ಮನ್ನೆಲ್ಲಾ 


ಆವೊತ್ತು ಬಿಟ್ಟು ಹೋದೆನಲ್ಲಾ ಯಾಕೆ ಗೊತ್ತಾ? ಮಳೆಬೀಜ ತರೋಕೆ. 


: ಎಲ್ಲಿ ಎಲ್ಲಿ ಮಳೆಬೀಜ? 
: ತೋರಿಸು, ನಾವು ಮೊದಲು ಮಳೆಬೀಜ ನೋಡಬೇಕು. 
: ನೊಡಿ ಇವೇ ಮಳೆಬೀಜ. 


(ಹೋ ಎಂದು ಮಳೆಹುಚ್ಚನ ಜೋಳಿಗೆಯೊಳಗೆ ತಲೆ ಮತ್ತು ಕೈ ಹಾಕಿ ನೋಡುವರು.) 


ಸ | 
ಎಷ್ಟು ತಣ್ಣಗಿದಾವೆ ಬೀಜ 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೪೪ 


ಭೂಮಿ : 


ಖಟಕಿ : 


೨ 
ಆಕಿ 


ಇ 
3ತೆ 


ಚಟಾಕಿ 


ಕುಮಿ : 
ಮಳೆಹುಚ : 
ಜಬ 


ಚಟಾಕಿ : 
ಮಳೆಹುಚ : 
ಬ 


; ರೊಟ್ಟಿ ಭೂಮಿಯಷ್ಟು ದೊಡ್ಡದಾಗಿದೆ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


: ಇವನ್ನು ತಿನ್ನಬಹುದಾ? 
: ರುಚಿಯಾಗಿರುತ್ತಾ? 
: ಇಲ್ಲ, ಇಲ್ಲ, ಇವನ್ನು ತಿನ್ನಬಾರದು. ಇಗೋ ತಗೊಳ್ಳಿ, ಈ ಬಿಕ್ಕೆ ಹಣ್ಣುಗಳನ್ನು 


ಗುಡ್ಡದ ತುಂಬಾ ತಿರುಗಾಡಿ ಕೊಯ್ದು ಇಟ್ಟಿದ್ದೀನಿ (ಎಲ್ಲರಿಗೂ ಕೊಡುವನು) 


ಮಳೆಹುಚ್ಚಾ ತಗೋ ಈ ರೊಟ್ಟಿ ಚಟ್ನಿ, ಉಪ್ಪಿನ ಕಾಯಿ. ನಿನಗೇ೦ತ ತಂದಿದ್ದೀವಿ. 
(ರೊಟ್ಟಿ ಕೊಡುವಳು) 

ಎಂಥಾ ರುಚಿಯಾಗಿದೆ. ತಗೊಳ್ಳಿ 
ನೀವು ಸ್ವಲ್ಪ. 

(ಬಲಗೈ ಒಂದರಲ್ಲೆ ರೊಟ್ಟಿ ತಿನ್ನುತ್ತಿರುವನು) 

ಮಳೆಹುಚ್ಚ, ಯಾಕೆ ಒಂದೇ ಕೈಲಿ ರೊಟ್ಟಿ ತಿನ್ಹಾ ಇದ್ದೀಯಾ? ಆ ಎಡಗೈಲಿರೋ 


ಕೋಲು ಎಸೆದು, ಎರಡೂ ಕೈಲಿ ಆ ಉಪ್ಪಿನಕಾಯಿ ನೆಂಚಿಕೊಂಡು ರೊಟ್ಟಿ ತಿನ್ನು, 
ಎಷ್ಟು ಚೆನ್ನಾಗಿರುತ್ತೆ ನೋಡು. 


ಆ ಕೋಲು ಕೊಡು ನಾನು ಇಟ್ಟುಕೊಂಡಿರ್ತೀನಿ. 


: ಇಷ್ಟು ಹಸಿಯಾಗಿದೆ, ತಣ್ಣಗಿದೆಯಲ್ಲಾ. ಅರೆ ನೀರು ಜಿನುಗುತಾ ಇದೆ. 
: ಎಲ್ಲಿ ಎಲ್ಲಿ, ಎಲ್ಲಿ, ನೀರು ಹೇಗೆ ಹನುಕುತ್ತೆ ಈ ಕಡ್ಡೀಲಿ? 
: ಅರೇ ಮೋಡದಿಂದ ಮಳೆ ಬರುತ್ತೇ ಅಂದ್ರೆ ಆ ಕೋಲಿನಿಂದ ಮಳೆ ಬರ್ತಾ 


ಇದೆಯಲ್ಲಾ. 
ಮಳೆಹುಚ್ಚ, ಏನಾಶ್ಚರ್ಯ! ಇದೆಂಥಾ ಕೋಲು, ಎಲ್ಲಿಂದ ತಂದೆ? 


ಇದೇ ಕತೆ, ಇದೇ ಹಾಡು, ಇದೇ ಕನಸು, ಇದೇ ನಿಜ. ಹೇಳ್ತೀನಿ, ನಿಮ್ಮ 
ಪ್ರಶ್ನೆಗಳಿಗೆ ಉತ್ತರ ತಂದಿದ್ದೀನಿ. ಈ ಕೋಲೇ ನಮ್ಮೆಲ್ಲರ ಜೀವಾಳ. ಈ ಹಸಿ 
ಲೆಕ್ಕೆ ಕೋಲು ನಾನು ಪಡೆದು ತಂದಿರೋ ಎರಡನೇ ವರ. ನಿಮಗೆ ಈಗಾಗಲೇ 
ತೋರಿಸಿದೆನಲ್ಲಾ ಈ ಜೋಳಿಗೇಲಿರೋ ಮಳೆಬೀಜಗಳು ಅವು ಮೊದಲನೇ 
ವರ. 

ನಿನ್ನ ಅಂಗೈನಿಂದ ಆ ಕಡ್ಡಿ ನನ್ನ ಅಂಗೈಗೆ ಬರೋ ಹಾಗೆ ಮಾಡು ಮಳೆಹುಚ್ಚ 


ತಗೋ ಕಿತ್ಕೊ. 


(ಎಲ್ಲರೂ ಬೇಡಾ ಎನ್ನುವರು) 


೧೪೫ / ಮಳೆಹುಚ್ಚ 


ಚಟಾಕಿ : 


ಚಟಾಕಿ : 


ಮಳೆಹುಚ್ಚ 


ಚಟಾಕಿ : 

ಎಲ್ಲರೂ : 

ಮಳೆಹುಚ : 
ಬೆ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಪ್ರಯತ್ನಿಸುವನು, ಏನೆಲ್ಲಾ ಪ್ರಯತ್ನಿಸಿದರೂ ಆಗುವುದಿಲ್ಲ) ಅರೇ ಇದು ಅಂಗೈಗೇ 
ಬೇರುಬಿಟ್ಟುಕೊಂಡಿದೆ. ಕೀಳೋಕಾಗಲ್ಲ. 


(ಎಲ್ಲರೂ ಅಚ್ಚರಿಯಿ೦ದ ಕೂಗಾಡಿ ಪರೀಕ್ಷಿಸುವರು) 


: ಮಳೆಹುಚ್ಚ, ಇದು ನಿನ್ನ ಅ೦ಗೈಲೇ ಮರ ಆಗಿ ಬೆಳೆಯುತ್ತಾ? 

: ಕೈಗೇ ಬೇರುಬಿಟ್ಟು ಬೆಳೆಯೋ ಗಿಡ ನಾವೆಲ್ಲೂ ನೋಡಿರಲಿಲ್ಲ. ಕೇಳಿರಲೂ ಇಲ್ಲ! 
: ನನಗಂತೂ ನಂಬೋಕೇ ಆಗ್ತಾ ಇಲ್ಲ, ನಂಬದೇ ಇರೋಕೂ ಆಗ್ತಾ ಇಲ್ಲ. 

; ಮಳೆಹುಚ್ಚಾ, ನೀನು ಕಷ್ಟಪಟ್ಟು ಇವನ್ನೆಲ್ಲಾ ತಂದಿದ್ದೀಯ? 

: ಅದರಲ್ಲಿ ನಿಮ್ಮ ಪಾಲೂ ಇದೆ. ಇರಲಿ, ಈ ಹಸಿಕಡ್ಡಿ ಕತೆ ಕೇಳಿ. ಇದರಿಂದ 


ಈಗಾಗಲೇ ಆಗಿರೋ ಕೆಲಸ ನೋಡಿದರೆ ನಿಮಗೆ ಆಶ್ಚರ್ಯವಾಗುತ್ತೆ. ಅದನ್ನು 
ನಿಮಗೆ ಆಮೇಲೆ ತೋರಿಸ್ತೀನಿ. ಅದನ್ನು ನೋಡೋದಷ್ಟೆ ಅಲ್ಲ. ನೀವು ಮಾಡೋ 
ಕೆಲಸ ಬಹಳ ಇದೆ. 


ಕೆಲಸ ಆಮೇಲೆ, ಮೊದಲು ಆಶ್ಚರ್ಯ ತೋರಿಸು. 


: ಸರಿ, ನೋಡಿ ಆ ಕಡೆ ನೋಡಿ. ಬೋಳುಗುಡ್ಡದ ತುದಿಯ ಮೇಲೆ. ಹೌದು 


ಅಲ್ಲೇ, ಆ...ಅಲ್ಲೇ. 


(ಎಲ್ಲರೂ ಮೋಡಗಳನ್ನು ನೋಡಿ ಕುಣಿದಾಡುವರು. ಮೋಡ ಮೋಡ, ಮಳೆಹುಚ್ಚ ನೋಡು 
ಮೋಡ । ಮಳೆಹುಚ್ಚ ನೋಡು ನೋಡು ಎನ್ನುತ್ತಾ ಹಾರಿಹೋಗುವಂತಾಡುವರು) 


(ಆ ಮಳೆಹುಚ್ಚನ ಅಂಗೈ ಹಸಿಕಡ್ಡಿಯನ್ನು ಮುಟ್ಟಿಮುಟ್ಟಿ ಇದು ಕೋಲಲ್ಲ, ಮಂತ್ರದಂಡ 
ಹೌದು ಮಂತ್ರದಂಡ, ಇದು ಮಂತ್ರದಂಡ. 


ಹೌದು ಒಂದು ರೀತೀಲಿ ಇದು ಮಂತ್ರದಂಡವೇ. ಇದರ ಸಹಾಯದಿಂದ 
ಹೀಗೆ ಹೀಗೆ ಒಂದೊಂದೇ ಚೂರು ಮೋಡಗಳನ್ನ (ಆ ಮಂತ್ರದಂಡದಿಂದ ಮೋಡಗಳನ್ನು 
ಗುಡ್ಡೆಹಾಕುವಂತೆ ಕೈಯಾಡಿಸುವನು) ಗುಡ್ಡೇಹಾಕಿದೆ. 


: ಅಗೋ ನೋಡಿ ಮೋಡಗಳು ಹೇಗೆ ಕಪ್ಪಾಗ್ತಾ ಇವೆ. 
: ಇನ್ನೇನು ಮಳೆ ಬಂದು ಬಿಡಬಹುದು. 


ಹೌದು, ಬಂದೇ ಬರುತ್ತೆ. ನಾವೆಲ್ಲಾ ಇಲ್ಲೇ ಆಟ ಆಡೋಣ. 


: ಚೆನ್ನಾಗಿ ನೆಂದು ನೀರಿನ ಜೊತೇಲಿ ನಾವೂ ಕೆಳಗೆ ಇಳಿಯೋಣ. 
: ದೊಡ್ಡೋರಿಗೆಲ್ಲಾ ಈ ಮಳೆಹುಚ್ಚನ ಶಕ್ತಿ ಎಷ್ಟೂಂತ ಈಗಲಾದರೂ ಗೊತ್ತಾಗಬಹುದು. 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೪೬ 


U 
ಸ 
ಇಡ. 38 


: ಸರಿ ಹಾಗಾದ್ರೆ. 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


ತಃ ಆಯ್ತು, ಆಯ್ತು, ನಾವೀಗ ಮಾಡಬೇಕಾದ ಮುಖ್ಯವಾದ ಕೆಲಸ ಬಾಕಿ ಇದೆ. 


ಅದು ಆಗೋವರೆಗೂ ಮಳೆ ನೆಲಕ್ಕೆ ಇಳಿಯಲ್ಲಾ. 


: ಮೋಡ ಆದಮೇಲೆ ಮಳೆ ಬರಲೇಬೇಕು, ಯಾಕೆ ನೆಲಕ್ಕೆ ಇಳಿಯಲ್ಲ? 
: ಆ ಮೋಡಗಳು ನಮ್ಮನ್ನ ನಂಬಬೇಕು, ಈ ಬೋಳು ಗುಡ್ಡದ ಮೇಲೆ ಅವಕ್ಕೆ 


ನಂಬಿಕೆ ಬರಬೇಕು, ನೀವೆಲ್ಲಾ ನನ್ನನ್ನ ನಂಬಿದ ಹಾಗೆ. 


; ಅದಕ್ಕೆ ನಾವೇನು ಮಾಡಬೇಕು ಹೇಳು. ಬೇಗ ಬೇಗ ಮಾಡಿ ಮುಗಿಸಿಬಿಡ್ತೀವಿ. 
: ಮಳೆ ಬರುತ್ತೇ ಅನ್ನೋದಾದ್ರೆ ನಾವು ರಾತ್ರಿ ಇಲ್ಲೇ ಇರೋಕೂ ತಯಾರು. 
: ಬೇಡ. 


ಮಳೆ ಕರಕೊಂಡು ಊರಿಗೆ ಹೋಗೋಣ. 
ಹುಡುಕಿಕೊಂಡು ಓಡಾಡಬಾರದು. 


ಜನ ನಿಮ್ಮನ್ನೆಲ್ಲಾ 


: ಊರಿಗೆ ಹೋಗೋದು, ಬಿಡೋದು, ಆಮೇಲಿನ ಮಾತು. ಮೋಡಗಳು ನಮ್ಮನ್ನು 


ಬಿಟ್ಟು ಮತ್ತೆ ಎಲ್ಲಾದರೂ ದೂರ ಹೋಗಿಬಿಟ್ಟಾವು. ಬೇಗ ಹೇಳು. ಅವು ಇಲ್ಲೇ 
ಮಳೆ ಸುರಿಸಬೇಕಾದ್ರೆ ನಾವೇನು ಮಾಡಬೇಕು? 


(ಮಳೆಹುಚ್ಚ ಒಂದು ಜೋಳಿಗೆಗೆ ಕೈಹಾಕಿ ಕಲಸುವೆನು, ಕಲಸಲು ಆ 
ಮಂತ್ರದಂಡ ಬಳಸುವನು) ಈಗ, ಈಗ ಒಬ್ಬೊಬ್ಬರಾಗಿ ಎಲ್ಲರೂ ಈ ಜೋಳಿಗೆಗೆ ಕೈ 
ಹಾಕಿ (ಮೇಲೆ ಬಿದ್ದು ಜೋಳಿಗೆಗೆ ಕೈಹಾಕಿ, ಎರಡು ಕೈಗಳಲ್ಲಿ ಮಳೆಬೀಜಗಳನ್ನು ಹಿಡಿದು 
ಕುಣಿಯುತ್ತಾ ಕೂಗುವರು) 


: ಜೋಳಿಗೇಲಿ ಕತ್ತುಹಾಕಿ ನೋಡಿದಾಗ ನಮಗೆ ಸರಿಯಾಗಿ ಕಾಣಲಿಲ್ಲ. ಇವೇನಾ 


ಮಳೆ ಬೀಜ. ಇವು ಬೇವಿನ ಬೀಜ. 


ಗಿ: ಇವು ಹೊಂಗೆ ಬೀಜ. ಇವು ಇವು... 
: ಇವು ಹಿಪ್ಪೆ ಬೀಜ... 
: ನನಗೆ ಮಾವಿನ ಓಟೆ ಸಿಗ್ತು, ಇದೂ ಮಳೆ ಬೀಜಾನಾ? 
: ಹಲಸಿನ ಬೀಜ, ಹುಣಸೇ ಬೀಜಾ, ಸೀತಾಫಲ, ನೂರಾರು ತರಾ ಇವೆ. 
: ನನಗೆ ಸಣ್ಣ ಸಣ್ಣ ಬೀಜಗಳು ಸಿಕ್ಕಿದವು. ಹುಲ್ಲಿನ ಬೀಜ ಅಲ್ಲವಾ ಇವು. 
: ಯಾರೂ ಈ ಜೋಳಿಗೆ ನೋಡಲೇ ಇಲ್ಲ. 


(ಎಲ್ಲರೂ ಮುಗಿಬಿದ್ದು ನೋಡುವರು, 
ಕಪ್ಪೆ, ಓತಿಕ್ಯಾತ, ಮೊಲ, ಅಳಿಲು, ಗುಬ್ಬಚ್ಚಿ, ಹಾವುರಾಣಿ ಇತ್ಯಾದಿ ಪ್ರಾಣಿ ಪಕ್ಷಿಗಳನ್ನು ಒಂದೊಂದಾಗಿ 
ಜೋಳಿಗೆಯಿಂದ ಬಿಡುವನು) ಇವೂ ಮಳೆ ಬೀಜಗಳೇ (ಮಕ್ಕಳು ಅವುಗಳ ಹಿಂದೆ ಹೋಗಿ 
ಓಡಾಡುವರು) 


೧೪೭ / ಮಳೆಹುಚ್ಚ 

ಪಿಳ್ಳ : ಮೆತ್ತಗಿದ್ದಾವೆ ಮಳೆ ಬೀಜ. 
ಪಿಟಕಿ : ಕೆಲವು ಆಗಲೇ ಮೊಳಕೆಯೊಡೆದಿವೆ. 
ಚಟಾಕಿ : ಇದು ಈ ಮಂತ್ರದಂಡದ ಶಕ್ತೀನೇ ಇರಬೇಕು. 
ಭೂಮಿ : ಎಲ್ಲಾ ಎಷ್ಟು ಚೆನ್ನಾಗಿದೆ. 


ಕುಮಿ : ಒಂಥರಾ ಕನಸಿನ ಹಾಗೇ ಅಂತ ಅನಿಸುತ್ತಿದೆ. ಮಳೆಹುಚ್ಚ ಈ ಬೀಜಗಳನ್ನು 
ನಾವು ಏನು ಮಾಡಬೇಕು? ಗುಂಡಿ ತೋಡಿ ನೆಲಕ್ಕೆ ಊರಬೇಕಾ. 


ಮಳೆಹುಚ್ಚ : ಬೇಡಾ, ಅದರ ಅಗತ್ಯ ಇಲ್ಲ. ಈ ಬೋಳುಗುಡ್ಡದ ತುಂಬ ನೀವು ಓಡಾಡಿಕೊಂಡು 
ಆ ಮೋಡದ ಕಡೆಗೆ ಮಳೆಬೀಜಗಳನ್ನು ಎರಚಿ. ಈ ಗುಡ್ಡದ ತುಂಬಾ ಬೀಜಗಳು 
ಇಟ್ಟಾಡಲಿ. ಅವು ತಂತಾನೆ ನೆಲಕ್ಕೆ ಇಳೀತಾವೆ. ಬೇರುಬಿಟ್ಟು ಬೆಳೀತಾವೆ. ಮಳೆ 
ಸೆಳೀತಾವೆ. ಹೂಂ ಹೊರಡಿ. 
(ಎಲ್ಲರೂ ಚೆಲ್ಲಾಪಿಲ್ಲಿಯಾಗುತ್ತ ಮೇಲೆ ಮೇಲೆ ಮಳೆಬೀಜ ಎರಚುವರು, ಕೈಯಲ್ಲಿನ ಬೀಜ 
ಖಾಲಿಯಾದಂತೆ ಮಳೆಹುಚ್ಚನ ಜೋಳಿಗೆಗೆ ಕೈ ಹಾಕಿ ಹಿಡಿಹಿಡಿ ಹಿಡಿದುಕೊ೦ಡು ಹೋಗುತ್ತಿರುವರು. 
ಓಹೋ ಎನ್ನುವ ಕೂಗಿನೊಂದಿಗೇ, ಗುಡುಗಿನ ಸದ್ದು ಅರಂಭವಾಗುವುದು. ' ಎಲ್ಲರೂ ಒಟ್ಟುಗೂಡಿ 
ಹಾಡುವರು. ಮಳೆ ಶುರುವಾಗುವುದು.) 


ಮಳೆ ಬಂತು ಮಳೆ ಬಂತು 
ಮಾಯಾದ ಮಳೆ ಬಂತು 
ಬೋಳು ಗುಡ್ಡದ ಮಳೆ 
ಮಾಯಾದ ಮಳೆ ಬಂತು 
ಮಳೆಹುಚ್ಚನ ಪ್ರಾಣ 
ಮಳೆರಾಯ ಬಂದಾನ 
ಬೋಳು ಗುಡ್ಡವನೆಲ್ಲ 
ಕಾಡು ಮಾಡಿದನಲ್ಲ 


ಮಳೆಹುಚ್ಚ : ಇಷ್ಟಕ್ಕೆ ಮಗೀಲಿಲ್ಲ. ಈ ಮಳೆ ಎಲ್ಲಾ ಕಡೆ ಸುರೀಬೇಕು. ಅದಕ್ಕೆ ಬೇಕಾದ ಮಳೆ 
ಬೀಜ ಇನ್ನು ಮೇಲೆ ಈ ಗುಡ್ಡದಲ್ಲಿ ಸಿಗ್ತಾವೆ. ಆದರೆ ನೀವೆಲ್ಲಾ ದೊಡ್ಡೋರ 
ಜೊತೆ ಸೇರಿ ಈ ಗುಡ್ಡದ ಜೀವವನ್ನು ಕಾಪಾಡಬೇಕು. ಇನ್ನು ತಡ ಮಾಡೋದು 
ಬೇಡಾ, ಕತ್ತಲಾಗ್ತಾ ಇದೆ. 
(ಮಕ್ಕಳು ಆಗಲಿ, ಆಗಲಿ, ನೀನು ಹೇಳಿದ ಹಾಗೇ ಆಗಲಿ ಎನ್ನುತ್ತಾ, ಕುಣಿಯುತ್ತಾ ಊರ ದಾರಿ 
ಹಿಡಿಯುವರು) 


ಕನ್ನಡ ಪುಸ್ತಕ ಪ್ರಾಧಿಕಾರ / ೧೪೮ 


ಹನ್ನೆರಡು ಮಕ್ಕಳ ನಾಟಕಗಳು - ಸಂಪುಟ ೩ 


(ಹಾಡು) 
ಗುಡು ಗುಡು ಗುಡು ಗುಡು ಗುಡ್ಡ 
ಮಳೆಹುಚ್ಚನ ಉದ್ದನೆ ಗಡ್ಡ 
ಗುಡ್ಡವನ್ನು ಕಾಯುತೀವಿ 
ಕಾಡುಗುಡ್ಡ ಮಾಡುತೀವಿ | 


ಕಾಡೊಳಗೆ ಕಾಡು ಪ್ರಾಣಿ 
ಊರೊಳಗೆ ನರ ಮನುಷರು 
ಇರಬೇಕು ಇರಲೇಬೇಕು 
ಹಾಗೆ ಮಾಡುತೀವಿ. 


ದೊಡ್ಡವರ ಕೂಗಿ ಕರೆದು 

ಬುದ್ಧಿ ಹೇಳುತೀವಿ 

ಲೊಕಕೆಲ್ಲ ಮಳೆಬೀಜವ 

ನಾವೇ ಹಂಚುತೀವಿ. 
(ಹಾಡುತ್ತಾ ಊರ ಕಡೆಗೆ ಹೆಜ್ಜೆಹಾಕುವರು. ಹರಿಯುವ ನೀರಿನಲ್ಲಿ ಆಡುತ್ತಾ ಅದರಲ್ಲಿ 
ತಲ್ಲೀನರಾಗಿ ಒಬ್ಬರಿಗೊಬ್ಬರು ಮಾತಾಡುತ್ತಾ ನಡೆಯುತ್ತಿರುವರು. ಮಳೆಹುಚ್ಚ ಹಿಂದೆ ಹಿಂದೆ 
ಉಳಿದುಕೊಂಡು ಕೊನೆಗೆ ಗುಂಪಿನಿಂದ ಕಾಣೆಯಾಗುವನು. ಚಟಾಕಿ, ಪಿಟಕಿ ಇಬ್ಬರೂ ಒಟ್ಟಿಗೆ 


ಮಳೆಹುಚ್ಚ ಕಾಣೆಯಾಗಿರುವುದು ಗಮನಿಸಿ ಮಳೆಹುಚ್ಚಾ ಮಳೆಹುಚ್ಚಾ ಎಂದು ಕೂಗಾಡುವರು. 
ಎಲ್ಲರೂ ಅದಕ್ಕೆ ದನಿಯಾಗುವರು. ದೊಡ್ಡವರ ಗುಂಪು ಎದುರಾಗುವುದು.) 


(ತೆರೆ ಬೀಳುವುದು) 


ಬಾಲ್ಯವೆಂಬುದು ಮಗುವಿನ ಬೆಳವಣಿಗೆಯಲ್ಲಿ ಪವಿತ್ರವಾದ 
ಹಾಗೂ ಅಮೂಲ್ಯವಾದ ಅನುಭವ ವಿಶೇಷ. 
ಮನೋವಿಜ್ಞಾನಿಗಳ ಪ್ರಕಾರ ಮಕ್ಕಳ ಲೋಕಗ್ರಹಿಕೆ ಸುಮಾರು 

